

Digitized by Arya Samaj Foundation Chennai and eGangotri



GOPATHABRAMHANA

OF THE ATHARVAVEDA

EDITED AND PUBLISHED

BY

PANDIT JIBANANDA VIDYASAGARA B. A.

Superintendent Free Sanskrit College, Calcutta.



CALCUTTA.

PRINTED AT THE NARAYAN PRESS.

1891

to be had from Pandit Jibananda Vidyasagara B. A.
Superintendent Free Sanskrit College,
No. 2 Ramanatha Majumdar's Street, Calcutta.

एतानि सुदितसंस्कृतपुस्तकानि ।

Digitized by Arya Samaj Foundation Chennai and eGangotri

१ आशुबोध व्याकरणम्	२	३२ द्वितीपदेश सटीक	॥०
२ धातुरूपादर्शः	१॥०	३३ भाषापरिच्छेदमुक्तावलीदिनकारी	१॥०
३ शब्दस्रोतमहानिधिः	८	३४ वज्रविवाहवाद	१०
४ सिद्धान्तकौमुदी सरलासंहिता	१०	३५ दशकुमारचरितगद्यकाव्य सटीक	१
५ सिद्धान्तविन्दुसारः (वेदान्त)	॥०	३६ परिभाषेन्दुशेखर	॥०
६ तुलादानादिपद्धतिः (वङ्गाक्षरैः)	४	३७ कविकल्पद्रुम (धातुपाठः)	१०
७ गयात्राज्ञादिपद्धतिः	१	३८ चक्रदत्त (वैद्यक)	१॥०
८ शब्दार्थरत्नम्	॥	३९ ऊषादिमुत्र सटीक	२
९ वाक्यमञ्जरी (वङ्गाक्षरैः)	१०	४० मेदिनीकीप	१
१० सटीक छन्दोमञ्जरी उत्तरवाकर	॥०	४१ पञ्चतन्त्रम् विष्णुशर्माकृत सटीक	१
११ वेणीसंहारनाटक सटीक	॥०	४२ विहङ्गोदतरङ्गिणी (चम्पूकाव्य)	॥०
१२ सुन्दराचसनाटक सटीक	१	४३ माधवचम्पू काव्य	१०
१३ रत्नावलीनाटिका सटीक	॥०	४४ तर्कसंग्रह इ अमुवादसहित	॥०
१४ मालविकाग्निमित्रनाटक सटीक	१	४५ प्रसन्नराघवनाटक जयदेवकृत	१
१५ धनञ्जयविजयनाटक सटीक	१०	४६ विवेकचूडामणि वेदान्त	१४
१६ महावीरचरितनाटक सटीक	१॥०	४७ काव्यसंग्रह मूलमात्र	५
१७ महावीरचरितनाटक मूलमात्र	॥०	४८ काव्यसंग्रह सटीक (सम्पूर्ण)	७
१८ वैयाकरणभूषणसार	॥०	४९ ऋतुसंहार काव्य सटीक	१४
१९ लीलवती भास्कराचार्यरचित	॥०	५० विक्रमोर्वशी नाटक (सटीक)	१
२० बीजगणित भास्कराचार्यरचित	॥०	५१ वसन्ततिलक भाषणनाटक	१४
२१ शिशुपालवधकाव्य सटीक (माघ)	२	५२ गायत्री व्याख्या	॥०
२२ किरातार्जुनीयकाव्य सटीक	१॥०	५३ साङ्गदर्शन (भाष्यसहित)	२
२३ कुमारसम्भवकाव्यपूर्वखण्ड सटीक	॥०	५४ भोजप्रबन्ध	॥०
२४ कुमारसम्भवकाव्य उत्तरखण्डसटीक	॥	५५ नलीदय काव्य सटीक	१४
२५ अष्टकम् पाणिनीयम्	॥०	५६ ईश केन कठ प्रश्न मुण्ड माण्डूक्य	
२६ वाचस्पत्यम् (वृहदभिधान)	१००	उपनिषद् (सटीक सभाष्य)	५
२७ कादम्बरीविस्मृतव्याख्यासंहिता	३	५७ छान्दोग्य उपनिषद् सटीक सभाष्य	५
२८ राजप्रशस्ति सटीक	४	५८ तैत्तिरीय ऐतरेय श्वेताश्वतर	
२९ अनुमानचिन्तामणि तथा		(उपनिषद्) सभाष्य सटीक	२
अनुमानदीधिति न्यायशास्त्र	४॥	५९ वृहदारण्यक सटीक सभाष्य	१०
३० सर्वदर्शनसंग्रहः [दर्शनशास्त्र]	४॥	६० शुक्रसंहिता सटीक (वैद्यक)	१०
३१ भाषिणीविलासकाव्य सटीक	॥०	६१ शार्ङ्गधरसंहिता (वैद्यक)	१


गोपथब्राह्मणम् ।

पण्डितकुलपतिना

वि, ए, उपाधिधारिणा

श्रीजीवानन्दविद्यासागरभट्टाचार्येण

संस्कृतं प्रकाशितञ्च ।



प्रथमसंस्करणम् ।

कलिकातानगर्याम् ।

नारायणयन्त्रे सुद्वितम् ।

इ १८९१ ।

প্রকাশক—শ্রীজীবানন্দ বিদ্যাসাগর বি,এ ।
২ নং রমানাথ মজুমদারের ষ্ট্রীট, কলিকাতা ।
প্রিন্টার—শ্রীরামনারায়ণ পাল ।
৭৫ নং বড়বাজার তুলাপটী কলিকাতা ।

गोपथब्राह्मणम् ।

प्रथमः प्रपाठकः ।

ओं ब्रह्म ह वा इदमग्र आसीत्, स्वयन्त्वेकमेव तदैक्षत, महद्वै यत्नं, तदेकमेवास्मि, हन्ताहं मदेव मन्मात्रं द्वितीयं देवं निर्मम इति, तदभ्यश्चास्यदभ्यतपत् समतपत्, तस्य आन्तस्य तप्तस्य सन्तप्तस्य ललाटे स्नेहो यदार्घ्यमाजायत तेना- नन्दत्तमब्रवीत् महद्वै यत्नं सुवेदमविदामह इति । तद्यद- ब्रवीत् महद्वै यत्नं सुवेदमविदामह इति, तस्मात् सुवेदोऽभवत्तं वा एतं सुवेदं सन्तं स्नेद इत्याचक्षते । परोक्षेण परोक्षप्रिया इव हि देवा भवन्ति प्रत्यक्षद्विषः ॥ १ ॥

स भूयोऽश्चास्यद् भूयोऽतप्यत् भूय आत्मानं समतपत्तस्य आन्तस्य तप्तस्य सन्तप्तस्य सर्वेभ्यो रोमगर्तभ्यः पृथक् स्नेदधाराः प्रास्यन्दन्त । ताभिरनन्दत्, तदब्रवीदाभिर्वा अहमिदं सर्वं धारयिष्यामि यदिदं किञ्चाभिर्वा अहमिदं सर्वं जनयिष्यामि यदिदं किञ्चाभिर्वा अहमिदं सर्वमाप्स्यामि यदिदं किञ्चेति । तद्यदब्रवीदाभिर्वा अहमिदं सर्वं धारयिष्यामि यदिदं किञ्चेति, तस्मात् धारा अभवंस्तद्वाराणां धारात्वं यच्चासु भ्रियते । तद्यद- ब्रवीदाभिर्वा अहमिदं सर्वं जनयिष्यामि यदिदं किञ्चेति, तस्माज्जाया अभवंस्तज्जायानां जायात्वं यच्चासु पुरुषो जायते, यच्च पुत्रः पुत्रामनरकमनेकशततारं तस्मात् त्वाति पुत्रस्तत्

पुत्रस्य पुत्रत्वम् । तद्यदब्रवीदाभिर्वा अहमिदं समाप्स्यामि
यदिदं किञ्चेति, तस्मादापो अभवंस्तदपामममाप्नोति वै स
सर्वान् कामान् यान् कामयते ॥ २ ॥

ता अपः सृष्ट्वाऽन्वैक्षत, तासु स्वां छायां पश्यत् तामस्ये-
क्षमाणस्य स्वयं रेतोऽस्कन्दत्तदप्सु प्रत्यतिष्ठत् तास्तत्रैवाभ्य-
श्राम्यदभ्यतपत्, समतपत्, ताः श्रान्तास्तप्ताः सन्तप्ताः सार्धमेव
रेतसा द्वैधमभवंस्तासामन्या अन्यतरा अतिलवणा अपेया
अस्वाद्यस्ता अशान्ता रेतः समुद्रं दृत्वाऽतिष्ठन्नथेतराः पेयाः
स्वाद्यः शान्तास्तास्तत्रैवाभ्यश्राम्यदभ्यतपत्, समतपत्, ताभ्यः
श्रान्ताभ्यस्तप्ताभ्यः सन्तप्ताभ्यो यद्रेत आसीत्तदभृज्यत, यद-
भृज्यत तस्माद् भृगुः समभवत्, तद् भृगोर्भुगुत्वं भृगुरिव वै
स सर्वेषु लोकेषु भाति य एवं वेद ॥ ३ ॥

स भृगुं सृष्ट्वाऽन्तरधीयत, स भृगुः सृष्टः प्राडेजततं वाग-
न्ववदद्वायो वायो इति, स न्यवर्त्तत, स दक्षिणां दिशमेजततं
वागन्ववदत् मातरिश्चन् मातरिश्चन्निति, स न्यवर्त्तत स प्रतीचीं
दिशमेजततं वागन्ववदत् पवमानः पवमान इति, स न्यवर्त्तत
स उदीचीन्दिशमेजततं वागन्ववदद्वात वातेति, तमब्रवीन्नन्व-
विदामह इति, नहीत्यथार्वाङ्गेनमेतास्तेवाप्सुन्विच्छेति तद्यद-
ब्रवीदथार्वाङ्गेनमेतास्तेवाप्सुन्विच्छेति तदथर्वाऽभवत्, तदथर्व-
णोऽथर्वणोऽथर्वत्वम् । तस्य ह वा एतस्य भगवतोऽथर्वण ऋषे-
र्यथैव ब्रह्मणो लोमानि यथाऽङ्गानि यथा प्राण एवमेवास्य
सर्व आत्मा समभवत्तमथर्वाणं ब्रह्माऽब्रवीत् प्रजापतेः प्रजाः
सृष्ट्वा पालयस्वेति । तद्यदब्रवीत् प्रजापतेः प्रजाः सृष्ट्वा पालय-
स्वेति, तस्मात् प्रजापतिरभवत्, तत् प्रजापतेः प्रजापतित्व-
मथर्वा वै प्रजापतिः, प्रजापतिरिव वै स सर्वेषु लोकेषु भाति य
एवं वेद ॥ ४ ॥

तमथर्वाण्यष्टमिभ्यश्चास्यदभ्यतपत्, समतपत्तस्माच्छ्रान्ता-
त्तमात् सन्तप्तात् दशतयानथर्वण ऋषीन्निरमिमतैकचान्
हृषचांस्तृचांश्चतुर्त्तृचान् पञ्चचान् षडचान् सप्तचानष्टचान्न-
वचान्दशचानिति । तानथर्वण ऋषीनभ्यश्चास्यदभ्यतपत्सम-
तपत्, तेभ्यः आन्तेभ्यस्तप्तेभ्यः सन्तप्तेभ्यो दशतयानार्थवणा-
नार्षेयान्निरमिमतैकादशान् द्वादशांस्त्रयोदशांश्चतुर्दशान् पञ्च-
दशान् षोडशान् सप्तदशानष्टादशान्नवदशान् विंशानिति ।
तानथर्वण ऋषीनार्थवणांश्चार्षेयानभ्यश्चास्यदभ्यतपत् समतपत्
तेभ्यः आन्तेभ्यस्तप्तेभ्यः सन्तप्तेभ्यो यान् मन्त्रानपश्यत् स
आथर्वणो वेदोऽभवत् तमाथर्वणं वेदमभ्यश्चास्यदभ्यतपत्समत-
पत्तस्माच्छ्रान्तात् तप्तात् सन्तप्तादोमिति मन एवोर्द्ध्वमक्षरमुद-
क्रामत्, स य इच्छेत्सर्वैरथर्वभिश्चाथर्वणैश्च कुर्वीत्येतयैव
तं महाव्याहृत्या कुर्वीत । सर्वैर्ह वा अस्यैतैरथर्वभिश्चाथर्वणैश्च
कृतं भवति य एवं वेद यश्चैव विद्वानेवमेतया महाव्याहृत्या
कुरुते ॥ ५ ॥

स भूयोऽश्चास्यद् भूयोऽतप्यद् भूय आत्मानं समतपत् स
आत्मनएव त्रींलोकान्निरमिमत पृथिवीमन्तरिक्षन्दिवमिति ।
स खलु पादाभ्यामेव पृथिवीं निरमिमतोदरादन्तरिक्षम्, मूर्ध्नीं
दिवम् । स तांस्त्रींलोकानभ्यश्चास्यदभ्यतपत्समतपत्तेभ्यः आन्ते-
भ्यस्तप्तेभ्यः सन्तप्तेभ्यस्त्रीन् देवान् निरमिमताग्निं वायुमादित्य-
मिति । स खलु पृथिव्या एवाग्निं निरमिमतान्तरिक्षाद्वायु-
न्दिव आदित्यम् । स तांस्त्रीन् देवानभ्यश्चास्यदभ्यतपत् समत-
पत्तेभ्यः आन्तेभ्यस्तप्तेभ्यः सन्तप्तेभ्यस्त्रीन् वेदान्निरमिमत
ऋग्वेदं यजुर्वेदं सामवेदमिति, अग्ने ऋग्वेदं, वायोर्यजुर्वेद-
मादित्यात्सामवेदम् । स तांस्त्रीन् वेदानभ्यश्चास्यदभ्यतपत्
समतपत् तेभ्यः आन्तेभ्यस्तप्तेभ्यः सन्तप्तेभ्यः स्तिष्ठो महाव्याहृ-

तीर्निरमिमत भूर्भुवः स्वरिति । भूरित्यृग्वेदात्, भुव इति
यजुर्वेदात्, स्वरिति सामवेदात् । स य इच्छेत्सर्वैरेतैस्त्रिभि-
र्वेदैः कुर्वीयेत्येताभिरेव तं महाव्याहृतिभिः कुर्वीत सर्वेह वा
अस्यैतैस्त्रिभिर्वेदैः कृतं भवति य एवं वेद यश्चैवं विद्वानेवमेता-
भिर्महाव्याहृतिभिः कुरुते ॥ ६ ॥

ता या अमू रेतः समुद्रं हत्वाऽतिष्ठंस्ताः प्राचो दक्षिणाच्यः
प्रतीच्य उदीच्यः समद्रवन्त । तद्यत्समवद्रवन्त तस्मात्समुद्र
उच्यते । ता भीता अब्रुवन् भगवन्तमेव वयं राजानं वृणीमह
इति । यच्च हत्वाऽतिष्ठंस्तद्वरणोऽभवत् तं वा एतं वरणं सन्तं
वरुण इत्याचक्षते । परोक्षेण परोक्षप्रिया इव हि देवा भवन्ति
प्रत्यक्षद्विषः । स समुद्रादमुच्यत स मुच्युरभवत्तं वा एतं मुच्युं
सन्तं मृत्युरित्याचक्षते । परोक्षेण परोक्षप्रिया इव हि देवा
भवन्ति प्रत्यक्षद्विषः । तं वरुणं मृत्युमभ्यश्राम्यदभ्यतपत्समत-
पत्तस्य आन्तस्य तप्तस्य सन्तप्तस्य सर्वेभ्योऽङ्गेभ्यो रसोऽक्षरत्
सोऽङ्गरसोऽभवत्तं वा एतमङ्गरसं सन्तमङ्गिरा इत्याचक्षते ।
परोक्षेण परोक्षप्रिया इव हि देवा भवन्ति प्रत्यक्षद्विषः ॥ ७ ॥

तमङ्गिरसमृषिमभ्यश्राम्यदभ्यतपत्समतपत्तस्माच्छान्तात्त-
प्तात्सन्तप्ताद्विंशिनोऽङ्गिरस ऋषीन्निरमिमत, तान् विंशिनो-
ऽङ्गिरस ऋषीनभ्यश्राम्यदभ्यतपत्समतपत्, तेभ्यः आन्तेभ्यस्त-
प्तेभ्यः सन्तप्तेभ्यो दशतयानाङ्गिरसानार्षेयान्निरमिमत, षोड-
शिनोऽष्टादशिनो द्वादशिन एकर्चांस्तृचांश्चतुर्त्तृचान् पञ्चर्चान्
षडर्चान् द्वात्रिचान् सप्तर्चानिति । तानङ्गिरस ऋषीनाङ्गिरसां-
श्चार्षेयानभ्यश्राम्यदभ्यतपत्समतपत्तेभ्यः आन्तेभ्यस्तप्तेभ्यः सन्त-
प्तेभ्यो यान् मन्त्रानपश्यत्स आङ्गिरसो वेदोऽभवत्तमाङ्गिरसं
वेदमभ्यश्राम्यदभ्यतपत्समतपत्तस्माच्छान्तात्तप्तात् सन्तप्ताज्जना-
दिति द्वैतमन्त्रं व्यभक्तम् । स य इच्छेत्सर्वैरेतैरङ्गिरोभिश्चाङ्गि-

रसैश्च कुर्वीत्येतयव तं महाव्याहृत्या कुर्वीत सर्वैर्ह वा अस्यै-
तैरङ्गिरोभिश्चाङ्गिरसैश्च कृतं भवति य एवं वेद यश्चैवं विद्वाने-
वमेतया महाव्याहृत्या कुरुते ॥ ८ ॥

स ऊर्ध्वंऽतिष्ठत् स इमांलोकान् व्यष्टभात्, तस्मादङ्गिर-
सोऽधीयान ऊर्ध्वंस्तिष्ठति, तद् व्रतं स मनसा ध्यायेद्यद् वा
अहं किञ्चन मनसा ध्यास्यामि तथैव तद् भविष्यति तद् स्म
तथैव भवति ।

तदप्येतदुक्तम् । अष्टो ह वेदस्तपसोऽधिजातो ब्रह्म-
ज्यानां क्षितये सम्बभूव ऋज्यद् भूतं यदसृज्यतेदं निवेशन-
मनृणं दूरमस्येति । ता वा एता अङ्गिरसां यामयो यन्मेनयः
करोति मेनिभिर्वीर्यं य एवं वेद ॥ ९ ॥

स दिशोऽन्वेक्षत प्राचीं दक्षिणां प्रतीचीमुदीचीं ध्रुवामूर्ध्वा-
मिति । तास्तत्रैवाभ्यश्वास्यदभ्यतपत्समतपत्ताभ्यः श्रान्ताभ्य-
स्तप्ताभ्यः सन्तप्ताभ्यः पञ्च वेदान्निरमिमत सर्पवेदं पिशाचवेद-
मसुरवेदमितिहासवेदं पुराणवेदमिति । स खलु प्राच्या एव
दिशः सर्पवेदं निरमिमत, दक्षिणस्याः पिशाचवेदं, प्रतीच्या
असुरवेदमुदीच्या इतिहासवेदं ध्रुवायाश्चोर्ध्वायाश्च पुराणवेदम् ।
स तान् पञ्च वेदानभ्यश्वास्यदभ्यतपत्समतपत्तेभ्यः श्रान्तेभ्यस्त-
प्तेभ्यः सन्तप्तेभ्यः पञ्च महाव्याहृतीर्निरमिमत वृधत् करद्
गुहन् महत् तदिति । वृधदिति सर्पवेदात्, करदिति पिशा-
चवेदात्, गुहदित्यसुरवेदात्, महदित्येतिहासवेदात्, तदिति
पुराणवेदात्, स य इच्छेत्सर्वैरेतैः पञ्चभिर्वेदैः कुर्वीत्येतेताभिरेव
तं महाव्याहृतिभिः कुर्वीत सर्वैर्ह वा अस्यैतैः पञ्चभिर्वेदैः कृतं भ-
वति य एवं वेद यश्चैवं विद्वानेवमेताभिर्महाव्याहृतिभिः कुरुते १०

स आवतश्च परावतश्चान्वेक्षत, तास्तत्रैवाभ्यश्वास्यदभ्यतप-
त्समतपत्ताभ्यः श्रान्ताभ्यस्तप्ताभ्यः सन्तप्ताभ्यः शमित्यर्धमचर-

सुदक्रामत् । स य इच्छेत्सर्वीमिरताभिरावद्भिश्च परावद्भिश्च कुर्वीयेत्येतयैव तं महाव्याहृत्या कुर्वीत सर्वाभिर्ह वा अस्यैताभिरावद्भिश्च परावद्भिश्च कृतं भवति य एवं वेद यश्चैवं विद्वानेवमेतया महाव्याहृत्या कुरुते ॥ ११ ॥

स भूयोऽश्रास्यत्, भूयोऽतप्यत्, भूय आत्मानं समतपत्स मनस एव चन्द्रमसन्निरमिमत्, नखेभ्यो नक्षत्राणि, लोमभ्य ओषधिवनस्पतीन्, क्षुद्रेभ्यः प्राणैभ्योऽन्यान् बहून् देवान् । स भूयोऽश्रास्यद् भूयोऽतप्यत्, भूय आत्मानं समतपत् स एतं त्रिवृतं सप्ततन्तुमेकविंशतिसंस्थं यज्ञमपश्यत् ।

तदप्येतदृचोक्तम् । अग्निर्यज्ञं त्रिवृतं सप्ततन्तुमिति ।

अथाप्येष प्राक्रीडितः श्लोकः प्रत्यभिवदति सप्त सुत्याः सप्त च पाकयज्ञा इति ॥ १२ ॥

तमाहरत् येनायजत तस्याग्निर्होताऽऽसीत्, वायुरध्वर्युः, सूर्य उद्गाता, चन्द्रमा ब्रह्मा, पर्जन्यः सदस्य, ओषधिवनस्पतयश्चमसा, अध्वर्युवो विश्वेदेवा होत्रका, अथर्वाङ्गिरसो गोप्तारस्तं ह स्मैतमेवं विद्वांसः पूर्वं ओत्रिया यज्ञं ततं सावसाय ह स्माहेत्यभि ब्रजन्ति, मा नोऽयं घर्म उद्यतः, प्रमत्तानाममृताः प्रजाः प्रसाक्षीदिति, तान् वा एतान् परिरक्षकान् सदःप्रसर्पकानित्याचक्षते दक्षिणासमृद्धांस्तद् ह स्माह प्रजापतिर्यद्वै यज्ञेऽकुशला ऋत्विजो भवन्त्यचरितिनो ब्रह्मचर्यमपराग्या वा तद्वै यज्ञस्य विरिष्टमित्याचक्षते । यज्ञस्य विरिष्टमनुयजमानो विरिष्यते, यजमानस्य विरिष्टमनृत्विजो विरिष्यन्ते, ऋत्विजां विरिष्टमनुदक्षिणा विरिष्यन्ते, दक्षिणानां विरिष्टमनुयजमानः पुत्रपशुभिर्विरिष्यते, पुत्रपशूनां विरिष्टमनुयजमानः स्वर्गेण लोकेन विरिष्यते, स्वर्गस्य लोकस्य विरिष्टमनु तस्यार्द्धस्य योगक्षेमो विरिष्यते, यस्मिन्नर्द्धे यजन्त इति ब्राह्मणम् ॥ १२ ॥

तं ह स्मैतमेवं अक्रियं ब्रह्माणं यज्ञविरिष्टो ह्य यज्ञवि-
रिष्टिनो वेलुपाधावेरन् नमस्ते अस्तु भगवन् यज्ञस्य नो
विरिष्टं सन्धेहीति, तद्यत्रैव विरिष्टं स्यात्तत्राग्नीनुपसमाधाय
शान्त्युदकं कृत्वा पृथिव्यै ओत्रायेति त्रिरेवाग्नीन् सम्प्रोक्षति,
त्रिः पर्युक्षति, त्रिः कारयमाणमाचामयति च, सम्प्रोक्षति च,
यज्ञवास्तु च सम्प्रोक्षत्यथापि वेदानां रसेन यज्ञस्य विरिष्टं
सन्धीयते, तद्यथा लवणेन सुवर्णं सन्दध्यात्सुवर्णेन रजतं रज-
तेन लोहं, लोहेन सौमं, सौसेन एष्वेवमेवास्य यज्ञस्य विरिष्टं
सन्धीयते, यज्ञस्य सन्धितिमनुयजमानः सन्धीयते, यजमानस्य
सन्धितिमन्वृत्विजः सन्धीयन्त, ऋत्विजां सन्धितिमनुदक्षिणाः
सन्धीयन्ते दक्षिणानां सन्धितिमनुयजमानः पुत्रपशुभिः सन्धी-
यते, पुत्रपशूनां सन्धितिमनुयजमानः स्वर्गेण लोकेन सन्धी-
यते, स्वर्गस्य लोकस्य सन्धितिमनु तस्यार्द्धस्य योगक्षेमः सन्धी-
यते, यस्मिन्नर्द्धे यजन्त इति ब्राह्मणम् ॥ १४ ॥

तदुह स्माहायर्वा देवी विजानन्यज्ञविरिष्टानन्दानीत्युप-
शमयेरन् यज्ञे प्रायश्चित्तिः क्रियतेऽपि च यदु बह्विव यज्ञे
विलोमः क्रियते नचैवास्य काचनार्त्तिर्भवति न च यज्ञविष्कम्भ-
मुपयात्यपहन्ति पुनर्मृत्युमपात्येति पुनराजातिं कामचारोऽस्य
सर्वेषु लोकेषु भाति य एवं वेद यश्चैवं विद्वान् ब्रह्मा भवति यस्य
चैवं विद्वान् ब्रह्मा दक्षिणतः सदोऽध्यास्ते यस्य चैवं विद्वान्
ब्रह्मा दक्षिणत उदङ्मुख आसीनो यज्ञ आज्याहुतीर्जुहोतीति
ब्राह्मणम् ॥ १५ ॥

ब्रह्म ह वै ब्रह्माणं पुष्करे ससृजे, स खलु ब्रह्मा सृष्टश्चिन्ता-
मापेदे केनाहमेकेनाक्षरेण सर्वांश्च कामान् सर्वांश्च लोकान्
सर्वांश्च देवान् सर्वांश्च वेदान् सर्वांश्च यज्ञान् सर्वांश्च शब्दान्
सर्वांश्च व्युष्टीः सर्वाणि च भूतानि स्थावरजङ्गमान्यनुभवेयमिति

Digitized by Arya Samaj Foundation Chennai and eGangotri

स ब्रह्मचर्यमचरत् स ओमित्येतदक्षरमपश्यद् दिवणञ्चतुर्मात्रं
 सर्वव्यापि सर्वविभ्वयातयामब्रह्म ब्राह्मीं व्याहृतिं ब्रह्मदेवतं
 तया सर्वांश्च कामान् सर्वांश्च लोकान् सर्वांश्च देवान् सर्वांश्च
 वेदान् सर्वांश्च यज्ञान् सर्वांश्च शब्दान् सर्वांश्च व्युष्टीः सर्वाणि
 च भूतानि स्थावरजङ्गमान्यन्वभवत्तस्य प्रथमेन वर्णेनापस्त्रेह-
 श्वान्वभवत्तस्य द्वितीयेन वर्णेन तेजो ज्योतींश्चान्वभवत् ॥ १६ ॥

तस्य प्रथमया स्वरमात्रया पृथिवीमग्निमोषधिवनस्पतीन्
 ऋग्वेदं भूरिति व्याहृतिर्गायत्रं छन्दस्त्रिवृतं स्तोमं प्राचीं
 दिशं वसन्तमृतुं वाचमध्यात्मं जिह्वां रसमितीन्द्रियाण्यन्व-
 भवत् ॥ १७ ॥

तस्य द्वितीयया स्वरमात्रयाऽन्तरिक्षं वायुं यजुर्वेदं भुव इति
 व्याहृतिस्त्रैष्टुभं छन्दः पञ्चदशं स्तोमं प्रतीचीं दिशं ग्रीष्ममृतुं
 प्राणमध्यात्मन्नासिके गन्धघ्राणमितीन्द्रियाण्यन्वभवत् ॥ १८ ॥

तस्य तृतीयया स्वरमात्रया दिवमादित्यं सामवेदं स्वरिति
 व्याहृतिर्जागतं छन्दः सप्तदशं स्तोममुदीचीं दिशं वर्षाऋतुं
 ज्योतिरध्यात्मं चक्षुषी दर्शनमितीन्द्रियाण्यन्वभवत् ॥ १९ ॥

तस्य वकारमात्रयाऽपञ्चन्द्रमसमथर्ववेदन्नक्षत्राण्योमिति
 स्वमात्मानं जनदित्यङ्गिरसामानुष्टुभं छन्दः एकविंशं स्तोमं
 दक्षिणां दिशं शरदमृतुं मनोऽध्यात्मं ज्ञानं ज्ञेयमितीन्द्रियाण्य-
 न्वभवत् ॥ २० ॥

तस्य मकारश्च्युत्येतिहासपुराणं वाको वाक्यगाथानाराशंसौ-
 रूपनिषदोऽनुशासनानामिति वृधत् करद्गुहन् महत्तच्छमो-
 मिति व्याहृतीः स्वरशम्यनानातन्वीः स्वरनृत्यगीतवादित्राण्य-
 न्वभवच्चैत्रयं देवतं वैद्युतं ज्योतिर्वर्हतं छन्दस्तृणवत् त्रयस्त्रिंशौ
 स्तोमौ ध्रुवामूर्द्धां दिशं हेमन्तशिशिरावृतौ श्रोत्रमध्यात्मं शब्द-
 श्रवणमितीन्द्रियाण्यन्वभवत् ॥ २१ ॥

सैवैकाक्षरऋग् ब्रह्मणस्तपसोऽग्रे प्रादुर्बभूव ब्रह्म वेदस्या-
थर्वणं शुक्रमत एव मन्त्राः प्रादुर्बभूवुः स तु खलु मन्त्राणामत-
पमाशुश्रूषाऽनध्यायाध्ययनेन यदूनञ्च विरिष्टञ्च यातयामञ्च
करोति तदथर्वणां तेजसा प्रत्याप्याययेन् मन्त्राश्च मामभिमुखी-
भवेयुर्गर्भा इव मातरमभिजिघांसुः पुरस्तादोङ्कारं प्रयुङ्क्त
एतयैव तदृचा प्रत्याप्याययेदेवैव यज्ञस्य पुरस्ताद्युज्यत एषा
पश्चात् सर्वत एतया यज्ञस्तायते ।

तदप्येतदृचोक्तम् । या पुरस्ताद्युज्यत ऋचोऽक्षरे परमे
व्योमन्निति ।

तदेतदक्षरं ब्राह्मणो यं काममिच्छेत् त्रिरात्रोपोषितः
प्राङ्मुखो वाग्यतो वर्हिष्पविश्य सहस्रकृत्वा आवर्त्तयेत्
सिद्धन्त्यस्यार्थाः सर्वकर्माणि चेति ब्राह्मणम् ॥ २२ ॥

वसोर्धाराणामैन्द्रनगरन्तदसुराः पर्यवारयन्त, ते देवा
भीता आसन् क इमानसुरानपहनिष्यतीति, त ओङ्कारं ब्रह्मणः
पुत्रं ज्येष्ठं ददृशुस्ते तमब्रुवन् भवता मुखेनेमानसुरान् जये-
मेति । स होवाच किं मे प्रतीवाही भविष्यतीति वरं वृणी-
ष्वेति वृणा इति स वरमवृणीत न मामनीरयित्वा ब्राह्मणाः
ब्रह्म वदेयुर्यदि वदेयुरब्रह्म तत् स्यादिति तथेति ते देवा देवय-
जनस्योत्तरार्द्धेऽसुरैः संयता आसंस्तानोङ्कारेणाग्नीध्रीयाद्देवा
असुरान् पराभावयन्त, तद्यत्पराभावयन्त तस्मादोङ्कारः पूर्वं
उच्यते । यो ह वा एतमोङ्कारं न वेदावशः स्यादित्यथ य
एवं वेद ब्रह्म वशः स्यादिति तस्मादोङ्कार ऋग्यृग् भवति
यजुषि यजुः सान्नि साम सूत्रे सूत्रं ब्राह्मणे ब्राह्मणं श्लोके श्लोकः
प्रणवे प्रणव इति ब्राह्मणम् ॥ २३ ॥

ओङ्कारं पृच्छामः को धातुः किं प्रातिपदिकं किं नामा-
ख्यातं किं लिङ्गं किं वचनं का विभक्तिः कः प्रत्ययः कः स्वर

उपसर्गो निपातः किं वै व्याकरणं को विकारः को विकारी
 कतिमात्रः कतिवर्णः कत्यक्षरः कतिपदः कः संयोगः किं
 स्थानानुप्रदानकरणं शिचकाः किमुच्चारयन्ति किं छन्दः को
 वर्ण इति पूर्वे प्रश्ना, अथोत्तरे मन्त्रः कल्पो ब्राह्मणमृग्यजुः साम
 कस्माद् ब्रह्मवादिन ओङ्कारमादितः कुर्वन्ति किं देवतं किं
 ज्योतिषं किं निरुक्तं किं स्थानं का प्रकृतिः किमध्यात्ममिति
 षट्त्रिंशत् प्रश्नाः पूर्वोत्तराणां त्रयोवर्गा द्वादशका एतैरोङ्कारं
 व्याख्यास्यामः ॥ २४ ॥

इन्द्रः प्रजापतिमपृच्छद् भगवन्नभिसूय पृच्छामीति, पृच्छ
 वक्षेत्यब्रवीत्, किमयमोङ्कारः कस्य पुत्रः किञ्चैतच्छन्दः किञ्चैत-
 द्वर्णः किञ्चैतद् ब्रह्मा ब्रह्म सम्पद्यते तस्माद् वै तद्भद्रमोङ्कारं पूर्वमा-
 लेभे स्वरितोदात्तएकाक्षर ओङ्कार ऋग्वेदे, त्रैस्वर्योदात्त एका-
 क्षर ओङ्कारो यजुर्वेदे, दीर्घप्लुतोदात्त एकाक्षर ओङ्कारः सामवेदे,
 ऋसोदात्त एकाक्षर ओङ्कारोऽथर्ववेदे उदात्तोदात्तद्विपद अ उ
 इत्यर्द्धचतस्रो मात्रा मकारे व्यञ्जनमित्याहुर्या सा प्रथमा मात्रा
 ब्रह्मदेवत्या रक्ता वर्णेन यस्तां ध्यायते नित्यं स गच्छेद् ब्राह्मणं
 पदं, या सा द्वितीया मात्रा विष्णुदेवत्या कृष्णा वर्णेन यस्तां
 ध्यायते नित्यं स गच्छेद् वैष्णवं पदं, या सा तृतीया मात्रा शिव-
 देवत्या कपिल वर्णेन यस्तां ध्यायते नित्यं स गच्छेद्देशानं पदं,
 या सार्द्धचतुर्थी मात्रा सर्वदेवत्या व्यक्तीभूता खं विचरति शुद्ध-
 स्फटिकसन्निभा वर्णेन यस्तां ध्यायते नित्यं स गच्छेत्पदमनाम-
 कमोङ्कारस्य चोत्पत्तिर्विप्रो यो न जानाति तत्पुनरुपनयनं
 तस्माद् ब्राह्मणवचनमादर्त्तव्यं यथा नातव्यो गोत्रो ब्रह्मणः
 पुत्रो गायत्रं छन्दः शुक्लो वर्णः पुंसो वत्सो रुद्रो देवता ओङ्कारी
 वेदानाम् ॥ २५ ॥

को धातिरित्यापूर्वाक्षरवर्तिमर्थे को रूपसामान्यादर्थसामा-

न्यन्नेदौयस्तस्मादापेरोङ्कारः सर्वमाप्नोतीत्यर्थः कृदन्तमर्थवत् प्रातिपदिकमदर्शनं प्रत्ययस्य नाम सम्पद्यते निपातेषु चैनं वैयाकरणा उदात्तं समामनन्ति तदव्ययीभूतमन्वर्थवाची शब्दो न व्येति कदाचनेति ।

सदृशं त्रिषु लिङ्गेषु सर्वासु च विभक्तिषु । वचनेषु च सर्वेषु यन्न व्येति तदव्ययम् ॥ को विकारी च्यवते प्रसारणमाप्नोति रावादपकारो विकार्यावादित ओङ्कारो विक्रियते द्वितीयो मकार एवं द्विवर्ण एकाक्षर ओमित्योङ्कारो निर्वृतः ॥ २६ ॥

कतिमात्र इत्यादेस्तिस्त्रो मात्रा अभ्यादाने हि प्लवते मकारश्चतुर्थी किं स्थानमित्युभावोष्ठौ स्थानं नादानुप्रदानकरणौ च द्वयस्थानं सन्ध्यक्षरमवर्णलेशः कण्ठो यथोक्तशेषः पूर्वं विवृत-करणस्थितश्च द्वितीयस्पृष्टकरणस्थितश्च न संयोगो विद्युत् आख्यातोपसर्गानुदात्तस्वरितलिङ्गविभक्तिवचनानि च संस्थानाध्यायिन आचार्याः पूर्वं बभूवुः श्रवणादेव प्रतिपद्यन्ते नकारणं पृच्छन्त्यथापरपक्षीयाणां कविः पञ्चालचण्डः परिपृच्छको बभूवां वु पृथगुद्गीयदोषान् भवन्तो ब्रुवन्त्विति तद्वाप्युपलक्ष्ये-ङ्गर्णाक्षरपदाङ्गशो विभक्त्यामृषिनिषेवितामिति वाचं स्तुवन्ति तस्मात् कारणं ब्रूमो वर्णानामयमिदं भविष्यतीति षडङ्गविद-स्तत्तथाऽधीमहे । किञ्चन्द इति गायत्रं हि छन्दो गायत्री वै देवानामेकाक्षरा श्वेतवर्णा च व्याख्याता द्वौ द्वादशकौ वर्गा-वेतद् वै व्याकरणं धात्वर्थवचनं शैच्यं छन्दोवचनं चाथोत्तरी द्वौ द्वादशकौ वर्गौ वेदरहसिकी व्याख्याता मन्त्रः कल्पो ब्राह्मण-मृग्यजुःसामाथर्वण्येषा व्याहृतिश्चतुर्णां वेदानामानुपूर्वेणोभूर्भु-वस्वरिति व्याहृतयः ॥ २७ ॥

असमीक्षप्रवृद्धितानि श्रूयन्ते द्वापरादाहषीणामेकदेशो दोषपतिरिह चिन्तामापेदे त्रिभिः सोमः पातव्यः समाप्तमिव

भवति तस्माद्दृश्यजुः सामान्यपक्रान्ततेजांस्यासंस्तत्र महर्षयः
परिदेवयाञ्चक्रिरे महच्छोकभयं प्राप्तास्मो न चैतत् सर्वैः सम-
भिहितं ते वयं भगवन्तमेवोपधावाम सर्वेषामेव शर्म भवानीति
ते तथेत्युक्त्वा तूष्णीमतिष्ठन्नानुपसन्नेभ्य इत्युपोपसीदामीति
नीचैर्बभूवुः । स एभ्य उपनौय प्रोवाच मामिकामेव व्याहृति-
मादितः आदितः कृणुध्वमित्येवं मामका आधीयन्ते ।

नर्त्ते भृग्वङ्गिरोविद्भ्यः सोमः पातव्य ऋत्विजः पराभवन्ति
यजमानो रजसापध्वस्यति श्रुतिश्चापध्वस्ता तिष्ठतीत्येवमेवोत्त-
रोत्तराद्योगात्तोकां तोकम्रशाध्वमित्येवं प्रतापो न पराभविष्य-
तीति तथाह तथाह भगवन्निति प्रतिपेदिर आप्याययंस्ते तथा
वीतशोकभया बभूवुः । तस्माद् ब्रह्मवादिन ओङ्कारमादितः
कुर्वन्ति ॥ २८ ॥

किं देवतमित्युचामग्निर्देवतन्तदेव ज्योतिर्गायत्रं छन्दः
पृथिवी स्थानम् । अग्निमीले पुरोहितं यज्ञस्य देवऋत्विजम् ।
होतारं रत्न धातममित्येवमादिं कृत्वा ऋग्वेदमधीयते ।

यजुषां वायुर्देवतं तदेव ज्योतिः चैष्टुभं छन्दोऽन्तरिक्षं
स्थानम् । इखे त्वोर्जे त्वा वायव स्थ देवो वः सविता प्रार्पयतु ।
अष्टतमाय कर्मण इत्येवमादिं कृत्वा यजुर्वेदमधीयते ।

साम्नामादित्यो देवतं तदेव ज्योतिर्जागतं छन्दो द्यौ
स्थानम् । अग्न आयाहि वीतये गृणानो हव्यदातये ।
निहोता सस्त्रि वर्हिषीत्येवमादिं कृत्वा सामवेदमधीयते ।

अथर्वणां चन्द्रमा देवतं तदेव ज्योतिः

सर्वाणि छन्दांस्यापः स्थानम् । शन्नो देवीरभिष्टय इत्येवमादिं
कृत्वा अथर्ववेदमधीयते । अद्भ्यः स्थावरजङ्गमो भूतग्रामः
सम्भवति, तस्मात् सर्वमापोमेघं भूतं सर्वं भृग्वङ्गिरोमयम् ।

अन्तरेते तयो वेदा भृगून्ङ्गिरसः श्रिता इत्यविति प्रकृतिरपा-
मोङ्कारेण चैतस्माद् व्यासः पुरोवाच भृग्वङ्गिरोविदा संस्कृतो-
ऽन्यान् वेदानधीयीत नान्यत्र संस्कृतो भृग्वङ्गिरसोऽधीयीत अथ
सामवेदे खिलश्रुतिः ब्रह्मचर्येण चैतस्मादथर्वाङ्गिरसो ह यो
वेदः स वेद सर्वमिति ब्राह्मणम् ॥ २८ ॥

अध्यात्ममात्मभैषज्यमात्मकैवल्यमोङ्कार आत्मानं निरुद्ध
सङ्गममात्रीं भूतार्थचिन्तां चिन्तयेदतिक्रम्य वेदेभ्यः सर्वपरमा-
ध्यात्मफलं प्राप्नोतीत्यर्थः सवितर्कं ज्ञानमयमित्येतैः प्रश्नैः प्रति-
वचनैश्च यथार्थं पदमनुविचिन्त्य प्रकरणज्ञो हि प्रबलो विषयी
स्यात् सर्वस्मिन्वाको वाक्य इति ब्राह्मणम् ॥ ३० ॥

एतच्च स्मृतद्विहांसमेकादशाक्षमौद्गल्यं ग्लावो मैत्रेयोऽध्या-
जगाम स तस्मिन् ब्रह्मचर्यं वसतीति विज्ञायोवाच किं खिन्-
मर्यादा अयं तं मौद्गल्योऽध्येति यदस्मिन् ब्रह्मचर्यं वसतीति तद्धि
मौद्गल्यस्यान्तेवासी शुश्राव सः आचार्यायात्रज्याचचष्टे दुरधी-
यानं वा अयं भवन्तमवोचद्योऽयमद्यातिथिर्भवति किं सौम्य
विद्वानिति । चीन् वेदान् ब्रूते भोः इति तस्य सौम्य यो
विस्मष्टो विजिगीषोऽन्तेवासी तन्मे ह्वयेति, तमाजुहाव तमभ्यु-
वाचासाविति भोः इति किं सौम्य त आचार्योऽध्येतीति,
तौन् वेदान् ब्रूते भोः इति, यन्नु खलु सौम्यास्माभिः सर्वे वेदा
मुखतो गृहीताः कथन्त एवमाचार्यो भाषते कथं नु शिष्टाः
शिष्टेभ्य एव भाषेरन् यं ह्येनमहं प्रश्नं प्रच्छामि न तं विव-
क्ष्यति न ह्येनमध्येतीति । स ह मौद्गल्यः स्वमन्तेवासिनमुवाच,
परेहि सौम्य ग्लावं मैत्रेयमुपसीदाधीहि भोः सावित्रीं गाय-
त्रीञ्चतुर्विंशतियोनिं द्वादशमिथुनां यस्या भृग्वङ्गिरसश्चक्षुर्यस्यां
सर्वमिदं श्रितं, तां भवान् प्रब्रवीत्विति स चेत्सौम्य दुरधीयानो
भविष्यत्याचार्योवाच ब्रह्मचारी ब्रह्मचारिणे सावित्रीं प्राहेति

वक्ष्यति तत्त्वं ब्रूयात् दुरधीयानन्तं वै भवान् मौद्गल्यमवोचत्
स त्वा यं प्रश्नमप्राचीन् तं व्यवोचः पुरा संवत्सरादार्त्तिमा-
कृष्यसीति ॥ ३१ ॥

स तत्राजगाम यत्रेतरो बभूव, तं ह पप्रच्छ स ह न प्रति-
पेदे, तं होवाच दुरधीयानं तं वै भवान् मौद्गल्यमवोचत् स
त्वा यं प्रश्नमप्राचीन् तं व्यवोचः पुरा संवत्सरादार्त्तिमाकृष्य-
सीति । स ह मैत्रेयः स्नानन्तेवासिन उवाच यथार्थं भवन्तो यथा-
गृहं यथामनो विप्रसृज्यन्तां दुरधीयानं वा अहं मौद्गल्यमवोचं
स मा यं प्रश्नमप्राचीन् तं व्यवोचं तमुपेक्षामि शान्तिं करि-
ष्यामीति । स ह मैत्रेयः प्रातः समित्पाणिर्मौद्गल्यमुपस-
सादासावाग्रहं भो मैत्रेयः किमर्थमिति दुरधीयानं वा अहं
भवन्तमवोचं त्वं मा यम्प्रश्नमप्राचीन् तं व्यवोचं त्वामु-
पेक्षामि शान्तिं करिष्यामीति, स होवाचात्र वा उपे-
तञ्च सर्वञ्च कृतं पापकेन त्वा यानेन चरन्तमाह्वरथोऽयं मम
कल्याणस्तंते ददामि तेन याहीनि । स होवाचैतदेवात्रा-
त्विषञ्चानृशंस्यञ्च यथा भवानाहोपायामित्येवं भवन्तमिति
तं होपेयाय तं होपेत्य पप्रच्छ किंस्त्रिदाहुर्भोः सवितुर्वरेण्यं
भर्गो देवस्य कवयः किमाहुर्धियो विचक्ष्य यदि ताः प्रविश्य
प्रचोदयांस्सविता याभिरेतौति ।

तस्मा एतत् प्रोवाच वेदाश्छन्दांसि सवितुर्वरेण्यं भर्गो
देवस्य कवयोऽन्नमाहुः । कर्माणि धियस्तद् ते ब्रवीमि
प्रचोदयांस्सवितायाभिरेवीति ।

तमुपसङ्गञ्च पप्रच्छाधौहि भोः कः सविता का सावित्री ॥ ३२ ॥

मन एव सविता, वाक् सावित्री, यत्र ह्येव मनस्तद् वाक्,
यत्र वै वाक् तन्मनः, इत्यन्ते द्वे योनौ एकं मिथुनम्, अग्नि-
रेव सावता, पृथिवी सावित्री, यत्र ह्येवाग्निस्तत् पृथिवी यत्र

वै पृथिवी तदग्निरित्येते द्वे योनी एकं मिथुनं, वायुरेव सविता-
 ऽन्तरिक्षं सावित्री यत्र ह्येव वायुस्तदन्तरिक्षं, यत्र वा अन्तरिक्षं
 तद्वायुरित्येते द्वे योनी एकं मिथुनम्, आदित्य एव सविता द्यौः
 सावित्री यत्र ह्येवादित्यस्तद्यौर्यत्र वै द्यौस्तदादित्य इत्येते द्वे योनी
 एकं मिथुनं, चन्द्रमा एव सविता, नक्षत्राणि सावित्री, यत्र ह्येव
 चन्द्रमास्तन्नक्षत्राणि यत्र वै नक्षत्राणि तच्चन्द्रमा, इत्येते द्वे योनी
 एकं मिथुनम्, अहरेव सविता, रात्रिः सावित्री, यत्र ह्येवा-
 हस्तद्रात्रिर्यत्र वै रात्रिस्तदह्निरित्येते द्वे योनी एकं मिथुनम्,
 उष्णमेव सविता, शीतं सावित्री, यत्र ह्येवोष्णं, तच्छीतं,
 यत्र वै शीतं तदुष्णमित्येते द्वे योनी एकं मिथुनम्, अब्भ्रमेव
 सविता, वर्षं सावित्री, यत्र ह्येवाब्भ्रन्तवर्षं यत्र वै वर्षं तदब्भ्र-
 मित्येते द्वे योनी एकं मिथुनं, विद्यदेव सविता स्तनयितुः
 सावित्री यत्र ह्येव विद्यत् तत् स्तनयितुः यत्र वै स्तनयितु-
 स्तद्विद्यदित्येते द्वे योनी एकं मिथुनं, प्राण एव सविता अन्नं
 सावित्री, यत्र ह्येव प्राणस्तदन्नं यत्र वा अन्नं तत् प्राण इत्येते
 द्वे योनी एकं मिथुनं, वेदा एव सविता छन्दांसि सावित्री,
 यत्र ह्येव वेदास्तच्छन्दांसि यत्र वै छन्दांसि तद् वेदा इत्येते
 द्वे योनी एकं मिथुनं, यज्ञ एव सविता, दक्षिणा सावित्री,
 यत्र ह्येव यज्ञस्तत् दक्षिणा यत्र वै दक्षिणास्तद्यज्ञ इत्येते द्वे
 योनी एकं मिथुनम्, एतद्द्वैतद्विद्वांसमोपाकारिमासस्तु-
 र्व्रह्मचारी ते संस्थित इत्यथैत आसस्तुराचित इव चितो
 बर्भूवाथोत्थाय प्रात्राजोदित्येतद्वाऽहं वेद नैतासु योनिष्वित
 एतेभ्यो वा मिथुनेभ्यः सम्भूतो ब्रह्मचारी मम पुरायुषः प्रेया-
 दिति ॥ ३३ ॥

ब्रह्म हेतुं श्रियं प्रतिष्ठामायतनमैक्षत तत्तपस्व यदि तद्
 व्रते भ्रियेत तत्सत्ये प्रत्यतिष्ठत् स सविता सावित्र्या ब्राह्मणं

सृष्ट्वा तत्सावित्रीं पर्यदधात् तत् सवितुर्वरेण्यमिति सावित्र्याः
प्रथमः पादः, पृथिव्यर्चं समदधात्चाऽग्निमग्निना श्रियं, श्रिया
स्त्रियं, स्त्रिया मिथुनं, मिथुनेन प्रजां, प्रजया कर्म, कर्मणा
तपः, तपसा सत्यं, सत्येन ब्रह्म, ब्रह्मणा ब्राह्मणं, ब्राह्मणेन व्रतं
व्रतेन वै ब्राह्मणः संशितो भवत्यशून्यो भवत्यविच्छिन्नो भवत्य-
विच्छिन्नोऽस्य तन्तुरविच्छिन्नं जीवनं भवनं भवति य एवं
वेद यश्चैवं विद्वानेवमेतं सावित्र्याः प्रथमं पादं व्याचष्टे ॥३४॥

भर्गो देवस्य धीमहीति सावित्र्या द्वितीयः पादोऽन्तरिक्षेण
यजुः समदधात् यजुषा वायुं, वायुनाऽब्भ्रम्, अब्भ्रेण वर्षं,
वर्षेणौषधिवनस्पतीनोषधि वनस्पतिभिः पशून् पशुभिः कर्म
कर्मणा तपस्तपसा सत्यं, सत्येन ब्रह्म, ब्रह्मणा ब्राह्मणं,
ब्राह्मणेन व्रतं व्रतेन वै ब्राह्मणः संशितो भवत्यशून्यो भवत्य-
विच्छिन्नो भवत्यविच्छिन्नोऽस्य तन्तुरविच्छिन्नं जीवनं भवति
य एवं वेद यश्चैवं विद्वानेवमेतं सावित्र्या द्वितीयं पादं
व्याचष्टे ॥ ३५ ॥

धियो यो नः प्रचोदयादिति सावित्र्यास्तृतीयः पादो
दिवा साम समदधात् साम्नाऽऽदित्यमादित्येन रश्मीन् रश्मि-
भिर्वर्षं, वर्षेणौषधिवनस्पतीनोषधिवनस्पतिभिः पशून् पशुभिः
कर्म कर्मणा तपस्तपसा सत्यं, सत्येन ब्रह्म, ब्रह्मणा ब्राह्मणं,
ब्राह्मणेन व्रतं व्रतेन वै ब्राह्मणः संशितो भवत्यशून्यो भवत्य-
विच्छिन्नो भवत्यविच्छिन्नोऽस्य तन्तुरविच्छिन्नं जीवनं भवति
य एवं वेद यश्चैवं विद्वानेवमेतं सावित्र्यास्तृतीयं पादं
व्याचष्टे ॥ ३६ ॥

तेन ह वा एवं विदुषा ब्राह्मणेन ब्रह्माभिपन्नं असितं
परामृष्टं ब्रह्मणाऽऽकाशमभिपन्नं असितं परामृष्टमाकाशेन
वायुरभिपन्नोऽसितः वायवेण परामृष्टोऽसितः वायुना ज्योतिरभिपन्नं

यसितं परामृष्टं, ज्योतिर्भाऽभिपन्ना अभिपन्नाः परामृष्टा
अद्भिर्भूमिरभिपन्ना असिता परामृष्टा, भूम्याऽन्नमभिपन्नं
असितं परामृष्टमन्नेन प्राणोऽभिपन्नो असितः परामृष्टः प्राणेन
मनोऽभिपन्नं असितं परामृष्टं, मनसा वागभिपन्ना असिता
परामृष्टा, वाचा वेदा अभिपन्ना असिताः परामृष्टा, वेदे-
र्यज्ञोऽभिपन्नो असितः परामृष्टस्तानि ह वा एतानि द्वादश-
महाभूतान्येवं विधिप्रतिष्ठितानि तेषां यज्ञ एव परार्द्धः ॥ ३७ ॥

तं ह स्मैतमेवं विद्वांसो मन्यन्ते विज्ञैनमिति याथातथ्य-
मविद्वांसोऽयं यज्ञो वेदेषु प्रतिष्ठितो, वेदा वाचि प्रतिष्ठिता,
वाङ् मनसि प्रतिष्ठिता, मनः प्राणे प्रतिष्ठितं प्राणोऽन्ने प्रति-
ष्ठितोऽन्नं भूमौ प्रतिष्ठितं, भूमिरप्सु प्रतिष्ठिता, आपो
ज्योतिषि प्रतिष्ठिता, ज्योतिर्वायौ प्रतिष्ठितं, वायुराकाशे प्रति-
ष्ठितः, आकाशं ब्रह्मणि प्रतिष्ठितं, ब्रह्म ब्राह्मणे ब्रह्मविदि
प्रतिष्ठितं, यो ह वा एवं वित् स ब्रह्मवित्, पुण्यां च कीर्तिं
लभते सुरभींश्च गन्धान् सोऽपहतपाप्मानन्यश्रियमश्रुते य एवं
वेद यश्चैवं विद्वानेवमेतां वेदानां मातरं सावित्रीसम्पदमु-
पनिषदमुपास्त इति ब्राह्मणम् ॥ ३८ ॥

आपो गर्भं जनयन्तीरित्यपाङ्गर्भः पुरुषः स यज्ञोऽद्भिर्यज्ञः
प्रणोयमानः प्राङ्णायते, तस्मादाचमनीयं पूर्वमाहारयति
स यदाचामति तिराचामति द्विः परिशुभत्यायुरवरुह्य पाप्मानं
निर्णुदत्युपसाद्य यजुषोद्धृत्य मन्त्रान् प्रयुज्यावसाय प्राचीः
शाखाः सन्धायो निरङ्कुष्ठे पाणावसृतमस्यमृतोपस्तरणमस्य-
मृताय त्वोपसृणामौति पाणावुदकमानीय जीवास्थेति सूक्तेन
तिराचामति । स यत्पूर्वमाचामति सप्त प्राणांस्तानि तेनास्मि-
न्नाप्याययति या ह्येमा वाह्याः शरीराभ्यावास्तव्यैतदग्निं
वायुमादित्यं चन्द्रमसमपः पशूनेत्यांश्च प्रजास्तानि तेनास्मिन्ना-

प्याययत्यापोऽमृतम् । स यद् द्वितीयमाचामतिः सप्तापानां स्तान्-
 नेतेनास्मिन्नाप्याययति या ह्येमा वाह्याः शरीरान् मात्रा स्तद्यथै-
 तत्पौर्णमासौमष्टकाममावास्यां अक्षां दीक्षां यज्ञं दक्षिणास्तानेते-
 नास्मिन्नाप्याययत्यापोऽमृतम् । स यत्तृतीयमाचामतिः सप्त व्यानां-
 स्तानेतेनास्मिन्नाप्याययति या ह्येमा वाह्याः शरीरान्मात्रा
 स्तद्यथैतत् पृथिवीमन्तरौक्षं दिवन्नक्षत्राण्यृतूनार्त्तवान् संवत्स-
 रांस्तानेतेनास्मिन्नाप्याययत्यापोऽमृतं पुरुषो ब्रह्मायाप्रियनिगमो
 भवति तस्माद्वै विद्वान् पुरुषमिदं पुण्डरीकमिति प्राण एष स
 पुरि शेते स पुरि शेते इति । पुरिशयं सन्तं प्राणं पुरुष इत्या-
 चक्षते । परोक्षेण परोक्षप्रिया इव हि देवा भवन्ति प्रत्यक्ष-
 द्विषः । स यत्पूर्वमाचामतिः पुरस्ताद्धोमांस्तेनास्मिन्नवरुन्धे स
 यद् द्वितीयमाचामत्याज्यभागौ तेनास्मिन्नवरुन्धे, स यत्तृतीय-
 माचामतिः संस्थितहोमांस्तेनास्मिन्नवरुन्धे, स यद् द्विः परि-
 शुभ्रति तत्समित्संवर्हिः, स यत्सर्वाणि खानि सर्वं देहमाप्याय-
 यति यच्चान्यदातारं मन्त्रकार्यं यज्ञे स्कन्दति सर्वन्तेनास्मिन्न-
 वरुन्धे, स यदौ पूर्वान् मन्त्रान् प्रयुङ्क्त आसर्वमेधादेते क्रतव
 एत एवास्य सर्वेषु लोकेषु सर्वेषु देवेषु सर्वेषु वेदेषु सर्वेषु
 भूतेषु सर्वेषु सत्त्वेषु कामचारः कामविमोचनं भवत्यर्द्धं च न
 प्रमीयते य एवं वेद ।

तदप्येतद्वचोक्तम् । आपो भृग्वङ्गिरो रूपमापो भृग्वङ्गिरो-
 मयम् । सर्वमापोमयं भूतं सर्वं भृग्वङ्गिरोमयम् । अन्तरैते त्रयो
 वेदा भृगूनङ्गिरसोऽनुगाः ।

अपां पुष्पं मूर्तिराकाशं पवित्रमुत्तममित्याचम्याभ्युक्ष्या-
 त्मानमनुमन्त्रयत इन्द्र जीवेति ब्राह्मणम् ॥ ३८ ॥

इति अथर्ववेदे गोपथब्राह्मणपूर्वभागे प्रथमः प्रपाठकः ॥ १ ॥

अथ द्वितीयः प्रपाठकः ।

श्रीं ब्रह्मचारोणांश्चरति रोदसी उभे इत्याचार्यमाह ।
तस्मिन् देवाः सम्मनसो भवन्तीति वायुमाह स सद्य एति
पूर्वस्मादुत्तरं समुद्रमित्यादित्यमाह दीक्षितो दीर्घश्मश्रुरेष
दीक्षित एष दीर्घश्मश्रुरेष एवाचार्यस्थाने तिष्ठन्नाचार्य इति
स्तूयते, वैद्युतस्थाने तिष्ठन् वायुरिति स्तूयते, द्यौस्थाने तिष्ठन्ना-
दित्य इति स्तूयते ।

तदप्येतदुचोक्तं ब्रह्मचारोणन्निति ब्राह्मणम् ॥ १ ॥

जायमानो ह वै ब्राह्मणः सप्तेन्द्रियाण्यभिजायन्ते, ब्रह्म-
वर्चसञ्च यशश्च स्वप्नञ्च क्रोधञ्च स्नाघाञ्च रूपञ्च पुण्यमेव गन्धं
सप्तमम् । तानि ह वा अस्यैतानि ब्रह्मचर्यमुपेतोपक्रामन्ति,
मृगानस्य ब्रह्मवर्चसं गच्छत्याचार्यं यशोऽजगरं स्वप्नो वराहं
क्रोधोपस्नाघं कुमारीं रूपमोषधिवनस्पतीन् पुण्यो गन्धः स
यन्मृगाजिनानि वस्ते तेन तद् ब्रह्मवर्चसमवरुन्धे, यदस्य मृगेषु
भवति सह स्नातो ब्रह्मवर्चसी भवति स यदहरहराचार्याय
कर्म करोति तेन तद्यशोऽवरुन्धे यदस्याचार्यं भवति सह स्नातो
यशस्वी भवति स यत्सुषुप्सु निर्द्रान्निनयति तेन तं स्वप्नमवरुन्धे
योऽस्याजगरे भवति तं ह स्नातं स्वपन्तमाहुः स्वपितु मेनं
बोबुधयेति स क्रुद्धो वाचा न कञ्चन हिनस्ति पुरुषात् पुरु-
षात् पापीयानिव मन्यमानस्तेन तं क्रोधमवरुन्धे, योऽस्य
वराहे भवति तस्य ह स्नातस्य क्रोधा स्नाघीयसं विशन्तेऽयाद्भिः
स्नाध्यमानो न स्नायात्तेन तं स्नाघामवरुन्धे, योऽस्यासु भवति
सह स्नातः स्नाघीयोऽन्नेभ्यः स्नाध्यतेऽथैतद्ब्रह्मचारिणो रूपं
यत्कुमार्यास्तान्नग्नान्नो दीक्षेदेति वेति सुखं विपरिधापयेत्तेन
तद्रूपमवरुन्धे, यदस्य कुमार्यां भवति तं ह स्नातं कुमारीमिव

निरीक्षन्तीत्येदं ब्रह्मचारिणः पुण्यं गन्धर्वे यः शोषधिवनस्यतीनां
तासां पुण्यं गन्धर्वं प्रच्छिद्य नोपजिघ्रेत्तेन तं पुण्यं गन्धर्व-
रुन्धे, योऽस्यौषधिवनस्यतीषु भवति स ह स्नातः पुण्यगन्धि-
र्भवति ॥ २ ॥

स वा एष उपयंश्चतुर्द्वौपैत्यग्निं पादेनाचार्यं पादेन ग्रामं
पादेन मृत्युं पादेन, स यदहरहः समिध आहृत्य सायं प्रात-
रग्निं परिचरेत्तेन तं पादमवरुन्धे, योऽस्याग्नौ भवति । स
यदहरहराचार्याय कर्म करोति, तेन तं पादमवरुन्धे, योऽस्या-
चार्यं भवति । स यदहरहर्यामं प्रविश्य भिक्षामिव परीक्षति
न मैथुनन्तेन तं पादमवरुन्धे, योऽस्य ग्रामे भवति, स यत्
क्रुद्धो वाचा न कञ्चन हिनस्ति पुरुषात् पुरुषात् पापीयानि
मन्यमानस्तेनैव तं पादमवरुन्धे, योऽस्य मृत्यौ भवति ॥ ३ ॥

पञ्च ह वा एते ब्रह्मचारिण्यग्नयो धीयन्ते, द्वौ पृथग्घस्तयो-
र्मुखे हृदय उपस्थ एव पञ्चमः । स यदक्षिणेन पाणिना स्त्रियन्न
सृशति तेनाहरहर्याजिनां लोकमवरुन्धे, यत्सव्येन तेन प्रवा-
जिनां, यन्मुखेन तेनाग्निप्रस्कन्दिनां, यद्भुदयेन तेन शूराणां यदु-
पस्थेन तेन गृहमेधिनां, तैश्चेत् स्त्रियं पराहरत्यनग्निरिव शिष्यते ।
स यदहरहराचार्याय कुलेऽनुतिष्ठते सोऽनुष्ठाय ब्रूयाद्धर्मगुप्तो
मा गोपायेति धर्मो हैनं गुप्तो गोपायेति, तस्य ह प्रजा श्वः श्वः
श्रेयसो श्रेयसौ ह भवति, धार्यैव प्रतिधीयते, स्वर्गे लोके पितृ-
न्निदधाति, तान्तवं न वसीत, यस्तान्तवं वस्ते क्षत्रं वर्द्धते न
ब्रह्म, तस्मात्तान्तवं न वसीत ब्रह्म वर्द्धतां मा क्षत्रमिति, नोप-
र्यासीत यदुपर्यास्ते प्राणमेव तदात्मनेऽधरं कुहते यद्वातो
वहति, अध एवासीत, अधः शयीत, अधस्तिष्ठेदधो ब्रजेदेवं
ह स्म वैतत् पूर्वं ब्राह्मणा ब्रह्मचर्यञ्चरन्ति तं ह स्म तत्पुत्रं
भ्रातरं वोपतापिनमाहुरुपनयेतैनमित्यासमिद्वारात् स्वरेण-

न्तोऽन्नमद्यादथाह जघनमाहुः, स्नापयेतैनमित्यासमिद्वाराव
ह्येतानि व्रतानि भवन्ति, तं चेच्छ्यानमाचार्योऽभिवदेत्, स
प्रतिसंहाय प्रतियुग्यात्तं चेच्छ्यानमुत्थाय तच्चेदुत्थितमभि-
प्रक्रम्य तं चेदभिप्रक्रान्तमभिपलायमानमेवं ह स्म वैतत् पूर्वं
ब्राह्मणा ब्रह्मचर्यं चरन्ति, तेषां ह स्म वैषा पुण्या कीर्त्तिर्गच्छ-
त्याह वा अयं सोऽद्य गमिष्यतीति ॥ ४ ॥

जनमेजयो ह वै पारोक्षितो मृगयाञ्चरिष्यन् हंसाभ्यामशिक्ष-
न्नुपावतस्य इति, तावूचतुर्जनमेजयं पारोक्षितमभ्याजगाम,
स होवाच नमो वां भगवन्तौ, कौ नु भगवन्ताविति, तावूचतु-
र्दक्षिणाग्निश्चाहवनीयश्चेति, स होवाच नमो वां भगवन्तौ,
तदाकीयतामितिहोपाराममित्यपि किल देवा न रमन्ते न हि
देवा न रमन्तेऽपि चैकोपारामाद्देवा आराममुपसङ्ग्रामन्तीति,
स होवाच नमो वां भगवन्तौ, किं पुण्यमिति ब्रह्मचर्यमिति
किं लौक्यमिति ब्रह्मचर्यमेवेति, तत् को वेद इति, दन्ताबलो
धौम्नोऽथ खलु दन्ताबलो धौम्नो यावति तावति काले
पारोक्षितं जनमेजयमभ्याजगाम, तस्मा उत्थाय स्वयमेव
विष्टरं निदधौ, तमुपसंगृह्य पप्रच्छाधीहि भो किं पुण्यमिति
ब्रह्मचर्यमिति, किं लौक्यमिति ब्रह्मचर्यमेवेति, तस्मा एतत्
प्रोवाचाष्टाचत्वारिंशद्वर्षं सर्ववेदब्रह्मचर्यं, तच्चतुर्धा वेदेषु
व्यूह्य द्वादशवर्षं ब्रह्मचर्यं द्वादशवर्षाण्यवराहमपि स्थायं श्वरे-
द्यथाशक्त्यपरम् । तस्मा उहस्यृषभौ सहस्रन्ददावप्यपि कीर्त्ति-
तमाचार्यो ब्रह्मचारीत्येक आहुराकाशमधिदैवतमथाध्यात्मं
ब्राह्मणो व्रतवांश्चरणवान् ब्रह्मचारौ ॥ ५ ॥

ब्रह्म ह वै प्रजा मृत्यवे सम्प्रयच्छत्, ब्रह्मचारिणमेव न
सम्प्रददौ, स होवाचास्यामस्मिन्निति किमिति यां रात्रीं समि-
धमनाहृत्य वसेत्तामायुषोऽवतन्वीयेति, तस्माद् ब्रह्मचार्यहरहः

समिध आहृत्य सायं प्रातरग्निं परिचरेत्, नोपर्थ्युपसादयेत्,
अथ प्रतिष्ठापयेत् यदुपर्थ्युपसादयेज्जीमूतवर्षी तदहः, पर्जन्यो
भवति, ते देवा अब्रुवन् ब्राह्मणो वा अयं ब्रह्मचर्य्यञ्चरिष्यति
ब्रूतास्मै भिक्षा इति, गृहपतिर्व्रूत बहुचारौ गृहपत्न्या इति
किमस्या वृज्जोताददत्या इति, इष्टापूर्तं सुकृतद्रविणमवरुम्या-
दिति, तस्माद् ब्रह्मचारिणेऽहरर्हर्भिक्षां दद्याद्गृहिणीमामेयुरि-
ष्टापूर्तं सुकृतद्रविणमवरुम्यादिति । सप्तमीं नातिनयेत्सप्तमी-
मतिनयन्न ब्रह्मचारौ भवति, समिद्धै च सप्तरात्रमचरितवान्
ब्रह्मचारौ पुनरुपनेयो भवति ॥ ६ ॥

नोपरि शायी स्यान्न गायनो न नर्त्तनो न सरणो न निष्ठी-
वेत् यदुपरि शायी भवत्यभीक्ष्णं निवासा जायन्ते, यन्नायनो
भवत्यभीक्ष्णं आक्रन्दान्भावन्ते, यन्नर्त्तनो भवत्यभीक्ष्णं प्रेता-
न्निर्हरन्ते, यत्सरणो भवत्यभीक्ष्णं प्रजाः संविशन्ते, यन्निष्ठीवति
मध्य एव तदात्मनो निष्ठीवति, स चेन्निष्ठीवेद्दिवो नु मां यद-
त्रापि मधोरहं यदत्रापि रसस्य म इत्यात्मानमनुमन्त्रयते ।
यदत्रापि मधोरहं निरिष्टविषमस्मृतम् । अग्निश्च तत्सविता च
पुनर्मे जठरे धत्ताम् । यदत्रापि रसस्य मे परापपातास्मृतम् ।
तदिहोपह्वयामहे तन्म आप्यायतां पुनरिति । न श्मशान-
मातिष्ठेत्, स चेदभितिष्ठेदुदकं हस्ते कृत्वा यदीदमृतुकाम्येत्य-
भिमन्त्र्य जपत् सर्म्योऽह्य परिक्रामेत् समयायोपरि व्रजेत् यदी-
दमृतुकाम्याघं रिप्रपुपेयिम अन्धः श्लोणइव ह्रीयताम् । मा
नोऽन्वागादघं यत इति । अथ हैतद्देवानां परिषूतं यद्
ब्रह्मचारौ ।

तदप्येतदुक्तम् । देवानामेतत्परिषूतमनम्यारूढं चरति
रोचमानं तस्मिन् सर्वे पशवस्तत्र यज्ञास्तस्मिन्नन्नं सह देवता-
भिरिति ब्राह्मणम् ॥ ७ ॥

प्राणापानौ जनयन्निति शङ्खस्य मूले महच्छर्षेर्वसिष्ठस्य पुत्रः

एतां वाचं सृजते, शीतोष्णाविहोक्षौ प्रादुर्भवेयातामिति
तथा तच्छ्वदनुवर्तते, अथ खलु विपाकमध्ये वशिष्ठशिला नाम
प्रथम आश्रमो, द्वितीयः कृष्णशिलास्तस्मिन् वशिष्ठः समत-
पद्भिश्चामित्रजमदग्नी जामदग्ने तपतः, गौतमभरद्वाजौ सिंहौ
प्रभवे तपतः गुङ्गुर्गुर्वासे तपत्यृषिर्ऋषिद्रोणेऽभ्यतपदगस्यो-
ऽगस्यतीर्थे तपति दिव्यचिह्नं तपति स्वयम्भूः कश्यपः कश्यपतु-
ङ्गेऽभ्यतपदुल्लङ्घ्यकर्तुं तरङ्गुः श्वा वराहचिल्वटिबभ्रुकाः सर्पदंष्ट्रनः
संहनुकृष्णानाः कश्यपतुङ्गदर्शनात्सरणवाटात् सिद्धिर्भवति
ब्राह्मणं वर्षसहस्रमृषिवने ब्रह्मचार्यं कपादेनातिष्ठद् द्वितीयं
वर्षसहस्रं मूर्धन्येवामृतस्य धारामधारयद् ब्राह्मणश्चष्टाचत्वा-
रिंशतं वर्षसहस्राणि सलिलस्य पृष्ठे शिवोऽभ्यतपत्तस्मात्तप्ता-
त्तपसो भूय एवाभ्यतपत् ।

तदप्येता ऋचोऽभिवदन्ति प्राणापानौ जनयन्निति
ब्राह्मणम् ॥ ८ ॥

एकपाद द्विपद इति वायुरेकपात्तस्याकाशं पादश्चन्द्रमा
द्विपात्तस्य पूर्वपक्षापरपक्षौ पादावादित्यस्त्रिपात्तस्यमे लोकाः
पादा अग्निः षट्पादस्तस्य पृथिव्यन्तरिक्षं व्यौराप ओषधिवन-
स्तय इमानि भूतानि पादास्तेषां सर्वेषां वेदा गतिरात्मा
प्रतिष्ठिताश्चतस्रो ब्रह्मणः शाखा, अथो आहुः षडिति मूर्ति-
राकाशश्चेत्यृचा मूर्तिर्याजुषी गतिः साममयन्तेजो भृग्वङ्गिरसा-
मापैतद् ब्रह्मैव यज्ञश्चतुष्षाद् द्विः संस्थित इति । तस्य भृग्व-
ङ्गिरसः संस्थे अथो आहुरेकसंस्थित इति, यद्वीतर्चां मण्डलैः
करोति पृथिवीं तेनाप्याययति एतस्यां ह्यग्निश्चरति ।

तदप्येतद्वचोक्तम् । अग्निवासाः पृथिव्यसि तन्यूरिति ।

यदध्वर्युर्याजुषा करोत्यन्तरिक्षं तेनाप्याययति तस्मिन्
वायुर्न निविशते कृतमन्त्रं वाङ्म इति ।

तदप्येतद्वचोक्तम् । अन्तरिक्षे पृथिविर्जीयमाणो न नि-
शते कतमच्च नाहः । अपां योनिः प्रथमजा ऋतस्य क्व सि-
ज्जातः कुत आबभूवेति ।

यदुज्जाता साम्ना करोति दिवं तेनाप्याययति तत्र ह्यादित्यः
शुक्रश्चरति ।

तदप्येतद्वचोक्तम् । उच्चायतं तमरुणं सुपर्णमिति । यद्
बृहच्चर्चां काण्डैः करोत्यपस्तेनाप्याययति चन्द्रमा ह्यप्सु चरति ।

तदप्येतद्वचोक्तम् । चन्द्रमा अस्मन्तरिति । तासामोषधि-
वनस्पतयः काण्डानि, ततो मूलकाण्डपर्णपुष्पफलप्ररोह-
सगन्धैर्यज्ञो वर्ततेऽग्निः कर्माणि प्रवर्तन्तेऽग्निः सोमो विषूयते,
तद् यद् ब्रह्माणं कर्मणि कर्मण्यामन्त्रयत्यपस्तेनानुजानात्येषो
ह्यस्य भागस्तद्यथा भोक्ष्यमाणोऽप एव प्रथममाचामयेदप उप-
रिष्टादेवं यज्ञोऽग्निरिव प्रवर्ततेऽप्सु संस्थाप्यते तस्माद् ब्रह्मा
पुरस्ताद्धोमसंस्थितहोमैर्यज्ञो वर्ततेऽन्तरा हि पुरस्ताद्धोमसंस्थि-
तहोमैर्यज्ञं परिगृह्णात्यन्तरा हि भृग्वङ्गिरसः वेदानो दुह्य
भृग्वङ्गिरसः सोमपानं मन्यन्ते सोमात्मको ह्ययं वेद ।

तदप्येतद्वचोक्तम् । सोमं मन्यते पपिवानिति ।

तद्यथेमां पृथिवीमुदीर्णां ज्योतिषा धूमायमानां वर्षं शम-
यत्येवम् ब्रह्मा भृग्वङ्गिरोभिर्व्याहृतिभिर्यज्ञस्य विरिष्टं शमय-
त्यग्निरादित्याय म इत्येतेऽङ्गिरस एत इदं सर्वं समाप्नुवन्ति,
वायुरापश्चन्द्रमा इत्येते भृगव एत इदं सर्वं समाप्याययन्त्येकमेव
संस्थं भवतीति ब्राह्मणम् ॥ ८ ॥

विचारौ ह वै काबन्धिः कबन्धस्याथर्वणस्य पुत्रो मेधावी
मीमांसकोऽनूचान आस, स ह स्वेनातिमानेन मानुषं वित्तं
नेयाय, तं मातोवाच, त एवैतदन्नमवोचंस्त इममेषु कुरुपक्षा-
लोषु अङ्गमगधेषु काशिकीश्वरीषु शिल्पमत्स्येषु श्वसउशीनरीषु

Digitized by Arya Samaj Foundation Chennai and eGangotri

उदीचेष्वन्नमदन्तीत्यथ वयं तवैवातिमानं नानाद्यास्मां वक्ष-
वाहनमन्विच्छेति स मान्वातुर्यौवनाश्वस्य सार्वभौमस्य राज्ञः
सोमं प्रसूतमाजगाम, स सदोऽनुप्रविश्य त्विजस्य यजमानञ्चा-
मन्त्रयामास, तद्याः प्राच्यो नद्यो वहन्ति याश्च दक्षिणाच्यो याश्च
प्रतीच्यो याश्च उदीच्यस्ताः सर्वाः पृथङ्नामधेयौरित्याचक्षते,
तासां समुद्रमभिपद्यमानानां छिद्यते नामधेयं समुद्र
इत्याचक्षते, एवमिमे सर्वे वेदा निर्मिताः सकल्याः सरहस्याः स
ब्राह्मणाः सोपनिषत्काः सेतिहासाः सान्वाख्याताः सपुराणाः
सस्वराः ससंस्काराः सनिरुक्ताः सानुशासनाः सानुमार्जनाः
सवाकोवाक्यास्तेषां यज्ञमभिपद्यमानानां छिद्यते नामधेयं यज्ञ
इत्येवाचक्षते ॥ १० ॥

भूमेर्ह वै एतद्विच्छिन्नं देवयजनं यदप्राक्प्रवणं यदनुदक्-
प्रवणं यत् कृत्स्नं यत्समविषममिदं ह त्वेव देवयजनं यत्समं
समूलमविदग्धं प्रतिष्ठितं प्रागुदक्प्रवणं समं समास्तीर्णमिव
भवति, यत्र ब्राह्मणस्य ब्राह्मणतां विद्याद् ब्रह्मा ब्रह्मत्वं करोतीति
वोचे छन्दस्तत्र विन्दामो येनोत्तरमेमहीति । तान् ह पप्रच्छ
किं विद्वान् होता हीत्वं करोति, किं विद्वानध्वर्युराध्वर्यव-
करोति, किं विद्वानुद्गातीद्गात्वं करोति, किं विद्वान् ब्रह्मा
ब्रह्मत्वं करोतीति वोचे छन्दस्तत्र विन्दामो येनोत्तरमेमहीति ।
ते ब्रूमो वागीव होता हीत्वं करोति वाचो हि स्तोमाश्च
वषट्काराश्चाभिसम्पद्यन्ते, ते ब्रूमो वागीव होता वाग् ब्रह्मा
वाक् देव इति । प्राणापानाभ्यामेवाध्वर्युराध्वर्यव- करोति,
प्राणः प्रणीतानि ह भूतानि प्राणः प्रणीताः प्रणीतास्ते ब्रूमः
प्राणापानावेवाध्वर्यू प्राणापानौ ब्रह्म प्राणापानौ देव इति ।
चक्षुषेवोद्गाता औद्गात्वं करोति चक्षुषा हीमानि भूतानि पश्य-
न्त्यथो चक्षुरेवोद्गाता चक्षुर्ब्रह्म चक्षुर्देव इति । मनसैव ब्रह्मा

ब्रह्मत्वं करोति मनसा हि तिर्यक् च दिश ऊर्ध्वं च यच्च किञ्च
मनसैव करोति तद् ब्रह्म ते ब्रूमो मन एव ब्रह्मा मनो ब्रह्म
मनो देव इति ॥ ११ ॥

तद्यथा ह वा इदं यजमानश्च याजयितारश्च दिवं ब्रूयुः
पृथिवीति, पृथिवीं वाक् द्यौरिति ब्रूयुस्तदन्यो नानुजानात्ये-
तामेवं नानुजानाति यदेतद् ब्रूयादथ नु कथमिति होतृत्वेव
होतारं ब्रूयाद्वागिति वाचं, ब्रह्मेति ब्रह्म, देव इति देवमध्वर्यु-
रित्येवाध्वर्युं ब्रूयात्, प्राणापानाविति प्राणापानौ, ब्रह्मेति
ब्रह्म, देव इति देवमुद्गातेत्येवोद्गातारं ब्रूयाच्चक्षुरिति चक्षु-
र्ब्रह्मेति ब्रह्म, देव इति देवं ब्रह्मेत्येव ब्रह्माणं ब्रूयाच्चन इति
मनो ब्रह्मेति ब्रह्म देव इति देवम् ॥ १२ ॥

नाना प्रवचनानि ह वा एतानि भूतानि भवन्ति ये चैवासो-
मपं याजयन्ति ये च सुरापं ये च ब्राह्मणं विच्छिन्नं सोमया-
जिनं तं प्रातः समित्पाणय उपोदेयुरुपायामो भवन्तमिति,
किमर्थमिति यानेव नो भवांस्तां ह्यप्रश्नानपृच्छद्यानेव नो
भवान् व्याचक्षीयेति, तथेति तेभ्य एतान् प्रश्नान् व्याचक्षते,
तद्येन ह वा इदं विद्यमानञ्चाविद्यमानञ्चाभिनिदधाति तद्
ब्रह्म तद्यो वेद स ब्राह्मणोऽधीयानोऽधीत्याचक्षत इति
ब्राह्मणम् ॥ १३ ॥

अथातो देवयजनान्यात्मा देवयजनं अद्वा देवयजनमृत्विजो-
देवयजनं भौमं देवयजनं तद्वा एतदात्मा देवयजनं यदुपव्याय-
च्छमानो वाऽनुपव्यायच्छमानो वा शरीरमधिवसत्येष यज्ञ एष
यजत एतं यजन्त एतद्देवयजनमथैतत् अद्वा देवयजनं यदैव
कदाचिदादद्यात् अद्वा त्वेवैनं नातोयात्तद्देवयजनमथैतदृत्विजो
देवयजनं यत्र क्वचिद् ब्राह्मणो विद्यावान् मन्त्रेण करोति
तद्देवयजनमथैतद्भौमं देवयजनं यत्रापस्मिष्ठन्ति यत्र स्यन्दन्ति

प्रतद्वहन्त्युद्वहन्ति तद्देवयजनं यत्समं समूलमविदग्धं प्रतिष्ठितं
प्रागुदक्प्रवणं समंसमास्तौर्णमिव भवति यस्य स्वभ्रकूर्मो वृक्षः
पर्वतो नदी पत्न्या वा पुरस्तात्स्यान्न देवयजनमात्रं पुरस्तात्पर्य-
वशिष्येन्नोत्तरतोऽग्नेः पर्युपसौदेरन्निति ब्राह्मणम् ॥ १४ ॥

अदितिर्वै प्रजाकामौदनमपचत् तत उच्छिष्टमश्नात् सा
गर्भमधत्त, तत आदित्या अजायन्त, य एष ओदनः पचत
आरम्भणमेवैतत् क्रियते आक्रमणमेव प्रादेशमात्रीः समिधो
भवन्त्येतावां ह्यात्मा प्रजापतिना समितोऽग्नेर्वै या यन्निया
तनूरश्वत्ये तथा समगच्छत एषा स्वष्ट्या तनूर्यद् घृतं, यद्
घृतेन समिधो अनक्ति ताभ्यामेवैनं तन्तनूभ्यां समर्चयति यन्नि-
र्मार्गस्यादधात्यवकूत्या वै वीर्यं क्रियते यन्निर्मार्गस्यादधात्य-
वकूत्या एव संवत्सरो वै प्रजननमग्निः प्रजननमेतत् प्रजननं
यत्संवत्सर ऋचाऽग्नौ समिधमादधाति, प्रजननादेवैनन्तत्
प्रजनयिता प्रजनयत्यवत्यत्तुर्वै पुरुषो न हि तद्देद यदत्तुम-
भिजायते, यन्नक्षत्रं तदाप्नोति, य एष ओदनः पचते, योनि-
रेवैषा क्रियते, यत्समिध आधीयन्ते रेतस्तत् ध्रीयते संवत्सरो
वै रेतो हितं प्रजायते, ये संवत्सरे पर्येतेऽग्निमाधत्ते प्रजा-
पतिरेवैनमाधत्ते, द्वादशसु रात्रौषु पुरा संवत्सरस्थाधेयात्ता
हि संवत्सरस्य प्रतिमा अथो तिसृष्वथो द्वयोरथो पूर्वद्युराधेयात्,
ते वा अग्निमादधानेनादित्या वा इत उत्तरमेष मेऽमुषिंल्लोक
आयंस्ते पथि रक्षन्त इयन्तदु यक्ष्यमाणं प्रतिनुदन्त उच्छेषण-
भाजा वा आदित्या यदुच्छिष्टं यदुच्छिष्टेन समिधो अनक्ति
तेभ्य एव प्रोवाच तेभ्य एव प्रोच्य स्वर्गलोकं यन्ति ॥ १५ ॥

प्रजापतिरथर्वा देवः स तपस्तप्त्वातुष्ट्याश्वं ब्रह्मौदनं
निरमिमत्, चतुर्लोकं चतुर्देवं चतुर्वेदं चतुर्होत्रमिति, चत्वारो
वा इमे लोकाः पृथिव्यन्तरिक्षं द्यौराप इति, चत्वारो वा इमे

देवा अग्निर्वायुरादित्यश्चन्द्रमाः, चत्वारो वा इमे वेदा ऋग्वेदो
यजुर्वेदः सामवेदो ब्रह्मवेद इति, चतस्रो वा इमे होत्रा होत्र-
माध्वर्यवमौद्गात्रं ब्रह्मत्वमिति ।

तदप्येतदुचोक्तम् । चत्वारि शृङ्गास्त्रयो अस्य पादा हे
शीर्षे सप्त हस्तासो अस्य । त्रिधा बद्धो वृषभो रोरवीति
महोदेवो मर्त्याम् आविवेश इति ।

चत्वारि शृङ्गेति वेदा वा एत उक्ताः, त्रयो अस्य पादा
इति सवनान्येव, हे शीर्ष इति ब्रह्मौदनप्रवर्ग्याविव, सप्त
हस्तासो अस्येति कृन्दांस्येव, त्रिधा बद्ध इति मन्त्रः कस्यो
ब्राह्मणं, वृषभो रोरवीत्येष ह वै वृषभ एष तद्रोरवीति यद्य-
ज्ञेषु शस्त्राणि शंसत्यृग्भिर्यजुभिः सामभिर्ब्रह्मभिरिति, महो-
देवो मर्त्याम् आविवेशेत्येष ह वै महान् देवो यद्यज्ञ एष
मर्त्याम् आविवेश । यो विद्यात्स प्रवत इति प्राणानाह
सप्त विद्यात्परावत इत्यपानानाह । शिरो यज्ञस्य यो विद्या-
दित्येतद्वै यज्ञस्य शिरो यन्मन्त्रवान् ब्रह्मौदनो यो ह वा एतम-
मन्त्रवन्तं ब्रह्मौदनमुपेयादपशिरसा ह वा अस्य यज्ञमुपेतो
भवति तस्मान्मन्त्रवन्तमेव ब्रह्मौदनमुपेयान्नामन्त्रवन्तमिति
ब्राह्मणम् ॥ १६ ॥

किमुपयज्ञ आत्रेयो भवतीत्यादित्यं हि तमो जग्राह,
तदत्रिरपनुनोद तदत्रिरन्वपश्यत् ।

तदप्येतदुचोक्तम् । स्तुताद्यमत्रिर्दिवमुन्निनाय दिवि-
त्वाऽत्रिरधारयत् सूर्यामासाय कर्त्तव्य इति ।

तं होवाच वरं वृणीष्वेति, स होवाच दक्षिणीया मे प्रजा
स्यादिति, तस्मादात्रेयाय प्रथमदक्षिणा यज्ञे दीयन्त इति
ब्राह्मणम् ॥ १७ ॥

प्रजापतिर्विदामुवाच अग्नीनादधीयति, तान्वागभ्युवाचाशो

वै सञ्चाराणामिति, तद्वीरात् क्रूरात्सलिलात्तरस उदानि-
न्युस्तान् वागभ्युवाचाश्चः शम्येतेति, तथेति तस्यैव एत्यो-
वाचाहमश्वं शमेयमिति तस्मा अविष्टमाय महद्भयं ससृजे,
स एतां प्राचीं दिशश्भेजे स होवाचाशान्तो न्वयमश्व इति ।
तं यजुर्वेद एत्योवाचाहमश्वंशमेयमिति तस्मा अविष्टमाय
महद्भयं ससृजे, सा एतां प्रतीचीन्दिशं भेजे स होवाचाशान्तो
न्वयमश्व इति । तं सामवेद एत्योवाचाहमश्वंशमेयमिति,
केन नु त्वं शमयिष्यसीति, रथन्तरं नाम मे सामाघोरञ्चाक्रूरञ्च
तेनाश्वमभिष्टूयते तस्मा अथ विष्टमाय तदेव महद्भयं ससृजे,
स एतामुदीचीन्दिशश्भेजे, स होवाचाशान्तो न्वयमश्व इति ।
तान्वागभ्युवाच शंयुमाथर्वणं गच्छथेति; ते शंयुमाथर्वणमासीनं
प्राप्योचुर्नमस्ते अस्तु भगवन्नश्वं शम्येतेति । तथेति स खलु
कबन्धस्याथर्वणस्य पुत्रसामन्त्रयामास विचारिन्निति, भगो
इति हास्यै प्रतिश्रुत प्रतिशुश्रावाश्वं शम्येतेति, तथेति स
खलु शान्त्युदकं चकाराथर्वणौभिश्चाङ्गिरसोभिश्चातनैर्मातृनाम-
भिर्वास्तोष्यत्यैरिति शमयति तस्य ह स्नातस्याश्वस्याभ्युक्षितस्य
सर्वेभ्यो रोमशमरेभ्योऽङ्गारा आशीर्यन्त सोऽश्वस्तुष्टो नमस्कारं
चकार नमः शंयुमाथर्वणाय यो सा यज्ञमचीक्षपदिति, भवि-
ष्यन्ति ह वा अतोऽन्ये ब्राह्मणा लघुसञ्चारतमास्त आदि-
त्यस्य पद आधास्यन्त्यनङुहो वत्सस्याजस्य अवनस्य ब्रह्म-
चारिणो वा एतद्वा आदित्यस्य पदं यज्ञमिस्तथैव पद आहितं
भविष्यतीति सोऽग्नीं प्रणीयमानेऽश्वेऽन्वारब्धं ब्रह्मा यज-
मानं वाचयति यदक्रन्दः प्रथमं जायमान इति पञ्च, तं
ब्राह्मणा उपवहन्ति तद्ब्रह्मोपाङ्कुरते एष ह वै विद्वांसर्वविद्
ब्रह्मा यज्ञं गृह्णीरोविदिति ब्राह्मणम् ॥ १८ ॥

देवाश्च ह वा असुराश्चास्पृहन्त ते देवा इन्द्रमनुवन्नि-

Digitized by Arya Samaj Foundation Chennai and eGangotri

मन्त्रस्तावद्यज्ञ गोपाय, यावदसुरैः सयतामहा इति, स वै
 नस्तेन रूपेण गोपाय येन नो रूपेण भूयिष्ठं छादयसि येन
 शक्यसि गोप्तुमिति, स ऋग्वेदो भूत्वा पुरस्तात्परीत्योपाति-
 ष्तन्तं देवा अब्रुवन्नन्यत्तद्रूपं कुरुष्व नैतेन नो रूपेण भूयिष्ठं
 छादयसि नैतेन शक्यसि गोप्तुमिति, स यजुर्वेदो भूत्वा
 पश्चात्परीत्योपातिष्ठत्तं देवा अब्रुवन्नन्यत्तद्रूपं कुरुष्व नैतेन
 नो रूपेण भूयिष्ठं छादयसि नैतेन शक्यसि गोप्तुमिति, स
 सामवेदो भूत्वा उत्तरतः परीत्योपातिष्ठत् तं देवा अब्रुवन्नन्य-
 देव तद्रूपं कुरुष्व नैतेन नो रूपेण भूयिष्ठं छादयसि नैतेन
 शक्यसि गोप्तुमिति, स इन्द्र उष्णीषी ब्रह्मवेदो भूत्वा दक्षि-
 णतः परीत्योपातिष्ठत्तं देवा अब्रुवन्नेतत्तद्रूपं कुरुष्वैतेन नो
 रूपेण भूयिष्ठं छादयस्यैतेन शक्यसि गोप्तुमिति, तद्यदिन्द्र
 उष्णीषी ब्रह्मवेदो भूत्वा दक्षिणतः परीत्योपातिष्ठत्तद्ब्रह्मा-
 ऽभवत्तद्ब्रह्मणो ब्रह्मत्वं तद्वा एतदथर्वणो रूपं यदुष्णीषी ब्रह्मा,
 तं दक्षिणतो विश्वेदेवा उपासीरंस्तं यद्दक्षिणतो विश्वेदेवा
 उपासीरंस्तत्सदस्योऽभवत्तत्सदस्यस्य सदस्यत्वं बलेर्हं वा एतद्
 बलमुपजायते यत्सदस्य आमयतो वै व्रजस्य बहुलतरं व्रजं
 विन्वन्ति, घैरा वा एषा दिग्दक्षिणा शान्ता इतरास्तद्यानि
 स्तुतानि ब्रह्माऽनुमन्त्रयते मनसैव तानि सदस्यो जनदित्येतां
 व्याहृतिं जपं चेत्यात्मानं जनयति नजित्यात्मानमपित्वे
 दधाति, तं देवा अब्रुवन्वरं वृणीष्वेति वृणा ३ इति, स वरम-
 वृणीतास्यामेव मां हीत्रायामिन्द्रभूतं पुनन्तस्तुवन्तः शंसन्तः
 तिष्ठेयुरिति तं तस्यामेव हीत्रायामिन्द्रभूतं पुनन्तस्तुवन्तः
 शंसन्तोऽतिष्ठंस्तं यत्तस्यामेव हीत्रायामिन्द्रभूतं पुनन्त-
 स्तुवन्तः शंसन्तस्तिष्ठंस्तद्ब्राह्मणाच्छंस्यभवत्तद्ब्राह्मणाच्छं-
 सिनी ब्राह्मणाच्छंसित्वं सौमैत्री चोला यद् ब्राह्मणा-

च्छंसीया, द्वितीयं वरं वृणीष्वेति वृणा३ इति स वरम-
वृणीतास्यामेव मां होत्रायां वायुभूतं पुनन्तस्तुवन्तः शंसन्त-
स्तिष्ठेयुरिति तं तस्यामेव होत्रायां वायुभूतं पुनन्तस्तुवन्तः
शंसन्तोऽतिष्ठंस्तं यत्तस्यामेव होत्रायां वायुभूतं पुनन्तस्तुवन्तः
शंसन्तस्तिष्ठंस्तत् पोताऽभवत्तत् पोतुः पोतृत्वं सैषा वायव्या
होत्रा यत् पोत्रिया, तृतीयं वरं वृणीष्वेति वृणा३ इति स वर-
मवृणीतास्यामेव मां होत्रायामग्निभूतमिन्धानाः पुनन्तस्तुवन्तः
शंसन्तस्तिष्ठेयुरिति तन्तस्यामेव होत्रायामग्निभूतमिन्धानाः
पुनन्तस्तुवन्तः शंसन्तोऽतिष्ठंस्तं यत्तस्यामेव होत्रायामग्नि-
भूतमिन्धानाः पुनन्तस्तुवन्तः शंसन्तस्तिष्ठंस्तदाग्नीध्रोऽभ-
वत्तदाग्नीध्रस्याग्नीध्रत्वं सैषाग्नेयी होत्रा यदाग्नीध्रीयेति
ब्राह्मणम् ॥ १८ ॥

ब्राह्मणा ह वा इममग्निं वैश्वानरं वभार । सोऽयम-
ग्निर्वैश्वानरो ब्राह्मणेन भिद्यमाण इमांल्लोकान् जनयतेऽथाय-
मीक्षतेऽग्निर्जातवेदा ब्राह्मणद्वितीयो ह वा अयमिदमग्नि-
र्वैश्वानरो ज्वलति हन्ताहं यन्मयि तेज इन्द्रियं वीर्य्यन्तर्दृश्या-
भ्युत वै मा विभ्रियादिति, स आत्मानमाप्याययेत्तं पयो-
धोक्तमिमं ब्राह्मणं दर्शयित्वाऽऽत्मन्यजुर्होत् सद्वितीयमात्मानमा-
प्याययेत्तं घृतमधोक्तमिमं ब्राह्मणं दर्शयित्वा आत्मन्यजुर्होत्,
स तृतीयमात्मानमाप्याययेत्तदिदं विश्वं विहृतमन्नाद्यम-
धोक्तमिमं ब्राह्मणं दर्शयित्वाऽऽत्मन्यजुर्होत्, स चतुर्थमात्मा-
नमाप्याययेत्तेन ब्राह्मणस्य जायां विराजमपश्यत् तामस्मै
प्रायच्छत् स आत्मा अपित्वमभवत्तत इममग्निं वैश्वानरं
परास्युर्ब्राह्मणोऽग्निं जातवेदसमधत्त, सोऽयमब्रवीत् अग्ने
जातवेदो अभिनिधेहि मेहीति तस्य द्वैतं नामाधत्ताघोरं
चाक्रूरच्च, सोऽश्वोऽभवत्तस्मादश्वो वहैत रथं न भवति पृष्ठेन

Digitized by Arya Samaj Foundation, Chennai and Gangotri

सादिनं, स देवानागच्छत् देवेभ्योऽन्वातिष्ठत् तस्माद्देवा
अविभयुस्तं ब्रह्मणे प्रायच्छत्तमेतयर्चाऽश्रमयत् ॥ २० ॥

अग्निं त्वाहुर्वैश्वानरं सदनान् प्रदहन्वगाः । स नो
देवनाधिब्रूहि भारिषामा वयन्तवेति ।

तमेताभिः पञ्चभिर्ऋग्भिरुपाकुरुते यदक्रन्दः प्रथमं
जायमान इति ।

सोऽशाम्यत्तस्मादग्निः पशूनां जिघत्सुरतमो भवति वैश्वान-
नरो ह्येष तस्मादग्निः पदमश्वं ब्रह्मणे ददाति ब्रह्मणे हि
प्रत्तन्तस्य रसमपीडयत् स रसोऽभवद्रसो ह वा एष तं वा
एतं रसं सन्तं रय इत्याचक्षते, परोक्षेण परोक्षप्रिया इव हि
देवा भवन्ति प्रत्यक्षद्विषः । स देवानागच्छत् स देवेभ्यो-
ऽन्वातिष्ठत्तस्माद्देवा अविभयुस्तं ब्रह्मणे प्रायच्छत्तमेतयर्चा-
ऽऽज्याहुत्याऽभ्यजुहोदिन्द्रस्यौजो मरुतामनौकमिति ।

रथसभिहुत्वा तमेतयर्चाऽतिष्ठद् वनस्पते वीडुङ्गो हि
भूया इति ।

तस्मादाग्न्याधेयिकं रथं ब्रह्मणे ददाति, ब्रह्मणे हि प्रत्तं
तस्य तक्षाणस्तनूज्येष्ठां दक्षिणां निरमिमत् । तां पञ्चस-
पश्यदृचि यजुषि सान्नि शान्तेऽथ घोरे ।

तासां द्वे ब्रह्मणे प्रायच्छद्वाचं च ज्योतिश्च, वाग्वै धेनुर्ज्यो-
तिर्हरणं तस्मादाग्न्याधेयिकां चातुष्पाश्यां धुनुं ब्रह्मणे
ददाति, ब्रह्मणे हि प्रत्ता पशुषु शाम्यमानेषु चक्षुर्हापयन्ति
चक्षुरेव तदात्मनि धत्ते यद्वै चक्षुस्तद्विरण्यं तस्मादाग्न्याधेयिकं
हिरण्यं ब्रह्मणे ददाति, ब्रह्मणे हि प्रत्तं तस्यात्मन्नधत्त तेन
प्राज्वलयद् यन्नाधत्त तदाग्न्याऽभवत्तदाग्न्या भूत्वा सा समुद्रं
प्राविशत्सा समुद्रमदहत्तस्मात्समुद्रो दुर्गिरपि वैश्वानरेण हि
दग्धः सा पृथिवीमुदैत्सा पृथिवीं व्यादहत्सा देवानागच्छत्सा

देवान्हिडत्ते देवा ब्रह्माणमुपाधावन् स नैवागायन्नानृत्यत्
सैषाग्नैषा कारुविदा नाम तं वा एतमाग्लाहतं सन्तमाग्ला-
गृध इत्याचक्षते, परोक्षेण परोक्षप्रिया इव हि देवा भवन्ति
प्रत्यक्षद्विषः । य एष ब्राह्मणो गायनो वा नर्तनो वा भवति
तमाग्लागृध इत्याचक्षते, तस्माद् ब्राह्मणो नैव गायेन्नानृत्ये-
न्माग्लागृधः स्यात्तस्माद् ब्राह्मणं पूर्वं हविरपरं प्राजापत्यं
प्राजापत्यात् ब्राह्मणमेवोत्तममिति ब्राह्मणम् ॥ २१ ॥

अथर्वाणश्च ह वा आङ्गिरसश्च भृगुचक्षुषी तद् ब्रह्माभिव्य-
पश्यंस्तदजानन्वयं वा इदं सर्वं यद्भृग्वङ्गिरस इति । ते देवा
ब्राह्मणं हविर्यत्सान्तपनेऽग्नावजुहवुरेतद्वै ब्राह्मणं हविर्य-
त्सान्तपनेऽग्नौ ह्यते, एष ह वै सान्तपनोऽग्निर्यद् ब्राह्मण-
स्तस्योर्ज्योर्ज्योर्जां देवा अभजन्त सुमनस एव स्वधां पितरः
अद्वया स्वर्गं लोकं ब्राह्मणास्तेन सुन्वन्त्युषयोऽन्ततः स्त्रियः
केवल आत्मन्यवारुन्धत वाच्या उभयेन सुन्वन्ति, यद्वै यज्ञे
ब्राह्मणं हविर्न निरूप्येतानृजवः प्राजापत्यहविषो मनुष्या
जायेरन्नसौ यांल्लोकान् शृण्वति पिता ह्येष आहवनीयस्य
गार्हपत्यस्य दक्षिणाग्नेर्योऽग्निहोत्रं जुहोतीति, देवा प्रिये
धामनि मदन्ति तेषामेषोऽग्निः सान्तपनश्चेष्टो भवत्येतस्य
वाचि तप्तायामग्निसृप्यति, प्राणे तप्ते वायुसृप्यति, चक्षुषी
तप्त आदित्यसृप्यति, मनसि तप्ते चन्द्रमासृप्यति, ओत्रे
तप्ते दिशश्चान्तर्द्देशश्च तप्यन्ति, स्नेहेषु तप्तेष्वापसृप्यन्ति,
लोमेषु तप्तेष्वाधिवनस्पतयसृप्यन्ति, शरीरे तप्ते पृथिवी
तप्यत्येवमेषोऽग्निः सान्तपनः श्रेष्ठस्तृप्तः सर्वासृप्तांस्तर्पयतीति
ब्राह्मणम् ॥ २२ ॥

सान्तपना इदं हविरित्येष ह वै सान्तपनोऽग्निर्यद्
ब्राह्मणो यस्य सार्धाधानपुंसवनसौमन्तोन्नयनजातकर्मनाम-

करणनिष्क्रमणान्नप्राशनगोदानचूडाकरणोपनयनप्लावनान्निहो-
 अन्नतचर्यादीनि कृतानि भवन्ति, सः सान्तपनोऽथ योऽय-
 मनम्निकः स कुम्भे लोष्टः, तद्यथा कुम्भे लोष्टः प्रक्षिप्तो नैव
 शौचार्थाय कल्पते नैव शस्यं निर्वर्तयत्येवमेवायं ब्राह्मणोऽन-
 म्निकस्तस्य ब्राह्मणस्यानम्निकस्य नैव देवं दद्यान्न पितॄन् न
 चास्य स्वाध्यायाशिषो न यज्ञ आशिषः स्वर्गङ्गमा भवन्ति ।

तदप्येतदुक्तम् । अग्निं दूतं वृणीमहे होतारं विश्व-
 वेदसम् । अस्य यज्ञस्य सुक्रतुमिति ब्राह्मणम् ॥ २३ ॥

अथ ह प्रजापतिः सोमेन यज्यमाणो वेदानुवाच, कं वो
 होतारं वृणीयां, कमध्वर्युं, कमुद्गातारं, कं ब्रह्माणमिति ।
 त ऊचुर्ऋग्विदमेव होतारं वृणीष्व, यजुर्विदमध्वर्युं, साम-
 विदमुद्गातारमथर्वाङ्गिरोविदं ब्रह्माणं, तथा हास्य यज्ञस्यतुर्षु
 लोकेषु चतुर्षु देवेषु चतुर्षु वेदेषु चतसृषु होत्राषु चतुष्पाद
 यज्ञः प्रतिष्ठति, प्रतितिष्ठति प्रजया पशुभिर्य एव वेद,
 तस्मादृग्विदमेव होतारं वृणीष्व, स हि हीनं वेदाग्निर्वै
 होता, पृथिवी वा ऋचामायतनमग्निर्देवता गायत्रं छन्दः
 भूरिति शुक्रं तस्मात्तमेव होतारं वृणीष्वेत्येतस्य लोकस्य
 जितय एतस्य लोकस्य विजितय एतस्य लोकस्य सञ्जितय
 एतस्य लोकस्यावरुद्धय एतस्य लोकस्य व्यृद्धय एतस्य लोकस्य
 समृद्धय एतस्य लोकस्योदात्तय एतस्य लोकस्य व्याप्तय
 एतस्य लोकस्य पर्याप्तय एतस्य लोकस्य समाप्तये, अथ
 चेन्नैवंविदं होतारं वृणुते, पुरस्तादेवैषां यज्ञो रिच्यते ।
 यजुर्विदमेवाध्वर्युं वृणीष्व स ह्याध्वर्युव वेद, वायुर्वा अध्व-
 र्युरन्तरिक्षं वै यजुषामायतनं वायुर्देवता त्रैष्टुभं छन्दो भुव
 इति शुक्रं तस्मात्तमेवाध्वर्युं वृणीष्वेत्येतस्य लोकस्येत्ये-
 वाथ चेन्नैवंविदमध्वर्युं वृणुते, पश्चादेवैषां यज्ञो रिच्यते ।

सामविदमेवोद्गातारं वृणोष्व स ह्यौद्गात्रं वेदादित्यो वा
उद्गाता द्यौर्वै सान्नामायतनमादित्यो देवता जागतं छन्दः
स्वरिति शुक्रं तस्मात्तमेवोद्गातारं वृणीष्वेत्येतस्य लोकस्ये-
त्येवाथ चेन्नैवविदमुद्गातारं वृणुते, उत्तर एवैषां यज्ञो रिच्यते ।
अथर्वाङ्गिरोविदमेव ब्रह्माणं वृणीष्व स हि ब्रह्मत्वं वेद चन्द्रमा
वै ब्रह्मा आपो वै भृग्वङ्गिरसामायतनं चन्द्रमा देवता वैद्युत-
श्चोष्णिक्काकुमे छन्दसी ओमित्यथर्वणां शुक्रं जनदित्यङ्गिरसां,
तस्मात्तमेव ब्रह्माणं वृणीष्वेत्येतस्य लोकस्य जितय एतस्य
लोकस्य विजितय एतस्य लोकस्य सञ्चितय एतस्य लोकस्या-
वरुद्धय एतस्य लोकस्य व्युद्धय एतस्य लोकस्य समृद्धय एतस्य
लोकस्योदात्तय एतस्य लोकस्य व्याप्तय एतस्य लोकस्य पर्याप्तय
एतस्य लोकस्य समाप्तयेऽथ चेन्नैवविदं ब्राह्मणं वृणुते,
दक्षिणत एवैषां यज्ञो रिच्यते ॥ २४ ॥

इति अथर्ववेदे गोपथब्राह्मणपूर्वभागे द्वितीयः प्रपाठकः समाप्तः ।

अथ तृतीयः प्रपाठकः ।

ओं दक्षिणाप्रवणा भूमिर्दक्षिणत आपो वहन्ति तस्मा-
द्यज्ञास्तद्भूमेरुन्नततरमिव भवति यत्र भृग्वङ्गिरसो विष्ठा-
स्तद्यथा आप इमांलोकानभिवहन्त्येवमेव भृग्वङ्गिरसः सर्वान्
देवानभिवहन्त्येवमेवैषा व्याहृतिः सर्वान् वेदानभिवहन्त्योऽ-
मिति हर्चामीऽमिति यजुषामीऽमिति सान्नामीऽमिति सर्व-
स्याहाभिवादस्तं ह स्मैतदुत्तरं यज्ञे विद्वांसः कुर्वन्ति देवा
ब्रह्माण आगच्छत आगच्छतेत्येते वै देवा ब्रह्माणो यद्भृग्वङ्गि-
रसस्तानेवैतद् गृणानांस्तान् वृणानां ह्वयन्तो मन्यन्ते नान्यो
भृग्वङ्गिरोविदः वृत्तो यज्ञमागच्छन् यज्ञस्य तेजसा तेज आपो-

त्यूर्जयोर्जां यशसा यशो नान्यो भृग्वङ्गिरोविदहतो यज्ञमाग-
च्छेन्नद्यज्ञं परिमुष्णीयादिति, तद्यथापूर्वं वत्सोऽधीत्य मां
धयेदेवं ब्रह्मा भृग्वङ्गिरोविदहतो यज्ञमागच्छेन्नद्यज्ञं परि-
मुष्णीयादिति, तद्यथा गौर्वाऽश्वो वाऽश्वतरौ वैकपात् द्विपात्
त्रिपादिति स्यात्, किमभिवहेत् किमभ्यश्रुयादिति, तस्मा-
दृग्विदमेव होतारं वृणीष्व, यजुर्विदमध्वर्युं, सामविदमुक्ता-
तारमथर्वाङ्गिरोविदं ब्रह्माणं, तथा हास्य यज्ञश्चतुर्षु लोकेषु
चतुर्षु देवेषु चतुर्षु वेदेषु चतसृषु होत्रासु चतुष्पाद्यज्ञः प्रति-
ष्ठति, प्रतितिष्ठति प्रजया पशुभिर्य एव वेद यश्चैवमृत्विजा-
मार्त्विज्यं वेद यश्च यज्ञे यजनीयं वेदेति ब्राह्मणम् ॥ १ ॥

प्रजापतिर्यज्ञमतनुत, स ऋचैव होत्रमकरोत्, यजुषाध्व-
र्यवं, साम्नौज्ञात्रमथर्वाङ्गिरोभिर्ब्रह्मत्वं, तं वा एतं महावायं
कुरुते, यदृचैव होत्रमकरोद्यजुषाध्वर्यवं साम्नौज्ञात्रमथर्वा-
ङ्गिरोभिर्ब्रह्मत्वं, स वा एष त्रिभिर्वेदैर्यज्ञस्यान्यतरः पक्षः
संस्क्रियते मनसैव ब्रह्मा यज्ञस्यान्यतरं पक्षं संस्करोत्ययमु वै
यः पवते स यज्ञस्तस्य मनश्च वाक् च वर्त्तनिर्मनसा चैव हि
वाचा च यज्ञे वहत्यत एव मन इयमेव वाक् स यद्वदन्नास्ति
विद्यादर्शं मेऽस्य यज्ञस्यान्तरगादिति, तद्यथैकपात् पुरुषो
यज्ञेकचक्रो वा रथो वर्त्तमानो भ्रेषं न्येत्येवमेवास्य यज्ञो भ्रेषं
न्येति, यज्ञस्य भ्रेषमनुयजमानो भ्रेषं न्येति, यजमानस्य
भ्रेषममृत्विजो भ्रेषं नियन्ति, ऋत्विजां भ्रेषमनुदक्षिणा भ्रेषं
नियन्ति, दक्षिणानां भ्रेषमनुयजमानः पुत्रपशुभिर्भ्रेषं न्येति,
पुत्रपशूनां भ्रेषमनुयजमानः स्वर्गेण लोकेन भ्रेषं न्येति,
स्वर्गस्य लोकस्य भ्रेषमनु तस्यार्क्षस्य योगक्षेमो भ्रेषं न्येति,
यस्मिन्नेवं यजन्त इति ब्राह्मणम् ॥ २ ॥

तदु ह स्माह श्वेतकेतुरश्विनो ब्रह्माणं दृष्ट्वा भाषमाणम्

मेऽस्य यज्ञस्थान्तरगादिति, तस्माद्ब्रह्मा स्तुते वहिःपवमाने
वाचोयम्यमुपांश्वन्तर्यामाभ्यामथ ये पवमान उदूचुस्तेष्वथ
यानि च स्तोत्राणि च शस्त्राण्यावषट्कारात्तेषु स यदृक्तो
भ्रूषन्नियच्छेदो भूर्जनदिति गार्हपत्ये जुहुयात्, यदि यजुष्ट
ओं भुवो जनदिति दक्षिणाग्नौ जुहुयात्, यदि सामत ओं
स्वर्जनदित्याहवनीये जुहुयात्, यद्यनाज्ञाता ब्रह्मता ओं भूर्भुवः
स्वर्जनदोमित्याहवनीय एव जुहुयात्, तद्वाकोवाक्यस्यर्चां
यजुषां साम्नामथर्वाङ्गिरसामथापि वेदानां रसेन यज्ञस्य
विरिष्टं सन्धीयते, तद्यथा लवणेनेत्युक्तं, तद्यथा उभयपात्पुरुषो
यन्नुभयचक्रो वा रथो वर्त्तमानोऽभ्रेषं न्येत्येवमेवास्य यज्ञोऽभ्रेषं
न्येति, यज्ञस्याभ्रेषमनुयजमानोऽभ्रेषं न्येति, यजमानस्या-
भ्रेषमन्वृत्विजोऽभ्रेषं नियन्ति, ऋत्विजामभ्रेषमनुदक्षिणा
अभ्रेषं नियन्ति, दक्षिणानामभ्रेषमनुयजमानः पुत्रपशुभिर-
भ्रेषं न्येति, पुत्रपशूनामभ्रेषमनुयजमानः स्वर्गेण लोकेना-
भ्रेषं न्येति, स्वर्गस्य लोकस्याभ्रेषमनु तस्यार्द्धस्य योगक्षेमोऽ-
भ्रेषं न्येति, यस्मिन्नर्द्धे यजन्त इति ब्राह्मणम् ॥ ३ ॥

तद्यदौदुम्बर्यान्म आसिष्ट, हिङ्क्वणोत् मे प्रास्तावीन्म
उदके आसीत् मे सुब्रह्मण्यामाह्वासीदित्युक्ताच्चे दक्षिणा नीयन्ते,
ग्रहान् मेऽग्रहीत् प्राचारीन्मेऽश्वशुवन् मे समनसस्कार्षीदया-
चीन्मेऽशांसीन्मेऽवषट्कार्षीन्म इत्यध्वर्यवे होतृषदन आसिष्ट,
अयाचीन्मेऽशांसीन्मेऽवषट्कार्षीन्म इति होत्रे देवयजनं
मेऽचीकपद् ब्रह्मा सादं मेऽसीसृपद् ब्रह्मजपान्मेऽजपीत् पुर-
स्ताद्धोम-संस्थित-होमान्मेऽहौषीदयाचीन्मेऽशांसीन्मेऽवषट्-का-
र्षीन् म इति ब्रह्मणे भूयिष्ठेन मा ब्रह्मणाकार्षीदित्येतद्वै भूयिष्ठं
ब्रह्म यद्भृग्वङ्गिरसः, येऽङ्गिरसो येऽङ्गिरसः स रसः, येऽथर्वाणो
येऽथर्वाणस्तद्भेषजं, यद्भेषजं तदमृतं, यदमृतं तद् ब्रह्म, स वा

एष पूर्वषाष्टत्विजामर्द्धभागस्यार्द्धमितरेषामर्द्धं ब्रह्मण इति
ब्राह्मणम् ॥ ४ ॥

देवाश्च ह वा असुराश्च सङ्ग्रामं समयतन्त, तत्रैतास्त्रिस्तो
होत्रका जिह्वां प्रतिपेदिरे, तासामिन्द्र उच्छानि सोमानि
लुलोप, तानि होत्रे प्रायच्छदाज्यं ह वै होतुर्वभूव, प्रजं
पोतुर्वैश्वदेवं ह वै होतुर्वभूव, निष्केवल्यं नेष्टुर्मरुत्वतीयं ह वै
होतुर्वभूव, आग्निमारुतमाग्नीध्रस्य, तस्मादेतदभ्यस्ततरमिव
प्रस्यते यदाग्निमारुतं यस्मादेते संशंसुका इव भवन्ति यद्योता
पोता नेष्टाग्नीध्रो मुमोहे वसीत तद् ब्रह्मेयसामिवास तासा-
मर्द्धं प्रतिलुलोप प्रथमार्हणञ्च प्रथमपदञ्चैतद्वह्निणाञ्चैतत्परि-
शिषेदेदिति ब्राह्मणम् ॥ ५ ॥

उद्दालको ह वा आरुणिरुदीच्यान् वृतो धावयाञ्चकार,
तस्य ह निष्क उपाहितो बभूव, उपवादाद् बिभ्रतो यो सा
ब्राह्मणोऽनूचानउपवदिष्यति तस्मा एतं प्रदास्यामीति, ततो-
दीच्यान् ब्राह्मणान् भयं बिभेद उद्दालको ह वा अयमायाति,
कीरपाञ्चालो ब्रह्मा ब्रह्मपुत्रः स ऊर्ध्वं वृतो न पर्यादधीत
केनेमं वीरेण प्रतिसंयतामहा इति, तं यत एव प्रपन्नं दध्रे
तत एवमनुप्रतिपेदिरे, तं ह स्वैदायनं शौनकमूचुः, स्वैदायन-
त्वं वै नो ब्रह्मिष्ठोऽसौति त्वयेमं वीरेण प्रतिसंयतामहा इति,
तं यत एव प्रपन्नं दध्रे तत एवमनुप्रतिपेदिरे, तं ह स्वैदायना-
इत्यामन्त्रयामास, स हो गोतमस्य पुत्रेतीतिहास्मा असूयात्,
प्रतिश्रुतं प्रतिशुश्राव, स वै गोतमस्य पुत्र ऊर्ध्वं वृतोऽधा-
वीत् ॥ ६ ॥

यस्तद्दर्शपूर्णमासयोरूपं विद्यात् कस्मादिमाः प्रजाः
शिरस्तः प्रथमं लोमशा जायन्ते, कस्मादासामपरमिव
श्मश्रूयुः पुत्रा जायन्ते, यस्तद्दर्शपूर्णमास-

योरूपं विद्यात् कस्मादिमाः प्रजाः शिरस्तः प्रथमं पलिता-
भवन्ति, कस्मादन्ततः सर्वा एव पलिता भवन्ति, यस्तद्दर्श-
पूर्णमासयोरूपं विद्यात् कस्मादिमाः प्रजा अदन्तिका जायन्ते,
कस्मादासामपरमिव जायन्ते, यस्तद्दर्शपूर्णमासयोरूपं विद्यात्
कस्मादासां सप्तवर्षाष्टवर्षाणां प्रभिद्यन्ते, कस्मादासां पुनरेव
जायन्ते, कस्मादन्ततः सर्व एव प्रभिद्यन्ते, यस्तद्दर्शपूर्णमासयोरूपं
विद्यात् कस्मादधरे दन्ताः पूर्वे जायन्ते, पर-उत्तरे, यस्तद्दर्शपूर्ण-
मासयो रूपं विद्यात् कस्मादधरे दन्ताः अणोयांसो ऋसीयांसः
प्रथीयांसो वर्षीयांस उत्तरे, यस्तद्दर्शपूर्णमासयोरूपं विद्यात्
कस्मादिमौ दंष्ट्रौ दीर्घतरौ, कस्मात्समे इव जम्भे, यस्तद्दर्श-
पूर्णमासयोरूपं विद्यात् कस्मादिमे श्रोत्रेऽन्ततः समे इव
दीर्घे, यस्तद्दर्शपूर्णमासयोरूपं विद्यात् कस्मात् पुमांसः
श्मश्रुवन्तोऽश्मश्रुवः स्त्रियः, यस्तद्दर्शपूर्णमासयोरूपं विद्यात्
कस्मादासां सन्ततमिव शरीरं भवति, कस्मादासामस्थीनि
दृढतराणीव भवन्ति, यस्तद्दर्शपूर्णमासयोरूपं विद्यात् कस्मा-
दासां प्रथमे वयसि रेतः सिक्तं न सम्भवति, कस्मादासां
मध्यमे वयसि रेतः सिक्तं सम्भवति, कस्मादासामुत्तमे वयसि
रेतः सिक्तं न सम्भवति, यस्तद्दर्शपूर्णमासयोरूपं विद्यात्
कस्मादिदं शिशुमुच्चश एति नौचीपद्यते कस्मात्सकृदपा-
नम् ॥ ७ ॥

अथ यः पुरस्तादष्टावाज्यभागान् विद्यात् मध्यतः पञ्च
हविर्भागाः, षट् प्राजापत्याः उपरिष्टादष्टावाज्यभागान्
विद्यात् अथ यो गायत्रीं हरिणीं ज्योतिष्पक्षां सर्वैर्यज्ञैर्यजमानं
स्वर्गं लोकमभिवहन्तीं विद्यात् अथ यः पङ्क्तिं पञ्चपदां
सप्तदशाक्षरां सर्वैर्यज्ञैर्यजमानं स्वर्गं लोकमभिवहन्तीं विद्यात्
अस्मै ह निष्कं प्रयच्छन्न वाचानूचानो ह वै सैदायना स

सुवर्णं वै सुवर्णविदे ददामौति तदुपयस्य निश्चक्राम, तत्राप-
 ब्राज यत्रेतरो बभूव, तं ह पप्रच्छ किमेष गीतमस्य पु-
 इत्येष ब्रह्मा ब्रह्मपुत्र इति होवाच, यदेनं कश्चिदुपवदेतो-
 मीमांसेत ह वा मूर्ध्ना वा अस्य विपतेत्, प्राणा वैनं जह्युरिति,
 ते मिथ एव चिक्रन्देयुर्विप्रापब्राज यत्रेतरो बभूवुस्ते प्रा-
 समित्प्राणय उपोदेयु हपायामो भवन्तमिति, किमर्थमिति
 यानेव नो भवांस्तां ह्य प्रश्नानपृच्छयानेव नो भवान् व्याच-
 क्षीयेति, तथेति तेभ्य एताम् प्रश्नान् व्याचक्षते ॥ ८ ॥

यत्पुनस्तात् वेदेः प्रथमं वर्हिस्तृणाति तस्मादिमाः प्रजा-
 शिरस्तः प्रथमं लोमशा जायन्ते, यदपरमिव प्रस्तरमनुस्तृ-
 णाति तस्मादासामपरमिव श्मश्रूण्युपकक्षाण्यन्यानि लोमानि
 जायन्ते, यत् प्राग्वर्हिषः प्रस्तरमनुप्रहरति तस्मादिमाः
 प्रजाः शिरस्तः प्रथमं पलिता भवन्ति, यदन्ततः सर्वमेवानुप्रह-
 रति तस्मादन्ततः सर्वा एव पलिता भवन्ति, यत्पुनयाजा अपुरो-
 ऽनुवाक्यावन्तो भवन्ति तस्मादिमाः प्रजा अदन्तिका जायन्ते,
 यद्वर्षीषि पुरोऽनुवाक्यावन्ति भवन्ति तस्मादासामपरमिव जा-
 यन्ते, यदनुयाजा अपुरोऽनुवाक्यावन्तो भवन्ति तस्मादासां सप्त-
 वर्षाष्टवर्षाणां प्रभिद्यन्ते, यत्पत्नीसंयाजाः पुरोऽनुवाक्यावन्तो
 भवन्ति तस्मादासां पुनरेव जायन्ते, यत्समिष्टयजुरपुरोऽनु-
 वाक्यावद्भवति तस्मादन्ततः सर्व एव प्रभिद्यन्ते, यद्वायव्राऽ-
 नूच त्रिष्टुभा यजति तस्मादधरे दन्ताः पूर्वे जायन्ते पर
 उत्तरे, यदृचाऽनूच यजुषा यजति तस्मादधरे दन्ता अणीयांसः
 ऋसीयांसः प्रथीयांसो वर्षीयांस उत्तरे, यदाघारौ दीर्घ-
 तरौ प्राञ्चावाधारयति तस्मादिमौ दंष्ट्रौ दीर्घतरौ, यत्
 संयाज्ये सव्वन्दसौ तस्मात् समे इव जग्मे, यच्चतुर्थे प्रयाजि
 समानयति तस्मादिमौ त्र्योत्र अन्ततः समे इव दीर्णे, यज्यप

जपित्वाऽभिहिङ्क्षणीति तस्मात् पुमांसः श्मश्रुवन्तोऽश्मश्रुव
स्त्रियः, यत् सामिधेनीः सतत्त्वन्नाह तस्मादासां सन्ततमिव
शरीरं भवति, यत् सामिधेन्यः काष्ठहविषो भवन्ति तस्मादा-
सामस्थीनि दृढतराणीव भवन्ति, यत् प्रयाजा आज्यहविषो
भवन्ति तस्मादासां प्रथमे वयसि रेतः सिक्तं न सम्भवति,
यन्मध्ये हविषां दध्ना च पुरोडाशेन च प्रचरन्ति तस्मादासां
मध्यमे वयसि रेतः सिक्तं सम्भवति, यदनुयाजा आज्यहविषो
भवन्ति तस्मादासामुत्तमे वयसि रेतः सिक्तं न सम्भवति, यदु-
त्तमेऽनुयाजे सक्तदपानिति तस्मादिदं शिश्रमुच्चश एति, नीची-
पद्यते, यन्नापानेत् सक्तच्छूनं स्याद्यन्मुहुरपानेत् सक्तत्यन्नं
स्यात् तस्मात् सक्तदपानिति नेत् सक्तच्छूनं स्यात् सक्तत्यन्नं
वेति ॥ ८ ॥

अथ ये पुरस्तादष्टावाज्यभागाः पञ्च प्रयाजा द्वावाघारौ
द्वावाज्यभागावाग्नेया आज्यभागानां प्रथमः सौम्यो द्वितीयो
हविर्भागानां हविर्द्वैव सौम्यमाग्नेयः पुरोडाशोऽग्निषोमीय
उपांशुयाजोऽग्नीषोमीयः पुरोडाशोऽग्निः स्विष्टकृदित्येते मध्यतः
पञ्च हविर्भागाः अथ ये षट् प्राजापत्या इडा च प्राशित्रञ्च
यच्चाग्नीध्रायावद्यति, ब्रह्मभागे यजमानभागोऽन्वाहार्थ्य एव
षष्ठोऽथ य उपरिष्टादष्टावाज्यभागास्त्रयोऽनुयाजाश्चत्वारः पत्नी-
संयाजाः समिष्टयजुरष्टममथ या गायत्री हरिणी ज्योतिष्पक्षा
सर्वैर्यज्ञैर्यजमानं स्वर्गं लोकस्रभिवहति, वेदिरेव सा, तस्य ये
पुरस्तादष्टावाज्यभागाः स दक्षिणः पक्षोऽथ ये उपरिष्टादष्टा-
वाज्यभागाः स उत्तरः पक्षः, हवींष्यात्मा, गार्हपत्यो जघन-
माहवनीयः शिरः, सौवर्णराजतौ पक्षौ, तद्यदादित्यं पुरस्तात्
पर्यन्तं न पश्यन्ति तस्मादज्योतिष्क उत्तरो भवति । अथ
या पङ्क्तिः पञ्चपदा सप्तदशाक्षरा सर्वैर्यज्ञैर्यजमानं स्वर्गं लोक-

मभिवहति याज्येव सा, तस्या श्रीं आवयेति चतुरक्षरम्, अस्तु
 श्रीषडिति चतुरक्षरं, यजेति द्व्यक्षरं, येयजामह इति पञ्चा-
 क्षरं, द्व्यक्षरो वै वषट्कारः, सैषा पङ्क्तिः पञ्चपदा सप्तदशा-
 क्षरा सर्वैर्यज्ञैर्यजमानं स्वर्गं लोकमभिवहति, तद्यत्रास्यैश्वर्यं
 स्याद्यत्र वैनमभिवह्युरेवंविदमेव तत्र ब्रह्माणं हृणीयान्नानेवं-
 विदमिति ब्राह्मणम् ॥ १० ॥

अथ ह प्राचीनयोग्य आजगामाग्निहोत्रं भवन्तं पृच्छेद्भोतम
 इति, पृच्छ प्राचीनयोग्येति । किन्देवत्यं ते गवीडायां,
 किन्देवत्यमुपहृतायां, किन्देवत्यमुपसृष्टायां, किन्देवत्यं वत्स-
 मुन्नीयमानं, किन्देवत्यं वत्समुन्नीतं, किन्देवत्यं दुह्यमानं,
 किन्देवत्यं दुग्धं, किन्देवत्यं प्रक्रम्यमाणं, किन्देवत्यं क्लियमाणं,
 किन्देवत्यमधिश्रीयमाणं, किन्देवत्यमधिश्रितं, किन्देवत्यमभ्य-
 वज्जाल्यमानं, किन्देवत्यमभ्यवज्जालितं, किन्देवत्यं समुद्धान्तं,
 किन्देवत्यं विथन्नं, किन्देवत्यमद्भिः प्रत्यानीतं, किन्देवत्य-
 मुद्दास्यमानं, किन्देवत्यमुद्दासितं, किन्देवत्यमुन्नीयमानं,
 किन्देवत्यमुन्नीतं, किन्देवत्यं प्रक्रम्यमाणं, किन्देवत्यं क्लियमाणं,
 किन्देवत्यमुपसाद्यमानं, किन्देवत्यमुपसादितं, किन्देवत्या
 समित्, किन्देवत्यां प्रथमामाहुतिमहौषीः, किन्देवत्यं गार्ह-
 पत्यमवेक्षिष्ठाः, किन्देवत्योत्तराहुतिः, किन्देवत्यं हुत्वा सुचं
 विरुदक्षमुन्नीषीः, किन्देवत्यं वर्हिषि सुचन्निधायोन्मृज्योत्तरतः
 पाणी निर्माक्षीः, किन्देवत्यं द्वितीयमुन्मृज्य पितृप्रपतीतं
 कृत्वा दक्षिणतः पितृभ्यः स्वधामकार्षीः, किन्देवत्यं प्रथमं
 प्राशीः, किन्देवत्यं द्वितीयं, किन्देवत्यमन्ततः सर्वमेवाप्राशीः,
 किन्देवत्यमप्रक्षालितयोदकं सुचा न्यनैषीः, किन्देवत्यं प्रक्ष-
 लितया, किन्देवत्यमपरेणाहवनीयमुदकं सुचा न्यनैषीः,
 किन्देवत्यं सुचं सुचञ्च प्रत्युत्पाप्सीः, किन्देवत्यं रात्रौ सुगृह्ण-

मवमार्चीः, किन्देवत्यं प्रातरुन्मार्चीरित्येतच्चेद्वेत्य, गोतम हुतं,
चेद्यद्यु न वेत्याहुतं त इति ब्राह्मणम् ॥ ११ ॥

स हो वाच, रौद्रं मे गवीडायां, मानव्यमुपहृतायां,
वायव्यमुपसृष्टायां, वैराजं वत्समुन्नीयमानं, जागतमुन्नीतम्,
आश्विनं दुह्यमानं, सौम्यं दुग्धं, वार्हस्पत्यं प्रक्रम्यमाणं,
द्यावापृथिव्यं क्रियमाणम्, आग्नेयमधिश्रीयमाणं, वैश्वानरी-
यमधिश्रितं, वैष्णवमभ्यवज्वाल्यमानं, मारुतमभ्यवज्वालितं,
पौष्णं समुद्धान्तं, वारुणं विष्यन्नं, सारस्वतमद्भिः प्रत्यानीतं,
त्वाष्ट्रमुद्वास्यमानं, धात्रमुद्वासितं, वैश्वदेवमुन्नीयमानं, सावित्र-
मुन्नीतं, वार्हस्पत्यं प्रक्रम्यमाणं, द्यावापृथिव्यं क्रियमाणम्,
ऐन्द्रमुपसाद्यमानं, बलायोपसन्नम्, आग्नेयी समिद्धं, यां
प्रथमामाहुतिमह्वीषं मामेव तत् स्वर्गं लोकेऽधां, यद्गार्हपत्य-
मवेक्षिषमस्य लोकस्य सन्तत्यै, प्राजापत्योत्तराहुतिः, तस्मात्
पूर्णतरा मनसैव सा, यद्ब्रुत्वा स्रुचं त्रिरुदञ्चमुन्नेषं रुद्रांस्तेना-
प्रैषं, यद्गर्हिर्षिं स्रुचं निधायोन्मृज्योत्तरतः पाणी निर्माह्य-
मोषधिवनस्पतींस्तेनाप्रैषं, यद् द्वितीयमुन्मृज्य पितृग्रपवीतं
क्षत्वा दक्षिणतः पितृभ्यः स्वधामकार्षं पितृंस्तेनाप्रैषं, यत्
प्रथमम्प्राशिषं प्राणांस्तेनाप्रैषं, यद् द्वितीयं गर्भांस्तेन, तस्मा-
दनश्नन्तो गर्भा जीवन्ति, यदन्ततः सर्वमेवाप्राशिषं विश्वा-
न्देवांस्तेनाप्रैषं, यदप्रक्षालितयोदकं स्रुचा न्यनैषं सर्पेतरजनां-
स्तेनाप्रैषं, यत् प्रक्षालितया सर्पपुण्यजनांस्तेन, यदपरे-
णाहवनीयमुदकं स्रुचा न्यनैषं गन्धर्वाप्सरसस्तेनाप्रैषं, यत्
श्रुजं स्रुचञ्च प्रत्ययाप्तं सप्तऋषींस्तेनाप्रैषं, यद्वाची स्रुग्द-
ण्डमवमार्चीं ये रात्रौ संविशन्ति दक्षिणांस्तामुन्नेषं, यत्-
प्रातरुन्मार्चीं ये प्रातः प्रव्रजन्ति दक्षिणां स्तामुन्नेषमिति
ब्राह्मणम् ॥ १२ ॥

Digitized by Arya Samaj Foundation Chennai and Bangalore

एवमेवेतन्नी यथा भवानाह पृच्छामि त्वेव भवन्तमिति,
 पृच्छ प्राचीनयोग्येति । यस्य सायमग्नय उपसमाहिता
 स्युः सर्वे ज्वलयेयुः प्रक्षालितानि यज्ञपात्राण्युपसन्नानि स्युरथ
 चेद् दक्षिणाग्निरुद्धायात् किं वा ततो भयमागच्छेदिति,
 क्षिप्रमस्य पत्नी प्रैति, यो विद्वान् जुहोति विद्यया त्वेवाहम-
 भिजुहोमीति, का ते विद्या का प्रायश्चित्तिरिति गार्हपत्या-
 दधिदक्षिणाग्निं प्रणीय प्राचोऽङ्गारानुद्धृत्य प्राणापानाभ्यां
 स्वाहेति जुहुयादथ प्रातर्यथास्थानमग्नीनुपसमाधाय यथापुरं
 जुहुयात्सा मे विद्या सा प्रायश्चित्तिरिति । अथ चेदाहवनीय
 उद्धायात् किं वा ततो भयमागच्छेदिति क्षिप्रमस्य पुत्रः
 प्रैति, यो विद्वान् जुहोति विद्यया त्वेवाहमभिजुहोमीति, का
 ते विद्या का प्रायश्चित्तिरिति गार्हपत्यादध्याहवनीयं प्रणीय
 प्रतोचोऽङ्गारानुद्धृत्य समानव्यानाभ्यां स्वाहेति जुहुयादथ
 प्रातर्यथास्थानमग्नीनुपसमाधाय यथापुरञ्जुहुयात् सा मे
 विद्या सा प्रायश्चित्तिरिति । अथ चेद्गार्हपत्य उद्धायात् किं वा
 ततो भयमागच्छेदिति, क्षिप्रं गृहपतिः प्रैति, यो विद्वान् जुहोति
 विद्यया त्वेवाहमभिजुहोमि इति का ते विद्या का प्रायश्चित्तिरिति
 सभस्मकमाहवनीयं दक्षिणेन दक्षिणाग्निं परिहृत्य गार्हपत्य-
 स्थायतने प्रतिष्ठाप्य ततः आहवनीयं प्रणीय उदीचोऽङ्गा-
 रानुद्धृत्योदानरूपाभ्यां स्वाहेति जुहुयादथ प्रातर्यथास्थान-
 मग्नीनुपसमाधाय यथापुरं जुहुयात् सा मे विद्या सा प्राय-
 श्चित्तिरित्यथ चेत्सर्वेऽग्नय उद्धायेयुः किं वा ततो भयमागच्छे-
 दिति, क्षिप्रं गृहपतिः सर्वज्यानिञ्चोयते, यो विद्वान् जुहोति
 विद्यया त्वेवाहमभिजुहोमीति, का ते विद्या का प्रायश्चित्ति-
 रित्यानहुहेन शक्नुत्यण्डेनाग्न्यायतनानि परिलिप्य होस्व-
 सुपसाद्याग्निं निर्मथ्य प्राणापानाभ्यां स्वाहा समानव्या-

नाभ्यां स्वाहा उदानरूपाभ्यां स्वाहेति जुहुयादथ प्रात-
र्यथास्थानमग्नीनुपसमाधाय यथापुरञ्जुहुयात् सा मे विद्या
सा प्रायश्चित्तिरित्यथ चेन्नाग्निं जनयितुं शक्नुयुर्न कुतश्चन
वातो वायात् किं वा ततो भयमागच्छेदिति मोघमस्येष्टं च
हुतञ्च भवति, यो विद्वां जुहोति विद्यया त्वेवाहमभिजुहो-
मीति, का ते विद्या का प्रायश्चित्तिरित्यानडुहेनैव शक्यत्-
पिण्डेनाग्न्यायतनानि परिलिप्य होम्यमुपसाद्यवात आवातु
भेषजमिति सूक्तेनात्मन्येव जुहुयादथ प्रातरग्निं निर्मथ्य
यथास्थानमग्नीनुपसमाधाय यथापुरं जुहुयात् सा मे विद्या
सा प्रायश्चित्तिरिति ब्राह्मणम् ॥ १३ ॥

एवमेवैतद् भो भगवन् यथा भवानाहोपायामित्येव
भवन्तमित्येवं चेन्नावक्ष्यो मूर्खा ते व्यपतिष्यतीति हन्त तु ते
तद्वक्ष्यामि यथा ते न व्यपतिष्यतीति, यो ह वा एवंविद्वानश्नाति
च पिबति च वाक् तेन तृप्यति, वाचि तृप्तायामग्निस्तृप्यत्यग्नौ
तृप्ते पृथिवी तृप्यति, पृथिव्यां तृप्तायां यानि पृथिव्यां भूतान्य-
न्वायत्तानि तानि तृप्यन्ति, यो ह वा एवंविद्वानश्नाति च
पिबति च प्राणस्तेन तृप्यति, प्राणे तृप्ते वायुस्तृप्यति, वायौ
तृप्तेऽन्तरिक्षं तृप्यति अन्तरिक्षे तृप्ते यान्यन्तरिक्षे भूतान्यन्वाय-
त्तानि तानि तृप्यन्ति, यो ह वा एवं विद्वानश्नाति च पिबति
च चक्षुस्तेन तृप्यति, चक्षुषी तृप्ते आदित्यस्तृप्यत्यादित्ये
तृप्ते द्यौस्तृप्यति, दिवि तृप्तायां यानि दिवि भूतान्यन्वायत्तानि
तानि तृप्यन्ति, यो ह वा एवं विद्वानश्नाति च पिबति च
मनस्तेन तृप्यति, मनसि तृप्ते चन्द्रमास्तृप्यति, चन्द्रमसि
तृप्ते आपस्तृप्यन्त्यप्सु तृप्तासु यान्यप्सु भूतान्यन्वायत्तानि
तानि तृप्यन्ति, यो ह वा एवंविद्वानश्नाति च पिबति च
श्रोत्रं तेन तृप्यति, श्रोत्रे तृप्ते दिशश्चान्तर्देशास्तृप्यन्ति,

दिक्षु चान्तर्देशेषु च तृप्तेषु च यानि दिक्षु चान्तर्देशेषु च
भूतान्यन्वायत्तानि तानि हृष्यन्ति, यो ह वा एवं विद्वानग्नाति
च पिबति च तस्यायमेव दक्षिणः पाणिर्जुहः सत्य उपभृत्
कण्ठो ध्रुवाऽन्नं हविः प्राणा ज्योतींषि सदेष्टं सदा हुतं
सदाशितं पायितमग्निहोत्रं भवति य एवं वेद यश्चैवं विद्वा-
नग्निहोत्रं जुहोतीति ब्राह्मणम् ॥ १४ ॥

प्रियमेधा ह वै भरद्वाजा यज्ञविदो मन्यमानास्ते ह स्म
न कञ्चना वेदविदमुपयन्ति, ते सर्वमविदुस्ते सहैवाविदुस्ते-
ऽग्निहोत्रमेव न समवादयन्त, तेषामेकः सकृदग्निहोत्रम-
जुहोत् द्विरकस्त्रिरकस्तेषां यः सकृदग्निहोत्रमजुहोत्तमितराव-
पृच्छतां कस्मै त्वं जुहोषीति एकधा वा, इदं सर्वं प्रजापतिः
प्रजापतय एवाहं सायं जुहोमीति प्रजापतये प्रातरिति ।
तेषां यो द्विरजुहोत् तमितरावपृच्छतां काभ्यां त्वं जुहो-
षीति, अग्नये प्रजापतय इति सायं, सूर्याय प्रजापतय
इति प्रातः । तेषां यस्त्रिरजुहोत्तमितरावपृच्छतां केभ्यस्त्वं
जुहोषीत्यग्नये प्रजापतयेऽनुमतय इति सायं, सूर्याय प्रजा-
पतये अग्नये स्त्रिष्टकत इति प्रातः । तेषां यो द्विरजुहोत्
आध्रोत्स भूयिष्ठोऽभवत्प्रजया चेतरी श्रिया चेतरावत्याक्राम-
त्तस्य ह प्रजामितरयोः प्रजासु या तत्त्वमुपेयातां तस्माद्
द्विर्होतव्यं, यजुषा चैव मनसा च यामेव स ऋद्धिमाध्रोति
तामृध्नोति य एवं वेद, यश्चैवं विद्वानग्निहोत्रं जुहोतीति
ब्राह्मणम् ॥ १५ ॥

स्वाहा वै कुतः सम्भूता, केन प्रकृता, किं वाऽस्या गोत्रं,
कत्यक्षरा, कतिपदा, किम्पूर्वावसाना, क्वचित् स्थिता,
किमधिष्ठाना, ब्रूहि स्वाहाया यद्दैवतं रूपञ्च । स्वाहा
वै सत्यसम्भूता, नक्षत्राणां प्रकृता, सामानाधिकरण्यात् गोत्रा, द्वे अक्षरे,

एकं पदं, त्रयश्च वर्णाः शुक्लः पद्मः सुवर्णं इति, सर्वच्छन्दसां वेदेषु समासभूतैकोच्छ्वासा वर्णान्ते चत्वारो वेदाः शरीरे, षडङ्गान्योषधिवनस्पतयो लोमानि, चक्षुषी सूर्याचन्द्रमसौ, सा स्वाहा सा स्वधा सैषा यज्ञेषु वषट्कारभूता प्रयुज्यते, तस्या अग्निर्देवतं ब्राह्मणो रूपमिति ब्राह्मणम् ॥ १६ ॥

अथापि कारवो ह नाम ऋषयो अल्पस्वा आसंस्त इममेकगुमग्निष्टोमं ददृशुस्तमाहरंस्तेनायजन्त ते स्वर्ग्ययुः, स य इच्छेत् सूर्यायीति स एतेनैकगुनाऽग्निष्टोमेन यजे-
तेति ब्राह्मणम् ॥ १७ ॥

अथातः सवनीयस्य पशोर्विभागं व्याख्यास्यामः । उद्धृ-
त्यावदानानि, हनू सजिह्वे प्रस्तोतुः, कण्ठः सकाकुदः
प्रतिहर्तुः, श्येनं पक्ष उद्गातुर्दक्षिणं पार्श्वं सांसमध्वर्योः,
सव्यमुपगातृणां, सव्योऽंसः प्रतिप्रस्थातुर्दक्षिणा ओणिरथ्यास्त्री
ब्रह्मणोऽवरसक्थं ब्राह्मणाच्छंसिनः, ऊरुः पोतुः, सव्या ओणि-
र्होतुरवरसक्थं मैत्रावरुणस्योरुरच्छावाकस्य, दक्षिणा दोर्नेष्टुः,
सव्या सदस्यस्य, सदञ्चानूकञ्च गृहपतेर्जाघनी पत्न्यास्तां
सा ब्राह्मणेन प्रतिग्राहयति, वनिष्टुर्हृदयं वृक्कौ चाङ्गुल्यानि
दक्षिणो बाहुराग्नीध्रस्य, सव्य आत्रेयस्य, दक्षिणौ पादौ गृह-
पतेर्व्रतप्रदस्य, सव्यौ पादौ गृहपत्न्या व्रतप्रदायाः, सहैवैन-
योरोष्ठस्तं गृहपतिरेवानुशास्ति मणिर्जाञ्च स्कन्धास्तिष्ठञ्च
कौकसा ग्रावस्तुतस्तिष्ठञ्चैव कौकसा अर्धञ्चापानश्चोन्नेतुरत
ऊर्ध्वं चमसाध्वर्यूणां क्लोमाः शमयितुः, शिरः सुब्रह्मण्यस्त्र,
यञ्च सुत्यामाह्वयते तस्य चर्म तथा खलु षट्त्रिंशत्सम्पद्यन्ते
षट्त्रिंशदवदाना गौः षट्त्रिंशदक्षरा बृहती, वार्हती वै
स्वर्गो लोकः बृहत्या वै देवाः स्वर्गे लोके यजन्ते, बृहत्या
स्वर्गे लोके प्रतिष्ठति, प्रवितिष्ठति प्रजया पशुभिर्य एवं विभ-

जन्ते । अथ यदतोऽन्यथाशीलिको वा पापकृतो वा हुतादो
वाऽन्यजना वाऽपि मथूरीरन्नेवमेवैषां पशुर्विमथितो भवत्यस्वर्गो-
देवता यो ह वा इमां श्रुतऋषिः पशोर्विभागं विदाञ्चकार,
तामु ह गिरिजाय बाभ्रव्यायान्यो मनुष्येभ्यः प्रोवाच, तत
द्वयमर्वाङ् मनुष्येष्वासीदिति ब्राह्मणम् ॥१८॥

अथातो दीक्षाः । कस्यस्विद्धेतोर्दीक्षित इत्याचक्षते, श्रेष्ठां
धियं क्षियतीति, तं वा एतं दीक्षितं सन्तं दीक्षित इत्याच-
क्षते, परोक्षेण परोक्षप्रिया इव हि देवा भवन्ति प्रत्यक्षद्विषः ।
कस्यस्विद्धेतोर्दीक्षितोऽप्रत्युत्थायिको भवत्यनभिवादुकः प्रत्युत्थे-
योऽभिवाद्यो ये प्रत्युत्थेयाभिवाद्यास्त एनमाविष्टाभवन्त्य-
थर्वाङ्गिरसस्तस्य किमाथर्वणमिति, यदात्मन्येव जुह्वति न
परस्मिन्नेवं हाथर्वणानामोदनसमानामात्मन्येव जुह्वति न
परस्मिन्नथास्य किमाङ्गिरसमिति, यदात्मनश्च परेषां च
नामानि न गृह्णात्येवं ह तस्मिन्नासादात्मनश्चैव परेषां च
नामानि न गृह्णन्ते, विचक्षणवतीं वाचश्चाषन्ते च न
सितवतीं विचक्षयन्ति, ब्राह्मणं च न सयन्ति प्राजापत्यं,
सषा व्रतधुगथर्वाङ्गिरसस्तां ह्यन्वायत्ताः, कस्यस्विद्धेतोर्दीक्षितो
नाश्वन्नो भवति नास्य नाम गृह्णन्त्यन्नस्थो नामस्थो भव-
तीत्याहुस्तस्य येऽन्नमदन्ति तेऽस्य पाप्मानमदन्यथास्य ये
नाम गृह्णन्ति तेऽस्य नाम्नः पाप्मानमपाप्नतेऽथापि वेदानां
गर्भभूतो भवतीत्याहुस्तस्याजातस्याविज्ञातस्याक्रीतसोमस्या-
भोजनीयं भवतीत्याहुः । स दीक्षाणां प्रातर्जायते सोमं
क्रीणन्ति तस्य जातस्य विज्ञातस्य क्रीतसोमस्य भोजनीयं
भवतीत्याहुः । कस्यस्विद्धेतोः संसवा परिजिहीर्षिता
भवन्ति यतरो वीर्यवत्तमो भवति स परस्य यज्ञं परिमुष्णाति ।
कस्यस्विद्धेतोर्देवे त आयेत् संस्थिते नानधीयेतेति संसवस्यैव

हेतोरिति विद्योतमाने स्तनयत्यथो वर्धति वायव्यमभिषु-
खन्ति वै देवाः सोमञ्च भक्षयन्ति तदभिषुखन्ति ब्राह्मणाः
शश्ववांसोऽनूचानास्तेषां सर्वरसभक्षाः पितृपितामहा भवन्ति,
स देवे न ध्यायेत् संस्थितेनाधीयेतेति ब्राह्मणम् ॥ १९ ॥

समावृत्त आचार्या निषेदुस्तान् ह यज्ञो दीक्षिष्यमाणानां
ब्राह्मणरूपं कृत्वोपोदेयायैत्यध्वेहोपसमवत्सुर्हन्त वोऽहं मध्ये
दीक्षा इति, त ऊचुर्नैव त्वा विद्मः न जानीमः को ह्रीद-
विज्ञायमानेन सह दीक्षिष्यसीति, यन्निदं दीक्षिष्यध्वे
भूयो न दीक्षिष्यध्वेऽथ वा उ एकं दीक्षयिष्यथ सं वै तर्हि
मोहिष्यथ मोहिष्यति वो यज्ञः सर्वे ते दीक्षयिष्यतेत्यथ वा
उ एकं दीक्षयिष्यथ ते वा अहीनर्त्विजो गृहपतयो भविष्यथ,
ते तूष्णीं ध्यायन्त आसाञ्चक्रिरे, सहोवाच किन्तु तूष्णीमाध्वे
भूयो वः पृच्छामः पृच्छतेति यन्निदं दीक्षिष्यध्व उपयेम
एतस्मिन् संवत्सरे मिथुनं चरिष्यथ नोपेक्ष्येति धिगिति होचुः,
कथं नु दीक्षिता उपेक्षामो नोपेक्षामहा इति, ते वै ब्राह्मणा-
नामभिमन्त्रारो भविष्यथ रेतोह वो य एतस्मिन् संवत्सरे
ब्राह्मणास्तद्भविष्यं स्ते बोधिमता भविष्यथेत्यथ वा उपेक्षामो
नोपेक्षामहा इति, ते वै दीक्षिता अवकीर्णिनो भविष्यथ,
न ह वै देवयानः पत्न्याः प्रादुर्भविष्यति तिरोवो देवयानः पत्न्या
भविष्यतीति, ते वयं भगवन्तमेवोपधावाम यथा स्वस्ति
संवत्सरस्योद्वचं समश्रवामहा इति ब्राह्मणम् ॥ २० ॥

स होवाच, द्वादश ह वै वसूनि दीक्षितादुत्क्रामन्ति,
न ह वै दीक्षितोऽग्निहोत्रं जुहुयात्, न पौर्णमासेन यज्ञेन
यजेत, नामावास्येनास्मिन्वसीत, न पितृयज्ञेन यजेत, न
तत्र गच्छेद्यत्र मनसा जिगमिषेन्नेष्ट्या यजेत, न वाचा यथा-
कथाचिदभिभाषेत, न मिथुनं चरेत् नान्यस्य यथाकामसु

युञ्जीत, न पशुबन्धेन यज्ञेन यजेत, न तत्र गच्छेद्यत्र चक्षुषा
 परापश्येत्, कृष्णाजिनं वसीत, कुरीरन्धारयेन्मुष्टौकुर्यादङ्गुष्ठ-
 प्रभृतयस्त्रिस्र उच्छयेत्, मृगशृङ्गं गृह्णीयात्तेन कषेताथ यस्य
 दीक्षितस्य वाग्वायता स्यान् मुष्टौ वा विसृष्टौ स एतानि
 जपेत् ॥ २१ ॥

अग्निहोत्रञ्च मापौर्णमासश्च यज्ञः पुरस्तात् प्रत्यञ्चमुभौ
 कामप्रौ भूत्वा क्षित्या सहाविशतां, वसतिश्च माऽमावास्याश्च
 यज्ञः पश्चात् प्राञ्चमुभाविति समानं, मनश्च मा पितृयज्ञश्च
 यज्ञो दक्षिणत उदञ्चमुभाविति समानं, वाक् च मेष्टिश्चोत्तरतो
 दक्षिणाञ्चमुभाविति समानं, रेतश्च माऽन्नं चेत ऊर्ध्वञ्चमुभा-
 विति समानम् । चक्षुश्च मा पशुबन्धश्च यज्ञोऽसुतोर्वाञ्चमुभौ
 कामप्रौ भूत्वा क्षित्या सहाविशतामिति । खलु ह वै दीक्षितो
 य आत्मनि वसूनि धत्ते न चैवास्य काचनार्त्तिर्भवति, न च
 यज्ञविस्कन्धमुपयात्यपहन्ति पुनर्मृत्युमयात्येति पुनराजातिं,
 कामचारोऽस्य सर्वेषु लोकेषु भाति य एवं वेद, यश्चैवंविद्वान्
 दीक्षामुपैतीति ब्राह्मणम् ॥ २२ ॥

अथ यस्य दीक्षितस्यर्तुमती जाया स्यात् प्रतिस्त्रावा प्रति-
 स्त्रावा सारूपवत्साया गोः पयसि स्थालौपाकं अपयित्वाऽभि-
 घार्योद्वास्योद्धृत्याभिहिङ्क्तव्य गभवेदनपुंसवनैः सम्पातवन्तं
 कृत्वा तं परैव प्राश्नीयाद्रेतो वा अन्नं वृषा हिङ्कार एवं हीश्च-
 राय दीक्षिताय दीक्षितौ जाया पुत्रं लभेतेत्येतेनैव प्रक्रमेण
 यजेतेति ब्राह्मणम् ॥ २३ ॥

इति अथर्ववेदे गोपथब्राह्मणपूर्वभागे तृतीयः प्रपाठकः समाप्तः ।

अथ चतुर्थः प्रपाठकः ।

ओं अयं वै यज्ञो योऽयं पवते, तमेत इप्सन्ति ये संवत्सराय दीक्षन्ते । तेषां गृहपतिः प्रथमो दीक्षते, यं वै लोको गृहपतिरस्मिन् वा इदं सर्वं लोके प्रतिष्ठितं, गृहपता उ एव सर्वे सत्रिणः प्रतिष्ठिताः, प्रतिष्ठाया एवैनं तत् प्रतिष्ठित्यै दीक्षन्ते ॥ १ ॥

अथ ब्रह्माणं दीक्षयति, चन्द्रमा वै ब्रह्माऽधिदैवं, मनोऽध्यात्मं, मनसैव तदोषधीः सन्दधाति, तथा ओषधीर्वेद स एव ब्रह्मोषधीस्तदनेन लोकेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकमोषधिभिर्व्यापादयेदुच्छेषुका ह स्युस्तस्मादेतावन्तरेणान्यो न दीक्षेत ॥ २ ॥

अथोद्गातारं दीक्षयत्यादित्यो वा उद्गाताऽधिदैवं, चक्षुरध्यात्मं, पर्जन्यः आदित्यः, पर्जन्यादधिवृष्टिर्जायते, वृष्टिरेव तदोषधीः सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकं वर्षेण व्यापादयेदवर्षका ह स्युस्तस्मादेतावन्तरेणान्यो न दीक्षेत ॥ ३ ॥

अथ होतारं दीक्षयत्यग्निर्वैहोताऽधिदैवं, वागध्यात्ममन्त्रं वृष्टिः, वाचं चैव तदग्निं चान्नेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकमन्त्रेण व्यापादयेदशनायुका ह स्युस्तस्मादेतावन्तरेणान्यो न दीक्षेत ॥ ४ ॥

अथाध्वर्युं प्रतिप्रस्थाता दीक्षयति, वायुर्वा अध्वर्युरधिदैवं, प्राणोऽध्यात्ममन्त्रं वृष्टिर्वायुं चैव तत्प्राणं चान्नेन सन्दधाति, तस्मादेतावन्तरेणान्यो न दीक्षेत, स यदेतावन्तरेणान्यो दीक्षेतेमं तं लोकं प्राणेन व्यापादयेत्, प्रमायुका ह स्युस्तस्मादेतावन्तरेणान्यो न दीक्षेत ॥ ५ ॥

अथ ब्रह्मणे ब्राह्मणाच्छसिनं दीक्षयति । अथोद्गात्रे प्रस्तो-
 तारं दीक्षयति । अथ होत्रे मैत्रावरुणं दीक्षयति । अथा-
 ध्वर्यवे प्रतिप्रस्थातारं नेष्टा दीक्षयति । स हैनमन्वितरेषां
 वै नवानां क्लृप्तिरन्यतरे कल्पन्ते, नव वै प्राणाः, प्राणैर्यज्ञ-
 स्तायते । अथ ब्रह्मणे पोतारं दीक्षयति । अथोद्गात्रे प्रति-
 हर्तारं दीक्षयति । अथ होत्रेऽच्छावाकं दीक्षयति । अथा-
 ध्वर्यवे नेष्टारमुन्नेता दीक्षयति । स हैनमन्वथ ब्रह्मण आग्नीध्रं
 दीक्षयति । अथोद्गात्रे सुब्रह्मण्यं दीक्षयति । अथ होत्रे
 ग्रावस्तुतं दीक्षयति । अथ तमन्यस्नातको वा ब्रह्मचारी वा
 दीक्षयति, न पूतः पावयेदित्याहुः । सैषानुपूर्वं दीक्षा, तद्य
 एवं दीक्षन्ते दीक्षिष्यमाणा, एव ते सत्रिणां प्रायश्चित्तं न
 विन्दन्ते, सत्रिणां प्रायश्चित्तमनु तस्यार्द्धस्य योगक्षेमः कल्पते,
 यस्मिन्नर्धे दीक्षन्त इति ब्राह्मणम् ॥ ६ ॥

अद्याया वै देवा दीक्षणीयान्निरमिमत्, अदितेः प्रायणीयां,
 सोमात् क्रयं, विष्णोरातिथ्यम् आदित्यात् प्रवर्ग्यं, स्वधाया
 उपसदोऽग्नीषोमाभ्यामौपवसथ्यमहः, प्रातर्य्यावज्जो देवेभ्यः
 प्रातरनुवाकं वसुभ्यः, प्रातःसवनं, रुद्रेभ्यो माध्यन्दिनं सवनम्,
 आदित्येभ्यस्तृतीयसवनं, वरुणादवभृथम् अदितेरुदयनीयां,
 मित्रावरुणाभ्यामनूजन्धां, त्वष्टुस्वाष्ट्रं देवीभ्यो दिविकाभ्यो,
 देवता हवींषि, कामात् दशातिरात्रं, स्वर्गलोकादुदवसानीयां,
 तद्वा एतदग्निष्टोमस्य जन्म स य एवमेतदग्निष्टोमस्य जन्म
 वेदाग्निष्टोमे न स आत्मा स लोको भूत्वा देवान् अध्येतीति
 ब्राह्मणम् ॥ ७ ॥

अथ यत् दीक्षणीयया यजन्ते अद्यामेव तत् देवी देवतां
 यजन्ते, अद्या देवी देवता भवति, अद्याया देव्याः सायुज्यं
 सलोकतां यजन्ति य एतदुपयन्ति अथ यत् प्रायणीयया यजन्ते

दितिमेव तत् देवीं देवतां यजन्तेऽदितिर्देवी देवता भवत्य-
दित्या देव्याः सायुज्यं सलोकतां यन्ति य एतदुपयन्ति अथ
यत् क्रयमुपयन्ति सोममेव तत् देवं देवतां यजन्ते, सोमा
देवौ देवता भवति सोमस्य देवस्य सायुज्यं सलोकतां विश्वेभ्यो
देवेभ्यः, दाशरात्रं दिग्भ्यो दशरात्रिकं पृथ्यं षडहमेभ्यो
लोकेभ्यः, छन्दोमभ्यहं संवत्सरात् दशममहः प्रजायन्ति य
एतदुपयन्ति अथ यदातिथ्यया यजन्ते विष्णुमेव तत् देवं
देवतां यजन्ते, विष्णुर्देवो देवता भवति विष्णोर्देवस्य सायुज्यं
सलोकतां यन्ति एतदुपयन्ति । अथ यत्प्रवर्ग्यमुपयन्त्यादित्य-
मेव तत् देवं देवतां यजन्ते, आदित्यो देवो देवता भवत्या-
दित्यस्य देवस्य सायुज्यं सलोकतां यन्ति य एतदुपयन्ति । अथ
यदुपसदमुपयन्ति स्वधामेव तद् देवीं देवतां यजन्ते, स्वधा देवी
देवता भवति स्वधाया देव्याः सायुज्यं सलोकतां यन्ति य
एतदुपयन्ति । अथ यदौपवसथ्यमहूपयन्त्यग्नीषोमामेव तत्
देवौ देवते यजतोऽग्नीषोमौ देवौ देवते भवतोऽग्नीषोमयो-
र्देवयोः सायुज्यं सलोकतां यन्ति य एतदुपयन्ति । अथ यत्
प्रातरनुवाकमुपयन्ति प्रातर्याव्ण एव तत् देवां देवतां यजन्ते
प्रातर्यावाणो, देवा देवता भवन्ति प्रातर्याव्णा देवानां
सायुज्यं सलोकतां यन्ति य एतदुपयन्ति । अथ यत् प्रातः
सवनमुपयन्ति वसूनेव तत् देवां देवतां यजन्ते, वसू देवा
देवता भवन्ति वसूनां देवानां सायुज्यं सलोकतां यन्ति य
एतदुपयन्ति । अथ यन्माध्यन्दिनं सवनमुपयन्ति रुद्रानेव
तत् देवां देवतां यजन्ते, रुद्रा देवा देवता भवन्ति रुद्राणां
देवानां सायुज्यं सलोकतां यन्ति य एतदुपयन्ति । अथ
यत्तृतीयसवनमुपयन्त्यादित्यानेव तत् देवां देवतां यजन्ते,
आदित्या देवा देवता भवन्त्यादित्यानां देवानां सायुज्यं सलो-

कर्ता यन्ति य एतदुपयन्ति । अथ यदवष्टुमुपयन्ति वरुण-
मेव तत् देवं देवतां यजन्ते, वरुणो देवो देवता भवति वरु-
णस्य देवस्य सायुज्यं सलोकतां यन्ति य एतदुपयन्ति । अथ
यदुदयनीयया यजन्ते दितिमेव तत् देवीं देवतां यजन्ते, दिति-
र्देवी देवता भवत्यदित्या देव्याः सायुज्यं सलोकतां यन्ति य
एतदुपयन्ति । अथ तदनुबन्धया यजन्ते मित्रावरुणावेव तत्
देवौ देवते यजतो मित्रावरुणौ देवौ देवते भवतो मित्रावरुण-
योर्देवयोः सायुज्यं सलोकतां यन्ति य एतदुपयन्ति । अथ
यत् त्वाष्ट्रेण पशुना यजन्ते त्वष्टारमेव तत् देवं देवतां यजन्ते,
त्वष्टा देवो देवता भवति त्वष्टुर्देवस्य सायुज्यं सलोकतां यन्ति
य एतदुपयन्ति । अथ यत् देविकाहविर्भिश्चरन्ति या एता
उपसत्सुर्मवन्त्यग्निः सोमो विष्णुरिति देव्यो देविका देवता
भवन्ति देवीनां देविकानां देवतानां सायुज्यं सलोकतां यन्ति
य एतदुपयन्ति । अथ यत् दशातिररात्रमुपयन्ति काममेव
तत् देवं देवतां यजन्ते, कामो देवो देवता भवति कामस्य
देवस्य सायुज्यं सलोकतां यन्ति य एतदुपयन्ति । अथ यदु-
दवसानौयया यजन्ते स्वर्गमेव तं लोकं देवं देवतां यजन्ते
स्वर्गो लोको देवो देवता भवति स्वर्गस्य लोकस्य देवस्य सायुज्यं
सलोकतां यन्ति य एतदुपयन्ति । तद्वा एतदग्निष्टोमस्य जन्म
स य एवमेतदग्निष्टोमस्य जन्म वेदाह्वैव तदग्निष्टोमं स्वर्गे लोके
प्रतिष्ठति प्रतितिष्ठति प्रजया पशुभिर्य एवं वेदा अग्निष्टोमेन
स आत्मा सलोको भूत्वा देवान् अप्येतीति ब्राह्मणम् ॥८॥

अहोरात्राभ्यां वै देवाः प्रायणीयमतिरात्रं निरमिमत अर्ह-
मासेभ्यश्चतुर्विंशमहः, ब्रह्मणोऽभिप्लवः, क्षत्रात् पृथ्व्यमग्नेरभि-
जितम् अद्भ्यः स्वरसामानः, सूर्यादिषुवन्तमुक्ता आवृत्ताः स्वर-
सामान इन्द्रादिषुजितमुक्ता पृथ्वाभिप्लवौ मित्रावरुणाभ्यां,

गवायुषीपतेर्महाव्रतं स्वर्गलोकादुदयनीयमतिरात्रं तद्वा एतत्
संवत्सरस्य जन्म, स य एवमेतत् संवत्सरस्य जन्म वेद संवत्सरेण
स आत्मा सलोको भूत्वा देवमप्येतीति ब्राह्मणम् ॥ ८ ॥

अथ यत् प्रायणीयमतिरात्रमुपयन्यहोरात्रावेव तद्देवी
देवते यजतोऽहोरात्रौ देवी देवते भवतोऽहोरात्रयोर्देवयोः
सायुज्यं सलोकतां यन्ति य एतदुपयन्ति । अथ यच्चतुर्दिश-
महर्षयन्यर्द्धमासानेव तद्देवं देवतां यजन्तेऽर्द्धमासा देवा
देवता भवन्त्यर्द्धमासानां देवानां सायुज्यं सलोकतां यन्ति य
एतदुपयन्ति । अथ यदभिप्लवमुपयन्ति ब्रह्माणमेव तत् देवं
देवतां यजन्ते ब्रह्मा देवो देवता भवति ब्रह्मणो देवस्य सायुज्यं
सलोकतां यन्ति य एतदुपयन्ति । अथ यत् पृथ्व्यमुपयन्ति
क्षत्रमेव तत् देवं देवतां यजन्ते क्षत्रं देवो देवता भवति
क्षत्रस्य देवस्य सायुज्यं सलोकतां यन्ति य एतदुपयन्ति । अथ
यदभिजितमुपयन्यग्निमेव तत् देवं देवतां यजन्तेऽग्निर्देवो
देवता भवत्यग्नेर्देवस्य सायुज्यं सलोकतां यन्ति य एतदुप-
यन्ति । अथ यत् स्वरसाम्न उपयन्यप एव तत् देवीर्देवता
यजन्ते आपो देव्यो देवता भवन्त्यपान्देवीनां सायुज्यं सलो-
कतां यन्ति य एतदुपयन्ति । अथ यद्विषुवन्तमुपयन्ति सूर्य-
मेव तत् देवं देवतां यजन्ते सूर्यो देवो देवता भवति सूर्यस्य
देवस्य सायुज्यं सलोकतां यन्ति य एतदुपयन्ति । उक्ता
आहुताः स्वरसामानः । अथ यद्विश्वजितमुपयन्तीन्द्रमेव तत्
देवं देवतां यजन्ते इन्द्रो देवो देवता भवतीन्द्रस्य देवस्य सायुज्यं
सलोकतां यन्ति य एतदुपयन्ति । उक्ता पृथ्वाभिप्लवावथ यद्
गवायुषी उपयन्ति मित्रावरुणावेव तत् देवी देवते यजतो
मित्रावरुणौ देवी देवते भवतो मित्रावरुणयोर्देवयोः सायुज्यं
सलोकतां यन्ति य एतदुपयन्ति । अथ यत् दशरात्रमुपयन्ति

Digitized by Anva Samaj Foundation, Chennai

विश्वानेव तत् देवान् देवतां यजन्ते विश्वेदेवा देवता भवन्ति
 विश्वेषां देवानां सायुज्यं सलोकतां यन्ति य एतदुपयन्ति।
 अथ यत् दशरात्रिकं पृथ्यं षडहमुपयन्ति दिश एव तत् देवी-
 देवता यजन्ते दिशो देव्यो देवता भवन्ति दिशान्देवीनां
 सायुज्यं सलोकतां यन्ति य एतदुपयन्ति। अथ यच्छन्दोमत्
 त्रहमुपयन्तीमानेव तल्लोकां देवान् देवतां यजन्त इमे लोका
 देवा देवता भवन्ति एषां लोकानां देवानां सायुज्यं सलोकतां
 यन्ति य एतदुपयन्ति। अथ यत् दशममहरुपयन्ति संवत्सर-
 मेव तत् देवं देवतां यजन्ते संवत्सरो देवो देवता भवति संव-
 त्सरस्य देवस्य सायुज्यं सलोकतां यन्ति य एतदुपयन्ति। अथ
 यन्महाव्रतमुपयन्ति प्रजापतिमेव तत् देवं देवतां यजन्ते
 प्रजापतिर्देवो देवता भवति प्रजापतेर्देवस्य सायुज्यं सलोकतां
 यन्ति य एतदुपयन्ति। अथ यदुदयनीयमतिरात्रमुपयन्ति
 स्वर्गमेव तल्लोकं देवं देवतां यजन्ते स्वर्गो लोको देवो देवता
 भवति स्वर्गस्य लोकस्य देवस्य सायुज्यं सलोकतां यन्ति य
 एतदुपयन्ति तद् वा एतत्संवत्सरस्य जन्म स य एवमेतत्संवत्स-
 रस्य जन्म वेदान्तं तत्संवत्सरं स्वर्गे लोके प्रतिष्ठति प्रतितिष्ठति
 प्रजया पशुभिर्य एव वेद संवत्सरेण स आत्मा सलोको भूत्वा
 देवां अभ्येतौति ब्राह्मणम् ॥ १० ॥

स वा एष संवत्सरोऽधिदैवं चाध्यात्मं च प्रतिष्ठितः स य
 एवमेतत् संवत्सरमधिदैवं चाध्यात्मं च प्रतिष्ठितं वेद प्रति-
 ष्ठति प्रतितिष्ठति प्रजया पशुभिर्य एव वेद स वा एष संव-
 त्सरः ॥ ११ ॥

स वा एष संवत्सरो बृहतीमभिसम्पन्नो हावक्षरावह्नां षडङ्गी
 हो पृथ्याभिप्लवौ गवायुषौ दशरात्रस्तथा खलु षट्त्रिंशत् सम्प-
 द्यन्ते षट्त्रिंशदवदाना गौः षट्त्रिंशदक्षरा बृहती वार्हती वै

स्वर्गो लोको बृहत्या वै देवाः स्वर्गे लोके यजन्ते बृहत्याः स्वर्गे लोके प्रतिष्ठति प्रतितिष्ठति प्रजया पशुभिर्य एव वेद स वा एष संवत्सरः ॥ १२ ॥

स वा एष संवत्सरस्त्रिमहाव्रतश्चतुर्विंशेन महाव्रतं विषुवति महाव्रतं महाव्रत एव महाव्रतं तं ह सौतमेव विद्वांसः पूर्वं त्रिमहाव्रतमुपयन्ति ते तेजस्विन आसन् सत्यवादिनः संशितव्रता य एनमद्य तथापेयुर्यथाऽऽमपात्रमुदक आसित्ते निर्मृज्येदेवं यजमाना निर्मृज्येरन्नुपर्युपयन्ति तथा हास्य सत्येन तपसा व्रतेन चाभिजतमवरुद्धं भवति य एवं वेद स वा एष संवत्सरः ॥ १३ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपेयात् कथमनाकूल्यै भवतीति यमेवासुं पुरस्ताद्विषुवतोऽतिरात्रमुपयन्ति तेनेति ब्रूयादभिप्लवात् पृथ्वी निर्मितः, पृथ्वादभिजित्, अभिजितः स्वरसामानः, स्वरसामभ्यो विषुवान् विषुवतः स्वरसामानः, स्वरसामभ्यो विश्वजित्, विश्वजितः पृथ्वाभिप्लवौ, पृथ्वाभिप्लवाभ्यां गवायुषी, गवायुभ्यां दशरात्रः, दशरात्राय महाव्रतं, महाव्रतादुदयनीयायातिरात्रायोदयनीयोऽतिरात्रः स्वर्गाय लोकायान्नाद्याय प्रतिष्ठित्यै य एवं वेद स वा एष संवत्सरः ॥ १४ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपेयात् कथमनाकूल्यै भवतीति यमेवासुं पुरस्ताद्विषुवतोऽतिरात्रमुपयन्ति तेनेति ब्रूयादभिप्लवात् पृथ्वी निर्मितः, पृथ्वादभिजित्, अभिजितः स्वरसामानः, स्वरसामभ्यो विषुवान् विषुवतः स्वरसामानः, स्वरसामभ्यो विश्वजित्, विश्वजितः पृथ्वाभिप्लवौ, पृथ्वाभिप्लवाभ्यां गवायुषी, गवायुभ्यां दशरात्रोऽथ ह देवेभ्यो महाव्रतं न तस्ये कथमूर्ध्वैः स्तोमैर्विषुवन्त-

Digitized by Arya Samaj Foundation, Chennai and Gangotri

मुपागातां वृत्तमामिति ते देवो इह साभिवाचुरूपं तं यज्ञं
 क्रतुं जानीमो य ऊर्ध्वं स्तोमो येनैतदहरवाप्नुयामेति तत्
 एतं द्वादशरात्रमूर्ध्वं स्तोमं ददृशुस्तमाहरं स्तेनायजन्त तत्
 एभ्योऽतिष्ठंस्तिष्ठति हास्मै महाव्रतं महाव्रतं प्रतिष्ठति
 प्रतिष्ठति प्रजया पशुभिर्य एव वेद स वा एष संवत्सरः ॥ १५ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपे-
 यात् कथमनाकूल्यै भवतीति यमेवामुं पुरस्ताद्विषुवतोऽति-
 रात्रमुपयन्ति तेनेति ब्रूयात् तदाहुः कति संवत्सरस्य पराञ्च-
 हानि भवन्ति, कत्यर्वाञ्चि, तद्यानि सक्तत् सक्तदुपयन्ति ताति
 पराञ्चि, अथ यानि पुनः पुनरुपयन्ति तान्यर्वाञ्चि, इत्येवैनां
 न्युपासीरन् षडहयोर्ह्यावृत्तिमन्वावर्तन्ते य एव वेद स वा
 एष संवत्सरः ॥ १६ ॥

अथ यच्चतुर्विंशमहरूपेत्यानुपेत्य विषुवन्तं महाव्रतमुपे-
 यात् कथमनाकूल्यै भवतीति यमेवामुं पुरस्ताद्विषुवतोऽति-
 रात्रमुपयन्ति तेनेति ब्रूयादभिप्लवं पुरस्तात् विषुवतः पूर्व-
 मुपयन्ति पृथ्यमुपरिष्ठात् पिता वा अभिप्लवः पुत्रः पृथ्यस्त-
 स्मात्पूर्वं वयसि पुत्राः पितरमुपजीवन्ति पृथ्यं पश्चाद्विषुवतः
 पूर्वमुपयन्ति अभिप्लवमुपरिष्ठात् पिता वा अभिप्लवः पुत्रः
 पृथ्यस्तस्मादुत्तमे वयसि पुत्रान् पितोपजीवति य एव वेद ।

तदप्येतद्वचोक्तम् । शतमिन्नु शरदो अन्ति देवा यत्रा-
 नश्चक्रा जरसं तनूनाम् । पुत्रासो यत्र पितरो भवन्ति मा-
 नो मध्या रौरिषतायुर्गतौरिति ।

उप ह वा एनं पूर्वं वयसि पुत्राः पितरमुपजीवन्त्युपोत्तमे
 वयसि पुत्रान् पितोपजीवन्ति य एव वेद स वा एष संव-
 त्सरः ॥ १७ ॥

अथ हैष महासुपर्णस्तस्य यान् पुरस्ताद्विषुवतः प्रणमा-
सानुपयन्ति स दक्षिणः पक्षोऽथ यानावृत्तानुपरिष्ठात् षडु-
पयन्ति स उत्तरः पक्षः आत्मा वै संवत्सरस्य विषुवानङ्गानि
पक्षौ यत्र वा आत्मा तत्पक्षौ यत्र वै पक्षौ तदात्मा न वा
आत्मा पक्षावतिरिच्येते नो पक्षावात्मानमतिरिच्यन्त इत्येवमु
हैव तदपरेषां खिदितमङ्गां परेषामित्यपरेषां चैव परेषां
चेति ब्रूयात्स वा एष संवत्सरः ॥ १८ ॥

तदाहुर्यद् द्वादशमासाः संवत्सरोऽथ हैतदहरवाप्नुयामेति
यद्विषुवतमपरेषां खिदितमङ्गां परेषामित्यपरेषां चैव परेषां
चेति ब्रूयादात्मा वै संवत्सरस्य विषुवानङ्गानि मासौ यत्र वा
आत्मा तदङ्गानि यत्राङ्गानि तदात्मा न वा आत्माऽङ्गा-
न्यतिरिच्येते नोऽङ्गान्यात्मानमतिरिच्यन्त इत्येवमु हैव तद-
परेषां खिदितमङ्गां परेषामित्यपरेषां चैव परेषां चेति
ब्रूयात्स वा एष संवत्सरः ॥ १९ ॥

तदाहुः कथमुभयतो ज्योतिषोऽभिप्लवा अन्यतरो ज्योति-
सृष्टय इत्युभयतो ज्योतिषो वा इमे लोका अग्निनेता आदि-
त्येनामुत इत्येष ह वा एतेषां ज्योतिर्य एनं प्रसृदीव तपति
देवचक्रे ह वा एते पृष्ठं प्रतिष्ठिते पाप्मानं दृंहती परिप्लवेते
तद्य एवं विदुषां दीक्षितानां पापकं कीर्त्तयेदेत एवास्य तद्देव-
चक्रे शिरश्छन्दतो दशरात्रमुद्धिं पृष्ठ्याभिप्लवौ चक्रे दशरात्र-
मुद्धिं पृष्ठ्याभिप्लवौ चक्रे तन्नं कुर्वीतेति ह स्माह वास्युस्तयो
स्तोत्राणि च शस्त्राणि च सञ्चारयेद्यः सञ्चारयेत्तस्मादिमे पुरुषे
प्राणा नाना सन्त एकोदयाच्छरीरमधिवसति यन्न सञ्चारयेत्
प्रमायुको ह यजमानः स्यादेष ह वै प्रमायुको योऽन्धो ना वधिरो
वा न चाग्निष्टोमा मासि सम्पद्यन्ते न वै प्राणा प्राणैर्यज्ञस्ता-
यत एकविंशतिरुक्थ्या एकोक्थः षोडश्यन्नं वा उक्थं वीर्यं
षोडशैव तथा रुद्धा स्वर्गं लोकमध्यारोहन्ति ॥ २० ॥

Digitized by Arya Samaj Foundation, Chennai

अथातोऽङ्गामध्यारोहः । प्रायणीयेनातिसिन्धोदयनीय-
मतिरात्रमध्यारोहन्ति, चतुर्विंशेन महाव्रतमभिप्लवेन परम-
भिप्लवं, पृष्टेन परं पृष्टमभिजिताऽभिजितं, स्वरसामभि-
परान् स्वरसामानोऽथ हैतदहरवाप्नुयामेति यद्वैषुवतमपरेषां
स्विदितमङ्गां परेषामित्यपरेषां च परेषां चेति ब्रूयात्स वा
एष संवत्सरः ॥ २१ ॥

अथातोऽङ्गां नीवाहः । प्रायणीयोऽतिरात्रश्चतुर्विंशयाज्ञे
निवहति, चतुर्विंशमहरभिप्लवाय, अभिप्लवः पृष्टाय, पृष्टो-
ऽभिजिते, अभिजित स्वरसामभ्यः, स्वरसामानो विषुवते, विषु-
वान् स्वरसामभ्यः, स्वरसामानो विश्वजिते, विश्वजित् पृष्टा-
भिप्लवाभ्यां, पृष्टाभिप्लवौ गवायुभ्यां, गवायुषी दशरात्राय,
दशरात्रो महाव्रताय, महाव्रतमुदयनीयायातिरात्राय, उद-
यनीयोऽतिरात्रः स्वर्गाय लोकायान्नाद्याय प्रतिष्ठित्यै य एवं
वेद स वा एष संवत्सरः ॥ २२ ॥

आदित्याश्च ह वा आङ्गिरसश्च स्वर्गे लोकेऽस्पृक्षन्त वयं
पूर्वं स्वरेथामो वयं पूर्वं इति त आदित्या लघुभिः सामभि-
श्चतुर्भिस्तोमैर्द्वाभ्यां पृष्टाभ्यां स्वर्गे लोकमभ्यप्लवन्त, यदभ्य-
प्लवन्त तस्मादभिप्लवोऽन्नञ्च एवाङ्गिरसः गुरुभिः सामभिः
सर्वे स्तोमैः सर्वेस्पृष्टैः स्वर्गे लोकमभ्यस्पृशन्त, यदभ्यस्पृशन्त
तस्मात् पृश्यस्तं वा एतं स्पृशं सन्तं पृष्ट इत्याचक्षते, परो-
क्षेण परोक्षप्रिया इव हि देवा भवन्ति प्रत्यक्षद्विषः । अभि-
प्लवात् पृष्टो निर्मितः, पृष्टादभिजित्, अभिजितः स्वरसा-
मानः, स्वरसामभ्यो विषुवान्, विषुवतः स्वरसामानः,
स्वरसामभ्यो विश्वजिद्विश्वजितः पृष्टाभिप्लवौ, पृष्टाभिप्लवाभ्यां
गवायुषी, गवायुभ्यां दशरात्रस्तानहि वा एतानि यन्नारण्यानि
यन्नक्तन्त्याणि तेषां शतं शतं रथानां न्यन्तरं तद्यथाऽरण्यान्या-

रूढा अशनापिपासे ते पाप्मानं दृष्ट्वती परिप्लवेते एवं हैवैते
प्रप्लवन्ते ये विद्वांस उपयन्त्यथ ये विद्वांसमुपयन्ति तद्यथा
प्रवाहात् प्रवाहं स्थलात् स्थलं समात्समं सुखात् सुखमभयाद-
भयमुपसङ्क्रामन्तीत्येवं हैवैते संवत्सरस्योद्वचं समश्नवामहा
इति ब्राह्मणम् ॥ २३ ॥

प्रेदिहं वै कौशाभ्येयः कौसुरविन्दुरुहालकं आरुणो ब्रह्म-
चर्यमुवाच तमाचार्यः पप्रच्छ कुमारः कति ते पिता संवत्सर-
स्याहान्यमन्यथेति कति त्वेवेति दशेति होवाच दश वा इति
होवाच दशाक्षरा विराड् वैराजो यज्ञः कति त्वेवेति नवेति
होवाच नव वा इति होवाच नव वै प्राणाः प्राणैः यज्ञस्तायते
कति त्वेवेत्यष्टेति होवाचाष्ट वा इति होवाचाष्टाक्षरा गायत्री
गायत्रो यज्ञः कति त्वेवेति सप्तेति होवाच सप्त वा इति होवाच
सप्त छन्दांसि छन्दोभिर्यज्ञस्तायते कति त्वेवेति षडिति
होवाच षड् वा इति होवाच षड् वा ऋतव ऋतूनामाप्तैः कति
त्वेवेति पञ्चेति होवाच पञ्च वा इति होवाच पञ्चपदा पङ्क्तिः
पाङ्क्तो यज्ञः कति त्वेवेति चत्वारितीति होवाच चत्वारि वा
इति होवाच चत्वारो वै वेदा वेदैर्यज्ञस्तायते कति त्वेवेति
त्रीणीति होवाच त्रीणि वा इति होवाच त्रिषवणो वै यज्ञः
सवनैर्यज्ञस्तायते कति त्वेवेति द्वे इति होवाच द्वे वा इति
होवाच द्विपादौ पुरुषो द्विप्रतिष्ठः पुरुषः पुरुषो वै यज्ञः कति
त्वेवेत्येकमिति होवाचैकम् वा इति होवाचाहरहरित्येकमेव
सर्वं संवत्सरम् ॥ २४ ॥

इति गोपथब्राह्मणपूर्वभागे चतुर्थः प्रपाठकः समाप्तः ।

अथ पञ्चमः प्रपाठकः ।

ॐ अभिप्लवः षडहः षडहानि भवन्ति ज्योतिर्गौरायुर्गौ-

Digitized by Arya Samaj Foundation, Chennai and eGangotri

रायुर्ज्योतिरभिप्लवः पञ्चाहः पञ्च ह्येवाहानि भवन्ति यद्येव
 प्रथममहस्तदुत्तममहरभिप्लवश्चतुरहश्चत्वारो हि स्तोमा भवन्ति
 त्रिवृत् पञ्चदशः सप्तदशैकविंश एवाभिप्लवस्त्रहस्त्रहावृत्ति-
 ज्योतिर्गौरायुर्गौरायुर्ज्योतिरभिप्लवो द्व्यहो द्वे ह्येव सामनौ
 भवतो बृहद्रथन्तर एवाभिप्लव एकाह एकाहस्य स्तोमै स्तायते
 चतुर्णामुक्थानां द्वादशस्तोत्राण्यतिरिच्यन्ते स सप्तमोऽग्निष्टोम-
 स्तथा खलु सप्ताग्निष्टोमा मासि सम्पद्यन्ते इतिब्राह्मणम् ॥१॥

अथातो गाधप्रतिष्ठा समुद्रं वा एते प्रतरन्ति ये संवत्सराय-
 दीक्षन्ते तेषां तीर्थमेव प्रायणीयोऽतिरात्रस्तीर्थेन हि प्रतरन्ति
 तद्यथा समुद्रं तीर्थेन प्रतरेयुस्तादृक् तद्गाधप्रतिष्ठा चतुर्विंश-
 महर्षयोपकक्षदघ्नं वा कण्ठदघ्नं वा यतो विश्वस्य प्रश्नायेयु-
 स्तादृक् तत्प्रश्ने योऽभिप्लवः प्रश्ने यः पृष्ठ्योगाधप्रतिष्ठाभिजि-
 द्यथोपकक्षदघ्नं वा कण्ठदघ्नं वा यतो विश्वस्य प्रश्नायेयुस्ता-
 दृक् तन्नौविदघ्न एव प्रथमः स्वरसामा जानुदघ्नो द्वितीयः
 कुल्युदघ्नस्तृतीयो दीपप्रतिष्ठा विषुवान्यथोपकक्षदघ्नं वा कण्ठ-
 दघ्नं वा यतो विश्वस्य प्रश्नायेयुस्तादृक् तत्कुल्युदघ्न एव प्रथ-
 मोऽर्वाक् स्वरसामा जानुदघ्नो द्वितीयो नौविदघ्नस्तृतीयो
 गाधप्रतिष्ठा विश्वजिद्यथोपकक्षदघ्नं वा कण्ठदघ्नं वा यतो
 विश्वस्य प्रश्नायेयुस्तादृक् तत्प्रश्ने यः पृष्ठ्यः प्रश्ने योऽभिप्लवः
 प्रश्नेयी गवायुषी प्रश्ने यो दशरात्रो गाधप्रतिष्ठा महाव्रतं
 यथोपकक्षदघ्नं वा कण्ठदघ्नं वा यतो विश्वस्य प्रश्नायेयुस्तादृक्
 तत्तेषां तीर्थमेवादनीयोऽतिरात्रस्तीर्थेन ह्युद्यन्ति तद्यथा
 समुद्रं तीर्थेनोदेयुस्तादृक्तदथ ह स्माह श्वेतकेतुरारुण्यः संव-
 त्सरस्यान्वहं दीक्षा इति तस्य ह पिता मुखमुदीच्योवाच वेत्य-
 सुत त्वमायुष्मान् संवत्सरस्य गाधप्रतिष्ठे इति वेदेत्येतद्
 स्मैतद्विद्वानाहेति ब्राह्मणम् ॥ २ ॥

Digitized by Arya Samaj Foundation Chennai and eGangotri

पुरुषो वाव संवत्सरस्तस्य पादाविव प्रायणीयोऽतिरात्रः
पादाभ्यां हि प्रयन्ति तयोर्यच्छुक्तं तदङ्गो रूपं यत् कृष्णं
तद्रात्रेः नखानि नक्षत्राणां रूपं लोमान्योषधिवनस्पतीनामूरू
त्रतुविशमहरोऽभिप्लवं पृष्ठं पृष्ठ्यः शिर एव त्रिवृत् त्रिवृत्
ह्येव शिरो भवति त्वगस्थिमज्जामस्तिष्कं ग्रीवाः पञ्चदशश्च-
तुर्दश ह्येवैतस्यां कराणि भवन्ति वीर्यं पञ्चदशं तस्मादियमा-
भिरण्वीभिः सतीभिर्गुरुं भारं हरति तस्मान्ग्रीवाः पञ्चदश उरुः
सप्तदशौष्ठावन्ये यत्र वीष्ठावन्य उरुः सप्तदशं तस्मादुरः सप्तदश
उदरमेकविंशो विंशतिर्ह्येवैतस्यान्तर उदरे उत्तापानि भवन्त्यु-
दरमेकविंशं तस्मादुदरमेकविंशः पार्श्वे त्रिणवस्तयोदशान्याः
पर्श्वोऽन्याः पार्श्वे त्रिणवस्तस्मात् पार्श्वे त्रिणवोऽनूकं त्रय-
स्त्रिंशो द्वात्रिंशतिर्ह्येवैतस्यां पृष्ठी कुण्डो उलानि भवन्त्यनूकं
त्रयस्त्रिंशः तस्मादनूकं त्रयस्त्रिंशस्तस्यायमेव दक्षिणो बाहुर-
भिजित्तस्येमे दक्षिणे त्रयः प्राणाः स्वरसामान आत्मा विषुवां-
स्तस्येमे सव्ये त्रयः प्राणा अर्वाक् स्वरसामानस्तस्यायं सव्यो
बाहुर्विश्वजिदुक्तौ पृष्ठप्राभिप्लवौ याववाच्चौ प्राणौ तौ गवायुषौ
अङ्गानि दशरात्रो मुखं महाव्रतं तस्य हस्तावेवोदयनीयो-
ऽतिरात्रो हस्ताभ्यां ह्युद्यन्ति य एवं वेद स वा एष
संवत्सरः ॥ ३ ॥

पुरुषो वाव संवत्सरः, तस्य प्राण एव प्रायणीयोऽतिरात्रः
प्राणेन हि प्रयन्ति वागारम्भणीयमह्ययद्वारभते वागारम्भते
वाचैव तदारभते तस्यायमेव दक्षिणः पाणिरभिप्लवस्तस्येदं
प्रातःसवनमिदं माध्यन्दिनं सवनमिदं तृतीयं सवनं गायत्र्या
आयतने तस्मादियमस्यै ऋषिष्ठा तस्येदं प्रातःसवनमिदं
माध्यन्दिनं सवनमिदं तृतीयसवनं त्रिष्टुभ आयतने तस्मादिय-
मस्यै वरिष्ठा तस्येदं प्रातःसवनमिदं माध्यन्दिनं सवनमिदं

Digitized by Arya Samaj Foundation, Chennai and Sri Ganganathi

तृतीयसवनं जगत्या आयतने तस्मादियमनयीर्वरिष्ठा तस्येदं
 प्रातःसवनमिदं माध्यन्दिनं सवनमिदं तृतीयसवनं पङ्क्त्या
 आयतने पृथुरिव वै पङ्क्तिस्तस्मादियमासां प्रतिष्ठा तस्येदं
 प्रातःसवनमिदं माध्यन्दिनं सवनमिदं तृतीयसवनं विराज
 आयतनेऽन्नं वै श्रीः विराडन्नाद्यस्य श्रियोऽवरुध्यै तस्मादिय-
 मासां वरिष्ठा तस्येदं प्रातःसवनमिदं माध्यन्दिनं सव-
 नमिदं तृतीयसवनमतिच्छन्दसाम् आयतनेऽतिच्छन्दो वै
 छन्दसामायतनं तस्मादिदं प्रतिष्ठं फलकं तस्येदं प्रातः-
 सवनमिदं माध्यन्दिनं सवनमिदं तृतीयसवनं सैतः सैतोऽभि-
 प्लवः सैत आत्मा पृष्ठः प्लवतीवाभिप्लवस्तिष्ठतीव पृष्ठः प्लवत
 इव ह्येवमङ्गैस्तिष्ठतीवात्मना तस्यायमेव दक्षिणः कर्णोऽभि-
 जित् तस्य यद् दक्षिणमक्षः शुक्लं स प्रथमस्वरसामा यत्
 कृष्णं स द्वितीयो यन्मण्डलं स तृतीयो नासिके विषुवान्
 मण्डलमेव प्रथमोऽर्वाक् स्वरसामा यत् कृष्णं स द्वितीयो यत्
 शुक्लं स तृतीयस्तस्यायं सव्यः कर्णो विश्वजिदुक्ती पृष्ठग्राभि-
 प्लवौ याववाक्षौ प्राणौ तौ गवायुषी अङ्गानि दशरात्रो मुखं
 महाव्रतं तस्योदान एवोदयनीयोऽतिरात्र उदानेन ह्युच्यन्ति
 य एवं वेद स वा एष संवत्सरः ॥ ४ ॥

पुरुषो वाव संवत्सरः पुरुष इत्येकं संवत्सरमित्येक इत्यत्र
 तत्समं, द्वे अहोरात्रे संवत्सरस्य द्वाविमौ पुरुषे प्राणा इत्यत्र
 तत्समं, त्रयो वा ऋतवः संवत्सरस्य त्रय इमे पुरुषे प्राणा-
 इत्यत्र तत्समं, षड् वा ऋतवः संवत्सरस्य षडिमे पुरुषे प्राणा
 इत्यत्र तत्समं, सप्त वा ऋतवः संवत्सरस्य सप्तेमे पुरुषे प्राणा-
 इत्यत्र तत्समं, द्वादशमासाः संवत्सरस्य द्वादशेमे पुरुषे प्राणा
 इत्यत्र तत्समं, त्रयोदशमासाः संवत्सरस्य त्रयोदशेमे पुरुषे
 प्राणा इत्यत्र तत्समं, चतुर्विंशतिरर्द्धमासाः संवत्सरस्य चतु-

विंशोऽयं पुरुषो विंशत्यङ्गुलिश्चतुरङ्ग इत्यत्र तत्समं, षड्विंशति-
 रर्द्धमासाः संवत्सरसा षड्विंशोऽयं पुरुषः प्रतिष्ठे षड्विंशे
 इत्यत्र तत्समं, त्रीणि च ह वै शतानि षष्ठिश्च संवत्सर-
 स्याहोरात्राणीत्येतावन्त एव पुरुषस्य प्राणा इत्यत्र तत्समं, सप्त
 च ह वै शतानि विंशतिश्च संवत्सरस्याहानि च रात्रयश्चेत्ये-
 तावन्त एव पुरुषस्यास्थीनि च मज्जानश्चेत्यत्र तत्समं, चतु-
 र्दश च ह वै शतानि चत्वारिंशच्च संवत्सरस्यार्द्धाहार्द्धा-
 रात्रयश्चेत्येतावन्त एव पुरुषस्य स्थिरामांसानीत्यत्र तत् सम-
 मष्टाविंशतिश्च ह वै शतान्यशीतिश्च संवत्सरस्य पादाहाश्च
 पादरात्रयश्चेत्येतावन्त एव पुरुषस्य स्नावा बन्ध्या इत्यत्र
 सत्समं, दश च ह वै सहस्राण्यष्टौ च शतानि संवत्सरस्य
 मुहूर्त्ताः इत्येतेत्यवन्त एव पुरुषस्य पेशशमरा इत्यत्र तत्समं,
 यावन्तो मुहूर्त्ताः पञ्चदशकृत्वस्तावन्तः प्राणा यावन्तः प्राणाः
 पञ्चदशकृत्वस्तावन्तोऽपानाः यावन्तोऽपानाः पञ्चदशकृत्वस्ता-
 वन्तो व्याना यावन्तो व्यानाः पञ्चदशकृत्वस्तावन्तः समाना
 यावन्तः समानाः पञ्चदशकृत्वस्तावन्त उदाना यावन्त उदानाः
 पञ्चदशकृत्वस्तावन्त्येतादीनि यावन्त्येतादीनि तावन्त्येतर्हीणि
 यावन्त्येतर्हीणि तावन्ति स्वेदायनानि यावन्ति स्वेदायनानि
 तावन्ति क्षिप्रायणानि यावन्ति क्षिप्रायणानि तावन्तो रोमकूपा
 यावन्तो रोमकूपाः पञ्चदशकृत्वस्तावन्तो वर्षतो धारास्तदेतत्
 क्रोशशतिकमपरिमाणम् ।

तदप्येतदुच्यते । अमादन्यत्र परिवर्त्तमानश्चरत्वासीनो
 यदि वा स्वपन्नपि । अहोरात्राभ्यां पुरुषः क्षणेन कतिकृत्वः
 प्राणति चापानति च । शतं शतानि परिवत्सराणामष्टौ च
 शतानि मुहूर्त्तान् यान् वदन्ति अहोरात्राभ्यां पुरुषः समेन
 कतिकृत्वः प्राणति चापानति चेति ब्राह्मणम् ॥ ५ ॥

Digitized by eGangotri
संवत्सरस्य समता वेदितव्येति ब्रह्मविद्यायां श्रीयोगेश्वरमहर्षिः

पुरस्ताद् विषुवतोऽतिरात्रमुपयन्त्येकमुपरिष्ठात्त्रिपञ्चाशतमेव
पुरस्ताद्विषुवतोऽग्निष्टोमानुपयन्ति त्रिपञ्चाशतमुपरिष्ठाद्विं-
शतिशतमेव पुरस्ताद्विषुवत उक्थ्यानुपयन्ति विंशतिशतमुपरि-
ष्ठात् षडेव पुरस्ताद्विषुवतः षोडशिन उपयन्ति षडुपरिष्ठात्
त्रिंशदेव पुरस्ताद्विषुवतः षडहानुपयन्ति त्रिंशदुपरिष्ठात् सैषा
संवत्सरस्य समता स य एवमेतां संवत्सरस्य समतां वेद संवत्-
सरेण स आत्मा सलोको भूत्वा देवानप्येतीति ब्राह्मणम् ॥६॥

अथातो यज्ञक्रमाः । अग्न्याधेयमग्न्याधेयात् पूर्णाहुतिः, पूर्णा-
हुतेरग्निहोत्रमग्निहोत्रादर्शपूर्णमासौ दर्शपूर्णमासाभ्यामाग्रयणं,
आग्रयणाच्चातुर्मास्यानि, चातुर्मास्येभ्यः पशुबन्धः, पशुबन्धाद-
ग्निष्टोमोऽग्निष्टोमाद्राजसूयो राजसूयाद्वाजपेयः, वाजपेया-
दश्वमेधः, अश्वमेधात्पुरुषमेधः, पुरुषमेधात् सर्वमेधः, सर्व-
मेधादक्षिणावन्तो दक्षिणवद्भ्यो दक्षिणा अदक्षिणाः सहस्र-
दक्षिणे प्रत्यतिष्ठ स्ते वा एते यज्ञक्रमाः । स य एवमेतान्
यज्ञक्रमान्वेद यज्ञेन स आत्मा स लोको भूत्वा देवानप्येतीति
ब्राह्मणम् ॥ ७ ॥

प्रजापतिरकामयतानन्यमश्रूयेति सोऽग्नौनाधाय पूर्णा-
हुत्या यजेत सोऽन्तमेवापश्यत् सोऽग्निहोत्रेणैष्टाऽन्तमेवापश्यत्
स दर्शपूर्णमासाभ्यामिष्टाऽन्तमेवापश्यत् स आग्रयणेनेष्टाऽन्त-
मेवापश्यत् स चातुर्मास्यैरिष्टाऽन्तमेवापश्यत् स पशुबन्धेनेष्टाऽन्त-
मेवापश्यत् सोऽग्निष्टोमेनेष्टाऽन्तमेवापश्यत् स राजसूयेनेष्टा
राजेति नामाधत्त सोऽन्तमेवापश्यत् स वाजपेयेनेष्टा सम्वा-
डिति नामाधत्त सोऽन्तमेवापश्यत् सोऽश्वमेधेनेष्टा स्वराडिति
नामाधत्त सोऽन्तमेवापश्यत् स पुरुषमेधेनेष्टा विराडिति
नामाधत्त सोऽन्तमेवापश्यत् स सर्वमेधेनेष्टा सर्वराडिति नामा-

Digitized by Arya Samaj Foundation Chennai and eGangotri

धत्त सोऽन्तमेवापश्यत् सोऽहीनैर्दक्षिणावद्भिरिष्टाऽन्तमेवा-
पश्यत् सोऽहीनैरदक्षिणावद्भिरिष्टाऽन्तमेवापश्यत् स सत्रेणो-
भयतोऽतिरात्रेणान्ततो यजेत वाचं ह वै होत्रे प्रायच्छत्
प्राणमध्वर्यवे चक्षुरुद्गात्रे मनो ब्रह्मणेऽङ्गानि होत्रकेभ्य
आत्मानं सदस्येभ्य एवमानन्त्यमात्मानं दत्वानन्त्यमश्नूयेति
तद्या दक्षिणा अनयत्ताभिरात्मानं निष्क्रीणीय तस्मादेतेन
ज्योतिष्टोमेनाग्निष्टोमेनात्मनिष्क्रीयणेन सहस्रदक्षिणेन पृष्ठ-
शमनीयेन त्वरेत यो ह्यनिष्टा पृष्ठशमनीयेन प्रैत्यात्मानं सो
निष्क्रीणीय प्रैतीति ब्राह्मणम् ॥ ८ ॥

यद्वै संवत्सराय संवत्सरसदो दीक्षन्ते कथमेषामग्निहोत्र-
मनन्तरितं भवति व्रतेनेति ब्रूयात्, कथमेषां दर्शोऽनन्तरितो
भवति दध्ना च पुरोडाशेन चेति ब्रूयात्, कथमेषां पौर्णमास-
मनन्तरितं भवति आज्येन च पुरोडाशेन चेति ब्रूयात्, कथ-
मेषामाग्रयणमनन्तरितं भवति सौम्येन चरुणेति ब्रूयात् कथ-
मेषां चातुर्मास्यान्यनन्तरितानि भवन्ति पयसेति ब्रूयात्,
कथमेषां पशुबन्धोऽनन्तरितो भवति पशुना च पुरोडाशेन
चेति ब्रूयात्, कथमेषां सौम्योऽध्वरोऽनन्तरितो भवति ग्रहै-
रिति ब्रूयात्, कथमेषां मृहमेधोऽनन्तरितो भवति धानाक-
रभ्यैरिति ब्रूयात्, कथमेषां पितृयज्ञोऽनन्तरितो भवत्यौपासनै-
रिति ब्रूयात्, कथमेषां मिथुनमनन्तरितं भवति हिङ्गारेणेति
ब्रूयात् सैषा संवत्सरे यज्ञक्रतूनामुपैति स य एवमेतां संवत्सरे
यज्ञक्रतूनामुपैति वेद यज्ञेन स आत्मा स लोको भूत्वा देवाः
अप्येतीति ब्राह्मणम् ॥ ९ ॥

देवा ह वै सहस्रसंवत्सराय दिदीक्षिरे, तेषां पञ्चशतानि
संवत्सराणां पयुपेतान्यासन्नथेदं सर्वं शुश्रुवुर्यं स्तोमा यानि
पृष्ठानि यानि शस्त्राणि ते देवा इह सामिवासुरूप तं यज्ञ-

क्रतुं जानीमो यः सहस्रसंवत्सरस्य प्रतिमा को हि तस्मै
 मनुष्यो यः सहस्रसंवत्सरेण यजेतेति तदयातयाममध्ये यज्ञ-
 स्थापश्यंस्तेनायातयाम्यायापेदे व्युष्टिरासीत्तां पञ्चस्रपश्य-
 दृचि यजुषि सान्नि शान्तेऽथ घोरे, तावा एताः पञ्च व्याहृ-
 तयो भवन्ति श्रीं आवयास्तु श्रीषड् यज येयजामहे वीषडिति
 ते देवा इह सामिवासुरूप तं यज्ञक्रतुं जानीमो यः सहस्र-
 संवत्सरस्य प्रतिमा को हि तस्मै मनुष्यो यः सहस्रसंवत्सरेण
 यजेतेति तत एतन्तापश्चितं सहस्रसंवत्सरस्याञ्जस्यमपश्यंस्ते
 ह्येव स्तोमा भवन्ति तानि पृष्ठानि तानि शस्त्राणि स खलु
 द्वादशमासां दीक्षाभिरेति द्वादशमासानुपसद्भिर्द्वादशमासां
 सुत्याभिरथ यद् द्वादशमासां दीक्षाभिरेति द्वादशमासानुप-
 सद्भिस्तेनैतावग्न्यर्कावाप्नोति अथ यद् द्वादशमासां सुत्याभि-
 स्तेनेदं महदुक्थ्यमवाप्नोति ते देवा इह सामिवासुरूप तं
 यज्ञक्रतुं जानीमो यः सहस्रसंवत्सरस्य प्रतिमा को हि तस्मै
 मनुष्यो यः सहस्रसंवत्सरेण यजेतेति तत एतं संवत्सरन्ता-
 पश्चित्तस्याञ्जस्यमपश्यं स्ते ह्येव स्तोमा भवन्ति तानि पृष्ठानि
 तानि शस्त्राणि ते देवा इह सामिवासुरूप तं यज्ञक्रतुं जानीमो
 यः सहस्रसंवत्सरस्य प्रतिमा को हि तस्मै मनुष्यो यः सहस्र-
 संवत्सरेण यजेतेति तत एतं द्वादशाहं संवत्सरस्याञ्जस्य-
 मपश्यंस्ते ह्येव स्तोमा भवन्ति तानि पृष्ठानि तानि शस्त्राणि
 स खलु द्वादशाहं दीक्षाभिरेति द्वादशाहमुपसद्भिर्द्वादशाहं
 सुत्याभिरथ यद् द्वादशाहं दीक्षाभिरेति द्वादशाहमुपसद्भिस्ते-
 नैतावग्न्यर्कावाप्नोत्यथ यद् द्वादशाहं सुत्याभिस्तेनेदं महदुक्-
 थ्यमवाप्नोति ते देवा इह सामिवासुरूप तं यज्ञक्रतुं जानीमो
 यः सहस्रसंवत्सरस्य प्रतिमा को हि तस्मै मनुष्यो यः
 सहस्रसंवत्सरेण यजेतेति तत एतं पृष्ठः षडहं द्वादशाह-

स्याञ्जस्यमपश्यस्ते ह्येव स्तोमा भवन्ति तानि पृष्ठानि तानि
शस्त्राणि ते देवा इह सामिवासुरूप तं यज्ञक्रतुं जानीमो
यः सहस्रसंवत्सरेण प्रतिमा को हि तस्मै मनुष्यो यः सहस्र-
संवत्सरेण यजेतेति तत एतं विश्वजितं पृष्ठं षडहस्याञ्जस्य-
मपश्यस्ते ह्येव स्तोमा भवन्ति तानि पृष्ठानि तानि शस्त्राणि
ते देवा इह सामिवासुरूप तं यज्ञक्रतुं जानीमो यः सहस्र-
संवत्सरस्य प्रतिमा को हि तस्मै मनुष्यो यः सहस्र-
संवत्सरेण यजेतेति स वा एष विश्वजिदु यः सहस्र-
संवत्सरस्य प्रतिमेष ह प्रजानां प्रजापतिर्यद्विश्वजिदिति
ब्राह्मणम् ॥ १० ॥

पुरुषं ह वै नारायणं प्रजापतिरुवाच यजस्व यजस्वेति
सहोवाच यजस्व यजस्वेत्येवं हात्यमात्रिरयक्षतेमे वसवः प्रातः-
सवनेनागू रुद्रा माध्यन्दिने सवन आदित्यास्तृतीयसवने
यज्ञवास्तुन्येव पर्यग्शिषो यज्ञवास्तुमित्येवमाशिषोऽहं वा एत-
द्देद यज्ञे वसवः प्रातःसवनेनागू रुद्रा माध्यन्दिने सवन आदि-
त्यास्तृतीयसवने यज्ञवास्तुन्येव पर्यग्शिषो यज्ञवास्तुमित्येव-
माशिषो विद्वांसो नूनं त्वा याजयेयुरेते ह वा अविद्वांसो
यन्नानृग्विदु होता भवत्ययजुर्विदध्वर्युरसामविदुहताता भृग्व-
ङ्गिरोविदब्रह्मा यजस्वैव हन्त तु ते तद्वक्ष्यामि यथा सूत्रे
मणिरिव सूत्रमेतान्यक्थाहानि भवन्ति सूत्रमिव वा मणा-
विति तस्माद्य एव सर्ववित्स्यात् तं ब्रह्माणं कुर्वीतैष ह वै
विद्वान् सर्वविदुब्रह्मा यदुभृग्वङ्गिरोविदेते ह वा अस्य सर्वस्य
शमयितारः पालयितारस्तस्मादुब्रह्मा स्तुते वहिःपवमाने
वाचयति ॥ ११ ॥

श्येनोऽसि गायत्रच्छन्दा अनुत्वारभे स्वस्ति सम्पारयेति
स यदाह श्येनोऽसीति सोमं वा एतदाहैष ह वा अग्निर्भूत्वा-

ऽस्मिं लोके संशाययति तद्यत्संशाययति तस्माच्छेनेनस्तच्छे-
नस्य शेनत्वं स यदाह गायत्रच्छन्दा अनुत्वारभ इति गायत्रेण
च्छन्दसा वसुभिर्देवैः प्रातःसवनेऽस्मिं लोकेऽग्निं सन्तमन्वा-
रभते स यदाह स्वस्ति मा सम्पारयेति गायत्रेणैव च्छन्दसा
वसुभिर्देवैः प्रातःसवनेऽस्मिं लोकेऽग्निना देवेन स्वस्ति
सम्पारयेति गायत्रेणैवैनन्तच्छन्दसा वसुभिर्देवैः प्रातःसवनेऽस्मिं
लोकेऽग्निना देवेन स्वस्ति सम्पद्यते य एवं वेद ॥ १२ ॥

अथ माध्यन्दिने पवमाने वाचयति सम्राडसि त्रिष्टुप्-
छन्दा अनुत्वारभे स्वस्ति मा सम्पारयेति स यदाह सम्राड-
सीति सोमं वा एतदाहैष ह वै वायुर्भूत्वाऽन्तरिक्षलोके
सम्राजति तद्यत् सम्राजति तस्मात्सम्राट् तत् सम्राजस्य
सम्राट्त्वं स यदाह त्रिष्टुप्छन्दा अनुत्वारभ इति त्रैष्टुभेण
छन्दसा रुद्रैर्देवैर्माध्यन्दिने सवनेऽन्तरिक्षे लोके वायुं सन्तम-
न्वारभते स यदाह स्वस्ति मा सम्पारयेति त्रैष्टुभेणैव च्छन्दसा
रुद्रैर्देवैर्माध्यन्दिने सवनेऽन्तरिक्षलोके वायुना देवेन स्वस्ति
मा सम्पारयेति त्रैष्टुभेणैवैनं तच्छन्दसा रुद्रैर्देवैर्माध्यन्दिने
सवनेऽन्तरिक्षलोके वायुना देवेन स्वस्ति सम्पद्यते य एवं
वेद ॥ १३ ॥

अथार्भवे पवमाने वाचयति खरोऽसि गयोऽसि जगच्छन्दा
अनुत्वारभे स्वस्ति मा सम्पारयेति स यदाह खरोऽसीति सोमं
वा एतदाहैष ह वै सूर्यो भूत्वाऽमुषिं लोके खरति तद्यत्
खरति तस्मात् खरस्तत् खरस्य खरत्वं स यदाह गयोऽसीति
सोमं वा एतदाहैष ह वै चन्द्रमा भूत्वा सर्वां लोकान् गच्छति
तद् यद् गच्छति तस्मान्नयस्तन्नयस्य गयत्वं स यदाह जगच्छन्दा
अनुत्वारभ इति जागतेन छन्दसाऽऽदित्यैर्देवैस्तृतीयसवने-
ऽमुषिन् लोके सूर्यं सन्तमन्वारभते स यदाह स्वस्ति मा सम्पा-

स्येति जागतेनैव छन्दसाऽऽदित्यैर्देवैस्तृतीयसवनेऽमुष्मिं लोके
सूर्येण देवेन स्रस्ति सम्पारयेति जागतेनैव नन्तच्छन्दसाऽऽदित्यै-
र्देवैस्तृतीयसवनेऽमुष्मिं लोके सूर्येण देवेन स्रस्ति सम्पद्यते य
एवं वेद ॥ १४ ॥

अथ संस्थिते संस्थिते सवने वाचयति मयि भर्गो मयि
महो मयि यशो मयि सर्वमिति पृथिव्यैव भर्गोऽन्तरिक्ष एव
महो द्यौरेव यशोऽप एव सर्वमग्निरेव भर्गो वायुरेव मह
आदित्य एव यशश्चन्द्रमा एव सर्वं वसव एव भर्गो रुद्रा एव
मह आदित्या एव यशो विश्वेदेवा एव सर्वं गायत्रेण भर्गस्त्रिष्टु-
वेव महो जगत्येव यशोऽनुष्टुवेव सर्वं प्राचेव भर्गः प्रतीचेव
मह उदीचेव यशो दक्षिणैव सर्वं वसन्त एव भर्गो ग्रीष्म एव
महो वर्षा एव यशः शरदेव सर्वं त्वष्टदेव भर्गः पञ्चदश एव महः
सप्तदश एव यश एकविंश एव सर्वमृग्वेद एव भर्गो यजुर्वेद एव
महः सामवेद एव यशो ब्रह्मवेद एव सर्वं होतैव भर्गोऽध्वर्युरेव
मह उद्गातैव यशो ब्रह्मैव सर्वं वागेव भर्गः प्राण एव महश्चक्षु-
रेव यशो मन एव सर्वम् ॥ १५ ॥

स यदाह मयि भर्ग इति पृथिवीमेवैतं लोकानामाहामिं
देवानां वसून् देवां देवगणानां गायत्रं छन्दसां प्राचीन्दिशां
वसन्तमृतनां त्वष्टतं स्तोमानामृग्वेदं वेदानां होत्रं होत्रकाणां
वाचमिन्द्रियाणाम् ॥ १६ ॥

स यदाह मयि मह इत्यन्तरिक्षमेवैतल्लोकानामाह वायुं
देवानां रुद्रां देवां देवगणानान्त्रैष्टुभं छन्दसां प्रतीचीन्दिशां
ग्रीष्ममृतूनां पञ्चदशं स्तोमानां यजुर्वेदं वेदानामाध्वर्यवं होत्र-
काणां प्राणमिन्द्रियाणाम् ॥ १७ ॥

स यदाह मयि यश इति दिवमेवैतल्लोकानामाहादित्यं
देवानामादित्यां देवां देवगणानां जागतं छन्दसामुदीचीन्दिशां

वर्षा ऋतूनां सप्तदश स्तोमानां सामवेद वेदानामौद्गात्रं होत्र-
काणां चक्षुरिन्द्रियाणाम् ॥ १८ ॥

स यदाह मयि सर्वमित्यप एवैतल्लोकानामाह चन्द्रमसन्दे-
वानां विश्वां देवां देवगणानामनुष्टुभं छन्दसां दक्षिणां दिशां
शरदऋतूनामेकविंशं स्तोमानां ब्रह्मवेदं वेदानां ब्रह्मत्वं होत्र-
काणां मन इन्द्रियाणाम् ॥ १९ ॥

स वा एष दशधा चतुः सम्पद्यते, दश च ह वै चतुर्विंश-
जोऽक्षराणि तङ्गर्भा उपजीवन्ति श्रीर्वै विराड्यशोऽन्नाद्यं श्रिय-
मेव तद्विराजं यशस्यन्नाद्ये प्रतिष्ठापयति प्रतिष्ठन्तीरिदं सर्व-
मनुप्रतिष्ठति प्रतितिष्ठति प्रजया पशुभिर्य एवं वेद ॥ २० ॥

अनर्वाणं ह वै देवं दध्यङ्गाङ्गिरसमुपसीदं ह यज्ञस्य शुष्टिं
समश्रवामहा इति स दध्यङ्गाङ्गिरसोऽब्रवीद्यो वै सप्तदशं प्रजा-
पतिं यज्ञेऽन्वितं वेद नास्य यज्ञो रिष्यति न यज्ञपतिं रिष्यन्त
इति ता वा एताः पञ्च व्याहृतयो भवन्थीं श्रावयास्त श्रीषड्
यजये यजामहे वीषडिति स दध्यङ्गाङ्गिरसोऽब्रवीन्न वयं विन्नो
यदि ब्राह्मणा स्मो यद्यब्राह्मणा स्मो यदि तस्य ऋषे स्मो यदि
नान्यस्येत्यनर्वाणश्च ह वा ऋतावन्तश्च पितरः स्वधायामावृषा-
यन्त वयं वदामहै३ वयं वदामहा १ इति सोऽयात् स्वायम्भुवो
वा ऋतावन्तो मदेयातां न वयं वदामहा ३ इति तस्मात्
प्रवरे प्रत्रियमाणे वाचयेद्देवाः पितर इति तिस्रो य एति संय-
जति स भवति यश्च न ब्रूते यश्च न ब्रूत इति ब्राह्मणम् ॥ २१ ॥

सावित्रं ह स्म वैतं पूर्वं पुरस्तात् पशुमालभन्त इति मे
तर्हि प्राजापत्यं यो ह्येव सविता स प्रजापतिरिति वदन्तस्तस्मादु
समोऽथाग्नींस्तेन यजेरंस्ते समानधिष्टु एव स्यूरोषा सभ-
रणीया या उषा सभरणीया यां विन्युप्याग्नींस्तया यजेरं-
स्तेनानाधिष्ठ्या एव स्यूरादीन्निषीया सा दीक्षणीया यां

सन्ध्याग्नीस्तेन यजेरंस्ते समानधिष्ठ्या एव स्युरोदवसानीया
या उदवसानीया यां विन्धुप्याग्नीं स्तया यजेरंस्ते नानाधिष्ठ्या
एव स्युरथ यदि यजमानस्योपतयेत् पार्श्वतोऽग्नीनाधाय ताव-
दासीत यावद्दग्धः स्याद्यदि प्रेयात्स्वैरेव तमग्निभिर्दहेद् दश
वा अग्निभिरितरे यजमाना आसत इति वदन्तस्तस्य तदेव
ब्राह्मणं यददः पुरःसवने पितृमेध आशिषो व्याख्याताः ॥२२॥

सायं प्रातर्होमौ स्थालीपाको नवश्च यः । बलिश्च पितृ-
यज्ञश्चाष्टका सप्तमः पशुरित्येते पाकयज्ञाः । अग्न्याधेयमग्नि-
होत्रं पौर्णमास्यमावास्ये । नवेष्टिश्चातुर्मास्यानि पशुबन्धोऽत्र
सप्तम इत्येते हविर्यज्ञाः । अग्निष्टोमोऽत्यग्निष्टोम उक्थः
षोडशिमांस्ततः । वाजपेयोऽतिरात्रश्चाप्तेर्यामात्र सप्तम इत्येते
सुत्याः । केसिद्देवाः प्रवोवाजाः केसिद्देवा अभिद्यवः ।
केसिद्देवा हविष्मन्तः किंस्विज्जिगाति सुन्नयुः । ऋतव एव
प्रवोवाजा मासा देवा अभिद्यवः । अर्द्धमासा हविष्मन्तस्त-
ज्जिगाति सुन्नयुः । कतिस्विद्रात्रयः कत्यहानि कति स्तोत्राणि
कतिशस्त्राण्यस्य । कतिचित्सवनाः संवत्सरस्य स्तोत्रियाः
पदाक्षराणि कत्यस्य । द्वावतिरात्रौ षट्शतमग्निष्टोमा द्वेविं-
शतिशते उक्थानाम् । द्वादशषोडशिनः षष्टिः षडहा वैशु-
वतश्च । अहान्यस्य विंशतिशतानि त्रीण्यहश्चैकं तावदस्य ।
संवत्सरस्य सवनाः सहस्रमशीति त्रीणि च संस्तुतस्य । षट्-
षष्टिश्च द्वे च शते च भवत स्तत शस्त्राणामयुतं चैकमस्य ।
स्तोत्रियाश्च नवतिसहस्रा द्वे नियुते नवतिश्चातिषट् च ।
अष्टौ शतान्ययुतानि त्रिंशच्चतुर्नवतिश्च पदान्यस्य । संवत्सरस्य
कविभिर्मितस्यैतावती मध्यमा देवमात्रा । अयुतमेकं प्रयु-
तानि त्रिंशद् द्वे नियुते तथा ह्यनुष्टयाः । अष्टौ शतानि नव
चाक्षराण्येतावान्मात्रा परमः प्रजापतेः । आद्यं वषट्कारः

प्रदानान्तमेतमग्निष्टोमे पर्वशः साधु क्लृप्तम् । सौभेषजं
 छन्द ईषान्यदग्नी चतुःशतं बहुधा ह्ययते यत् । प्रातःसवनस्तुत
 एकविंशो गायत्रस्तोममित एक एव । माध्यन्दिनः सप्तदशेन
 क्लृप्तस्त्वयस्त्रिंशेन सवनं तृतीयम् ॥ २३ ॥

अद्यायां रेतस्तपसा तपस्वी वैश्वानरः सिषिचेऽपत्यमीषन् ।
 ततो यज्ञे लोकजित्तोमजम्भा ऋषेर्ऋषिरङ्गिराः सखभूव ।
 ऋषेर्यज्ञस्य चतुर्विधस्य अद्वां यः श्रेयसीं लोकममुं जिगाय ।
 यस्मै वेदाः प्रसृताः सोमविन्दुयुक्ता वहन्ति सुकृतामुलोकम् ।
 ऋचोऽस्य भागांश्चतुरो वहन्त्युक्थशस्त्रैः प्रमुदो मोदमानाः ।
 ग्रहैर्हविर्भिश्च कृताकृतश्च यजूंषि भागांश्चतुरो वहन्ति । औदु-
 स्वर्यां सामघोषेण तावत् सविष्टुतिभिश्च स्तोमैः छन्दसा ।
 सामानि भागांश्चतुरो वहन्ति गीत्या स्तोमेन सह प्रस्तावेन
 च । प्रायश्चित्तैर्भेषजैः संस्तवन्तोऽथर्वाणोऽङ्गिरसश्च शान्ताः ।
 ब्रह्मा ब्रह्मत्वेन प्रमुदो मोदमाना असंसृष्टान् भागांश्चतुरो
 वहन्ति । यो ब्रह्मवित् सोऽभिकरोऽस्तु वः शिवो धिया धीरो
 रक्षतु धर्ममेतम् । मा वः प्रमत्ताममृताच्च यज्ञात् कर्माच्च
 येनानङ्गिरसोऽपि यासीत् । मायुं दशं मारुशस्ताः प्रमेष्ठा मा
 मे भूर्युक्ता विदहाथ लोकान् । दिव्यं भयं रक्षत धर्ममुद्यतं
 यज्ञं कलाशस्तुतिगोपलायनम् । होता च मैत्रावरुणश्च पाद-
 मच्छावाकः सह यावस्तुतैकम् । ऋग्भिस्तुवन्तो अहरहः
 पृथिव्याः अग्निं पादं ब्रह्मणा धारयन्ति । अध्वर्युः प्रति-
 प्रस्थाता नेष्टोन्नेता निहितं पादमेकम् । समन्तरिचं यजुषा
 स्तुवन्तो वायुं पादं ब्रह्मणा धारयन्ति । साम्नोज्ञाता च्छाद-
 यन्त प्रमत्त औदुस्वर्यां स्तोभदेयः सगद्गदः । विद्वान् प्रस्तोता
 विदहाथं सुष्टुतिं सुब्रह्मण्यः प्रतिहर्त्ताऽथ यज्ञे । साम्ना दिव्येकं
 निहितं निस्तुवन्तः सूर्यं पादं ब्रह्मणा धारयन्ति । ब्रह्माद्वैकं

ब्राह्मणाच्छंसिन् by सह साधोताऽऽग्नीध्रो निहितं पादवेकम् ।
 अथर्वभिरङ्गिरोभिश्च गुप्तोऽप्सु चन्द्रं पादं ब्रह्मणा धारयन्ति ।
 षोडशिकं होतृका अभिष्टुवन्ति वेदेषु युक्ताश्च पृथक् चतुर्धा ।
 मनीषिणो दीक्षिताः अद्धाना होतारो गुप्ता अभिवहन्ति
 यज्ञम् । दक्षिणतो ब्रह्मणस्यां जनदित्येतां व्याहृतिं जपन् ।
 सप्तदशं सदस्यं तं कीर्तयन्ति पुरा विदुः । अष्टादशी
 दीक्षती दीक्षितानां यज्ञे पत्नी अद्धानेह युक्ता । एकोन-
 विंशः शमिता बभूव विंशो यज्ञे गृहपतिरेव सुन्वन् । एक-
 विंशतिरेवैषां संस्थायामङ्गिरो वह । वेदैरभिष्टुतो लोको
 नानावेशापराजितः ॥ २४ ॥

सप्त सुत्याः सप्त च पाकयज्ञाः हविर्यज्ञाः सप्त तथैक-
 विंशतिः । सर्वे ते यज्ञा अङ्गिरसोऽपि यन्ति नूतना यानृपयो
 सृजन्ति ये च सृष्टाः पुराणैः । एतेषु वेदेष्वपि चैकमेवापव्रज-
 सृत्विजां सम्भरन्ति । कूटस्तृपात् सचते तामशस्तं विस्कन्ध-
 मेनं विधृतं प्रजासु । निवर्तन्ते दक्षिणा नूयमानाः सुते
 सोमे वितते यज्ञतन्त्रे । सोषाशिषो यन्त्यनिवर्तमाना अनि-
 ष्टयज्ञा न तरन्ति लोकान् । द्वादशवर्षं ब्रह्मचर्यं पृथग्वेदेषु
 तत् स्मृतम् । एवं व्यवस्थिता वेदाः सर्व एव स्वकर्मसु । सन्ति
 चैषां समानाः मन्त्राः कल्पाश्च ब्राह्मणानि च । व्यवस्थानन्तु
 तत्सर्वं पृथग्वेदेषु तत् स्मृतम् । ऋग्वेदस्य पृथिवी स्थान-
 मन्तरिक्षस्थानो अध्वरः । द्यौः स्थानं सामवेदस्यापो भृग्व-
 ङ्गिरसां स्मृतम् । अग्निर्देवत ऋग्वेदस्य यजुर्वेदो वायुर्देवतः ।
 आदित्यः सामवेदस्य चन्द्रमा वैद्युतश्च भृग्वङ्गिरसाम् । विहत्
 स्तोम ऋग्वेदस्य यजूंषि पञ्चदशेन सह जज्ञिरे । सप्तदशेन
 सामवेद एकविंशो ब्रह्मसम्मितः । वागध्यात्मऋग्वेदस्य यजुषां
 प्राण उच्यते । चक्षुषी सामवेदस्य मनो भृग्वङ्गिरसां स्मृतम् ।

ऋग्भिः सह गायत्रं जागतमाहुर्यजुषि वैष्टुभेन सह जज्ञिरे ।
 उष्टिक्ककुब्भ्यां भृग्वङ्गिरसो जगत्या सामानि कवयो
 वदन्ति । ऋग्भिः पृथिवीं यजुषाऽन्तरिक्षं साम्ना दिवं लोक-
 जित् सोमजम्भाः । अथर्वभिरङ्गिरोभिश्च गुप्तो यज्ञश्चतुष्पाद्
 दिवमुद्बहेत । ऋग्भिः सुशस्तो यजुषा परिष्कृतः सविष्टुतः
 सामजित् सोमजम्भाः । अथर्वभिरङ्गिरोभिश्च गुप्तो यज्ञ-
 श्चतुष्पादिवमारुरोह । ऋचो विद्वान् पृथिवीं वेद सम्प्रति
 यजुषि विद्वान् बृहदन्तरिक्षम् । दिवं वेद सामगो यो विप-
 श्वित् सर्वान् लोकान् यदुभृग्वङ्गिरोवित् । यांश्च ग्रामे यांश्चा-
 रण्ये जपन्ति मन्त्रान् नानार्थान् बहुधा जनासः । सर्वे ते
 यज्ञा अङ्गिरसोऽपि यन्ति नूतना सा हि गतिर्ब्रह्मणो याऽव-
 रार्ध्या । त्रिपिष्टपन्त्रिदिवन्नाकमुत्तमं तमेतया त्रय्या विद्य-
 येति । अत उत्तरे ब्रह्मलोका महान्तोऽथर्वणामङ्गिरसाञ्च सा
 गतिरथर्वणामङ्गिरसाञ्च सा गतिरिति ब्राह्मणम् ॥ २५ ॥

इत्यथर्ववेदे गोपथब्राह्मणपूर्वभागे पञ्चमः प्रपाठकः समाप्तः ॥ ५ ॥

समाप्तमिदं गोपथब्राह्मणपूर्वार्द्धम् ।

गोपथब्राह्मणोत्तरभागे

प्रथमः प्रपाठकः ।

अथ यद् ब्रह्मसदनात्तृणं निरस्यति शोधयत्यैवेनं तद-
 थोपविशतीदमहमर्वाग्वसोः सद्ने सीदामीत्यर्वाग्वसुर्ह वै
 देवानां ब्रह्मा पराग्वसुरसुराणां तमेवैतत् पूर्वं सादयत्यरिष्टं
 यज्ञन्तनुतादित्यथोपविश्य जपति बृहस्पतिर्ब्रह्मेति बृहस्पतिर्वा
 आङ्गिरसो देवानां ब्रह्मा तस्मिन्नेवैतदनुज्ञामिच्छति प्रणी-

तासु द्वाविंशत्याः वाचं यच्छत्याः हविष्कृत्स उद्वादना-
 देतद्वे यज्ञस्य द्वारं तदेतदशून्यं करोतीष्टे च स्विष्टकृत्यानुया-
 जानां प्रसवादित्येतद्वे यज्ञस्य द्वितीयं द्वारं तदेतदशून्यं
 करोति यत् परिधयः परिधीयन्ते यज्ञस्य गोपीथाय परि-
 धीन् परिधत्ते यज्ञस्य सात्मत्वाय परिधीन् संमार्ष्टि पुनात्ये-
 वैनं त्रिर्मध्यमं त्रय इमे प्राणाः प्राणानेवाभिजयति त्रिर्दक्षि-
 णार्द्धं त्रयो वै लोका लोकानेवाभिजयति त्रिरुत्तरार्द्धं त्रयो
 वै देवलोका देवलोकानेवाभिजयति त्रिरुप वा जयति त्रयो
 वै देवयानाः पन्थानस्तानेवाभिजयति ते वै द्वादश भवन्ति
 द्वादश ह वै मासाः संवत्सरः संवत्सरमेव तेन प्रीणा-
 त्यथो संवत्सरमेवात्मा उपदधाति स्वर्गस्य लोकस्य स-
 मर्थ्यै ॥ १ ॥

प्रजापतिर्वै रुद्रं यज्ञान्निरभजत् सोऽकामयत मेऽयमस्मा
 आकूतिः समृद्धिर्यो मा यज्ञान्निरमाक्षीदिति । स यज्ञ-
 मभ्यायम्याविध्य तदाविद्धं निरकृन्तत् तत् प्राशित्रमभवत्त-
 दुदयकृत्तद्गगाय पर्यहरंस्तत्प्रतीक्षेत । तस्य चक्षुः परापतत्
 तस्मादाहुरन्धो वै भग इत्यपिहतं नेच्छेद्यमिच्छति तत्
 सवित्रे पर्यहरंस्तत् प्रत्यगृह्णात् तस्य पाणौ प्रतिच्छेद तस्मै
 हिरण्यमयी प्रत्यदधुस्तस्माद्विरण्यपाणिरिति स्तुतस्तत्पूष्णे
 पर्यहरंस्तत् प्राश्नात्तस्य दन्ताः परोऽप्यन्त तस्मादाहुरदन्तकः
 पूषा पिष्टभाजन इति तदिध्मायाङ्गिरसाय पर्यहरंस्तत्
 प्राश्नात्तस्य शिरो व्यपतत् तं यज्ञ एवाकल्पयत् स एष
 इध्माः समिधो ह पुरातनस्तद्वर्हय आङ्गिरसाय पर्यहरंस्तत्
 प्राश्नात्तस्याङ्गा पर्वाणि व्यशंसन्त तं यज्ञ एवाकल्पयत्त-
 देतद्वर्हिः प्रस्तरो ह पुरातनस्तद्वृहस्यतय आङ्गिरसाय पर्य-
 हरत् सोऽविभेत् वृहस्यतिरित्यं वा मार्त्तिमाकृष्यसीति स

एतं सूर्यस्य चक्षुः किञ्चन हिनस्ति सोऽविमेत् प्रतिगृह्णन्तं
 मा हिंसिष्यतीति देवस्यात्वा सवितुः प्रसवेऽश्विनोर्बाहुभ्यां
 पूष्णो हस्ताभ्यां प्रसूतः प्रशिषा प्रतिगृह्णामीत्यब्रवीत्सवितुः
 प्रसूत एवैनं तद्देवताभिः प्रत्यगृह्णात्तद्वृक्षं दृणानि प्राग्दण्डं
 स्थण्डिले निदधाति पृथिव्यास्त्वा नाभौ सादयामीति
 पृथिवी वान्तानां शमयित्री तथैवैतच्छमयाञ्चकार सोऽविमे-
 त्याश्रन्तं मा हिंसिष्यतीत्यग्नेष्टास्येन प्राश्नामीत्यब्रवीन्नह्यग्ने-
 रास्यं किञ्चन हिनस्ति सोऽविमेत्प्राशितं मा हिंसिष्यतीती-
 न्द्रस्य त्वा जठरे सादयामीत्यब्रवीन्नहीन्द्रस्य जठरं किञ्चन
 हिनस्ति वरुणस्योदर इति न हि वरुणस्योदरं किञ्चन
 हिनस्तीति ॥ २ ॥

अथो आहुर्ब्राह्मणस्योदर इत्यात्माऽस्यात्मनाऽऽत्मानं मे
 माहिंसीः स्वाहेत्यन्नं वै सर्वेषां भूतानामात्मा तेनैवैतच्छमया-
 ञ्चकार प्राशितं मनुमन्त्रयते । योऽग्निर्नृमणा नाम ब्राह्मणेषु
 प्रविष्टः तस्मिन् म एतत् सुहुतमस्तु प्राशितं तस्मा माहिंसीत्
 परमे व्योमन्निति तत्सर्वेण ब्रह्मणा प्राश्नात्तत एनं माहिनत्त-
 स्माद्यो ब्रह्मिष्ठः स्यात्तं ब्रह्माणं कुर्वीत बृहस्पतिर्वै सर्वं ब्रह्म
 सर्वेण ह वा एतद् ब्रह्मणा यज्ञं दक्षिणत उदयच्छतेऽप एव
 वा एतस्मात् प्राणाः क्रामन्ति य आविद्धं प्राश्नात्यङ्घ्रिर्मार्ज-
 यित्वा प्राणान् संस्पृशते वाङ्म आस्यं नित्यमृतं वै प्राणा
 अमृतमापः प्राणानेव यथास्थानमुपाह्वयते तदु हैक आहु-
 रिन्द्राय पर्यहरन्निति ते देवा अब्रुवन्निन्द्रो वै देवानामोजिष्ठो
 बलिष्ठस्तस्मा एतत्परिहरन्तीति तत्तस्मै पर्यहरंस्तत्सद् ब्रह्मणा
 शमयाञ्चकार तस्मादाहुरिन्द्रो ब्रह्मेति यवमात्रं भवति यव-
 मात्रं वै विषस्य न हिनस्ति यदधस्तादभिधारयति तस्मा-

दधस्तात् प्रक्षरणं प्रजा अरुर्न हिनस्ति यदुपरिष्ठादभिधारयति
तस्मादुपरिष्ठात् प्रक्षरणं प्रजा अरुर्न हिनस्ति यदुभयतोऽभि-
धारयत्युभयतोऽभिधारि प्रजा अरुर्धातुकं स्याद्यच्छमयाभिहरे-
दनभिविद्धं यज्ञस्याभिविद्धेत् ॥ ३ ॥

अग्रेण परिहरति तीर्थेनैव परिहरति वै वा एतद्यज्ञ-
श्चिद्यते यत् प्राशित्वं परिहरति यदाह ब्रह्मन् प्रस्थास्या-
मीति बृहस्पतिर्वै सर्वं ब्रह्म सर्वेण ह वा एतद् ब्रह्मणा यज्ञं
दक्षिणतः सन्दधात्यथोऽत्र वा एतर्हि यज्ञः श्रितो यत्र ब्रह्मा
तत्रैव यज्ञः श्रितस्तत एवैनमालभते यद्वस्तेन प्रमीयेद्देवन-
स्याद्यच्छीणा शीर्षं किमांस्याद्यत्तूष्णीमासीदासम्प्रतो यज्ञः
स्यात् प्रतिष्ठेत्येव ब्रूयाद्वाचि वै यज्ञः श्रितो यत्र ब्रह्मा तत्रैव
यज्ञः श्रितस्तत एवैनं सम्प्रयच्छत्याग्नीध्र आदधात्यग्निमुखाने-
वर्तून् प्रीणात्यथोत्तरासामाहुतीनां प्रतिष्ठित्याऽथो समिद्वत्यैव
जुहोति परिधीं त्सम्राष्टिं पुनात्यैवैनां सकृत् सकृत् सम्प्राष्टिं
पराडेव ह्येतर्हि यज्ञश्चतुः सम्पद्यतेऽथो चतुष्पादः पशवः
पशूनामाख्यै देव सवितरेतत्ते प्राहेत्याह प्रसूत्यै बृहस्पतिः
ब्रह्मेत्याह स हि ब्रह्मिष्ठः स यज्ञं पाहि स यज्ञपतिं पाहि
स माम्पाहि स मां पाहि स मां कर्मण्यं पाहीत्याह यज्ञाय च
यजमानाय च पशूनामाख्यै ॥ ४ ॥

न वै पौर्णमास्यां नामावास्यायां दक्षिणा दीयन्ते य एष
ओदनः पच्यते दक्षिणैषा दीयते यज्ञस्यर्ध्या इष्टी वा एतेन
यद्यजतेऽथो वा एतेन पूर्त्तिं य एष ओदनः पच्यत एष ह वा
इष्टापूर्त्तिं य एनं पचति ॥ ५ ॥

इया वै देवा यजमानस्य गृहमागच्छन्ति सोमपा अन्येऽसो-
मपा अन्ये हुतादोऽन्ये अहुतादोऽन्य एते वै देवा अहुतादो यद्
ब्राह्मणा एतद्देवस्य ऋषयः पुरानीजान एते ह वा एतस्य प्रजायाः

पशूनामीशते तेऽस्यामीना इषमूर्जमादायापकामन्ति यद-
 न्वाहार्यमन्वाहरति तानेव तेन प्रीणाति दक्षिणतः सङ्गः
 परिहर्त्तवा आह दक्षिणावृतेनैव यज्ञेन यजत आहुतिभिरेव
 देवान् हुतादः प्रीणाति दक्षिणाभिर्मनुष्यदेवांस्तेऽस्मै प्रीता
 इषमूर्जं नियच्छन्ति ॥ ६ ॥

देवाश्च ह वा असुराश्चास्पृक्षन्त, ते देवाः प्रजापतिमेवा-
 भ्ययजन्त अन्योऽन्यस्यासन्न सुरा अजुहवुस्ते देवा एतमोदनम-
 पश्यंस्तं प्रजापतये भागमनुनिरपंस्तं भागं पश्यन् प्रजापतिर्दे-
 वानुपावर्त्तत ततो देवा अभवन् परासुराः स य एवं विद्वा-
 नेतमोदनं पचति भवत्यात्मना परास्याप्रियो भाव्यो
 भवति प्रजापतिर्वै देवेभ्यो भागधेयानि व्यकल्पयत् सोमं मन्यत
 आत्मानमन्तरगादिति स एत मोदनमभक्तमपश्यत्तमात्मने भाग-
 क्षिरवपत् प्रजापतेर्वा एष भागो परिमितः स्यादपरिमितो
 हि प्रजापतिः प्रजापतेर्भागोस्यूर्जस्वान्ययस्वानक्षितोऽस्य क्षित्यै
 त्वा मामिच्छेष्टाः । अमुत्रामुष्णिं लोक इह च प्राणापानौ
 मे पाहि समानव्यानौ मे पाह्युदानरूपे मे पाह्यूर्गस्यूर्जं
 मे धेहि कुर्वतो मे माच्छेष्टाः । ददतो मे मोपदसः प्रजापति-
 महन्त्वया समृक्षमृध्या समिति प्रजापतिमेव समृक्षमृध्नोति
 य एवं वेद य एवं वेद ॥ ७ ॥

ये वा इह यज्ञैराभुवंस्तेषामेतानि ज्योतींषि यान्यमूनि
 नक्षत्राणि तन्नक्षत्राणां नक्षत्रत्वं यन्न क्षियन्ति दर्शपूर्णमासौ
 वै यज्ञस्यावसानदर्शौ ये वा अनिष्टा दर्शपूर्णमासाभ्यां सोमेन
 यजन्ते तेषामेतानि ज्योतींषि यान्यमूनि नक्षत्राणि पतन्तीव
 तद्यथाह वा इदमस्यष्टावसानेनेहावसास्यसि नेहावसास्यसीति
 नोऽनुद्यन्त एवं हैवैतेऽमुष्मान् लोकान् नो नुद्यन्ते त एते
 प्रच्यवन्ते ॥ ८ ॥

यस्य हविर्निरुप्तं पुरस्ताच्चन्द्रमा अभ्यदियात्तास्तेषां
तण्डुलान्विभजेद्ये मध्यमास्तानग्नये दात्रेऽष्टाकपालान्विर्व-
पेत् ये स्थविष्ठास्तानिन्द्राय प्रदात्रे दधति चरुं ये क्षोदिष्ठा-
स्तान्विष्णवे शिपिविष्टाय शृते चरुम्पशवो वा एतेऽतिरिच्यन्ते
तानेवाप्नोति तानवरुन्धेऽग्निर्वै मध्यमस्य दाता इन्द्रो वै ज्येष्ठस्य
प्रदाता यदेवेदं क्षुद्रं पशूनां तद्विष्णोः शिपिविष्टं तदेवाप्नोति
पशूनेवावरुन्धे ॥ ८ ॥

या पूर्वा पौर्णमासी सानुमतिर्योत्तरा सा राका या पूर्वा
साऽमावास्या सा सिनीवालौ योत्तरा सा कुहूश्चन्द्रमा एव
घाता च विधाता च यत् पूर्णोऽन्यां वसत् पूर्णोऽन्यान्तत् मिथुनं
यत् पश्यत्यन्यान्नान्यन्तन्मिथुनं यदमावास्यायाश्चन्द्रमा अधि-
प्रजायते तन्मिथूनन्तस्मादेवास्मै मिथुनात् पशून् प्रजनयते ॥ १० ॥

न द्वे यजेत यत् पूर्वया सम्प्रति यजेतोत्तरया क्वं वषट्
कुर्याद्यदुत्तरया सम्प्रति यजेत पूर्वया क्वं वषट् कुर्यान्नेष्टिर्भ-
वति न यज्ञस्तदनुहोतामुख्यमुपगल्भोऽजायत एकामेव यजेत
प्रगल्भो ह्येव जायते न दृत्यन्त द्वे यजेत यज्ञमुखमेव पूर्वमाल-
भते यजत उत्तरया देवता एवं पूर्वयाप्नोतीन्द्रियमुत्तरया देव-
लोकमेव पूर्वयाऽवहन्धे मनुष्यलोकमुत्तरया भूयसी यज्ञक्रतू-
नामुपैत्येष ह वै सुमनानामेष्टिर्ये मध्ये यानि पञ्चाच्चन्द्रमा
अभ्युदियादस्मा अस्मिन् लोक आर्ध्रुक् भवति ॥ ११ ॥

आग्नावैष्णवमेकादशकपालं निर्वपेद् दर्शपूर्णमासावारि-
षमाणोऽग्निर्वै सर्वा देवता विष्णुर्यज्ञो देवताश्चैव यज्ञं चार-
भत ऋध्या ऋध्नोत्येवोभौ सहारम्भावित्याहुर्दिनु शृङ्गे श्रितो
मुच्यत इति दर्शो वा एतयोः पूर्वं पौर्णमास उत्तरोऽथ यत्
परस्तात्पौर्णमास आरभ्यते तद्यथा पूर्वं क्रियते तद्यत्पौर्ण-
मासमारभमाणः सारस्वत्यै चरुं निर्वपेत्सरस्वते द्वादशक-

पालममावास्या वै सरस्वती पीर्यमासः सरस्वजित्युभावेवै तो
सहारभत ऋध्या ऋध्नोत्येव ॥ १२ ॥

अग्नये पथिकृतेऽष्टाकपालं निर्वपेद्यस्य प्रज्ञातेष्टिरिति
पद्यते वहिष्यथं वा एष एति यस्य प्रज्ञातेष्टिरिति पद्यते वै
अग्निदेवानां पथिकृत्तमेव भागधेयेनोपासरत्स एनं पन्थानमपि
नयत्यनङ्गा दक्षिणा स हि पन्थानमभिव इति ॥ १३ ॥

अग्नये व्रतपतयेऽष्टाकपालं निर्वपेद् य आहिताग्निः
सम्प्रवसेद् बहुवा एष व्रतमतिपातयति य आहिताग्निः
सम्प्रवसति ब्रत्येऽहनि स्त्रियं वोपैति मांसं वा अश्नात्यग्निर्वै
देवानां व्रतपतिरग्निमेतस्य व्रतमगात्तस्मादेतस्य व्रतमा-
लभ्यते ॥ १४ ॥

अग्नये व्रतभृतेऽष्टाकपालं निर्वपेद्य आहिताग्निरार्ति-
जमशु कुर्यादानीतो वा एष देवानां य आहिताग्निस्तस्मा-
देतेनाशु न कर्त्तव्यं न हि देवा अशु कुर्वन्त्यग्निर्वै देवानां
व्रतभृदग्निमेतस्य व्रतमगात्तस्मादेतस्य व्रतमालभ्यते ॥ १५ ॥

ऐन्द्राग्नमुत्स्रमनुसृष्टमालभेत यस्य पिता पितामहः
सोमं न पिबेदिन्द्रियेण वा एष वीर्येण व्यध्यते यस्य पिता-
पितामहः सोमं न पिबति यदैन्द्रं इन्द्र इन्द्रियेणैवैनं तद्वीर्येण
समर्द्धयति देताभिर्वा एष वीर्येण व्यध्यते यस्य पितापिता-
महः सोमं न पिबति यदाग्नेयोऽग्निर्वै सर्वा देवताः सर्वा-
भिरेवैनन्तद् देवताभिः समर्द्धयत्यनुसृष्टो भवत्यसृनुष्ट इव
ह्येतस्य सोमपीथो यस्य पिता पितामहः सोमं न पिबति
तस्मादेष एव तस्या देवतायाः पशूनां समृद्धः ॥ १६ ॥

देवा वा ओषधीषु पक्वास्वजिमयुः स इन्द्रो वेदाग्निर्वा
वेमाः प्रथम उज्जेष्यतीति सोऽब्रवीद्यतरो नौ पूर्वं उज्जयात्तं
नौ सहेति ता अग्निरुदजयत्तदित्यो नोदजयत स एष

ऐन्द्राग्नः सन्नाग्नेन्द्र एका वै तर्हि यवस्य शुष्टिरासीदेका
 व्रीहेरेका माषस्यैका तिलस्य तद्विश्वेदेवा अब्रुवन् वयं वा
 एतत् प्रथयिष्यामो भागो नोऽस्त्विति तद्भूम एव वैश्वदे-
 वोऽथो प्रथयत्येतेनैव पयसि स्याद्वैश्वदेवत्वाय वैश्वदेवं
 हि पयोऽथेमे अब्रूतां नवा ऋत आवाभ्यामेवैतद्यूयं प्रथयत
 मयि प्रतिष्ठितमसी वृष्ट्या पचति नैतदितोऽभ्युज्जेयतीति
 भागो नावस्त्विति ताभ्यां वा एष भागः क्रियत उज्जित्या
 एवाथो प्रतिष्ठित्या एव ये द्यावा पृथिवीयः सोमोर्वा ओषधी
 सोम ओषधीनामधिराजो याश्च ग्राम्या याश्चारण्या स्तासामेष
 उद्धारो यच्छ्यामाको यच्छ्यामाकः सौम्यस्तमेव भागिनं कण्ठते
 यदक्तत्वाऽऽग्रयणं नवस्याश्रीयाद् देवानां भागं प्रतिकृत्तमद्या-
 त्संवत्सराद्वा एतधिप्रजायते यदाग्रयणं संवत्सरं वै ब्रह्मा
 तस्माद् ब्रह्मा पुरस्ताद्धोमसंस्थितहोमेष्वावपेतैकहायनो दक्षिणा
 स हि संवत्सरस्य प्रतिमा रेत एव ह्येषो प्रजातः
 प्रजात्यै ॥ १७ ॥

अथ हैतदप्रतिरथमिन्द्रस्य बाह्व स्थविरौ वृषाणावि-
 त्येतेन ह वा इन्द्रोऽसुरानप्रत्यजयदप्रतिह भवत्येतेन यजमानो-
 भ्रातृव्यं जयति सङ्ग्रामे जुहुयादप्रतिह भवत्येतेन ह वै भर-
 हाजः प्रतर्हन् समनह्यत् स राष्ट्राभवद्यं कामयेत राष्ट्री
 स्यादिति तमेतेन सन्नह्येद्राष्ट्रो ह भवत्येतेन ह वा इन्द्रो
 विराजमभ्यजयद्दशैतान्बाह्व दशाक्षरा विराड्वैराजं वा एतेन
 यजमानो भ्रातृव्यं वृद्धे तदु हैक एकादशान् बाहुरेका-
 दशाक्षरा वै त्रिष्टुप् त्रैष्टुभो वज्रो वज्रेणैवैतद्रक्षांस्यपसेधति
 दक्षिणतो वै देवानां यज्ञं रक्षांस्यजिघांसंस्तान्यप्रतिरथे-
 नापाह्नत, तस्माद् ब्रह्मा अप्रतिरथञ्जपन्नेति । यद्ब्रह्मा अप्रति-
 रथं जपन्नेति, यज्ञस्याभिजित्यै रक्षसामपहृत्यै रक्षसामपहत्यै १८

अथातश्चातुर्मास्यानां चातुर्मास्यानां प्रयोगः फाल्गुन्यां पौर्णमास्यां चातुर्मास्यानि प्रयुञ्जीत । मुखं वा एतत्संवत्सरस्य, यत् फाल्गुनी पौर्णमासी, मुखम् उत्तरे फाल्गुन्यौ, पुच्छं पूर्वे, तद्यथाप्रवृत्तस्यान्तौ समेतौ स्याताम्, एवमेवैतत्संवत्सरस्यान्तौ समेतौ भवतः । तद्यत् फाल्गुन्यां पौर्णमास्यां चातुर्मास्यैर्यजते, मुखत एवैतत् संवत्सरं प्रयुङ्क्ते । अथो भैषज्ययज्ञा वा एते, यच्चातुर्मास्यानि । तस्मादृतुसन्धिषु प्रयुज्यन्ते, ऋतुसन्धिषु वै व्याधिर्जायते । तान्येतान्यष्टौ हवींषि भवन्ति, अष्टौ वै चतुसृणां पौर्णमासीनां हवींषि भवन्ति, चतसृणां वै पौर्णमासीनां वैश्वदेवं समासः । अथ यदग्निं मन्यन्ति, प्रजापतिर्वै वैश्वदेवं प्रजात्या एव अथैनं देवं गर्भं प्रजनयति । अथ यत् सप्तदशसामिधेन्यः, सप्तदशो वै प्रजापतिः, प्रजापतेरास्रै । अथ यत् सङ्गन्तावाज्यभागावसिसन्तीति वै सङ्गन्ती भवतः । अथ यद्विराजौ संयाज्ये, अन्नं वै श्रीर्विराड्, अन्नाद्यस्य श्रियोऽवर्ध्ने । अथ यन्नव प्रयाजा नवानुयाजा अष्टौ हवींषि वाजिनन्नवमं, तन्नाक्षरीयां विराजमाप्नोति । अथो आहुर्दशनीं विराजमिति प्रयाजानुयाजा हवींष्याधारावाज्यभागाविति ॥१८॥

अथ यदग्नीषोमौ प्रथमं देवतानां यजति, अग्नीषोमौ वै देवानां मुखं, मुखत एव तत् देवान् प्रीणाति । अथ यत् सवितारं यजति, असौ वै सविता, योऽसौ तपति, एतमेव तेन प्रीणाति । अथ यत् सरस्वतीं यजति, वाग् वै सरस्वती, वाचमेव तेन प्रीणाति । अथ यत् पूषणं यजति, असौ वै पूषा, योऽसौ तपति, एतमेव तेन प्रीणाति । अथ यन्नरुतः स्वतवसो यजति, घोरा वै मरुतः स्वतवसः, तानेव तेन प्रीणाति । अथ यद्विश्वान् देवान् यजति, एते वै विश्वे देवाः,

यत् सर्वं देवाः, तानेव तेन प्रीणाति । अथ यद् द्यावा-
पृथिव्यौ यजति, प्रतिष्ठे वै द्यावापृथिव्यौ, प्रतिष्ठित्या एव ।
अथ यद्वाजिनो यजति, पशवो वै वाजिनः, पशूनेव तेन
प्रीणाति । अथो ऋतवो वै वाजिनः, ऋतूनेव तेन प्रीणाति ।
अथो छन्दांसि वै वाजिनः, छन्दांस्येव तेन प्रीणाति ।
अथो देवाश्चा वै वाजिनः, अत्र देवाः साश्चा अभीष्टाः प्रीता
भवन्ति । अथ यत्परस्तात् पौर्णमासेन यजते, तथा हास्ये
पूर्वपक्षे वैश्वदेवेनेष्टं भवति ॥ २० ॥

वैश्वदेवेन वै प्रजापतिः प्रजा असृजत, ताः सृष्टा अप्रसूता
वरुणस्य यवां जक्षुः । ताः वरुणो वरुणपाशैः प्रत्यबध्नात्, ताः
प्रजाः प्रजापतिं पितरमेत्योपावदन्, उप तं यज्ञक्रतुं
जानीहि, येनेष्टा वरुणमप्रीणात् । स प्रीतो वरुणो वरुण-
पाशेभ्यः सर्वस्मात्पाप्मनः सम्प्रमुच्यन्त इति । तत एतं प्रजा-
पतिं यज्ञक्रतुमपश्यत्, वरुणप्रघासं तमाहरत् तेनायजत,
तेनेष्टा वरुणमप्रीणात् । स प्रीतो वरुणो वरुणपाशेभ्यः सर्व-
स्मात्पाप्मनः प्रजाः प्रामुञ्चत । प्र ह वा एतस्य प्रजा वरुण-
पाशेभ्यः सर्वस्माच्च पाप्मनो मुच्यन्ते । य एवं वेद । अथ
यदग्निं प्रणयन्ति, यमेवामुं वैश्वदेवे मन्यन्ति तमेव तत्
प्रणयन्ति । यन्मथ्यते, तस्योक्तं ब्राह्मणम् । अथ यत् सप्तदश-
सामिधेन्यः, सहन्तावाज्यभागौ, विराजौ संयाज्ये, तेषामुक्तं
ब्राह्मणम् । अथ यन्नव प्रायाजाः नवानुयाजाः, नवैतानि
हवींषि समानानि त्वेव पञ्च सञ्चराणि हवींषि भवन्ति
पौष्णान्तानि, तेषामुक्तं ब्राह्मणम् ॥ २१ ॥

अथ यदैन्द्राग्नौ द्वादशकपालो भवति, बलं वै तेज
इन्द्राग्नौ, बलमेव तत्तेजसि प्रतिष्ठापयति । अथ यद्धारुण्या-
मिक्षा, इन्द्रो वै वरुणः, सु उ वै पयोभाजनः, तस्माद् वारु-

Digitized by Arya Samaj Foundation Chennai and Gangotri

स्थामिच्छा । अथ यन्मार्तुती पयस्या, असु वै मरुतः श्रितः, आपो हि पयः । अथेन्द्रस्या वै मरुतः श्रितः, ऐन्द्रं पयः, तस्मान्मार्तुती पयस्या । अथ यत् काय एककपालः, प्रजापतिर्वै कः, प्रजापतेरासौ । अथो सुखस्य वा एतन्नामधेयंकमिति, सुखमेव तदध्यात्मन्यत्ते । अथ यत् मिथुनी गावौ ददाति, प्रजात्यै ; रूपमुक्त्वा वाजिनः । अथ यदप्सु वरुणं यजति, स्व एवैनन्तदायतने प्रीणाति । अथ यत्परस्तात् पौर्णमासेन यजते, तथा हास्य पूर्वपक्षे वरुणप्रघासैरिष्टं भवति ॥२२॥

ऐन्द्रो वा एष यज्ञक्रतुः, यत् साकमेधाः, तद्यथा महाराजः पुरस्तात् सेनानौकानि व्यूह्याभयं पन्थानमन्वियात्, एवमेवैतत् पुरस्ताद् देवता यजन्ते, तद् यथैवादः सोमस्य महाव्रतम्, एवमेवैतदिष्टिमहाव्रतम् । अथ यदग्निमनीकवन्तं प्रथमं देवतानां यजति, अग्निर्वै देवानां मुखं, मुखत एव तद्देवान् प्रीणाति । अथ यन्माध्यन्दिने मरुतः सान्तपनान् यजति, इन्द्रो वै मरुतः सान्तपनाः, ऐन्द्रं माध्यन्दिनं, तस्मादेनानिन्द्रेणोपसंहितान् यजति । अथ यत् सायं गृहमेधीयेन चरन्ति, पुष्टिकर्म वै गृहमेधीयः, सायम्योषः पशूनां, तस्मात् सायं गृहमेधीयेन चरन्ति । अथ यच्छोभूते गृहमेधीयस्य निष्कासमिश्रेण पूर्णादर्व्या चरन्ति, पूर्वद्युः कर्मणैवैतत् प्रातः कर्मोपसन्तन्वन्ति । अथ यत् प्रातर्मरुतः क्रीडिनो यजति, इन्द्रो वै मरुतः क्रीडिनः, तस्मादेनानिन्द्रेणोपसंहितान् यजति । अथ यदग्निं प्रणयन्ति, यमेवामुं वैश्वदेवे मन्थन्ति, तमेव तत् प्रणयन्ति, यन्मन्थते तस्योक्तं ब्राह्मणम् । अथ यत् सप्तदशसामिधेन्यः, सहन्तावाज्यभागौ, विराजौ संयाज्ये, तेषामुक्तं ब्राह्मणम् । अथ यन्नव प्रयाजा नवानुयाजा अष्टौ हवींषि समानानि खेव भद्रं सञ्चरन्ति हवींषि भवन्त्येन्द्राग्नान्तानि,

तेषामुक्तं ब्राह्मणम् । अथ यन्महेन्द्रमन्ततो यजति, अन्तं वै
श्रेष्ठो भजते, तस्मादेनमन्ततो यजति । अथ यद्वैश्वकर्माण
एककपालः, असौ वै विश्वकर्मा, योऽसौ तपत्येतमेव तेन
प्रीणाति । अथ यदृषभङ्गां ददाति, ऐन्द्रो ह यज्ञ-
क्रतुः ॥ २३ ॥

अथ यदपराह्णे पितृयज्ञेन चरन्ति, अपराह्णभाजो वै
पितरः, तस्मादपराह्णे पितृयज्ञेन चरन्ति । तदाहुर्यदपर-
पक्षभाजो वै पितरः, तस्मादेनान् पूर्वपक्षे यजन्तीति । देवा
वा एते पितरः, तस्मादेनान् पूर्वपक्षे यजन्तीति । अथ यदेकां-
सामिधेनीन्त्रिन्वाह, सक्तुदु ह वै पितरः, तस्मादेकां सामि-
धेनीन्त्रिन्वाह । अथ यद्यजमानस्यार्षेऽन्वाह, नेद्यजमानं
प्रमृणजानीति । अथ यत् सोमम्यितृमन्तं पितृन् सोमवतः
पितृन् वर्हिषदः पितृन्ग्निष्वात्तानित्यावाहयन्ति, न हैके स्वं
महिमानमावाहयन्ति, यजमानस्यैष महिमेति वदत आवा-
हयेदिति, त्वेव स्थितमग्नेर्ह्येष महिमा भवति, ओं स्वधेत्या-
श्रावयति, अस्तु स्वधेति प्रत्याश्रावयति, स्वधाकारो हि पितृ-
णाम् । अथ यत् प्रयाजानुयाजेभ्यो वर्हिषन्तावुद्धरति, प्रजा
वै वर्हिः, नेत् प्रजां पितृषु दधानीति । ते वै षट् सम्पद्यन्ते,
षड्वा ऋतवः, ऋतवः पितरः, पितृणामासौ ॥ २४ ॥

अथ यज्जीवनवन्तावाज्यभागी भवतः, यजमानमेव
तज्जीवयतः । अथ यदेकैकस्य हविषस्तिष्ठस्तिष्ठो याज्या
भवन्ति, ह्वयत्येवैनां प्रथमया, द्वितीयया गमयति, प्रैव तृती-
यया यच्छति । अथो देवयज्ञमेवैनं पितृयज्ञेन व्यावर्त्तयन्ति,
अथो दक्षिणासंस्थो वै पितृयज्ञः, तमेवैतदुदक्स्थं कुर्वन्ति ।
अथ यदग्निं कव्यवाहनमन्ततो यजति, एतत् स्विष्टकृतो वै
पितरः, तस्मादग्निं कव्यवाहनमन्ततो यजति । अथ यदि-

डामुपह्वयावघ्राय न प्राश्नन्ति, पशवी वा इडा, नेत्यशून् प्रमृ-
णजानीति । अथ यत् सूक्तवाके यजमानस्याग्निषोन्वाह,
नेद्यजमानं प्रमृणजानीति । अथ यत् पत्नीन् संयाजयन्ति,
नेत्यत्नीं प्रमृणजानीति । अथ यत् पवित्रवति मार्जयन्ते,
शान्तिर्वै भेषजमापः, शान्तिरेवैषां भेषजमन्ततो यज्ञे क्रियते ।
अथ यदध्वर्युः पितृभ्यो निष्ठणाति, जीवानेव तत् पितृननु
मनुष्याः पितरोऽनुप्रवहन्ति । अथो देवयज्ञमेवैनं पितृयज्ञेन
व्यावर्त्तयन्ति । अथो दक्षिणासंस्थो वै पितृयज्ञः, तमे-
वैतदुदक्स्थं कुर्वन्ति । अथ यत् प्राञ्चोऽभ्युत्क्रम्यादित्य-
मुपतिष्ठन्ते, देवलोको वा आदित्यः, पितृलोकः पितरः, देव-
लोकमेवैनं पितृलोकादुपसङ्क्रामन्तीति । अथ यदक्षिणा-
ञ्चोऽभ्युत्क्रम्याग्नीनुपतिष्ठन्ते, प्रीत्यैव तद्देवेष्वन्ततोऽङ्गं चरन्ति ।
अथ यदुदञ्चोऽभ्युत्क्रम्य त्रैयम्बकैर्यजन्ते, रुद्रमेव तत् स्वस्यां
दिशि प्रीणन्ति । अथो देवयज्ञमेवैनं पितृयज्ञेन व्यावर्त्तयन्ति ।
अथो दक्षिणासंस्थो वै पितृयज्ञः, तमेवैतदुदक्स्थं
कुर्वन्ति । अथ यदन्तत आदित्येष्ट्या यजति इयं वा अदि-
तिरस्यामेवैनमन्ततः प्रतिष्ठापयति । अथ यत्परस्तात् पौर्ण-
मासेन यजते, तथाहास्य पूर्वपक्षे साकमेघैरिष्टं भवति ॥२५॥

त्रयोदशं वा एतं मासमाप्नोति, यच्छुनासीर्येण यजते,
एतावान्वै संवत्सरः, यावानेष त्रयोदशो मासः । अथ यदग्निं
प्रणयन्ति, यमेवामुं वैश्वदेवे मन्यन्ति, तमेव तत् प्रणयन्ति,
यन्नम्यते, तस्योक्तं ब्राह्मणं, यद्यु न मन्यते पौर्णमासमेव तन्त्रं
भवति, प्रतिष्ठा वै पौर्णमासं, प्रतिष्ठित्या एव । अथ यद्वायुं
यजति, प्राणो वै वायुः प्राणमेव तेन प्रीणाति । अथ यच्छु-
नासीरं यजति, संवत्सरो वै शुनासीरः, संवत्सरमेव तेन
प्रीणाति । अथ यदसू-
यजति, असौ वै सूर्यः, योऽसौ

तपति, एतमेव तेन प्रीणाति । अथ यच्छेता दक्षिणा ददाति,
एतस्यैव तद्रूपं क्रियते । अथ यत् प्रायश्चित्तप्रतिनिधिं कुर्वन्ति,
स्वस्थयनमेव तत् कुर्वन्ति, यन्नस्यैव शान्तिर्यजमानस्य भैष-
ज्याय । तैर्वा एतैश्चातुर्मास्यैर्देवाः सर्वान् कामानाप्नुवन्, सर्वा
इष्टोः सर्वममृतत्वम् । स वा एष प्रजापतिश्चतुर्विंशः, यच्चातु-
र्मास्यानि, तस्य सुखमेव वैश्वदेव, बाह्व वरुणप्रधासाः प्राणो-
ऽपानो व्यान इत्येतास्त्रिस्त इष्टयः, आत्मा महाहविः, प्रतिष्ठा
शुनासीरं, स वा एष प्रजापतिरेव संवत्सरः, यच्चातुर्मास्यानि,
सर्वं वै प्रजापतिः, सर्वं चातुर्मास्यानि, तत्सर्वेणैव सर्वमाप्नोति
य एवं वेद यश्चैव विद्वांश्चातुर्मास्यैर्यजते चातुर्मास्यै-
र्यजते ॥ २६ ॥

इति अथर्ववेदे गीपथब्राह्मणीनिरुभागे प्रथमः प्रपाठकः समाप्तः ।

अथ त्रितीयः प्रपाठकः ।

ओम् । माण्सीयन्ति वा आहिताग्नेरग्नयः, त एन-
मेवाग्नेऽभिधायन्ति यजमानं, य एतमैन्द्राग्नं पशुं षष्ठे षष्ठे
मासे आलभते, तेनैवेन्द्राग्निभ्यां असितमात्मानं निरवदयन्त ।
आयुष्काम आलभेत, प्राणापानौ वा इन्द्राग्नी, प्राणापाना-
वेवात्मनि धत्तो, आयुष्मान् भवति । प्रजाकाम आलभेत,
प्राणापानौ वा इन्द्राग्नी, प्राणापानौ प्रजा अनुप्रजायन्ते, प्रजा-
वान् भवति । पशुकाम आलभेत, प्राणापानौ वा इन्द्राग्नी,
प्राणापानौ पशवोऽनुप्रजायन्ते, पशुमान् भवति । यासं शुक्रं
हरितमालभेत शठं वायःकामः, एता नाम यः पितृलोकेत्या-
मित्येतेन ह वै यमोऽमुष्मिंस्लोक आर्ध्वीत्, पितृलोक एवार्ध्वीति ।
त्वाष्ट्रं वडवमालभेत प्रजाकामः, प्रजापतिर्वै प्रजाः सिद्ध्यमाणः
स द्वितीयं मिथुनमन्वाविन्दत, स त्वाष्ट्रं वडवमपश्यत्, त्वष्टा

न हि रूपाणां प्रजनयिता, तेन प्रजा असृजन्, तेन मिथुन-
मविन्दत् । प्रजावान् मिथुनवान् भवति, य एवं वेद, यस्यैव
विद्वानेतमालभते, योनीन् वा एष काम्यान् पशूनालभते,
योनीद्वैन्द्राग्नेन कार्यं पशूनालभन्त इदमालम्भः समृध्यै ॥ १ ॥

पञ्चधा वै देवा व्युत्क्रामन्, अग्निर्वसुभिः, सोमो रुद्रैः,
इन्द्रो मरुद्भिः, वरुण आदित्यैः, बृहस्पतिर्विश्वेदेवैः । ते
देवा अब्रुवन्, असुरेभ्यो वा इदं भ्रातृभ्यो रुध्यामः, यन्मिथो
विभ्रयासः, या न इमाः प्रियास्तन्वस्ताः समवद्यामहा
इति । ताः समवाद्यन्त, ताभ्यः सन्निर्द्धच्छात्, यो नः
प्रथमोऽन्योऽन्यस्मै ब्रुह्यादिति । यत्तन्वः समवाद्यन्त, तत्
तानूनमस्य तानूनमृत्वम् । ततो देवा अभवन् परासुराः ।
तस्माद्यस्तामूनमृणां प्रथमो ब्रुह्यति, स आर्त्तिमाच्छति ।
यत्तानूनमृष्टं समवद्यति, भ्रातृभ्यामिभूत्यै भवति, आत्मना
भ्रातृभ्यामिभूत्यै भ्रातृभ्यो भवति ॥ २ ॥

पञ्चद्वयोऽवद्यति, पाङ्क्तो यज्ञः, पञ्चधा हि ते ताः
समवाद्यन्त । आयतये त्वा षट्क्षामीत्याह, प्राणो वा आयतिः,
प्राणमेव तेन प्रीणाति । परिषतये त्वेत्याह, मनो वै परि-
यतिः, मन एव तेन प्रीणाति । तनुनम् इत्याह, तन्वो
हि ये तत् समवाद्यन्त । शक्तरायेत्याह, शक्तं हि ते ताः
समवाद्यन्त । शक्तेन ओजिष्ठायेत्याह, ओजिष्ठं हि ते तदा-
ज्वनः समवाद्यन्त । अनाष्टृष्टमित्याह, अनाष्टृष्टं ह्येतत् ।
अनाष्टृष्टमित्याह, अनाष्टृष्टं ह्येतत् । देवानामोज इत्याह,
देवाणां ह्येतदोजः । अभिशस्तिपा इत्याह, अभिशस्तिपा
ह्येतत् । अनभिषस्तीत्यमित्याह, अनभिषस्तेन ह्येतदनु मे
दीर्घा दीर्घापतिर्मन्यतामनु तपस्तपस्वति । अमन्सां सस्य-
मुपनीषां स्त्रिते मासा इत्याह, यथा यक्षुर्वैतत् ॥ ३ ॥

पुतं वै देवा वज्रं कृत्वा सोममघ्नन् । सुचौ वाह,
तस्मात् सुचौ सौमौमाहुतिं नासति । अवधीयेत सोमः,
तस्मात् सुचौ चान्त्र्यं चान्तिकमाहार्षोत् । अन्तिकमिव खलु
वा आस्येतत् प्रचरन्ति, यत्तानूनस्रेण प्रचरन्ति । अंशुरः
सृष्टे देवसोमाप्यायतामिन्द्रायैकधनविद इत्याह, यदेवास्या-
पवायते यन्मीयते, तदेवास्येतेनाप्याययन्ति । आ तुभ्य-
मिन्द्रः प्यायतामात्ममिन्द्राय प्यायस्वेत्याह, उभावेवेन्द्रश्च सोमं
चप्याययन्ति । आप्याययास्मान् सखीन् सन्या मेधया
प्रजया धनेनेत्याह, ऋत्विजो वा एतस्य सखायः, तानेवास्ये-
तेनाप्याययन्ति । स्वस्ति ते देव सोमसुत्यामुदचमशीयेत्याह,
आशिषमेवैतामाशास्ते, प्र वा एतस्माज्जोकाच्चवन्ते, ये सोम-
माप्याययन्ति । अन्तरिक्षदेवत्यो हि सोमः आप्यायत एष्टा
राय एष्टा वामानि प्रैषे भगाय ऋतमृतवादिभ्यो नमो दिवे
नमः पृथिव्या इति, द्यावा पृथिवौभ्यामेव नमस्कृत्यास्मिंल्लोके
प्रतितिष्ठति प्रतितिष्ठति ॥ ४ ॥

मख इत्येतद् यज्ञनामधेयं, छिद्रप्रतिषेधसामर्थ्यात् छिद्रं
खमित्युक्तं, तस्य मेति प्रतिषेधः, सा यज्ञं छिद्रं करिष्य-
तीति । छिद्रो हि यज्ञो भिन्न इवोदधिर्विस्रवति । तद्वै
खलु छिद्रं भवति, ऋत्विग्यजमानविमानाहापि वैषां व्यपे-
क्षया मन्त्रकल्पब्राह्मणानामप्रयोगाद् यथोक्तानां वा दक्षिणा-
नामप्रदानाद्वैनाहातिरिक्ताद्वैत्याताद् भूतेषु प्रायश्चित्तव्यति-
क्रमादिति । इत्येतद्वै सर्वं ब्रह्मण्यर्पितं ब्रह्मैव विद्वान् यद्
भृशङ्गिरोवित् सम्यगधीयानश्चरितब्रह्मचर्योऽन्यूनातिरिक्ताङ्गः
अप्रमत्तो यज्ञं रक्षति, तस्य प्रमादाद्यदि वाप्यसान्नेध्याद्यथा
भिक्षा नौरगाधे महत्युदके सम्प्लवेत्, मत्त्यकच्छपशिशसार-
नक्रमकरपुण्डरीकजखरजसपिशाचानां भागधेयं भवति, एव-

मादीनां चान्येषां विनष्टोपजीविनाम् । एवं खल्वपि यज्ञ-
 स्त्रिभन्नोऽपध्वस्त उत्पाताद्भुतो बहुलोऽथर्वभिरसंस्कृतो-
 ऽसुरगन्धर्वयक्षराक्षसपिशाचानां भागधेयं भवति, एवमादीनां
 चान्येषां विनष्टोपजीविनाम् । तदपि श्लोकाः,

क्षिन्नभिन्नोपध्वस्तो विश्रुतो बहुधा मखः ।

इष्टापूर्तद्रविणं गृह्ययजमानस्यावापतत् ॥

ऋत्विजां च विनाशाय राज्ञो जनपदस्य च ।

संवत्सरविरिष्टं तद् यत्र यज्ञो विरिष्यते ॥

दक्षिणाप्रवणीभूतो यज्ञो दक्षिणतः स्मृतः ।

हौनाङ्गो रक्षसाम्भागो ब्रह्मवेदादसंस्कृतः ॥

चतुष्पात् सकलो यज्ञश्चातुर्होत्रविनिर्मितः ।

चतुर्विधैः स्थितो मन्त्रैर्ऋत्विग्भिर्वेदपारगैः ॥

प्रायश्चित्तरनुष्ठानैरनुष्ठानानुमन्त्रणैः ।

होमैश्च यज्ञविभ्रंशं सर्वं ब्रह्मा प्रपूरयेत् ॥ इति ।

तस्माद् यजमानो भृग्वङ्गिरोविदमेव तत्र ब्रह्माणं वृणी-
 यात् । स हि यज्ञन्तारयतीति ब्राह्मणम् ॥ ५ ॥

यज्ञो वै देवेभ्य उदक्रामत्, न वोहमन्नं भविष्यामीति ।
 नेति देवा अब्रुवन्, अन्नमेव नो भविष्यतीति । तं देवा
 विमेषिरे । स एभ्यो विहतः न प्रबभूव । ते होचुर्देवाः,
 न वै न इच्छन् विहतः अलं भविष्यति, हन्तेमः सम्भरामीति ।
 तं सऽजभ्रुः । तं सम्भृत्यो चतुरश्विनौ, इमं भिषज्यतमिति ।
 अश्विनौ वै देवानां भिषजावश्विनावध्वर्यू, तस्मादध्वर्यू घर्मं
 सम्भरत । तः सम्भृत्यो चतुः, ब्रह्मन् घर्मेण प्रचरिष्यामः,
 होतर्घर्ममभिष्टुहि, उद्गातः सामानि गायेति । प्रचरत घर्म-
 मित्यनुजानाति । ब्रह्मप्रसूता हि प्रचरन्ति, ब्रह्म हि दं
 प्रसवानामीशे, सविष्टप्रसूततामै घर्मं तपामि, ब्रह्मजज्ञान-

मियम्पितरा राष्ट्रे त्वग्र इति । घर्मं ताप्यमानमुपासीत, शस्त्र-
वदर्धर्चश्च आहावप्रतिगरवर्जं रूपसमृद्धाभिः । एतद्वै यज्ञस्य
समृद्धं यद्रूपसमृद्धम् । यत् कर्म क्रियमाणमृग्यजुर्वाभि-
वदति, स्त्रिंशस्तस्य यज्ञस्य पारमश्रुते । य एवं वेद, वेद
मिथुनं वा एतत् यद् घर्मः, तस्मादन्तर्धा हि प्रचरन्त्यर्हिता
वै मिथुनं चरन्तीति । तदेतदेव मिथुनमित्याचक्षते, तस्य
यो घर्मः, तच्छिञ्चं, यौ शफौ, तावाण्ड्यौ, य उपयमनीके,
श्रोणिकपाले, यत्पयः, तद्वेतः, तदग्नौ देवयोन्यां रेतो ब्रह्म-
मयं धत्ते प्रजननाय । सोऽग्निर्देवयोनिर्ऋतयौ यजुर्मयः
साममयो ब्रह्ममयोऽमृतमय आहुतिमयः सर्वेन्द्रियः सम्पन्नो
यजमान ऊर्ध्वः स्वर्गं लोकमेति । तदाहुः, न प्रथमयज्ञे
प्रवर्ग्यं कुर्वीत, अनुपनामका ह वा एनमुत्तरे यज्ञक्रतवो
भवन्तीति । कामन्तु योऽनूचानः श्रोत्रियः स्यात्, तस्य प्रव-
ञ्जयात्, आत्मा वै स यज्ञस्येति विज्ञायते, अपशिरसा ह
वा एष यज्ञेन यजते, योऽप्रवर्ग्येण यजते । शिरो ह वा
एतद्यज्ञस्य, यत् प्रवर्ग्यः । तस्मात् प्रवर्ग्यवत्यैव याजयेन्ना-
प्रवर्ग्येण । तदप्येषाभ्यनूक्ता, चत्वारि शृङ्गेति ॥ ६ ॥

देवाश्च ह वा ऋषयश्चासुरैः संयत्ता आसन् । तेषामसु-
राणामिमाः पुरः प्रत्यभिजिता आसन्, अयस्मयी पृथिवी,
रजतान्तरिक्षं, हरिणी द्यौ । ते देवाः सङ्घातं सङ्घातं परा-
जयन्त । ते विदुः, अनायतना हि वै श्यः, स्मः ? तस्मात्
पराजयामहा इति एताः ता पुरः प्रत्यकुर्वत, हविर्धानन्दिव
आग्नीध्रमन्तरिक्षात्सदः पृथिव्याः । ते देवा अब्रुवन्, उपसद-
मुपायाम, उपसदा वै महापुरञ्जयन्तीति । त एभ्यो लोकेभ्यो
निरघ्नन्, एकयामुष्मालोकादेकयान्तरिक्षादेकया पृथिव्याः ।
तस्मादाहुः, उपसदा वै महापुरञ्जयन्तीति । त एभ्यो लोकेभ्यो

निर्हता ऋतून् प्राविशन् । ते षडुपायन्, तानुपसङ्गिरेवर्तुभ्यो
 निरघ्नन्, द्वाभ्याममुष्माल्लोकाद् द्वाभ्यामन्तरिक्षाद् द्वाभ्यां
 पृथिव्याः । ते ऋतुभ्यो निर्हताः संवत्सरं प्राविशन् । ते
 द्वादशोपायन्, तानुपसङ्गिरेव संवत्सरान्निरघ्नन्, चतसृभिर-
 मुष्माल्लोकाच्चतसृभिरन्तरिक्षाच्चतसृभिः पृथिव्याः । ते संवत्सरा
 निर्हता अहोरात्रे प्राविशन्, ते यत्सायमुपायन्, तेनैतान्
 रात्र्या अनुदन्त, यत् प्रातः, तेनाङ्गः । तस्माद्भौः सायम्प्रात-
 स्तनमाध्यायते । प्रातःसायन्तनन्तानुपसङ्गिरेवैभ्यो लोकेभ्यो
 नुदमान आयन् । ततो देवा अभवन् परासुराः । सर्वेभ्य
 एवैभ्यो लोकेभ्यो भ्रातृव्यनुदमान एति, य एवं विद्वानुपसद-
 मुपैति ॥ ७ ॥

न द्वादशग्निष्टोमस्योपसदः स्युः, अशान्ता निर्मृज्येरन्
 तिस्रोऽहीनस्य, उपरिष्टाद्यन्नक्रतुर्गरीयानभिषीदेत्, यथागुरु-
 भारो ग्रीवा निश्चोणीयादार्त्तिमार्द्धेदत् । द्वादशाहीनस्य
 कुर्यात्, प्रत्यु तथैव सयत्वाय । तिस्रोऽग्निष्टोमस्योपसदः स्युः,
 शान्ताग्निमार्गाय । ते देवा असूर्यान् इमांल्लोकानान्ववै-
 तुमाष्टुवन् । तानग्निना मुखेनान्ववायन्, यदग्निमनुष्टु-
 पसदां प्रतीकानि भवन्ति । यथा क्षेत्रपतिः क्षेत्रे न्ववनयन्ति
 एवमेवैतदग्निना मुखेनेमांल्लोकानभिनयन्तो यन्ति । यो ह
 वै देवान् साध्यान् वेद, सिद्धयत्यस्मै । इमे वाव लोकाः,
 यत्साध्याः देवाः । स य एवमेतान् साध्यान्वेद, सिद्धयत्यस्मै
 सिद्धयत्यमुष्मै । सिद्धयत्यस्माल्लोकात्, य एवं विद्वानुप-
 सदमुपैति ॥ ८ ॥

अथ यत्राह, अथ्युरग्नीर्देवपत्नीर्व्याचक्ष्व, सुब्रह्मण्य
 सुब्रह्मण्यमाह्वयेति । तदपरेण गार्हपत्यं प्राङ्मुखस्तिष्ठन्न-
 वान्नाग्नीध्रो देवपत्नीर्व्याचष्टे, पृथिव्याग्नेः पत्नी, वाग् वातस्य

पत्नी, सेनेन्द्रस्य पत्नी, धेना वृहस्पतेः पत्नी, पथ्या पूषः पत्नी, गायत्री वसूनां पत्नी, त्रिष्टुप् रुद्राणां पत्नी, जगत्यादित्यानां पत्नी, अनुष्टुप् मित्रस्य पत्नी, विराड् वरुणस्य पत्नी, पङ्क्तिर्विष्णोः पत्नी, दीक्षा सोमस्य राज्ञः पत्नीति । अतिभ्रातृव्यानारो इति, नैनं भ्रातृव्या आरोहन्ति, उपरि भ्रातृव्यानारोहति, य एवं विद्वानग्नीध्रो देवपत्नीर्व्याचष्टे ॥ ८ ॥

यथा वै रथ एकैकमरमभिप्रतितिष्ठन् वर्त्तते, एवं यज्ञ एकैकां तन्वमभिप्रतितिष्ठन्नेति । पुरा प्रचरितोराग्नौघ्रीये होतव्या एतद् वा उवाच वासिष्ठः सात्यहव्यः, अस्कं सोम इत्युक्ते मा सूक्ष्मतं प्रचरत प्रातर्वावाद्याहं सोमं संस्थापयामीति । नास्य सोम स्कन्दति, य एवं विद्वान्त् सोमं पिबति, स ह स्म वसैहासन्द्यामासीनः सक्तुभिरुपमथ्य सोमं पिबति, अहं वाव सर्वतो यज्ञं वेद, य एतान् वेद, न मामेष हिंसिष्यतीति । नैनं सोमपीथीनपेयो हिनस्ति, य एवं विद्वान्त् सोमं पिबति । तं ह स्म यदाहुः, कस्मात्त्वमिदमासन्द्यामासीनः सक्तुभिरुपमथ्य सोमं पिबसीति । देवतास्वेव यज्ञं प्रतिष्ठापयामीति अन्न-वीद ब्राह्मणः । यस्यैवं विदुषो यस्यैवं विद्वान् यज्ञार्तान् यज्ञे प्रायश्चित्तं जुहोति, देवतास्वेव यज्ञं प्रतिष्ठापयति । यज्ञार्त्तिं प्रतिजुह्यात्, सयोनित्वाय । त्रयस्त्रिंशद्वै यज्ञस्य तन्व इति, एकात्रिंशत्स्तोमभागाः, त्रीणि सवनानि, यज्ञश्चतुर्थः, स्तोमभागैरेवैतत् स्तोमभागान् प्रति प्रयु-ङ्क्ते, सवनैः सवनानि, यज्ञेन यज्ञं, सर्वा ह वा अस्य यज्ञस्य तन्वः प्रयुक्ता भवन्ति, सर्वा आप्ताः सर्वा अवरुद्धा देवस्य सवितुः प्रसवे वृहस्पतये स्तुतेति । यद्यद्वै सविता देवेभ्यः प्राप्सवत् तेनार्धुवन्, सविदप्रसूता एव स्तुवन् पृथुवन्, पृथ्वन्ते ह वा अस्य स्तोमाः, यज्ञ ऋध्यते, यजमान ऋध्यते,

प्र जाया ऋध्यते, पशुभ्य ऋध्यते, ब्रह्मणे यस्यैव विद्वान्
ब्रह्मा भवति ॥ १० ॥

देवाश्च ह वा असुराश्चास्पर्द्धन्त, ते देवाः समावदेवा यज्ञे
कुर्वाणा आसन्, यदेव देवा अकुर्वन्त, तदसुरा अकुर्वन्त, तेन
व्यावृत्तमगच्छन् । ते देवा अब्रुवन्, नयतेमं यज्ञं तिर
उपर्यसुरेभ्यस्तेऽस्यामहे इति । तमेताभिराच्छाद्योदक्रामन्ति,
यजूंषि यज्ञे समिधः स्वाहेति । तन्तिर उपर्यसुरेभ्यो यज्ञ-
मतन्वत, तमेषां यज्ञमसुराणां न्ववायं, ततो न देवा अभवन्
परासुराः । स य एवं विद्वांस्तिर उपर्यसुरेभ्यो यज्ञं तनुते,
भवत्यात्मना परास्याप्रियो भाव्यो भवति । एतेरैव जुहुयात्स
वृतयज्ञे चतुर्भिश्चतुर्भिरन्वाख्यानं पुरस्तात् प्रातरनुवाकस्य
जुहुयात्, एतावान् वै यज्ञः यावानेष यज्ञस्तं वृद्धे, स
यज्ञा भवति, अयज्ञ इतरः । एतैरेव जुहुयात्, पुरस्ताद्
द्वादशाहस्य । एष ह वै प्रत्यक्षं द्वादशाहः, तमेव आलभ्य
एतैरेव जुहुयात्, पुरस्ताद् दीक्षायाः । एषा ह वै प्रत्यक्षं
दीक्षा, तामेवालभ्यैतैरेवातिथ्यमभिमृशेत्, यज्ञेन यज्ञमयजन्त
देवा इति ॥ ११ ॥

यत्र विजानाति ब्रह्मन्त्सोमोऽस्कन्निति । तमेतयालभ्या-
भिमन्त्रयते, अभूदेवः सविता वन्द्यो नूनः इदानीमहं उप-
वाचो नृभिः, वि यो रत्ना भजति मानवेभ्यः श्रेष्ठन्नो अत्र
द्रविणं यथा दधदिति । ये अग्नयो अप्स्रन्तरिति सप्तभिर-
भिजुहोति । यदेवास्यावस्कन्नं भवति, तदेवास्यैतदग्नौ स्वगा-
करोति । अग्निर्हि सुकृतीनां हविषां प्रतिष्ठा । अथ विसृप्य
वैप्रुषान् होमान् जुह्वति, द्रप्सश्चस्कन्देति । या एवास्या-
भिषूयमाणस्य विप्रुषः स्कन्दन्ति, अंशुर्वा ता एवास्यैतदाहव-
नौये स्वगाकरोति । अहवनीयो द्वादशतीनां प्रतिष्ठा । यस्ते

द्रप्स स्कन्दतीति, स्तोको वै द्रप्सः । यस्ते अंशुर्बाहुच्युतो
धिषणाया उपस्थादिति, बाहुभिरभिच्युतोऽंशुरधिषवणाभ्या-
मधिस्कन्दन्ति । अध्वर्योर्वा पर्यः पवित्रात्तन्ते जुहोमि मनसा
वषट्कृतमिति, तद्यथा, वषट्कृतं स्वाहाकृतं हुतमेवं
भवति ॥ १२ ॥

ऋषयो वा इन्द्रं प्रत्यक्षं नापश्यन् । तं वसिष्ठ एव प्रत्यक्ष-
मपश्यत् । सोऽविभेत्, इतरेभ्य ऋषिभ्यो मा प्रवाचदिति ।
सोऽब्रवीत्, ब्राह्मणन्ते वक्ष्यामि, यथा त्वत्पुरोहिताः प्रजाः
प्रजनयिष्यन्ते, अथेतरेभ्य ऋषिभ्यो मा प्रवाचदिति । तस्मा
एतान् स्तोमभागानुवाच । ततो वसिष्ठपुरोहिताः प्रजाः
प्रजायन्त । स्तोमो वा एतेषां भागः, तत् स्तोमभागानां
स्तोमभागयज्ञं प्राह । प्रेतिरसि धर्मणे त्वेति, धर्मो मनुष्याः,
मनुष्येभ्य एव यज्ञं प्राह । अनितिरसि सन्धिरसि प्रतिधिर-
सीति, तयो वै लोकाः लोकेष्वेव यज्ञं प्रतिष्ठापयति । विष्ट-
भ्योऽसीति, वृष्टिमेवावरुन्धे । प्रावोस्यङ्गाःसीति, मिथुनमेव
करोति । उशिगसि प्रकेतोऽसि सुदितिरसीति, अष्टौ वसव
एकादशरुद्रा द्वादशादित्या वाग् द्वात्रिंशौ खरस्त्रयस्त्रिंशस्त्रय-
स्त्रिंशत् देवा देवेभ्य एव यज्ञं प्राह । ओजोऽसि पितृभ्यस्त्वेति
बलमेव तत् पितृननुसन्तनोति । तन्नुरसि प्रजाभ्यस्त्वेति,
प्रजा एव पशूननुसन्तनोति । रेवदस्योपधीभ्यस्त्वेति, ओष-
धीष्वेव यज्ञं प्रतिष्ठापयति । पृतनाषाडसि पशुभ्यस्त्वेति,
प्रजा एव पशूननुसन्तनोति । अभिजिदसीति, वज्रो वै षोडशी,
व्यावृत्तोऽसौ दक्षः, तस्मादेषोऽन्यै व्यावृत्तः । नाभुरसीति, प्रजा-
पतिर्वै सप्तदशः, प्रजापतिमेवावरुन्धे ॥ १३ ॥

अधिपतिरसि धरुणोऽसि सःसर्पोऽसि वयोधा असीति,
प्राणोऽपानश्चक्षुः स्तोममिहोतानि वै पुरुषसकृन् । प्राणानु-

पैति, प्रजात्या एव । त्रिवृदसि प्रवृदसि खवृदस्यनुवृदसौति,
 मिथुनमेव करोति । आरोहोऽसि प्ररोहोऽसि संरोहोऽस्यनुरो-
 होऽसौति, प्रजापतिरेव । वसुकोऽसि वसुष्टिरसि वेषश्चौरसौति,
 प्रतिगत्वम् । रश्मिरसि क्षयाय त्वेति, क्षयो वै देवाः, देवेभ्य
 एव ष्टितिरेव । आक्रमोऽसि सङ्क्रमोऽस्युत्क्रमोऽस्युत्क्रान्तिर-
 सौति, ऋद्धिरेव । यद्यहै सविता देवेभ्यः प्राप्सुवत्, तेनार्धु-
 वत् सवितृप्रसूता एव स्तुवन् नृध्रुवन्ति । बृहस्पतये स्तुतेति,
 बृहस्पतिर्वा आङ्गिरसो देवानां ब्रह्मा । तदनुमत्यैव ओं भूर्जन-
 दिति, प्रातःसवन ऋग्भिरेवोभयतोऽथर्वाङ्गिरोभिर्गुप्ताभिर्गुप्तै
 स्तुतेत्येव । ओं भुवो जनदिति, माध्यन्दिने सवने यजुर्भिरेवोभय-
 तोऽथर्वाङ्गिरोभिर्गुप्ताभिर्गुप्तै स्तुतेत्येव । ओं स्वर्जनदिति, तृतीय-
 सवने सामभिरेवोभयतोऽथर्वाङ्गिरोभिर्गुप्ताभिर्गुप्तै स्तुतेत्येव । अथ
 यद्यहो न उक्थ्यः षोडशी वाजपेयोऽतिरात्रोऽप्तोर्यामांवा स्यात्,
 सर्वाभिः, सर्वाभिरत ऊर्ध्वं व्याहृतिभिरनुजानाति । ओं भूर्भुवः
 स्वर्जनदृधत् करद्वहन् महत्तच्छमोमिन्द्रवन्त स्तुतेति, सेन्द्रा-
 न्मापगायत सेन्द्रांस्तुत इत्येव । इन्द्रियवान् न्यद्विमान्
 वशीयान् भवति, य एवं वेद, यश्चैवं विद्वान् स्तोमभागे-
 र्यजते ॥ १४ ॥

यो ह वा आयतांश्च प्रतियतांश्च स्तोमभागान् विद्याच्च
 विष्पर्धमानयोः सवृतसोमयोः, ब्रह्मास्यास्तुतोषे स्तुतोर्जे स्तुत-
 देवस्य सवितुः सवे बृहस्पतिं वः प्रजापतिं वो वसून् वो देवान्
 रुद्रान्वो देवानादित्यान्वो देवान् साध्यान्वो देवानाध्यान्वो
 देवान्विश्वान्वो देवान् सर्वान्वो देवान्विश्वतस्परि हवामहे जने-
 भ्योऽस्माकमस्तु केवल इतः कृणोतु वीर्यम्, इत्येते ह वा आय-
 ताश्च प्रतियताश्च स्तोमभागाः, ताञ्जपन्नपथ्युपरि परेषां ब्रह्मा-
 णमवेक्षेत ॥ १५ ॥ ततः एषामधाधिरा ब्रह्मा पतति, ततो यज्ञः,

ततो यजमानः । यजमानेऽधःशिरसि पतिते स देशोऽधःशिराः पतति । यस्मिन्नर्धे यजन्ते देवाश्च ह वा असुराश्च, सवृत-सोमो यज्ञावतनुताम् । अथ बृहस्पतिराङ्गिरसो देवानां ब्रह्मा, स आयतांश्च प्रतियतांश्च स्तोमभागान् जपन्नुपर्युपर्यसुराणां ब्रह्माणमवेक्षेत । तत एषामधःशिरा ब्रह्माऽपतत्, ततो यज्ञः, ततोऽसुरा इति ॥ १५ ॥

देवा यज्ञं पराजयन्त, तमाग्नीध्रात्युनरूपाजयन्त, तदेत-द्यज्ञस्यापराजितं, यदाग्नीध्रं यदाग्नीध्राधिष्णयान्विहरति । तत एवैनं पुनस्तनुते पराजित्यै । अप खलु वा एते गच्छन्ति, ये वहिष्यवमानं सर्पन्ति । वहिष्यवमाने स्तुत आह अग्नीन्, अग्नीन्विहर, वहिस्तृणीहि, पुरोडाशानलङ्घुर्विति । यज्ञमेवा-पराजित्य पुनस्तन्वाना आयन्यङ्गारैर्हं सवने विहरति, शला-काभिस्तृतीयसवनं सशुक्रत्वाय । अथो सन्धवत्येवमेवैतत्, दक्षिणतो वै देवानां यज्ञं रक्षांस्य जिघांसन्, तान्याग्नीध्रेणापा-घ्नत । तस्माद्दक्षिणामुखस्तिष्ठन्नग्नीत् प्रत्याश्रावयति, यज्ञ-स्याभिजित्यै रक्षसामपहत्यै रक्षसामपहत्यै ॥ १६ ॥

तदाहुः, अथ कस्मात् सौम्य एवाध्वरे प्रवृताहुतीर्जुह्वति, न हविर्यज्ञ इति । अकृत्स्ना वा एषा देवयज्या, यद्वविर्यज्ञः । अथ हैषैव कृत्स्ना एषा देवयज्या, यत् सौम्योध्वरः, तस्मात् सौम्य एवाध्वरे प्रवृताहुतीर्जुह्वति । जुष्टो वाचे भूयासं जुष्टो वाचस्यतये देवि वाग् यद्वाचो मधुमत्तमं, तस्मिन्मा धाः स्वाहा वाचस्यतये स्वाहा सरस्वत्यै स्वाहा सरस्वत्या इति, पुरस्तात् स्वा-हाकारेण जुहोति । तस्माद्वाग् अत ऊर्ध्वं सुत्सृष्टा यज्ञं वहति । मनसोन्तरामनसा हि मनः प्रीतम् । तदु हैके सप्ताहुतीर्जुह्वति, सप्त छन्दांसि प्रवृत्तानि प्रतिमन्त्रमिति वदन्तः । यथा मेखला पर्यस्यते मेध्यस्य चामेध्यस्य च विह्वल्यै, एवं हैवैते न्युप्यन्ते

मेध्यस्य च विहृत्यै यज्ञस्य विहृत्यै । प्राचीनं हि धिष्णोऽग्न्यो
देवानां लोकाः, प्रतीचीनं मनुष्याणाम् । तस्मात् सोमं पिबता
प्राञ्चो धिष्णो नोपसर्ष्याः । जनं ह्येतद्देवलोकं ह्यु ध्यारो-
हन्ति, तेषामेतदायतनं चोदयनं च, यदाग्नीध्रं च सदस्य ।
तद्योऽविद्वान् सञ्चरति, आर्त्तिमाच्छति । अथ यो विद्वान्,
सञ्चरति, न स धिष्णोऽयामार्त्तिमाच्छति ॥ १७ ॥

प्रजापतिर्वै यज्ञः, तस्मिन् सवै कामाः सर्वा द्रष्टुः सर्वममृत-
त्वम् । तस्य हैते गोप्तारः, यद्विष्णोऽयः, तान् सदः प्रसृष्टान्
मस्करोति, नमो नम इति । न हि नमस्कारमतिदेवाः, ते
ह नमसिताः कर्त्तारमतिमृजन्तीति । तत एतं प्रजापतिं यज्ञं
प्रपद्यते, नमो नम इति । न हि नमस्कारमतिदेवाः, स
तत्रैव यजमानः सर्वान् कामानाप्नोति सर्वान् कामा-
नाप्नोति ॥ १८ ॥

यो वै सदस्यान् गन्धर्वान् वेद, न सदस्यामर्त्तिमाच्छति ।
सदः प्रसृष्टान् ब्रूयादुपद्रष्टे नम इति, अग्निर्वै द्रष्टा, तस्मा
उ एवात्मानं परिदधाति सर्वमायुरेति न पुरा जरसः प्रमयीते ।
य एवं वेद, सदः प्रसृष्ट्य ब्रूयादुपश्रोत्रे नम इति । वायुर्वाउ
उपश्रोता, तस्मा उ एवात्मानं परिदधाति सर्वमायुरेति न
पुरा जरसः प्रमयीते, य एवं वेद । सदः प्रसर्पन् ब्रूयात्,
अनुख्यात्रे नम इति, आदित्यो वा अनुख्याता तस्मा उ एवा-
त्मानं परिदधाति सर्वमायुरेति न पुरा जरसः प्रमयीते । य
एवं वेद सदः प्रसृष्टो ब्रूयात्, उपद्रष्टे नम इति । ब्राह्मणो
वा उपद्रष्टा, तस्मा उ एवात्मानं परिदधाति सर्वमायुरेति
न पुरा जरसः प्रमयीते । य एवं वेद, एते वै सदस्या गन्धर्वाः,
स एवमेतान् सदस्यान् गन्धर्वानविद्वान् सदः प्रसर्पति, स
सदस्यामर्त्तिमाच्छति, अथ यो विद्वान् सञ्चरति, न सदस्या-

मार्त्तिमार्च्छति । एतेन ह स्म वा आङ्गिरसः सर्वं सदः
पर्याहुः, ते न सदस्यामार्त्तिमार्च्छन्ति । अथ यान् कामयेत
न सदस्यामार्त्तिमार्च्छेयुरिति । तेभ्य एतेन सर्वं सदः परि-
ब्रूयात्तेन सदस्यामार्त्तिमार्च्छन्ति । अथ यं कामयेत प्रमो-
यतेति, तमेतेभ्य आब्रूयेत् प्रमोयते ॥ १८ ॥

तदाहुः, यदैन्द्रो यज्ञोऽथ कस्मात् वावेव प्रातःसवने
प्रस्थितानां प्रत्यक्षादैन्द्रीभ्यां यजतो होता चैव ब्राह्मणाच्छंसी
च । इदं ते सोम्यं मध्विति होता यजति । इन्द्र त्वा वृषभं
वयमिति ब्राह्मणाच्छंसी । नानादेवत्याभिरितरे । कथं
तेषामैन्द्रियो भवन्ति । मित्रं वयं हवामह इति, मैत्रावरुणो
यजति । वरुणं सोमपीतय इति, यद्वै किञ्च पीतवत्,
तदैन्द्रं रूपं, तेनेन्द्रं प्रीणाति । मरुतो यस्य हि क्षय इति,
पोता यजति । ससुगोपातमो जन इति, इन्द्र वै गोपाः,
तदैन्द्रं रूपं, तेनेन्द्रं प्रीणाति । अग्ने पत्नीरिहावहेति, नेष्टा
यजति । त्वष्टारं सोमपीतय इति, यद्वै किञ्च पीतवत्,
तदैन्द्रं रूपं, तेनेन्द्रं प्रीणाति । उच्चान्नाय वशान्नायेत्या-
ग्नीध्रो यजति । सोमपृष्ठाय वेधस इति, इन्द्रो वै वेधाः,
तदैन्द्रं रूपं, तेनेन्द्रं प्रीणाति । प्रातर्यावभिरागतं देवे-
भिर्जन्या वसू, इन्द्राग्नी सोमपीतय इति । स्वयं ससृद्धा
अच्छावाकस्यैवमु हैता ऐन्द्रियो भवन्ति, यन्नानादेवत्याः
तेनान्या देवताः प्रीणाति । यद्वायव्यः, तेनाग्नेय्यः, तस्मा-
देताभिस्त्रयमवाप्तं भवति ॥ २० ॥

ते वै खलु सर्व एव माध्यन्दिने प्रस्थितानां प्रत्यक्षादैन्द्री-
भिर्यजन्ति, अभितृणवतौभिरैकेपि वा । सोममभि यमुग्र-
तई इति, होता यजति । स ईम्याहि य ऋजीषी तरुत्र
इति, मैत्रावरुणः । एवा पाहि प्रव्रथा मन्दतु त्वेति, ब्राह्म-

णाच्छंसी । आवाडिहि सोमकामन्वाहुरिति, घोसा । तवायं सोमस्त्वमेह्यर्वाडिति, नेष्टा । इन्द्राय सोमाः प्र दिवो विदाना इति, अच्छावाकः आपूर्णी अस्य कलशः स्वाहेति आग्नीध्रः । एवमु हैता अभितृणवत्यो भवन्ति । इन्द्रो वै प्रातः सवन्नाभ्यजयत्, स एताभिर्माध्यन्दिनं सवनमभ्यतृणवत्, तद्यदेताभिर्माध्यन्दिनं सवनमभ्यतृणवत्, तस्मादेता अभितृणवत्यो भवन्ति ॥ २१ ॥

तदाहुः, यदैन्द्रार्भवं तृतीयसवनमथ कस्मादेक एव तृतीयसवने प्रस्थितानां प्रत्यक्षादैन्द्रार्भव्या यजति । इन्द्र ऋभुभिर्वाजवद्भिः समुचितमिति होतैव नानादेवत्याभिरितरे कथं तेषां मैन्द्रार्भव्यो भवन्ति । इन्द्रावरुणा सुतपाविमं सुतमिति मैत्रावरुणो यजति । युवो रथो अध्वरो देववोतय इति, बह्वनि व ह तदृभूणां रूपम् । इन्द्रश्च सोमं पिबतं बृहस्पति इति ब्राह्मणाच्छंसी यजति । आवां विशन्विन्दवः स्वाभुव इति, बह्वनि वा ह तदृभूणां रूपम् । आ वो वहन्तु सप्तयो रघुपद इति पोता यजति । रघुप त्वा नः प्र जिगात बाहुभिरिति, बह्वनि वा ह तदृभूणां रूपम् । अमेव नः सुहवा आ हि गन्तनेति नेष्टा जयति । गन्तनेति, बह्वनि वा ह तदृभूणां रूपम् । इन्द्राविष्णु पिबतं मध्वो अस्येत्यच्छावाको यजति । आ वामन्वांसि मदिराण्यग्मन्निति, बह्वनि वा ह तदृभूणां रूपम् । इमं स्तोममर्हते जातवेदस इत्याग्नीध्रो यजति रथमिव संमहे मामनीषयेति, बह्वनि वा ह तदृभूणां रूपम् । एवमु हैता ऐन्द्रार्भव्यो भवन्ति, यन्नानादेवत्यास्तेनान्या देवताः प्रीणाति । यदु जगत् प्रासाहै जागतमु वै तृतीयसवनं तृतीयसवनस्य समष्ट्यै ॥ २२ ॥

विचक्षणवतीं वाचं भाषन्ते च न सितवतीम् । विचक्षयन्ति

ब्राह्मणं च न स सपन्ति, प्राजापत्यं सत्यं वदन्ति । एतद्वै मनु-
ष्येषु सत्यं यच्चक्षुः । तस्मादाहुराचक्ष्णमन्द्रागिति । स
यदाहाद्राक्षमिति । तथाहास्य अहधति, यद्यु वै स्वयं वै दृष्टं
भवति, न बहूनां जनानामेष अहधाति । तस्माद्विचक्षण-
वतीं वाचं भाषन्ते च न सितवतीम् । सत्योत्तरा हैवैषां
वागुदिता भवति ॥ २३ ॥

सवृतयज्ञो वा एषः, यद्दर्शपूर्णमासी । कस्य वाव देवा
यज्ञमागच्छन्ति, कस्य वा न । बहूनां वा एतत् यजमानानां
सामान्यमहः । तस्मात् पूर्वद्युर्देवताः परिगृह्णीयात् । यो ह
वै पूर्वद्युर्देवताः परिगृह्णाति, तस्य श्वोभूते यज्ञमागच्छन्ति ।
तस्माद्विह्व्यस्य चतस्र ऋचो जपेत् । यज्ञविदो हि मन्यन्ते,
सोम एव सवृत इति, यज्ञो यज्ञेन सवृतः ॥ २४ ॥

इति गोपथब्राह्मणीत्तरभागे द्वितीयः प्रपाठकः समाप्तः ।

अथ तृतीयः प्रपाठकः ।

ओम् । देवपात्रं वै वषट्कारः । यद्वषट् करोति, देवपात्रे-
णैव तद्देवतास्तर्पयति । अथो यदाभितृष्यन्तीरभिसंस्थं
तर्पयति, एवमेतद्देवतास्तर्पयति । यदनु वषट् करोति, तद्य-
थैवादोऽश्वान्वागा वा पुनरभ्याधारं तर्पयति । एवमेव तद्देव-
तास्तर्पयति, यदनुवषट् करोति । इमानेवाग्नीनुपासत इत्या-
हुर्धिष्ण्यग्रानथ कस्मात् पूर्वस्मिन्नेवाग्नी जुह्वति पूर्वस्मिन्वषट्
करोति । यदेव सोमस्याग्ने वीहीति अनु वषट् करोति,
तेनैव वषट् करोति, धिष्ण्यग्रान् प्रीणाति । अथ संस्थितान्
सोमान् भक्षयन्तीत्याहुः । येषां नानु वषट् करोति, तदाहुः,
को नु सोमस्य स्विष्टकृद्भाग इति । यदेव सोमस्याग्ने वीही-

Digitized by Arya Samaj Foundation Chennai and eGangotri
 त्वनु वषट् करोति, तन्नैव सखितान् सीमान् भक्षयन्तीत्याहुः ।
 स उ एष सोमस्य स्विष्टकृद्भागः, यदनु वषट् करोति ॥१॥

वज्रो वै वषट्कारः । स यं द्विष्यात् तं मनसा ध्यायन्
 वषट् कुर्यात् । तस्मिंस्तद्वज्रमास्थापयति । षडिति वषट्-
 करोति । षड्वा ऋतवः ऋतूनामाप्तैः । वौषडिति वषट्
 करोति । असौ वाव वौ ऋतवः षट्, एतमेव तद्वतुष्वादधाति,
 ऋतुषु प्रतिष्ठापयति । तदु ह स्माहं वै त एतानिव एतेन
 षट् प्रतिष्ठापयति । द्यौरन्तरिक्षे प्रतिष्ठाता, अन्तरिक्षं
 पृथिव्यां, पृथिव्यम्, आपः सत्येन, सत्यं ब्रह्मणि, ब्रह्म
 तपसि । इत्येता एव तद्देवताः प्रतिष्ठान्याः प्रतिष्ठन्तीरिदं
 सर्वमनुप्रतितिष्ठति । प्रतितिष्ठति प्रजया पशुभिः, य एवं वेद ॥२॥

तयो वै वषट्काराः, वज्रो धामच्छदक्तः । स यदेवोचैर्बल-
 वषट् कोरति स वज्रस्तन्तं प्रहरति द्विषते भ्रातृव्याय, वधं
 योऽस्य हृत्यः, तस्मै स्तरीतवे । तस्मात् स भ्रातृव्यवता
 वषट् कृत्यः । अथ यः स यः सन्ततो निर्हाणच्छ स्वधाम-
 च्छत्, तन्तं प्रजाश्च पशवश्चानूपतिष्ठन्ते । तस्मात् स प्रजा-
 कामेन पशुकामेन वषट्कृत्यः । अथ येनैव षट् परार्धोति
 स ऋक्तो रित्यात्मानं रिणक्ति यजमानस्य । पापीयान्
 वषट्कर्त्ता भवति, पापीयान् यस्मै वषट् करोति । तस्मात्
 तस्याशान्नेयात् । किंस्वित् स यजमानस्य पापभद्रमाद्रि-
 येतेति ह स्माह, योऽस्य वषट्कर्त्ता भवति, अत्रैवैनं यथा काम-
 येत तथा कुर्याद्यं कामयेत यथैवान्नीजानोऽभूत्तथैवेजानः
 स्यादिति । यथैवास्यचं ब्रूयात्तथैवास्य वषट् कुर्यात् । समान-
 मेवैनं तत् करोति, यङ्कामयेत पापीयान् स्यादिति । उच्चै-
 स्तरामस्यचं ब्रूयान्नीचैस्तरावषट् कुर्यात् । पापीयान्समेवैनं
 तत् करोति, यं कामयेत अयान् स्यादिति । नीचैस्तरा-

मस्य च ब्रूयादुच्चैस्तरान् वषट् कुर्यात्, अथाऽसमेवैनं तत् करोति, श्रिय एवैनं तच्छ्रियमादधाति ॥ ३ ॥

तस्यै देवतायै हविर्गृहीतं स्यात्, तां मनसा ध्यायन् वषट् कुर्यात् । साक्षादेव तद्देवतां प्रीणाति, प्रत्यक्षाद्देवतां परिगृह्णाति । सन्ततमृचा वषट्कृत्यं सन्तत्यै सन्धीयते प्रजया पशुभिः, य एवं वेद ॥ ४ ॥

वज्रो वै वषट्कारः । स उ एष प्रहृतः शान्तोदीदाय । तस्य ह न सर्व एव शान्तिं वेद नो प्रतिष्ठाम् । तस्माद्वाप्येतर्हि भूयानिव मृत्युः, तस्य हैषैव शान्तिरेषा प्रतिष्ठा, यद्वागिति । वषट्कृत्य वागित्यनुमन्त्रयते, वषट्कार मा मां प्रमृक्षो माहं त्वां प्रमृक्षं बृहता मन उपह्वये व्यानेन शरीरं प्रतिष्ठामि, प्रतिष्ठां गच्छन् प्रतिष्ठां मा गमयेदिति । तदु ह स्माह, दीर्घमेवैतत् सदः प्रभोजः । सह ओज इत्यनुमन्त्रयेत, ओजश्च ह वै महश्च वषट्कारश्च प्रियतमे तन्वी प्रियाभ्यामेव तत्तन्भ्यां समर्द्धयति । प्रियया तन्वा समृध्यते, य एवं वेद ॥ ५ ॥

वाक् च ह वै प्राणापानी च वषट्कारः, ते वषट्कृते वषट्कृते व्युत्क्रामन्ति । ताननुमन्त्रयते, वागोजः सह ओजो मयि प्राणापानाविति । वाचं चैव तत् प्राणापानी च होता आत्मनि प्रतिष्ठापयति, सर्वमायुरेति, न पुरा जरसः प्रमीयते, य एवं वेद । शन्नो भव हृद आपीत इन्द्रो पितेव सोमसूनवे सुशेवः । सखेव सख्य उरु शःस घोरः प्राण आयुर्जीवसे सोम तारीरित्यात्मनं प्रत्यभिमृशति, ईश्वरो वा एषो प्रत्यभिमृष्टो यजमानस्यायुः प्रत्यविहर्तुर्मनरिहन्माभक्षयेदिति । तद्यदेतेन प्रत्यभिमृशति आयुरेवास्मै तत् प्रतिरते । आप्यायस्वसन्ते पयाःसीति द्वाभ्यां चमसानाप्याययन्त्यभिरूपाभ्याम् । यद् यज्ञेऽभिरूपं, तत् समृद्धम् ॥ ६ ॥

प्राणा वा ऋतुयाजाः, तद्यदृतुयाजंश्चरन्ति, प्राणानेव तद्यजमाने दधति । षडृतुनेति यजन्ति, प्राणमेव तद्यजमाने दधति । चत्वार ऋतुभिर्यजन्ति, अपानमेव तद्यजमाने दधति । द्विऋतुनेति उपरिष्ठाद्, व्यानमेव तद्यजमाने दधति । स चासुसम्भृतस्त्रेधाविहृतः, प्राणोऽपानो व्यान इति । ततोऽन्यत्र गुणितस्तथाह यजमानः, सर्वमायुरेत्यस्मिंल्लोक आध्नीत्याप्नोत्यमृतत्वमक्षितं स्वर्गे लोके । ते वा एते प्राणा एव, यदृतुयाजाः । तस्मादनवानं ततो यजन्ति, प्राणानां सन्तत्यै । सन्तता इव हीमे प्राणाः । अथो ऋतवो वा ऋतुयाजाः । सः स्थानुवषट्कारः । योऽत्रानुवषट् कुर्यात्, असः स्थितानृतून् संस्थापयेत् । यस्तं तत्र ब्रूयात्, असः स्थितानृतून् समतिष्ठि । यो दुःखमनुभविष्यतीति, शश्वत्तथा स्यात् ॥ ७ ॥

तदाहुः, यद्धोता यच्छोता यच्छदिति, मैत्रावरुणो होत्रे प्रेष्यति, अथ कस्मादहोत्रभ्यः सङ्गो होत्रा शंसिभ्यो होता यच्छोता यच्छदिति प्रेष्यतीति । वाग्वै होता, वाक् सर्वं ऋत्विजः वाग् यच्छद्वाग् यच्छदिति । अथो सर्वे वा एते सप्तहोतारोऽपि वा ऋचाभ्युदितं, सप्तहोतार ऋतुया यजन्तीति । अथ य उपरिष्ठाद् संवत्सरः, संवत्सरः प्रजापतिः, प्रजापतिर्यज्ञः । स योऽत्र भक्षयेद्यस्तं तत्र ब्रूयात्, अशान्तो भक्षो नानुवषट्कृत आत्मानमन्तरगान्न जीविष्यतीति । तथा हास्याद्यो वै भक्षयेत्, प्राणो द्वादशर्चजामितायै, ते वै द्वादश भवन्ति, द्वादश ह वै मासाः, भक्षः प्राण आत्मानमन्तरगादिति । तथैव ह भवति लिप्पेदिति वाव जिघ्रेत्तत्र त द्विदेवत्येषु चेति, तदु तत्र शासनं वेदयन्ते अथ यदमू व्यभिचरतो नानान्योऽन्यमनुप्रपद्येते अथर्ववेदोऽसौ तस्मादृतुऋतुर्नामुप्रपद्येते ॥ ८ ॥

प्रजापतिर्वै यत् प्रजा असृजत, ता वै तान्ता असृजत । ता
हिङ्गारेणैवाभ्यजिघ्रत् । ताः प्रजा अमारन्, तद्वध्यते वा एत-
द्यज्ञो यद्ववींषि पच्यन्ते । यत् सोमः सूयते, यत् पशुरालभ्यते,
हिङ्गारेण वा एतत् प्रजापतिर्ह तमभिजिघ्रति, यन्नस्याहतायै
यन्नस्यायै यन्नस्य वीर्यवत्तया इति । तस्मादु हिङ्क्रियते,
तस्मादु य एव पिता पुत्राणां सूर्चति, स श्रेष्ठो भवति, प्रजाप-
तिर्हि तमभिजिघ्रति । यच्छकुनिराण्डमध्यास्ते यन्न सूयते,
तद्वि सापि हिङ्क्रणोति । अथो खल्वाहुः, महर्षिर्वा एतद्यज्ञ-
स्याग्रे गेयमपश्यत् । तदेतद्यज्ञस्याग्रे गेयं, यद्विङ्गारः । तं
देवाश्च ऋयश्चाब्रुवन्, वसिष्ठोऽयमस्तु, यो नो यन्नस्याग्रे गेय-
मद्रागिति । तदेतद्यज्ञस्याग्रे गेयं, यद्विङ्गारः । ततो वै स
देवानां श्रेष्ठोऽभवत् । ये न वै श्रेष्ठः, तेन वसिष्ठः । तस्मादु
यस्मिन्वासिष्ठो ब्राह्मणः स्यात्, तं दक्षिणाया नान्तरीयात् ।
तथा हास्य प्रीतो हिङ्गारो भवति । अथ देवाश्च ह वा
ऋषयश्च यदृक् सामे अपश्यन् । ते ह स्मैने अपश्यन् । ते
यत्नैने अपश्यन्, तत एवैनं सर्वं दोहमदुहन् । ते वा एते
दुग्धे यातयामे, य ऋक् सामे । ते हिङ्गारेणैवाप्यायेते । हिङ्गा-
रेण वा ऋक् सामे आपीने यजमानाय दोहं दुहाते । तस्मादु
हिङ्कृत्याध्वर्यवः सोममभिषुण्वन्ति । हिङ्कृत्योद्गातारः साम्ना
स्तुवन्ति । हिङ्कृत्योक्थश्च ऋचात्विज्यं कुर्वन्ति । हिङ्कृत्या-
थर्वाणो ब्रह्मत्वं कुर्वन्ति । तस्मादु हिङ्क्रियते । प्रजापतिर्हि
तमभिजिघ्रति । अथो खल्वाहुः, एको वै प्रजापतेर्व्रतं
विभर्त्ति गौरिव, तदुभये पशव उपजीवन्ति, ये च आस्या ये
चारण्या इति ॥ ८ ॥

देवविशः कल्पयितव्या इत्याहुः, कन्दसि प्रतिष्ठाप्यमिति ।
शंसावोमित्याहुयते, प्रातःसवने त्र्यक्षरेण । शंसावो देवः

Digitized by Arya Samaj Foundation, Chennai and eGangotri

त्यध्वर्युः प्रतिगृह्णाति । पञ्चाक्षरं तत् अष्टाक्षरं सम्पद्यते ।
 अष्टाक्षरा वै गायत्री, गायत्रीमेवैतत् । पुरस्तात् प्रातःसवने
 चौक्लृपतामुक्थं वाचीत्याह, शस्त्वा चतुरक्षरमोमुक्थशा
 इत्यध्वर्युः प्रतिगृह्णाति । चतुरक्षरं तत्, अष्टाक्षरं सम्पद्यते ।
 अष्टाक्षरा वै गायत्री, गायत्रीमेवैतत् । उभयः प्रातःसवने
 चौक्लृपतामध्वर्यो शंसावोमित्याह्वयते । माध्यन्दिने षडक्ष-
 रेण शंसावो देवेत्यध्वर्युः प्रतिगृह्णाति । पञ्चाक्षरं तदेकाद-
 शाक्षरं सम्पद्यते । एकादशाक्षरा वै त्रिष्टुप्, त्रिष्टुभमेवैतत् ।
 पुरस्तान् माध्यन्दिने चौक्लृपतामुक्थं वाचीन्द्रायेत्याह,
 शस्त्वा षडक्षरमोमुक्थशा यजेत्यध्वर्युः प्रतिगृह्णाति । पञ्चा-
 क्षरं तदेकादशाक्षरं सम्पद्यते । एकादशाक्षरा वै त्रिष्टुप्,
 त्रिष्टुभमेवैतत् । उभयतो माध्यन्दिने चौक्लृपतामध्वर्यो शं-
 शंसावोमित्याह्वयते । तृतीयसवने सप्ताक्षरेण शंसावीदेवे-
 त्यध्वर्युः प्रतिगृह्णाति । पञ्चाक्षरं तद्वादशाक्षरं सम्पद्यते । द्वाद-
 शाक्षरा वै जगती, जगतीमेवैतत् । पुरस्तात्तृतीयसवने चौक्लृ-
 पतामुक्थं वाचीन्द्राय देवेभ्य इत्याह, शस्त्वा नवाक्षरमोमुक्-
 थशा इत्यध्वर्युः प्रतिगृह्णाति । त्र्यक्षरं तद्वादशाक्षरं सम्पद्यते ।
 द्वादशाक्षरा वै जगती, जगतीमेवैतत् । उभयतस्तृतीयसवने
 चौक्लृपतामित्येतद्वै छन्दः, छन्दसि प्रतिष्ठापयति । कल्प-
 यत्येव देवविशः, य एवं वेद । तदप्येषाभ्यनूक्ता, यज्ञायत्रे
 अधिगायत्रमाहितमिति ॥ १० ॥

अथैतन्नानाच्छन्दांस्यन्तरेण गता इव । अथैते अविष्टे बलिष्टे
 नान्तरे एव ते ताभ्यां प्रतिपद्यते, तद्गर्तस्कन्दं रोहस्य रूपं स्वर्गं
 तदनु वा न सङ्गामेत् । अमृतं वै प्रणवः, अमृतेनैव तत्
 मृत्युं तरति । तद्यथा मन्त्रेण वा वक्ष्णेन वा गर्तं सङ्गामे-
 मेत्, एवं तत् प्रणवेनोपमन्त्रतोति । नञ् ह वै प्रणवः,

ब्रह्मणैवास्मै तद् ब्रह्मोपसन्तनोति । शुद्धः प्रणवः स्यात् प्रजा-
कामानां मकरान्तः । प्रतिष्ठाश्रमाणां मकरान्त प्रणवः स्यादिति
हैक आहुः । शुद्ध इति त्वेव स्थितो मीमांसितः प्रणवः ।
अथात इह शुद्ध इह पूर्ण इति, शुद्धः प्रणवः स्याच्छ्रानुवचन-
योर्मध्य इति, ह स्माह कौषीतकिः । तथासंहितं भवति
मकरान्तोऽवसानार्थे । प्रतिष्ठा वा अवसानं, प्रतिष्ठित्या एव ।
अथोभयोः कामयोरास्या एतौ वै छन्दः प्रवाहावरं छन्दः पर-
च्छन्दोऽतिप्रवाहतः, तस्यायुर्न हिनस्ति, छन्दसां छन्दोऽतिप्रौढं
स्यात्, यत्रैव यं द्विष्यात्तं मनसा प्रैव विध्ये छन्दसां क्रन्दत्रे
द्वनति वाचं वा शौर्यत इति । त्रिः प्रथमां त्रिरुत्तमाम-
न्वाह, यज्ञस्यैव तद्वर्हिसौ नक्षति, स्वेन्ने वलायाविसंसाय ।
यद्यपि छन्दः प्रातःसवने युज्येतार्द्धर्चश एव तस्य शंस्यं गायत्र्या
रूपेण । अथो प्रातःसवनरूपेणेति, न त्रिष्टुब्जगत्यावेतस्मिन्-
स्थानेऽर्द्धर्चशस्ये यत् किञ्चिच्छन्दः प्रातःसवने युज्येतां पच्छ
एवैनयोः शस्यमिति सा स्थितिः ॥ ११ ॥

अथात एकाहस्य प्रातःसवनम् । प्रजापतिं ह वै यज्ञं
तन्वानं वहिष्यवमान एव सृत्युं सृत्युपाशेन प्रत्युपाक्रामत् ।
स आग्नेय्या गायत्र्याज्यं प्रत्यपद्यत् । सृत्युर्वाव तं पश्यत् ।
प्रजापतिं पर्य्यक्रामत् । तं सामाज्येष्टसीदत् । स वायव्या
प्र उ गं प्रत्यपद्यत् । सृत्युर्वाव तं पश्यत् । प्रजापतिं पर्य्य-
क्रामत् । तं माध्यन्दिने पवमाने सीदत् । स ऐन्द्र्या त्रिष्टुभा
मरुत्वतीयं प्रत्यपद्यत् । सृत्युर्वाव तं पश्यत् । प्रजापतिं
पर्य्यक्रामत् । स तेनैव द्रविणे पूर्वं निष्कैवल्यस्य स्तोत्रिय-
मासीदत्, तमस्तृणोत् । तस्मादु य एव पूर्वमासीदति, स
तत् स्तृणुते । विद्वान् सृत्यु रनवकाशमपाद्रवत्, अशंसत्,
इतरो निष्कैवल्यम् । तस्मादेकमेवोक्तं होता मरुत्वती-

येन प्रतिपद्यते । निष्कवत्यमेवात्र हि प्रजापतिं मृत्युर्व-
जहात् ॥ १२ ॥

मित्रावरुणावब्रवीत्, युवं न इमं यज्ञस्याङ्गमनुसमाहरतां,
मैत्रावरुणीयाम् । तथेत्यब्रूताम् । तौ सयुजौ सबलौ भूत्वा
प्रासहा मृत्युमत्येताम् । तौ ह्यस्यैतद्यज्ञस्याङ्गमनुसमाहरतां
मैत्रावरुणीयाम् । तस्मात् मैत्रावरुणः प्रातःसवने मैत्रावरु-
णानि शंसति । तौ ह्यस्यैतद्यज्ञस्याङ्गमनुसमाहरताम् । यद्देव
मैत्रावरुणानि शंसति, प्रति वां सूर उदिते विधेम नमोभिर्मि-
त्रावरुणोत हव्यैः । उत वासुषसो बुधिः साकं सूर्यस्य रश्मि-
भिरिति ऋचाभ्यनूक्तम् । मा नो मित्रावरुणा नो गन्तं रिशा-
दसेति, मैत्रावरुणस्य स्तोत्रियानुरूपी । प्र वो मित्राय गाय-
तेति उक्थमुखम् । प्र मित्रयोर्वरुणयोरिति पर्यासः । आयातं
मित्रावरुणेति यजति । एते एव तत् देवते यथाभागं प्रीणाति
वषट्कृत्यानुवषट्करोति । प्रत्येवाभिरुशन्ते नाप्याययन्ति न
अनाराशुसाः सीदन्ति ॥ १३ ॥

इन्द्रमब्रवीत्, त्वं न इमं यज्ञस्याङ्गमनुसमाहरन् ब्राह्मणा-
च्छंसीयाम् । केन सहिति । सूर्येणेति । तथेत्यब्रूताम् । तौ
सयुजौ सबलौ भूत्वा प्रासहा मृत्युमत्येताम् । तौ ह्यस्यैतद्यज्ञ-
स्याङ्गमनुसमाहरतां ब्राह्मणाच्छंसीयाम् । तस्माद् ब्राह्मणा-
च्छंसी प्रातःसवन ऐन्द्राणि सूर्यान्यङ्गानि शंसति । तौ
ह्यस्यैतद्यज्ञस्याङ्गमनुसमाहरताम् । यद्देव ऐन्द्राणि सूर्यान्य-
ङ्गानि शंसति, इन्द्र पिब प्रतिकामं सुतस्य प्रातःसावस्तव
हि पूर्वपौतिरिति ऋचाभ्यनूक्तम् । आयाहि सुषुमाहित आ
नो याहि सुतावत इति ब्राह्मणाच्छंसिन स्तोत्रियानुरूपी ।
अयमु त्वा विचर्षण इति उक्थमुखम् । उद्देदभिश्चुतामघ-
मिति पर्यासः । इन्द्र क्रतुविदिमिति यजति । एते एव

तत् देवते यथाभागं प्रीणाति, वषट्कृत्यानुवषट् करोति ।
प्रत्येवाभिमृशन्ते नाप्याययन्ति न ह्यनाराशंसाः सौदन्ति ॥ १४

इन्द्राग्नी अब्रवीत्, युवन्न इमं यज्ञस्याङ्गमनुसमाहरताम-
च्छावाकौयाम् । तथेत्यब्रूताम् । तौ मयुजौ सवनी भूत्वा
प्रासहा मृत्युमत्येताम् । तौ ह्यस्यैतद्यज्ञस्याङ्गमनुसमाहरता-
मच्छावाकौयाम् । तस्मादच्छावाकः प्रातःसवन एन्द्राग्नानि
शंसति । तौ ह्यस्यैतद्यज्ञस्याङ्गमनुसमाहरताम् । यद्देवेन्द्रा-
ग्नानि शंसति, प्रातर्यावभिरागतन्देवेभिर्जन्या वसू । इन्द्राग्नी
सोमपीतय इति, ऋचाभ्यनृक्तम् । इन्द्राग्नी आगतन्तोशा
वृत्रहणा हुव इति, अच्छावाकस्य स्तोत्रियानुरूपी । इन्द्राग्नी
अपसस्यरीत्युक्थमुखम् । इहेन्द्राग्नी उपह्वय इति पर्यासः ।
इन्द्राग्नी आगतमिति, यजति । एते एव तद्देवते यथाभागं
प्रीणाति वषट्कृत्यानुवषट् करोति । प्रत्येवाभिमृशन्ते नाप्या-
ययन्ति न ह्यनाराशंसाः सौदन्ति ॥ १५ ॥

अथ शंसावोमिति, स्तोत्रियायानुरूपायोक्थमुखाय परि-
धानीयायै इति, चतुश्चतुराह्वयन्ते । चतस्रो वै दिशः, दिक्षु
तत् प्रतितिष्ठन्ते । अथो चतुष्पादः पशवः, पशूनामासौ ।
अथो चतुष्पवाणो हि प्रातःसवने होत्रकाः । तस्माच्चतुःसर्वे
गायत्राणि शंसन्ति । गायत्रं हि प्रातःसवनं सर्वे समवतीभिः
परिदधति । तद्यत् समवतीभिः परिदधति, अन्तो वै पर्या-
सोऽन्त उदर्कः, अन्तेनैवान्तं परिदधति । सर्वे मइतीभिर्य-
जन्ति, तद्यत् मइतीभिर्यजन्ति । सर्वे सुतवतीभिः पीतवती-
भिरभिरूपाभिर्यजन्ति । यद्यज्ञेऽभिरूपं, तत्समृद्धम् । सर्वेऽनु-
वषट् कुर्वन्ति, स्विष्टकृत्वा अनुवषट्कारो नेत् स्विष्टकृतमन्त-
रयामेति । अयं वै लोकः प्रातःसवनम् । तस्य पञ्च दिशः
पञ्चोक्त्यानि । प्रातःसवनस्य स एतैः पञ्चभिरुक्थैरेताः पञ्च
दिश आप्नोत्येताः पञ्च दिश आप्नोति ॥ १६ ॥

Digitized by Arya Samaj Foundation Chennai and eGangotri

घ्नन्ति वा एतस्मिन्, यदभिषुण्वन्ति । यज्ञं वा एतद्
 घ्नन्ति, यदक्षिणा नीयन्ते । यज्ञं वा एताः सन्नक्षियन्ति,
 तदक्षिणानां दक्षिणात्वम् । स्वर्गो वै लोको माध्यन्दिनं
 सवनम् । यन्माध्यन्दिने सवने दक्षिणा नीयन्ते, स्वर्गस्य
 लोकस्य समर्थः । बहुदेयं सेतुं वा एतत् यजमानः संस्कु-
 रते स्वर्गस्य लोकस्याक्रान्त्यै प्रजाक्रान्त्यै । द्वाभ्यां गार्हपत्ये
 जुहोत्यध्वर्युः, अस्याक्रान्तेनाक्रामयत्याग्नेय्याग्नीध्रीये, अन्त-
 रिचं तेन । यन्माध्यन्दिने सवने दक्षिणा नीयन्ते, स्वर्ग एतेन
 लोके हिरण्यं हस्ते भवति । अथ नयति, सत्यं वै हिरण्यं,
 सत्येनैवेनं तन्नयति अग्रेण गार्हपत्यं जघनेन सदोऽन्तराग्नी-
 ध्रीयञ्च सदश्च । ता उदीचीरन्तराग्नीध्रीयञ्च सदश्च चात्वाल-
 च्छोत्सृजन्ति । एतेन ह स्म वा अङ्गिरसः स्वर्गं लोकमायन् ।
 ता वा एताः पन्थानमभिवहन्ति ॥ १७ ॥

अग्नीध्रे अग्रे ददाति । यज्ञमुखं वा अग्नीत्, यज्ञमुखे-
 नैव तद्यज्ञमुखं समर्धयति । ब्रह्मणे ददाति । प्राजापत्यो
 वै ब्रह्मा, प्राजापतिमेव तेन प्रीणाति । ऋत्विग्भ्यो ददाति,
 होत्रा एव तथा प्रीणाति । सदस्येभ्यो ददाति, सोमपीथ-
 स्तया निष्क्रीणीते । न हि तस्मा अर्हति सोमपीथः, तथा
 निष्क्रीणीयात् । यां शुश्रूषव आर्षेयाय ददाति, देवलोकं
 तयाध्नोति । यामशुश्रूषवेऽनार्षेयाय ददाति, मनुष्यलोकं
 तयाध्नोति । यामं प्रसृप्ताय ददाति, वनस्पतयस्तया प्रथन्ते ।
 यां याचमानाय ददाति, भ्रातृव्यन्तया जिन्वीते । यां भौषा-
 चत्रं, तथा ब्रह्मातीयात् । यां प्रतिनुदन्ते, सा व्याघ्री दक्षिणा
 यस्तां पुनः प्रतिगृह्णीयात्, व्याघ्री ह्येनं भूत्वा प्रव्वीनीयात् ।
 अन्यया सह प्रतिगृह्णीयात्, अथ हैनञ्च प्रव्वीनाति ॥ १८ ॥

यन्नां ददाति, वैश्वदेवी वे गौः, विश्वेषामिव तद्देवानां तेन

प्रियं धामोपैति । यदजं ददाति, आग्नेयो वा अजः, अग्नेरेव तेन प्रियं धामोपैति । यदविं ददाति, आव्यन्तेनापजयति । यत् कृतान्नं ददाति, मांसन्तेन निष्क्रीणीते । यदन्नो वा रथो वा, शरीरन्तेन । यद्वासो ददाति, बृहस्पतिं तेन । यच्चिरण्यं ददाति, आयुस्तेन वर्षीयः कुरुते । यदश्वं ददाति, सौर्यो वा अश्वः, सूर्यस्यैव तेन प्रियं धामोपैति । अन्ततः प्रतिहर्त्रे देयम् । रौद्रो वै प्रतिहर्ता, रुद्रमेव तन्निरवजयति । यन्मध्यतः प्रतिहर्त्रे दद्यात्, मध्यतो रुद्रमन्ववयजेत् । स्वर्भानुर्वा आसुरिः सूर्यन्तमसाविध्यत् । तदन्निरपनुनोद । तदन्निरन्वपश्यत् । यदात्रेयाय हिरण्यं ददाति, तम एव तेनापहेत । अथो ज्योतिरुपरिष्ठाद्धारयति, स्वर्गस्य लोकस्य समष्ट्यै ॥ १८ ॥

अथात एकाहस्येव माध्यन्दिनम् । ऋक् च वा इदमग्रे साम वास्तां, सैव नामर्गासीत् । असौ नाम साम, सा वा ऋक् सामोपावदत्, मिथुनं सम्भवाव प्रजात्या इति । नेत्यब्रवीत्साम, ज्यायान् वा अतो मम महिमेति । ते द्वे भूत्वोपावदताम् । ते न प्रतिवचनं समवदत । तास्तिस्त्रो भूत्वोपावदन् । यत् तिस्त्रो भूत्वोपावदन्, तत् तिसृभिः समभवत् । यत् तिसृभिः समभवत्, तस्मात्तिसृभिः सुवन्ति, तिसृभिरुद्गायन्ति, तिसृभिर्हि साम सन्धितं भवति । तस्मादेकस्य बह्वो जाया भवन्ति, न हैकस्या बहवः सहपतयः । यद्वै तस्मा चामश्च समवदताम्, तत् सामाभवत् । तत् साम्नः सामत्वम् । सामं भवति श्रेष्ठतां गच्छति । यो वै भवति, स सामं भवति । असामान्य इति ह निन्दन्ते । ते वै पञ्चान्यङ्गत्वा पञ्चान्यङ्गत्वा कल्पेताम्, आहावश्च हिङ्गारश्च प्रस्तावश्च प्रथमा चोद्गीथश्च मध्यमा च प्रतिहारश्चोत्तमा च निधनश्च

Digitized by Arya Samaj Foundation Chennai and eGangotri

वषट्कारश्च । ते यत् पञ्चान्यङ्गत्वा पञ्चान्यङ्गत्वा कल्पेतां,
तस्मादाहुः, पाङ्क्तो यज्ञः पाङ्क्ताः पशव इति । यदु विराजं
दशनीमभिसम्पद्येयातां, तस्मादाहुर्विराजो यज्ञो दशन्यां
प्रतिष्ठित इति । यदु बृहत्याः प्रतिपद्यते । बार्हतो वा एषः,
य एषस्तपति । तदेनं स्वेन रूपेण समर्धयति । द्वे तिस्रः
करोति । पुनरादायं प्रजात्यै रूपं द्वाविवाग्रे भवतः । तत
उपप्रजायते ॥ २० ॥

आत्मा वै स्तोत्रियः, प्रजा अनुरूपः, पत्नी धाय्या, पशवः
प्रगाथः, ग्रहाः सूक्तं, यदन्तरात्मन्, तन्निवित्, प्रतिष्ठा परि-
धानीया, अन्नं याज्या । सोऽस्मिंश्च लोके भवत्यमुषिंश्च प्रजया
च पशुभिश्च गृहेषु भवति, य एवं वेद ॥ २१ ॥

स्तोत्रियं शंसति । आत्मा वै स्तोत्रियः, स मध्यमया
वाचा शंस्तव्य आत्मानमेवा अस्य तत् कल्पयति । अनुरूपं
शंसति प्रजा वा अनुरूपः, तस्मात् प्रतिरूपमनुरूपं कुर्वन्ति ।
प्रतिरूपो हैवास्य प्रजायामाजायते नाप्रतिरूपः । तस्मात्
प्रतिरूपमनुरूपं कुर्वन्ति । स उच्चैस्तरामिव शंस्तव्यः, प्रजा-
मेवास्य तच्छ्रेयसीं करोति । धाय्यां शंसति, पत्नी वै धाय्या,
सा नीचैस्तरामिव शंस्तव्या । प्रतिवादिनी हैवास्य गृहेषु
पत्नी भवति, यत्रैवं विद्वान् नीचैस्तरान् धाय्यां शंसति । प्रगाथं
शंसति, पशवो वै प्रगाथः, स स्वरवत्या वाचा शंस्तव्यः । पशवो
वै प्रगाथः, पशवः स्वरः, पशूनामास्यै सूक्तं शंसति । गृहा वै
सूक्तं, प्रतिवीतं तत्, प्रतिवीततमया वाचा शंस्तव्यम् । स
यद्यपि ह दूरात् पशून्लभते गृहानेवैनानाजिगमिषति ।
गृहा हि पशूनां प्रतिष्ठा । निविदं शंसति, यदन्तरात्मन्,
तन्निवित्, तदेवास्य तत् कल्पयति । परिधानीयां शंसति,
प्रतिष्ठा वै परिधानीया, प्रतिष्ठाया एवैवमन्ततः प्रतिष्ठाप-

यति । याज्यया यजति, अन्नं वै याज्या, अन्नाद्यमेवास्य तत् कल्पयति । मूलं वा एतद्यज्ञस्य, यज्ञाध्याश्च याज्याश्च । तद्य-
दन्नाः अन्नाध्याश्च याज्याश्च कुर्युः उन्मूलमेव तद्यज्ञं कुर्युः ।
तस्मात्ताः सामान्या एव स्युः ॥२२॥

तदाहुः, किं देवत्यो यज्ञ इति । ऐन्द्र इति ब्रूयात्, ऐन्द्रे
वाव यज्ञे सति यथाभागमन्या देवता न्ववायन् । ता प्रातः-
सवने मरुत्वतीये तृतीयसवने च । अथ हैतत् केवलमेवेन्द्रस्य,
यदूर्ध्वं मरुत्वतीयात् । तस्मात् सर्वे निष्कवेल्यानि शंसन्ति । यदेव
निष्कवेल्यानि, तत् स्वर्गस्य लोकस्य रूपं । य इवेव निष्कवे-
ल्यानि, एकां ह वा अग्रे सवनमासीत् प्रातःसवनमेव । अथ
हैतं प्रजापतिरिन्द्राय ज्येष्ठाय पुत्रायैतत् सवनं निरभिमतं,
यत् माध्यन्दिनं सवनम् । तस्मात् माध्यन्दिने सवने सर्वे निष्कवे-
ल्यानि शंसन्ति । यदेव निष्कवेल्यानि, तत् स्वर्गस्य लोकस्य
रूपम् । यदेव निष्कवेल्यानि, या ह वै देवताः प्रातःसवने होता
शंसति, ताः शस्त्वा होत्राशंसिनोऽनुशंसन्ति । मैत्रावरुणं त्वचं प्र उ
गे होता शंसति, तदुभयं मैत्रावरुणम् । मैत्रावरुणं मैत्रावरुणोऽनु-
शंसति । ऐन्द्रं त्वचं प्र उ गे होता शंसति, तदुभयमैन्द्रम् ।
ऐन्द्रं ब्राह्मणाच्छंस्यनुशंसति, ऐन्द्राग्नं त्वचं प्र उ गे होता शंसति
तदुभयमैन्द्राग्नम् । ऐन्द्राग्नमच्छावाकोऽनुशंसति । अथ हैतत्
केवलमेवेन्द्रस्य, यदूर्ध्वं मरुत्वतीया । तस्मात् सर्वे निष्कवेल्यानि
शंसन्ति । यदेव निष्कवेल्यानि, तत् स्वर्गस्य लोकस्य रूपम् । यदेव
निष्कवेल्यानि, यदेददेवीरसहिष्ठमाया अथाभवत् केवलः सोमो
अस्येति ऋचाभ्यनूक्तम् । देवान् ह यज्ञन्तन्वाना असुररक्षांस्य
जिघांसन् । तेऽब्रुवन्, वामदेवं त्वं न इमं यज्ञं दक्षिणतो
गोपायेति, मध्यतो वसिष्ठं, उत्तरतो भरद्वाजं, सर्वाननु
विश्वामित्रम् । तस्मात् मैत्रावरुणो वामदेवान् प्रच्यवते,

वसिष्ठाद् ब्राह्मणाच्छंसी, भरद्वाजादच्छावाकः, सर्वे विश्वामित्रात् । एते एवास्मैतद्वषयो ऽहरहर्नमर्गा अप्रमत्ता यज्ञं रक्षन्ति, य एवं वेद य एवं वेद ॥२३॥

इति अथर्ववेदे गोपथब्राह्मणोत्तरभागे तृतीयः प्रपाठकः समाप्तः ।

अथ चतुर्थः प्रपाठकः ।

ओम् । कया नञ्चित् आभुवत् कया तं न ज्ञत्येति मैत्रावरुणस्य स्तोत्रियानुरूपौ । कस्तमिन्द्रं त्वा वसुमिति बार्हतः प्रगाथः । तस्योपरिष्ठाद् ब्राह्मणम् । सद्यो ह जातो वृषभः कनीन इति उक्त्यमुखम् । एवा त्वामिन्द्र वज्रिन्नत्वेति पर्यासः । उशन्नुषुणः सुमना उपाक इति यजति । एतामेव तद्देवतां यथाभागं प्रीणाति, वषट्कृत्यानुवषट्करोति प्रत्येवामिमृशन्ते नाप्याययन्ति, न ह्यनाराशत्साः सीदन्ति ॥ १ ॥

तं वोदस्म मृतीषहं तत्त्वा यामि सुवीर्यमिति ब्राह्मणाच्छंसिनः स्तोत्रियानुरूपौ । उदु त्वे मधुमत्तमा गिर इति बार्हतः प्रगाथः । पशवो वै प्रगाथः, पशवः स्वरः पशूनामास्थै । अतो मध्यं वै सर्वेषां छन्दसां बृहती, मध्यं माध्यन्दिनं सवनानां, तन्मध्येनैव मध्यं समर्चयति । इन्द्रः पूर्भिर्दातिरहासमर्कैरित्युक्त्यमुखम् । उदु ब्रह्माख्यैरतश्चवस्येति पर्यासः । एवेदिन्द्रं वृषणं वज्रबाहुमिति, परिदधाति । वसिष्ठासो अभ्यर्चन्ति, अर्कैरिति । अन्नं वा अर्कः, अन्नाद्यमेवास्मै तत्परिदधाति । स न स्तुतो वीरवद्धातु गोमदिति, प्रजाञ्चैवास्मै तत्पशून्वाशास्ते । यूयं पात स्वस्तिभिः सदा न इति, स्वस्तिमती रूपसमृद्धा । एतच्च यज्ञस्य समृद्धं, यत् रूपसमृद्धम् । यत् कर्म क्रियमाणमृग्यनुर्वाभिवदति, स्वस्ति तस्य यज्ञस्य पारमश्रुते ।

य एवं वेद यश्चैवं विद्वान् ब्राह्मणाच्छंसी एतया परिदधाति ऋजीषी वज्रो वृषभस्तुराषाडिति यजति । एतामेव तद्देवतां यथाभागं प्रीणाति, वषट्कृत्यानुवषट्करोति । प्रत्येवाभिमृशन्ते नाप्याययन्ति, न ह्यनाराशत्साः सीदन्ति ॥२॥

तरीऽभिर्वोऽविद्वंसुन्तरणिरिक्षिषासतीति, अच्छावाकस्य स्तोत्रियानुरूपौ । उदिन्वस्य रिच्यत इति, बार्हतः प्रगाथः । तस्योक्तं ब्राह्मणम् । भूय इद्वावृषे वीर्यायेति उक्थमुखम् । इमामूषु प्रभृतिं सातयेधा इति, पर्यासः । तस्य दशमी-सुद्धरति । घोरस्य वा आङ्गिरसस्यैतदार्षं नेद्यज्ञं निर्दहेत् शस्यमानं पिबा वर्षस्व तव द्या सुतास इति यजति । एतामेव तद्देवतां यथाभागं प्रीणाति वषट्कृत्यानुवषट् करोति । प्रत्येवाभिमृशन्ते नाप्याययन्ति, न ह्यनाराशत्साः सीदन्ति ॥३॥

अथाध्वर्यो शत्सावीमिति, स्तोत्रियानुरूपाय प्रगाथाय उक्थमुखाय परिधानीयाया इति पञ्चकृत्व आह्वयन्ते । पञ्चपदा पङ्क्तिः पाङ्क्तो यज्ञः । सर्वे ऐन्द्राणि त्रैष्टुभानि शंसन्ति । ऐन्द्रं हि त्रैष्टुभं माध्यन्दिनं सवनम् । सर्वे समवतीभिः परिदधति, तद्यत् समवतीभिः परिदधति । अन्तो वै पर्यासोऽन्त उदर्कः, अन्तेनैवान्तं परिदधति । सर्वे महतीभिर्यजन्ति, तद्यत् महतीभिर्यजन्ति । सर्वे सुतवतीभिः पौतवतीभिरभिरूपाभिर्यजन्ति । यद्यज्ञेऽभिरूपं, तत् समृद्धम् । सर्वेऽनुवषट् कुर्वन्ति, स्विष्टकृत्वा अनुवषट्कारौ नेत् स्विष्टकृतमन्तरयामेति । अन्तरिक्षलोको माध्यन्दिनं सवनम् । तस्य पञ्च दिशः पञ्चोक्थानि माध्यन्दिनस्य सवनस्य । स एतैः पञ्चभिरुक्थैरेताः पञ्च दिश आप्नोत्येताः पञ्च दिश आप्नोति ॥ ४ ॥

अथ यदौपसिर्न ऋतीथसवनं at उपस्थान्ते, वितृनेव तेन

प्रीणाति । उपांशु पालीवतस्याग्नीध्रो यजति, रेतो वै पाली-
वतः, उपांश्विव वै रेतः सिच्यते, तन्नानुवषट्करोति, नेद्रेतः
सिक्तं संस्थापयामीति । असंस्थितमिव वै रेतः सिक्तं समृद्धम् ।
संस्था वा एषा, यदनुवषट्कारः । तस्मान्नानुवषट् करोति ।
नेष्टुरुपस्थे धिष्णग्रान्ते वासीनो भक्षयन्ति, पत्नीभाजनं वै
नेष्टा, अग्नीत् पत्नीषु रेतो धत्ते, रेतसः सिक्ताः प्रजाः प्रजायन्ते
प्रजानां प्रजननाय । प्रजावान् प्रजनयिष्णुर्भवति प्रजात्यै प्रजा-
यते प्रजया पशुभिः, य एवं वेद ॥ ५ ॥

अथ शाकलां जुह्वति । तद्यथाहिर्जीर्णायास्वचो निर्मु-
च्येत इषीका वा मुञ्जात्, एवं हैवैते सर्वस्मात्पाप्मनः सम्प्र-
मुच्यन्ते, ये शाकलां जुह्वति । द्रोणकलशे धाना भवन्ति,
तासां हस्तैरादधति । पशवो वै धानाः, ता आहवनीयस्य
भस्मान्ते निर्वपन्ति । योनिर्वै पशूनामाहवनीयः, स्व एवै-
नंस्तद्गोष्ठे निरपक्रमे निदधति । अथ स व्यावृतोऽप्सु सीमा-
नाप्याययन्ति, तान् ह अन्तर्वेद्यां सादयन्ति, तद्धि सीमस्या-
यतनम् । चात्वालादपरेणाध्वर्युश्चमसानद्भिः पूरयित्वोदीचः
प्रणिधाय हरितानि तृणानि व्यवदधति । यदा वा आपश्चौ-
षधयश्च सङ्गच्छन्ते, अथ कृत्स्नः सोमः सम्पद्यते । ता वैष्ण-
व्यर्चा निनयन्ति । यज्ञो वै विष्णुः, यज्ञमेवैनमन्ततः प्रतिष्ठा-
पयति । अथ यज्ञक्षः प्रतिनिधिं कुर्वन्ति, मानुषेणैवैनं तद्ग-
च्छेण देवं भक्षमन्तर्दधति ॥ ६ ॥

पूतिर्वा एषोऽमुष्मिंस्तोकेऽध्वर्युश्च यजमानञ्चाभिवहति, तद्य-
देनं दध्मानभिहुत्यावभृथमुपहरयुः । यथा कुणपं वाति,
एवमेवैनं तत् करोति । अथ यदेनं दध्मानभिहुत्यावभृथमुप-
हरन्ति, सर्वमेवैनं सयोनिं सन्तनुते, समृद्धिं सम्भरन्ति ।
अभूद्देवः सविता ॥ ७ ॥

सम्भरन्ति । तिसृभिस्त्रिचिर्यज्ञो द्रष्टवतीभिरभिजुहोति,
सर्वमेवैनं सर्वाङ्गं सम्भरति । सौमीभिरभिजुहोति, सर्वमेवैनं
स आत्मानं भरति । पञ्चभिरभिजुहोति, पाङ्क्तो यज्ञः,
यज्ञमेवावरुन्धे । पाङ्क्तः पुरुषः, पुरुषमेवाप्नोति । पाङ्क्ताः
पशवः, पशुष्वेव प्रतितिष्ठति । प्रतितिष्ठति प्रजया पशुभिः,
य एवं वेद ॥ ७ ॥

अग्निर्वाव यम इयं यमी । कुसीदं वा एतद्यमस्य यज-
मान आदत्ते, यदोषधीभिर्वेदिं स्मृणाति । तां यदनुपोष्य
प्रयायात्, यातयेरन्नेनमेऽमुषिंल्लोके यमे यत् कुसीदमयमित्यम-
प्रतीतमिति वेदिमुपोषन्ती हैव सन्यमङ्कुसीदं निरवदाय
अनृणो भूत्वा स्वर्गं लोकमेति । विश्वलोपविश्वदावस्य त्वा
सं जुहोमीत्याह, होताद्वा यजमानस्यापराभावाय यदु मिश्र-
मिव चरन्त्यञ्जलिना सक्तून् प्रदाव्ये जुहुयात् । एष ह वा
अग्निर्वैश्वानरो यत् प्रदातव्यः, स्वस्यामेवैनं तद्योन्यां साद-
यति ॥ ८ ॥

अङ्गां विधान्यामेकाष्टकायामूपपञ्चतुः शरावं पक्त्वा
प्रातरेतेन कक्षमुपोषेत् । यदि दहति पुण्यसमं भवति,
यदि न दहति पापसमं भवति । एतेन ह स्म वा अङ्गिरसः
पुरा विज्ञानेन दीर्घसत्रमुपयन्ति । यो ह वा उपद्रष्टारमुप-
श्रोतारमनुश्रुतारमेव विद्वान् यजते, समममुषिंल्लोक इष्टा-
पूर्त्तेन गच्छते । अग्निर्वा उपद्रष्टा, वायुर्वा उपश्रोता, आदि-
त्यो वा अनुश्रुता, तान्य एवं विद्वान्यजते, समममुषिंल्लोक
इष्टापूर्त्तेन गच्छते । यन्नो नभसस्पतिरित्याह, अग्निर्वै
नभसस्पतिरग्निमेव तदाह । एतन्नो गोपायेति स त्वं नो
नभसस्पतिरित्याह, वायुर्वै नभसस्पतिर्वायुमेव तदाह ।
एतन्नो गोपायेति देव संस्फातेत्याह, आदित्यो वै देवसंस्फानः,

आदित्यमेव तदाह । एतन्नो गोपायेत्ययं ते योनिरिति,
अरण्योरग्निं समारोपयेत् । तदाहुः, यदरण्योः समारूढो
नश्येदुदस्याग्निः सीदेत्, पुनराधेयः स्यादिति । या ते अग्ने-
र्यज्ञिया तनूस्तया मे ह्यारोह तथा मे ह्याविशायन्ते योनि-
रित्यात्मन्नग्नीन् समारोपयेत् । एष ह वा अग्निर्योनिः,
स्वस्थामेवैनं तद्योन्यां सादयति ॥ ८ ॥

यो ह वा अग्निष्टोमं साङ्गं वेद, अग्निष्टोमस्य साङ्गस्य
सायुज्यं सलोकतामश्नुते । य एवं वेद, यो ह वा एष तप-
त्येषोऽग्निष्टोम एष साङ्गः, तं सहैवाङ्गा संस्थापयेयुः, साङ्गो
वै नामैषः, तेनासन्त्वरमाणाश्चरेयुः यद्वा इदं पूर्वयोः सव-
नयोरसन्त्वरमाणाश्चरन्ति, तस्माद्देद । तं प्राच्यो ग्रामता
बहुलाविष्टा । अथ यद्देदं तृतीयसवने सन्त्वरमाणाश्चरन्ति,
तस्माद्देदं प्रत्यच्चेद्दीर्घारण्यानि भवन्ति । यथैव प्रातःसवन
एवं माध्यन्दिनसवन एवं तृतीयसवने, एवमु ह यजमानो
प्रमायुको भवति । तेनासन्त्वरमाणाश्चरेयुः । यदा वा एष
प्रातरुदेत्यथ मन्द्रतमं तपति, तस्मान्मन्द्रतमया वाचा प्रातः-
सवने शंसेत् । अथ यदाभ्येत्यथ बलीयस्तपति, तस्माद्बलीयस्या
वाचा माध्यन्दिने सवने शंसेत् । अथो यदाभितरामेत्यथ
बलिष्ठतमं तपति, तस्माद्बलिष्ठतमया वाचा तृतीयसवने शंसेत् ।
एवं शंसेत्, यदि वा त ईशत, वाग् हि शस्त्रं, ययानुवाचोत्तर-
ण्योत्तरया उत्सहेत्, आसमापनायतनां प्रतिपद्येत । एतत् सुश-
स्ततरमिव भवति, स वा एष न कदाचनास्तमयति, नोदयति ।
तद्यदेनं पश्चादस्तमयतीति मन्यन्ते, अङ्ग एव तदन्तं गत्वा-
थात्मानं विपर्यस्यते हरेवाधस्तात् कण्ठे रात्रीं परस्तात् ।
स वा एष न कदाचनास्तमयति नोदयति । तद्यदेनं पुरस्ता-
दुदयतीति मन्यन्ते, प्राचेनैव तदन्तं गत्वाथात्मानं विपर्यस्यते

रात्रिमेवाधस्तात् कृणुतेऽहः परस्तात् । स वा एष न
कदाचनास्तमयति नोदयति न ह वै कदाचन निम्नो-
चति । एतत्सह सायुज्यं सलोकतामश्नुते, य एवं
वेद ॥ १० ॥

अथात एकाहस्यैव तृतीयसवनं, देवाऽसुरा वा एषु लोकेषु
समयतन्त । ते देवा असुरानभ्यजयन् । ते जिता अहो-
रात्रयोः सन्धिं समभ्यवागुः । स हेन्द्र उवाच, इमे वा असुरा
अहोरात्रयोः सन्धिं समभ्यवागुः । कश्चाहञ्चेमानसुरान-
भ्युत्थास्यामहा इति । अहञ्चेत्यग्निरब्रवीत्, अहञ्चेति
वरुणः, अहं चेति बृहस्पतिः, अहं चेति विष्णुः । तानभ्युत्था-
याहोरात्रयोः सन्धेर्निर्जघ्नुः । यदभ्युत्थायाहोरात्रयोः सन्धे-
र्निर्जघ्नुः, तस्मादुत्था अभ्युत्थाय ह वै द्विषन्तं भ्रातृव्यं
निर्हन्ति, य एवं वेद । सोऽग्निरश्वो भूत्वा प्रथमः प्रजिगाय ।
यदग्निरश्वो भूत्वा प्रथमः प्रजिगाय, तस्मादाग्नेयौभिरुक्त्यानि
प्रणयन्ति । यदग्निरश्वो भूत्वा प्रथमः प्रजिगाय, तस्मात्साक-
मश्वम् । यत्पञ्च देवता अभ्युत्तस्थुः, तस्मात्पञ्च देवता उक्थे
शस्यन्ते । या वाक् सोऽग्निः, यः प्राणः स वरुणः, यन्मनः स
इन्द्रः, यच्चक्षुः स बृहस्पतिः, यच्छ्रोत्रं स विष्णुः । एते ह वा
एतान् पञ्चभिः प्राणैः समीर्योत्थापयन् । तस्मादु ह एवैताः
पञ्च देवता उक्थे शस्यन्ते ॥ ११ ॥

प्रजापतिर्ह्येतेभ्यः पञ्चभ्यः प्राणैभ्यो देवान् ससृजे । यदु
चेदं किं च पाङ्क्तं तत् सृष्ट्वा व्याज्वलयत् । ते होचुर्देवाः,
ज्ञानोऽयं पिता मयोभूः, पुनरिमं समीर्योत्थापयामीति । स
ह सत्त्वमाख्यायाभ्युपतिष्ठते, यदि ह वा अपि निर्णिक्तस्यैव
कुलस्य सन्ध्युत्तेण यजते, सत्त्वं हैवाख्यायाभ्युपतिष्ठते । यो
वै प्रजापतिः स यज्ञः । स एतैरेव पञ्चभिः प्राणैः समीर्योत्था-

एवमेव केवलपर्याप्तं कुर्यात् । केवलसूक्तं केवलसूक्तमेवोत्तर-
यो भवति । इन्द्रावरुणामधुमत्तमस्येति यजति । एते एव
तत् देवते यथाभागं प्रीणाति, वषट्कृत्यानुवषट्करोति ।
प्रत्येवाभिमृशन्ते नाप्याययन्ति न ह्यनाराशप्साः सीदन्ति ॥ १५

अथ यदैन्द्रावार्हस्यत्वं ब्राह्मणाच्छंसिन उक्तं भवति,
इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषण्वसू
इत्यृचाभ्यनूक्तं महद्दि तृतीयसवनम् । वयमु त्वामपूर्वं यो न
इदमिदं पुरेति ब्राह्मणाच्छंसिन स्तोत्रियानुरूपौ । प्र मंहि-
ष्ठाय बृहते बृहद्रथ इत्युक्त्यमुखम् । ऐन्द्रं जागतं, जागताः
पशवः, पशूनामाख्यै । जागतमु वै तृतीयसवनं तृतीय-
सवनस्य रूपम् । उदप्रुतो न वयो रक्षमाणा इति वार्हस्यत्वं
सांशंसिकम् । अहञ्चेति बृहस्पतिरब्रवीत्, देवतयोः सं शंसा-
यानतिशंसाय । अच्छाम इन्द्रं मतयः स्वर्विद इति पर्याप्त
ऐन्द्रावार्हस्यत्वे । ऐन्द्रावार्हस्यत्वमस्यैतं नित्यमुक्त्यम् । तदेतत्
स्वस्मिन्नायतने स्वस्यां प्रतिष्ठायां प्रतिष्ठापयति । इन्द्रं वा एता
देवता भूत्वा व्यजयन्त विजित्या एव, अथो इन्द्रस्यैव मिथुनस्य
प्रजात्यै । बृहस्पतिर्नः परिपातु पश्वादित्यैन्द्रावार्हस्यत्वा
परिदधाति । इन्द्राबृहस्पत्योरेव यज्ञं प्रतिष्ठापयति, उत्तोत्तर-
स्मादधरादघायोरिन्द्रः पुरस्तादुत मध्यतो नः सखा सखिभ्यो
वरिवः कृणोत्विति । सर्वाभ्य एव दिग्भ्य आशिषमाशास्ते,
नार्त्वीयं कामं कामयते । सोऽस्मै कामः समृध्यते, य एवं वेद ।
यश्चैवं विद्वान् ब्राह्मणाच्छंस्येतया परिदधाति । बृहस्पते
युवमिन्द्रश्च वसू इति यजति । एते एव तद्देवते यथाभागं
प्रीणाति वषट्कृत्यानुवषट्करोति । प्रत्येवाभिमृशन्ते नाप्या-
ययन्ति न ह्यनाराशप्साः सीदन्ति ॥ १६ ॥

अथ यदैन्द्रावैष्णवमन्त्रावाक्योक्तं भवति, इन्द्राविष्णु

परिदधति । सर्वे मदतीभिर्यजन्ति, तद्यन्मदतीभिर्यजन्ति ।
सर्वे सुतवतीभिः पीतवतीभिरभिरूपाभिर्यजन्ति । यद्यन्ने-
ऽभिरूपं, तत्समृद्धम् । सर्वेऽनुवषट् कुर्वन्ति, स्विष्टकृत्वा अनु-
वषट्कारो नेत् स्विष्टकृतमन्तरयामेति । असौ वै लोक-
स्तृतीयसवनं, तस्य पञ्च दिशः, पञ्चोक्त्यानि तृतीयसवनस्य ।
स एतैः पञ्चभिरुक्थैः एताः पञ्च दिश आप्नोति । तद्यदेषां
लोकानां रूपं, या माता । तेन रूपेण तथा मातयेमां-
ल्लोकानृध्नोतीमांल्लोकानृध्नोतीति ॥ १८ ॥

तदाहुः, किं षोडशिनः षोडशित्वं, षोडशस्तोत्राणि
षोडशशस्त्राणि षोडशभिरक्षरैरादत्ते, ते वा अक्षरे अतिरि-
च्येते, षोडशिनोऽनुष्टुभमभिसम्पन्नस्य । वाचो वा एतौ स्तनौ,
सत्यानृते वाव ते, अवत्यैनं सत्यं, नैनमनृतं हिनस्ति, य एवं
वेद ॥ १९ ॥

इत्यथर्ववेदे गोपयन्नाङ्गणस्य चतुर्थः प्रपाठकः समाप्तः ॥ ४ ॥

अथ पञ्चमः प्रपाठकः ।

ओम् । अहर्वै देवा आश्रयन्त रात्रीमसुराः । तेऽसुराः
समावहीर्या एवासन्, नो व्यावर्तन्त । सोऽब्रवीत्, इन्द्रः
कश्चाहं चेमानसुरान् रात्रीमन्वैष्यामहा इति । स देवेषु न
प्रत्यविन्दत्, अविभयू रात्रेस्तमसः । मृत्योस्तम इव हि
रात्रिः, मृत्युर्वै तमः, तस्माद्वाप्येतर्हि भूयानिव नक्तम् । स
यावन्नात्रमिवाप्रक्रम्य बिभेति, तं वै कृन्दांस्येवान्ववायन् ।
तद्यच्छृन्दांस्येवान्ववायन्, तस्मादिन्द्रस्य कृन्दांसि च रात्रिं
वहन्ति, न निविध्यस्यते न पुरोरत्नधाया नान्या देवता ।
इन्द्रस्य ह्येव कृन्दांसि च रात्रिं वहन्ति तान्वै पर्यायैः पर्याय-

मनुदन्त । यत् पर्यायैः पर्यायमनुदन्त, तस्मात् पर्यायाः,
तत् पर्यायाणां पर्यायत्वम् । तान्वै प्रथमैरेव पर्यायैः पूर्व-
रात्रादनुदन्त, मध्यमैर्मध्यरात्रादुत्तमैरपररात्रात् । अपि
शर्वया अपिस्त्रसीत्यब्रुवन् । तद्यदपि शर्वया अपिस्त्रसीत्य-
ब्रुवन्, तदपिशर्वराणामपिशर्वरत्वम् । शर्वराणि खलु ह वा
अस्यैतानि कृन्दांसीति ह स्माह । एतानि ह वा इन्द्रं रात्र्या-
स्तमसो मृत्योरभिपत्यावारयन्, तदपिशर्वराणामपि शर्व-
रत्वम् ॥ १ ॥

प्रथमेषु पर्यायेषु स्तुवते, प्रथमान्येव पदानि पुनराददते ।
यदेवैषां मनोरथा आसन्, तदेवैषान्तेनाददते । मध्यमेषु
पर्यायेषु स्तुवते, मध्यमान्येव पदानि पुनराददते । यदेवै-
षामश्वा गाव आसन्, तदेवैषां तेनाददते । उत्तमेषु पर्या-
येषु स्तुवते, उत्तमान्येव पदानि पुनराददते । यदेवैषां वासो
हिरण्यं मणिरध्यात्ममासीत्, तदेवैषां तेनाददते । आ
द्विषतो वसु दत्ते, निरवेनमेभ्यः सर्वेभ्यो लोकेभ्यो नुदते, य
एवं वेद ॥ २ ॥

पवमानवदहरित्याहुः, न रात्रिः पवमानवती, कथमुभ
पवमानवती भवतः, केन ते समावज्ञाजौ भवत इति । यदेवे-
न्द्राय मद्गने सुतमिदं वसो सुतमन्ध इदं ह्यन्वोजसा सुत-
मिति स्तुवन्ति च शंसन्ति च, तेन रात्रिः पवमानवती,
तेनोभे पवमानवती भवतः, तेन ते समावज्ञाजौ भवतः । पञ्च-
दशस्तोत्रमहरित्याहुः, न रात्रिः पञ्चदशस्तोत्रा, कथमुभे
पञ्चदशस्तोत्रे भवतः, केन ते समावज्ञाजौ भवत इति । द्वादश-
स्तोत्राण्यपिशर्वराणि तिसृभिर्देवताभिः सन्धिना रात्रन्तरेणा-
श्विना यः स्तुवते, तेन रात्रिः पञ्चदशस्तोत्रा, तेनोभे पञ्चदश-
स्तोत्रे भवतः, तेन ते समावज्ञाजौ भवतः । परिमितं स्तुवन्त्य-

परिमितमनुशंसन्ति, परिमितं भूतमपरिमितं भव्यमपरि-
मितान्येवावरुन्ध्यादित्यतिशंसन्ति । स्तोममतिवै प्रजास्या-
त्मानमतिपशवः । तद्यदेवास्यात्मानन्तदेवास्यैतेनाध्याययन्ति ।
अथो द्वयं वा इदं सर्वं स्नेहश्चैव तत्तेजश्च । अथ तदहोरात्रा-
भ्यामाप्तं स्नेहतेजसोराप्तैः । गायत्रीं स्तोत्रियानुरूपं शंसन्ति,
तेजो, वै गायत्री, तमः पाप्मा, रात्रिस्तेन तेजसा तमः पाप्मा-
नन्तरन्ति पुनरादायं, शंसन्ति । एवं हि सामगाः स्तुवते,
यथास्तुतमनुशस्तु भवति । न हि तत् स्तुतं यन्नानुशस्तम् ।
तदाहुः, अथ कस्मादुत्तमात् प्रतीहारादाह्वय साम्ना शस्त्र-
मुपसन्तन्वन्तीति ॥ ३ ॥

पुरुषो वै यज्ञः, तस्य शिर एव हविर्धानं, मुखमाहवनीयः,
उदरं सदः, अन्तरुक्थानि, बाह्व माज्जालीयश्चाग्नीध्रीयश्च, या
इमा देवतास्ते अन्तःसदः, सन्धिष्ठ्याप्रतिष्ठे गार्हपत्यव्रत-
श्रवणौ इति । अथापरन्तस्य, मन एव ब्रह्मा, प्राण उद्गाता,
अपानः प्रस्तोता, व्यानः प्रतिहर्त्ता, वाग्घोता, चक्षुरध्वर्युः,
प्रजापतिः सदस्यः, अङ्गानि होत्राशंसिनः, आत्मा यजमानः ।
तद्यदध्वर्युस्तोत्रमुपाकरोति सोमः पवत इति, चक्षुरिव तत्
प्राणैः सन्दधाति । अथ यत् प्रस्तोता ब्रह्माणसामन्त्रयते,
ब्रह्मन् स्तोष्यामः प्रशास्तरिति । मनोग्रणीर्भवति एतेषां
प्राणानां, मनसा हि प्रसूताः स्तोमेन स्तयामेति, प्राणानेव तत्
मनसा सन्दधाति । अथ यत् ब्रह्मा स्तुतेत्युच्चैरनुजानाति,
मनो वै ब्रह्म, मन एव तत् प्राणैः सन्दधाति । अथ यत्
प्रस्तोता प्रस्तौति, अपानमेव तत् प्राणैः सन्दधाति । अथ यत्
प्रतिहर्त्ता प्रतिहरति, व्यानमेव तदपानैः सन्दधाति । अथ
यदुद्गातोद्गायति, समानमेव तत् प्राणैः सन्दधाति । अथ
यद्वोता साम्ना शस्त्रमुपसन्तनोति, वाग्वै होता, वाचमेव तत्

प्राणैः सन्धधाति ^{Arya} अथ यत् सदस्यी ^{aj} ब्रह्माणमुपासीदति, ^{ndaj} प्रजापतिर्वै सदस्यः, प्रजापतिमेवाप्नोति । अथ यद्वोत्राशंसिनः सामं सन्तति कुर्वन्ति, अङ्गानि वै होत्राशंसिनः, अङ्गान्येवास्य तत् प्राणैः सन्धधाति । अथ यद्यजमानस्तोत्रमुपासीदति, आत्मा वै यजमानः, आत्मानमेवास्य तत् कल्पयति । तस्मान्नैनं वह्निर्वेद्यभ्याश्रावयेयुर्नाभ्युदियान्नाभ्यस्तमियान् नाधिष्टेयं प्रतपेन्नेत् प्राणैश्च आत्मानमन्तरगादिति ॥ ४ ॥

प्रथमेषु पर्यायेषु स्तुवते, प्रथमेषु पदेषु निनर्दयन्ति, प्रथमरात्रादेव तदसुरान्निरघ्नन्ति । मध्यमेषु पर्यायेषु स्तुवते, मध्यमेषु पदेषु निनर्दयन्ति, मध्यमरात्रादेव तदसुरान्निरघ्नन्ति । उत्तमेषु पर्यायेषु स्तुवते, उत्तमेषु निनर्दयन्ति, उत्तमरात्रादेव तदसुरान्निरघ्नन्ति । तद्यथाभ्याधारात् पुनः पुनः पाप्मानं निर्हरन्त्येवमेवैतत् स्तोत्रियानुरूपाभ्यामहोरात्राभ्यामेव तदसुरान्निरघ्नन्ति । गायत्रीं शंसन्ति, तेजो वै ब्रह्मवर्चसं गायत्री, तेज एवास्मै तत् ब्रह्मवर्चसं यजमाने दधति । गायत्री श्रुत्वा जगतीं शंसन्ति, ब्रह्म ह वै जगती, ब्रह्मणैवास्मै तद् ब्रह्मवर्चसं यजमाने दधति । व्याह्वयन्ते गायत्रींश्च जगतीश्चान्तरेण, छन्दांस्येव तं नानावीर्याणि कुर्वन्ति । जगतीः श्रुत्वा त्रिष्टुभः शंसन्ति, पशवो वै जगती, पशूनेव तत् त्रिष्टुभः परिदधति । बलं वै वीर्यं त्रिष्टुप्, बलमेव तद्वीर्येऽन्ततः प्रतिष्ठापयति । अन्धस्वत्यो मदत्यः सुतवत्यः पीतवत्यस्त्रिभुयाज्याः समृद्धाः सुलक्षाः, एतद्वै रात्रौरूपं जाग्रियात् । रात्रिं यावदु ह वै न वा स्तुवते न वा शस्यते, तावदौश्वरा असुररक्षांसि च यज्ञमनुवनयन्ति । तस्मादाहवनीयं समिधमाग्नीध्रीयं गार्हपत्यं धिष्ण्यं समुज्ज्वलयते । अतिभाषयेरन्ज्वलयेरन् प्रकाशमिव वै तस्यादारि भिन्नं सुवीरंस्तान् हातः श्रेष्ठो वा इति पाप्मा-

नाभिवृत्तीति । ते तमःपाप्मानमपाप्नते तेतमःपाप्मानमपा-
प्नते ॥ ५ ॥

विश्वरूपं वै त्वाङ्मिन्द्रोऽहं स त्वष्टा हतपुत्रोऽभिचरणीयम-
पेन्द्रं सोममाहरत् । तस्येन्द्रो जज्ञिरे । स संस्कृत्वा प्रामहा
सोममपिवत् स विष्टद्वर्द्धत् । तस्मात् सोमो नानुपहृतेन न
पातव्यः । सोमपीथोऽस्य दृष्टिको भवति । तस्य मुखात्
प्राणेभ्यः श्रौर्यशांस्यूर्ध्वान्युदक्रामत् । तानि पशून् प्राविशन् ।
तस्मात् पशवो यशोऽयशो ह भवति, य एवं वेद । ततोऽस्मा
एतदश्विनौ च सरस्वती च यज्ञं समभरन्, सौत्रामणिं भैष-
ज्याय । तयेन्द्रमभ्यषिञ्चन् । ततो वै स देवानां श्रेष्ठोऽभ-
वत् । श्रेष्ठः स्वानां चान्येषां च भवति, य एवं वेद यश्चैवं
विद्वान् सौत्रामण्याभिषिच्यते ॥ ६ ॥

अथ साम गायति ब्रह्मा, चतुर्वै साम, चतुरेणैवैनं तदाभि-
षिञ्चति । अथो साम्राज्यं वै साम, साम्राज्येनैवैनं तत्
साम्राज्यं गमयति । अथो सर्वेषां वा एष वेदानां रसः, यत्
साम, सर्वेषामेव तद्देवानां रसेनाभिषिञ्चति । बृहत्यां गायन्ति,
बृहत्यां वा असावादित्यः श्रियां प्रतिष्ठायां प्रतिष्ठतस्तपति ।
ऐन्द्र्यां बृहत्यां गायति । ऐन्द्रो वा एष यज्ञक्रतुर्यत् सौत्रा-
मणिः । ऐन्द्रायतन एष एतर्हि यो यजते, स्व एवैनं तदाय-
तने प्रीणाति । अथ कस्मात् संस्थानानि नाम, एतैर्वै साम-
भिर्देवा इन्द्रमिन्द्रियेण वीर्येण समश्यन्, तथैवैतद्यजमाना एतै-
रेव सामभिरिन्द्रियेणैव वीर्येण सञ्श्यन्ति । संश्रवसे विश्र-
वसे सत्यश्रवसे श्रवस इति सामानि भवन्ति । एष्वेवैनं लोकेषु
प्रतिष्ठापयति । चतुर्निधनं भवति, चतस्रो वै दिशः, दिक्षु
तत् प्रतितिष्ठन्ते । अथो चतुष्पादः पशवः, पशूनामाप्तैः ।
तदाहुः, यदे तत् साम गीयते, अथ क्वैतस्य साम्नमुक्तं, का
प्रतिष्ठा । त्रयो देवा एकादशीत्याहुः एतद्वा प्रतस्य साम्नमुक्तं-

मेषा प्रतिष्ठा । त्वयस्त्रिंशं ग्रहं गृह्णाति, साम्नः प्रतिष्ठायै प्रतिष्ठायै ॥ ७ ॥

प्रजापतिरकामयत, वाजमाप्नुयात्, स्वर्गं लोकमेति । स एतं वाजपेयमपश्यत् । वाजपेयो वा एषः, य एष तपति, वाजमेतेन यजमानः स्वर्गं लोकमाप्नोति । शुक्रवत्यो ज्योतिष्मत्यः प्रातःसवने भवन्ति, तेजो ब्रह्मवर्चसं ताभिराप्नोति । वाजवत्यो माध्यन्दिने सवने स्वर्गस्य लोकस्य समध्यै । अन्नवत्यो गणवत्यः पशुमत्यस्तृतीयसवने भवन्ति, भूमानं ताभिराप्नोति । सर्वः सप्तदशो भवन्ति, प्रजापतिर्वै सप्तदशः, प्रजापतिमेवाप्नोति । हिरण्यस्रज ऋत्विजो भवन्ति, महस एव तद्रूपं क्रियते । एष मेऽमुष्मिंल्लोके प्रकाशोऽसदिति, ज्योतिर्वै हिरण्यं, ज्योतिषैवैनमन्तर्दधत्याजिं धावन्ति यजमानमुज्जापयन्ति, नाके रोहति, स महसे रोहति, विश्वमहसे रोहति, सर्वमहसे रोहति, मनुष्यलोकादेवैनमन्तर्दधति । देवस्य सवितुः सर्वं स्वर्गं लोकं वर्षिष्ठं नाकं रोहेयमिति ब्रह्मा रथचक्रं सर्पेति, सविष्टप्रसूत एवैनं तत् समर्पयपि । अथो प्रजापतिर्वै ब्रह्मा, प्रजापतिमेवैनं वज्रादधिप्रसुवति, नाकस्योज्जित्यै वाजिनां सन्तत्यै । वाजिसामाभिगायति, वाजिमान् भवति । वाजो वै स्वर्गो लोकः, स्वर्गमेव तं लोकं रोहति । विष्णोः शिपिविष्टवतीषु वृहदुत्तमं भवति, स्वर्गमेव तं लोकं रूढा ब्रध्नस्य विष्टपमतिक्रामत्यतिक्रामति ॥ ८ ॥

अथातो अतोऽर्यामाः, प्रजापतिर्वै यत् प्रजा असृजत, ता वै तां ता असृजत । ताः सृष्टाः पराच्य एवासन्नोपावर्तन्त । ता एकेन स्तोमेनोपागृह्णात् । ता अत्यरिच्यन्त, ता द्वाभ्यान्ताः सर्वैः । तस्मात् सर्वस्तोमः, ता एकेन पृष्ठेनोपागृह्णात् । ता अत्यरिच्यन्त, ता द्वाभ्यां ताः सर्वैः, तस्मात् सर्वसृष्टः । ता

अतिरिक्तोक्त्ये वारवन्तीयेनावारयन्, तस्मादेषोऽतिरिक्तोक्त्य-
वान् भवति । तस्माद्वारवन्तीयं ता यदाप्ता यच्छत्, अतो वा
अप्नोर्गामाः । अथो प्रजावाप्पुरित्याहुः, प्रजानां यमन इती-
हैवैदुक्त्य ७ ता वह्निः प्रजाः आयेरंस्तर्हि हैतेन यजते स
एषोऽष्टाष्टो भवति, तद्यथान्यस्मिन् यज्ञे विश्वजितः पृष्ठमनु-
सञ्चरं भवति, कथमेतदेवमत्रेति । पितैष यज्ञानां तद्यथा
अष्टिनि संवशेयुरपि विद्विषाणाः, एवमेवैतच्छेष्टिनो वशेयान्न-
मन्नस्यानुचर्याय क्षमन्ते ॥ ८ ॥

तद्यथैवादोऽङ्ग उक्त्यानामाग्नेयं प्रथमं भवति, एवमे-
वैतदत्राप्याग्नेयं प्रथमं भवति । ऐन्द्रे वाव तत्रोत्तरे ऐन्द्रे वा
एते ऐन्द्रावैष्णवमच्छावाकस्योक्त्यं भवति । चतुराहावान्यति-
रिक्तोक्त्यानि भवन्ति, चतुष्टया वै पशवः, अथो चतुष्पादः
पशवः, पशूनामास्यै । त एते स्तोत्रियानुरूपास्तृचा अर्द्धर्च-
शस्याः । प्रतिष्ठा वा अर्द्धर्चः प्रतिष्ठित्या एव । अथैतेषामेवाश्वि-
नानां सूक्तानां द्वे द्वे समाहावमेकैकमहरहः शंसति, अश्विनौ
वै देवानां भिषजौ, तस्मादाश्विनानि सूक्तानि शंसन्ति,
तदश्विभ्यां प्रददुरिदं भिषज्यतमिति । क्षेत्रवत्यः परिधानीया
भवन्ति, यत्र हतस्तत्प्रजा अशनायन्तीः पिबासन्तीः संरुद्धा
स्थिता आसन्, ता दीना एताभिर्यथाक्षेत्रं पाययाञ्चकार,
तर्पयाञ्चकार, अथो इयं वै क्षेत्रं पृथिवी, अस्यामदीनाया-
मन्ततः प्रतिष्ठास्यामहा इति । त्रिष्टुभो याज्या भवन्ति, यत्र
हतस्तत्प्रजा अशनायन्तीः पिबासन्तीः संरुद्धा स्थिता बभूवुः,
ता हैवैना एताभिर्यथौकसं व्यवसाययाञ्चकार, तस्मादेता
याज्या भवन्ति तस्मादेता याज्या भवन्ति ॥ १० ॥

अथातो नैकाहिकं श्वः स्तोत्रियमद्य स्तोत्रियस्यानुरूपं कु-
र्वन्ति, प्रातः सवलेऽह्नीनस्य मन्तव्ये । तद्यथा ह वा एकाहस्तुत

एवमहीनः स्तुतः, तद्यथैकाहस्य सुतस्य सवनानि सन्तिष्ठमानानि यन्ति, एवमहीनस्य सुतस्याहानि सन्तिष्ठमानानि यन्ति । तद्यश्चःस्तोत्रियमद्यस्तोत्रियस्यानुरूपं कुर्वन्ति, प्रातः-सवनेऽहरेव तदङ्गो रूपं कुर्वन्ति । अपरेणैव तदङ्गापरम-हरभ्यारभन्ते, तत्तथा न माध्यन्दिने सवने । और्वेष्टष्ठानि तानि तन्तिन्नेवावस्थितानि भवन्ति । एतेनैव विधिना तृतीयसवने न श्वःस्तोत्रियमद्यस्तोत्रियस्यानुरूपं कुर्वन्ति॥११

अथात आरम्भणीया एव, ऋजुनीती नो वरुण इति मैत्रा-वरुणस्य । मित्रो नयतु विद्वानिति, प्रणेता वा एष होत्रकाणां, यन्मैत्रावरुणः, तस्मादेषा प्रणेत्रिर्मती भवति, इन्द्रं वो विश्व-तस्यरीति ब्राह्मणाच्छंसिनः । हवामहे जनेभ्य इति, इन्द्र-मेवैतयाहरहर्निर्ह्वयन्ते, न हैवैषां विहवेन्य इन्द्रं वृङ्क्ते । यत्रैव विद्वान् ब्राह्मणाच्छंस्येतामहरहः शंसति । यत् सोम आसतेनर इत्यच्छावाकस्य । इन्द्राग्नी अजोहवुरितीन्द्राग्नी एवैतयाहरहर्निर्ह्वयन्ते, न हैवैषां विहवेऽन्य इन्द्राग्नी वृङ्क्ते । यत्रैव विद्वानच्छावाकस्येतामहरहः शंसति, ता वा एताः स्वर्गस्य लोकस्य नावः सन्तारण्यः । स्वर्गमेवैताभिर्लोक-मनुसञ्चरन्ति ॥ १२ ॥

अथातः परिधानीया एव, ते स्याम देव वरुणेति, मैत्रा-वरुणस्य । इषांश्च स्वधीमहीति, अयं वै लोक इषमित्यसौ वै लोकः स्वरिति उभावेवैनौ तौ लोकाञ्चारभते । व्यन्ततरिच-मतिरदिति ब्राह्मणाच्छंसिनो विवृटचम् । स्वर्गमेवैताभिर्लोकं विवृणोति । मदे सोमस्य रोचनेन्द्रो यदभिनद्वलमिति, सिषा-सवो ह वा एते यत् दौक्षिताः, तस्मादेषा बलवती भवति । उद्गा आजदङ्गिरोभ्य आविष्कृण्वन् गुहासतीः । अर्वाच्च नुनुदे बलमिति, सजिमेतेभ्यः सुतस्यावरुणो । इन्द्रेण रोचनादिवो-

दृढानि दृढितानि च । स्थिराणि न पराणुद इति, स्वर्गमेवै-
तयाहरहर्लोकमवरुन्धे । आहं सरस्वतीवतीरित्यच्छावाकस्य ।
इन्द्राग्न्योरवीक्षण इति, एतच्च वा इन्द्राग्न्योः प्रियमं धामः,
यद्वागिति, प्रियेणैवैनौ तद्वाम्ना समर्द्धयति । प्रियेणैव धाम्ना
समृध्यते, य एवं वेद ॥ १३ ॥

उभयो होत्रकाणां परिधानीया भवन्ति, अहीनपरिधा-
नीयाश्चैकाहिन्यस्य, तत एकाहिकौभिरेव मैत्रावरुणः परि-
दधाति, ते नास्मात्लोकान्न प्रच्यवते । आहिनीकौभिरच्छा-
वाकः स्वर्गस्य लोकस्याप्तैः, उभयोभिर्ब्राह्मणाच्छंसौ । एवम-
सावुभौ व्यन्वारभमाण एतीमञ्च लोकममुञ्च । अथोऽहीन-
ञ्चकाहञ्च, अथो संवत्सरञ्चाग्निष्टोमञ्च, अथो मैत्रावरुणञ्चाच्छा-
वाकञ्च, एवमसावुभौ व्यन्वारभमाण एति । अथ तत एका-
हिकौभिरेव तृतीयसवने होत्रकाः परिदधाति, तेनास्मात्लो-
कान्न प्रच्यवते । आहिनीकौभिरच्छावाकः स्वर्गस्य लोकस्य
समर्ध्यै । कामं तद्धोता शंसेत्, यद्धोत्रकाः पूर्वद्युः शंसेयुः ।
यद्वै होता तद्धोत्रकाः, प्राणो वै होता, अङ्गानि होत्रकाः,
समानो वा अयं प्राणोऽङ्गान्यनुसञ्चरन्ति । तस्मात् तत् कामं
होता शंसेत्, यद्धोत्रकाः पूर्वद्युः शंसेयुः । यद्वै होता तद्धो-
त्रकाः, आत्मा वै होता, अङ्गानि होत्रकाः, समानो वा इमेऽङ्गा-
नामन्ताः, तस्मात् तत् कामं होता शंसेत् । यद्धोत्रकाः
पूर्वद्युः शंसेयुः, यद्वै होता तद्धोत्रकाः, सूक्तान्तैर्होता परिद-
धाति, अथ समान्य एव होत्रकाणां परिधानीया भवन्ति ॥ १४

यः श्वःस्तोत्रियमद्यस्तोत्रियस्यानुरूपं कुर्वन्ति, प्रातः-
सवनेऽहीनमेव तत्सन्तन्वन्ति, अहीनस्य सन्तत्यै । त एते
होत्रकाः प्रातःसवने । षडहस्तोत्रियं शस्त्वा माध्यन्दिनेऽहीन-
सूक्तानि शंसन्ति, सत्यो यत् सप्तकामं तद्वीप्सोति । सत्यवान्

सैत्रावरुणो अस्मा इदु प्रतवसे तुरायेति ब्राह्मणाच्छंसी ।
शासद्वह्निर्दुहितुर्नस्यगादित्यच्छावाकः । तदाहुः, कस्माद-
च्छावाको वह्निवदेतत् सूक्तमुभयत्र शंसति, स पराक्षु चैवाह
सर्वाक्षु चेति । वीर्यवान् वा एष वह्नृचः, यदच्छावाकः ।
वहति ह वै वह्नेर्दुरः, यासु युज्यते । तस्मादच्छावाको वह्नि-
वदेतत् सूक्तमुभयत्र शंसति, स पराक्षु चैवाह सर्वाक्षु चेति ।
तानि पञ्चस्वहःसु शस्यन्ते । चतुर्विंशेऽभिजिति विषुवति
विश्वजिति महाव्रते तान्येतान्यहीनसूक्तानीत्याचक्षते । न
ह्येषु किञ्चन हीयते, पराक्षि ह वा एतान्यहान्यभ्यावर्त्तीनि
भवन्ति । तस्मादेतान्येतेष्वहःसु शस्यन्ते । यदेतानि शंसन्ति,
तत् स्वर्गस्य लोकस्य रूपम् । यद्वेवैतानि शंसति, इन्द्रमेवैतै-
र्निर्ह्वयन्ते, यथा ऋषभं वासितायै ते वै देवाश्च ऋषयश्चा-
ब्रुवन्, समानेन यज्ञं सत्तन्वामहा इति । तदेतद्यज्ञस्य
समानमपश्यत् । समानां प्रगाथां समानी प्रतिपदः समा-
नानि सूक्तानि । ओकःसारी वा इन्द्रो यत्र वा इन्द्रः पूर्वं
गच्छति । गच्छत्येव तत्रापरं यज्ञस्यैव सेन्द्रतायै ॥ १५ ॥

इति गोपथब्राह्मणोत्तरभागे पञ्चमः प्रपाठकः समाप्तः ।

अथ षष्ठः प्रपाठकः ।

ओम् । तान्वा एतान् सम्पातान् विश्वामित्रः प्रथम-
मपश्यत्, एव त्वामिन्द्र वज्रिन्नत्र यन्न इन्द्रो जुजुषे यच्च वष्टि
कथामहामवृधत् कस्य होतुरिति । तान् विश्वामित्रेण
दृष्टान् वामदेवो असृजत । सहे रक्षाञ्चक्रे विश्वामित्रो यान्
वाहं सम्पातानदर्शं, स्तान्वामदेवो असृजत । कानि त्वं
हि सूक्तानि सम्पातांस्तत् प्रतिमान् सृजेयमिति । स एतानि
सूक्तानि सम्पाति ॥ ३६० ॥ स्तत्प्रतिमान् सृजत, सद्यो ह जातो वृषभः ॥

कनीन उदु ब्रह्माणेरतश्रवस्याभितष्टे वदीधया मनौषामिति विश्वामित्रः । इन्द्रः पूर्भिदातिरहासमर्कैर्य एक इद्व्यश्वर्षणीनां यस्तिग्मशृङ्गो वृषभो न भीम इति वसिष्ठः । इमाम्भूषप्रभृतिं सातयेधा इच्छन्ति त्वा सोम्यासः सखायः शासद्विद्धिर्दुहितुर्नृस्यङ्गादिति भरद्वाजः । एतैर्वै सम्पातैरेत ऋषय इमान् लोकान् समपतन् । तद्यत्समपतन्, तस्मात् सम्पाताः, तत् सम्पातानां सम्पातत्वम् । ततो वा एतां स्त्रीन् सम्पातान् मैत्रावरुणो विपर्यासमेकैकमहरहः शंसति, एवा त्वामिन्द्र वज्रिन्नत्रेति प्रथमेऽहनि, यन्न इन्द्रो जुजुषे यच्च वष्टीति द्वितीये, कथामहामवधत् कस्य होतुरिति तृतीये । त्रीनेव सम्पातान् ब्राह्मणाच्छासी विपर्यासमेकैकमहरहः शंसति, इन्द्रः पूर्भिदातिरहासमर्कैरिति प्रथमेऽहनि, य एक इद्व्यश्वर्षणीनामिति द्वितीये, यस्तिग्मशृङ्गो वृषभो न भीम इति तृतीये । त्रीनेव सम्पातानच्छावाको विपर्यासमेकैकमहरहः शंसति, माम्भूषप्रभृतिं सातयेधा इति प्रथमेऽहनि, इच्छन्ति त्वा सोम्यासः सखाय इति द्वितीये, शासद्विद्धिर्दुहितुर्नृस्यङ्गादिति तृतीये । तानि वा एतानि नव त्रीणि चाहरहः शंस्यानि । तानि द्वादश भवन्ति । द्वादश ह वै मासाः संवत्सरः, संवत्सरः प्रजापतिः, प्रजापतिर्यज्ञः, तत् संवत्सरं प्रजापतिं यज्ञमाप्नोति । तस्मिन् संवत्सरे प्रजापतौ यज्ञे अहरहः प्रतितिष्ठन्तो यन्ति, प्रतितिष्ठन्ते । इदं सर्वमनुप्रतितिष्ठति । प्रतितिष्ठति प्रजया पशुभिः, य एवं वेद । तान्यन्तरेणावापमावपेरन्, अन्यूखा विराजश्चतुर्थेऽहनि, वैपदीश्च पङ्क्तीः पञ्चमे, पारुक्षेपी षष्ठेऽथ यान्यन्यानि महास्रोत्राण्यष्टर्चान्यावपेरन् ॥ १ ॥

को अद्य नर्यो देवकाम इति मैत्रावरुणः । वनेन वा योऽन्यधायि चाकन्निति ब्राह्मणाच्छासी । आयाह्यर्वाङ्पुवन्पुरेष्ट

इत्यच्छावाकः । एतानि वा आवपनानि, एतैरेवावपनैर्देवाश्च
 ऋषयश्च स्वर्गं लोकमायन् । तथैवेतद्यजमाना एतैरेवावपनैः
 स्वर्गं लोकं यन्ति । सद्यो ह जातो वृषभः कनीन इति मैत्रा-
 वरुणः पुरस्तात् सम्पातानामहरहः शंसति । तदेतत् सूक्तं,
 स्वर्गमेतेन सूक्तेन देवाश्च ऋषयश्च स्वर्गं लोकमायन् । तथैवै-
 तद्यजमाना एतेनैव सूक्तेन स्वर्गं लोकं यन्ति । तद्वृषभवत्
 पशुमद्भवति पशूनामाख्यै । तत्पञ्चर्चं भवति, अन्नं वै पङ्क्तिः,
 अन्नाद्यस्यावरुध्यै, अरिष्टैर्नः पथिभिः पारयन्त्विति स्वर्गताया
 एवैतदहरहः शंसति । उदु ब्रह्माख्यैरतश्चवस्येति ब्राह्मणा-
 च्छप्सौ । ब्रह्मण्वदेतत् सूक्तं, समृद्धमेतेन सूक्तेन देवाश्च
 ऋषयश्च स्वर्गं लोकमायन् । तथैवैतद्यजमाना एतेनैव सूक्तेन
 स्वर्गं लोकं यन्ति । तदु वै षडर्चं, षड् वा ऋतवः, ऋतूनां-
 मासैः । तदुपरिष्ठात् सम्पातानामहरहः शंसति । अभितष्टे
 वदीधया मनौषामित्यच्छावाको अहरहः शंसति । अभि-
 वदति तल्यै रूपमभिप्रियाणि ममृशन्त्यराणीति, यान्येव
 पराण्यहानि, तानि प्रियाणि, तान्येव तदभिममृशन्तो यन्त्य-
 भ्यारभमाणाः । परो वा अस्मात्लोकात् स्वर्गो लोकः, स्वर्गमेव
 तं लोकमभिममृशन्ति । कवीं ऋच्छामि सन्दृशे सुमेधा इति,
 ये ह वा अनेन पूर्वे प्रीतास्ते वै कवयः, तान्यमेव तदभ्यभि-
 वदति । यदु वै दशर्चं, दश वै प्राणाः, प्राणानेव तदाप्नोति
 प्राणानां सन्तल्यै । यदु वै दशर्चं, दश वै पुरुषे प्राणाः, दश
 स्वर्गो लोकाः, प्राणांश्चैव तत् स्वर्गांश्च लोकानाप्नोति । प्राणेषु
 चैवैतत् स्वर्गेषु च लोकेषु प्रतितिष्ठन्तो यन्ति । यदु वै दशर्चं,
 दशाक्षरा विराड्, इयं वै विराड्, इयं वै स्वर्गस्य लोकस्य
 प्रतिष्ठा, तदेतदस्यां प्रतिष्ठायां प्रतिष्ठापयति । सक्तादिन्द्रं
 निराहते, नेन्द्राद्रूपान्न प्रच्यवते, तदुपरिष्ठात् सम्पातानाम-
 हरहः शंसति ॥

Digitized by Arya Samaj Foundation Chennai and eGangotri
 कस्तमिन्द्र त्वा वसु कन्न्या अतसीना कद्रुकन्वस्यातं

इति कवन्तः प्रगाथा अहरहः शंसति । एको वै प्रजापतिः,
 प्रजापतेरास्यै । यदेव कवन्तः, तत् स्वर्गस्य लोकस्य रूपम् । यदेव
 कवन्तः, अथो अन्नं वै कम्, अथो अन्नस्यावरुध्यै । यदेव कवन्तः,
 अथो सुखं वै कम्, अथो सुखस्यावरुध्यै । यदेव कवन्तः,
 अथो हरहर्वा एते, शान्तान्यहीनसूक्तान्युपयुञ्जाना यन्ति,
 तानि कवद्भिः प्रगाथैः शमयन्ति । तान्येभ्यः शान्तानिकं
 भवन्ति, तान्येताञ्छान्तानि स्वर्गं लोकमभिवहन्ति ।
 त्रिष्टुभः सूक्तः प्रतिपदः शंसेयुः, ता हैके पुरस्तात् प्रगाथानां
 शंसन्ति, धाय्या इति वदन्तस्तदु तथा न कुर्यात् । चत्रं वै
 होता, विशो होत्रा शंसिनः, चत्रस्यैव तद्विषं प्रत्युद्यामिनीं
 कुर्युः । पावमानस्य सन्निष्टुभौ मा इमा सूक्तः प्रतिपद इत्येवं
 विद्यात्, यथा वै समुद्रं प्रतरेयुः, एवं हैवैते प्रप्लवयन्ते ये
 संवत्सरं द्वादशाहं वोपासन्ते, तद्यथा सैरावती नावं
 पारकामाः संमारोहेयुः एवं हैवैतास्त्रिष्टुभः स्वर्गकामाः
 संमारोहन्ति । न ह वा एतच्छन्दो गमयित्वा स्वर्गं
 लोकमुपावर्तन्ते । वीर्यवन्तं मंहिताभ्यो नद्याह्वयीत,
 समानं हि छन्दः, अथोऽन्ये धाय्या करवाणीति । यदेनाः
 शंसन्ति, तत् स्वर्गस्य लोकस्य रूपम् । यदेवैनाः शंसन्ति,
 इन्द्रमेवैतैर्निह्वयन्ते, यथा ऋषभं वासिन्तायै ॥३॥

अपेन्द्र प्राचो मघवन्नमित्रानिति, मैत्रावरुणः पुरस्तात्
 सम्पातानामहरहः शंसति । अपापाचो अभिभूते नुदस्वापो-
 दीचो अप शूरा धराच उरौ यथा तव शर्मन् मदेमेति,
 अभयस्य रूपमभयमिव ह्यन्विच्छेति, ब्रह्मणा ते ब्रह्मयुजा
 युनज्मीति, ब्राह्मणाच्छंस्येतामहरहः शंसति । युक्तवतीं
 युक्त इवाह्वहीनोऽहीनस्य रूपसुर नो लोकमनुदेषीति,

अच्छावाको अहरहः प्रसति । अनुनेषीत्येत इवाह्यहीनोऽही-
नस्य रूपं नेषीति सत्रायणरूपम् । ओकः सारी हैवैषामिन्द्रो
भवति, यथा गौः प्रज्ञातं गोष्ठं, यथा ऋषभं वासितायाः,
एवं हैवैषामिन्द्रो यज्ञमागच्छन्ति । न शूनं यथाहीनस्य
परिदध्यात् । क्षत्रियो ह राष्ट्राच्चप्रवते, यो हैव परो भवति,
तमभिह्वयति ॥ ४ ॥

अथातोहीनश्च युक्तिश्च विमुक्तिश्च व्यन्तरिद्धमतिरदित्य-
हीनं युङ्क्ते । एवेदिन्द्रमिति विमुञ्चति । नूनं सा त इत्यहीनं
युङ्क्ते । नष्टुत इति विमुञ्चति । एष ह वा अहीनं तन्तु-
मर्हति, य एनं योक्तञ्च विमोक्तञ्च वेद, तस्य हैषैव युक्तिरेषा
विमुक्तिः । तद्यत् प्रथमेऽहनि चतुर्विंश एकाहिकीभिः परिदध्युः,
प्रथम एवाहनि यज्ञं संस्थापयेयुर्नाहीनकर्म कुर्युः । अथ
यदहीनः परिधानीयाभिः परिदध्युः, तद्यथा युक्तो विमुच्यमाना
उत्कल्येत, एवं यजमाना उत्कल्येरन्, नाहीनकर्म कुर्युः ।
अथ यदुभयीभिः परिदध्युः, तद्यथा दीर्घाध्व उपविमोक्तं
याज्याः, तादृक् तत् समानीभिः परिदध्युः । तदाहुः, एकया
द्वाभ्यां वा स्तोममतिशंसेत्, दीर्घारण्यानि भवन्ति, यत्र
वह्नीभिः स्तोमोऽतिशस्यते, अथो क्षिप्रन्देवेभ्योऽन्नाद्यं सम्प्र-
यच्छामीति, अपरिमिताभिरुत्तरयोः सवनयोः । अपरिमितो
वै स्वर्गो लोकः, स्वर्गस्य लोकस्य समध्यै । तद्यथा अभिहेषते
पिपासते क्षिप्रं प्रयच्छेत्, तादृक् तत् समानीभिः परिदध्युः ।
सन्ततो हैवैषामारब्धो विस्रस्तो यज्ञो भवति, सन्ततमृचा वषट्
कृत्यं सन्तत्यै सन्धीयते प्रजया पशुभिः, य एवं वेद ॥ ५ ॥

तदाहुः, कथं हुक्थो होतैकसूक्त एकोक्था होत्रा द्विसूक्ता
इति । असौ वै होता योऽसौ तपति, स वा एक एव, तस्मादेक-
सूक्तः । स यद्विध्यातो द्वाविवां भवति, तेज एव मण्डलं भा

अपरं शुक्लमपरं कृष्णं, तस्माद् हुग्रकथः । रश्मयो वाव होताः,
 ते वा एकैकं, तस्मादेकोक्थाः । तद्यदेकैकस्य रश्मेर्द्वौ द्वौ वर्णौ
 भवतः, तस्माद् द्विसूक्ताः । संवत्सरो वाव होता, स वा एक
 एव, तस्मादेकसूक्तः । तस्य यद् इयान्यहानि भवन्ति,
 शीतान्यन्यान्युष्णान्यन्यानि, तस्माद् हुग्रकथः । ऋतवो वाव
 होताः, ते वा एकैकं, तस्मादेकोक्थाः । तद्यदेकैकस्यर्तौ द्वौ द्वौ
 मासौ भवतः, तस्माद् द्विसूक्ताः । पुरुषो वाव होता, स वा एक एव,
 तस्मादेकसूक्तः । स यत्पुरुषो भवत्यन्यथैव प्रत्यङ् भवत्यन्यथा
 प्राङ्, तस्माद् हुग्रकथः । अङ्गानि वाव होताः, तानि वा
 एकैकं, तस्मादेकोक्थाः । तं यदेकैकमङ्गं द्युतिर्भवति, तस्माद्
 द्विसूक्ताः । तदाहुः, यद् हुग्रकथो होतैकसूक्त एकोक्था होत्रा
 द्विसूक्ताः, कथं तत् समं भवति, यदेव द्विदेवत्याभिर्यजन्ति,
 अथो यद् द्विसूक्ता होत्रा इति ब्रूयात्, तदाहुः, यदग्निष्टोम
 एव सति यज्ञे द्वे होतुरुक्थे अतिरिच्येते, कथं ततो होता
 न व्यवच्छिद्यन्त इति । यदेव द्विदेवत्याभिर्यजन्ति, अथो
 यद् द्विसूक्ता होत्रा इति ब्रूयात्, तदाहुः, यदग्निष्टोम एव
 सति यज्ञे सर्वा देवताः सर्वाणि छन्दांस्त्याप्याययन्ति, अथ
 कतमेन छन्दसायातयामान्युक्थानि प्रणयन्ति, कया देव-
 तयेति । गायत्रेण छन्दसाग्निना देवतयेति ब्रूयात् । देवान् ह
 यज्ञं तन्वाना असुररक्षांस्यभिचेरिरे यज्ञपर्वणि, यज्ञमेषां
 हनिष्यामस्तृतीयसवनं प्रति तृतीयसवने ह यज्ञस्वरिष्टो
 बलिष्ठः प्रतनुमेषां यज्ञं हनिष्याम इति । ते वरुणं दक्षिण-
 तोऽयोजयन्, मध्यतो बृहस्पतिमुत्तरतो विष्णुम् । तेऽब्रुवन्,
 एकैकाः स्मः, नेदमुत्सहामहेति, स्तुनो द्वितीयो येनेदं सह
 व्यश्नवामहा इति । तानिन्द्रोऽब्रवीत्, सर्वे मद्वितीया
 स्थेति । ते सर्वे इन्द्रं द्वितीयाः, तस्मादैन्द्रावारुणमैन्द्रावार्ह-

सत्यमेन्द्रावैष्णवमनुशस्यते । द्वितीयवन्तो ह वा एतेन स्वा
भवन्ति, द्वितीयवन्तो मन्यते, य एवं वेद ॥६॥

आग्नेयीषु मैत्रावरुणस्योक्तं प्रणयन्ति, वीर्यं वा अग्निः,
वीर्येणैवास्मै तत् प्रणयन्ति । ऐन्द्रावरुणमनुशस्यते, वीर्यं
वा इन्द्रः, क्षत्रं वरुणः, पशव उक्थानि, वीर्येणैव तत् क्षत्रेण
चोभयतः पशून् परिगृह्णाति स्थित्या अनपक्रान्त्यै । ऐन्द्रीषु
ब्राह्मणाच्छंसिन उक्तं प्रणयन्ति, वीर्यं वा इन्द्रः वीर्येणैवास्मै
तत् प्रणयन्ति । ऐन्द्रावार्हसत्यमनुशस्यते, वीर्यं वा इन्द्रः,
ब्रह्म बृहस्यतिः, पशव उक्थानि, वीर्येणैव तद्ब्रह्मणा चोभ-
यतः पशून् परिगृह्णाति स्थित्या अनपक्रान्त्यै । ऐन्द्रीष्वच्छा-
वाकस्योक्तं प्रणयन्ति, वीर्यं वा इन्द्रः, वीर्येणैवास्मै तत् प्रण-
यन्ति । ऐन्द्रावैष्णवमनुशस्यते, वीर्यं वा इन्द्रः, यज्ञो विष्णुः,
पशव उक्थानि, वीर्येणैव तद्यज्ञेन चोभयतः पशून् परिगृह्ण
क्षत्रेऽन्ततः प्रतिष्ठापयति । तस्मादु क्षत्रियो भूयिष्ठं हि पशूना-
मौशते याधिष्ठाता प्रदाता, यस्मै प्रप्ता वेदा अवरुद्धाः, तान्ये-
तान्यैन्द्राणि । जागतानि शंसन्ति, अथो एतैरेव सेन्द्रं
तृतीयसवनमेतैर्जागतं सवनं, धराणि ह वा अस्यैतान्युक्थानि
भवन्ति, यन्नाभानेदिष्टो बालखिल्यो वृषाकपिरेव या मरुत्,
तस्मात् तानि सार्धमेवोपेयुः, सार्धमिदं रेतः सिक्तं समृद्धं,
एकधा प्रजनयामेति । ये ह वा एतानि नानूपेयुः, यथा रेतः
सिक्तं विलुम्पेत कुमारं वा जातमङ्गशो विभजेत् तादृक् तत् ।
तस्मात्तानि सार्धमेवोपेयुः । सार्धमिदं रेतः सिक्तं समृद्धमेकधा
प्रजनयामेति । शिल्पानि शंसति, यदेव शिल्पानि, एतेषां
वै शिल्पानामनुकृतिर्हि शिल्पमधिगम्यते । हस्तौ कंसो वासो
हिरण्यमश्वतरौ रथशिल्पं, शिल्पं हास्य समधिगम्यते ।
य एवं वेद यदेव शिल्पानि शंसति, तत् स्वर्गस्य लोकस्य

रूपम् । यद्देव शिल्पानि, आत्मसंस्कृतिर्वै शिल्पान्यात्मानमेवास्य
तत् संस्कुर्वन्ति ॥ ७ ॥

नाभानेदिष्टं शंसति, रेतो वै नाभानेदिष्टः । रेत एवास्य
तत् कल्पयति । तद्रेतो मिश्रं भवति, क्षया रेतः सञ्जग्मानो
निषिञ्चदिति, रेतसः समृद्ध्या एव । तं नाराशं सं शंसति,
प्रजा वै नरः, वाक् शंसः, प्रजासु तद्वाचं दधाति । तस्मा-
दिमाः प्रजा अदन्यो जायन्ते । तं हैके पुरस्तात् प्रगाथानां
शंसन्ति, पुरस्तादायतना वागिति वदन्ते, उपरिष्ठादेके ।
उपरिष्ठादायतना वागिति वदन्तो मध्य एव शंसेत्, मध्याय-
तना वा इयं वाग्, उपरिष्ठान्नेदीयसीव तं होता रेतो भूतं
शस्त्वा मैत्रावरुणाय सम्प्रयच्छति । एतस्य त्वं प्राणान् कल्प-
यति, बालखिल्याः शंसन्ति, प्राणा वै बालखिल्याः, प्राणा-
नेवास्य तत् कल्पयति । ताविह्वताः शंसति, विह्वता व
प्राणाः प्राणेनापानो अपानेन व्यानः । स पच्छः प्रथमे सूक्ते
विहरति, अर्द्धर्चशो द्वितीये, ऋक्शस्तृतीये । स यत् प्रथमे
सूक्ते विहरति, वाचं चैव तन्मनश्च विहरति । यद् द्वितीये
चक्षुश्चैव तच्छ्रोत्रं च विहरति । यत्तृतीये प्राणं चैव, तदा-
त्मानं च विहरति । तदुपाप्तो विहरेत्, कामः, अन्ये तु वै
प्रगाथाः कल्पयन्तेति मर्शं समेव विहरेत् । तथा वै प्रगाथाः
कल्पयन्ते । यदेवातिमर्शं, तत् स्वर्गस्य लोकस्य रूपम् । यद्दे-
वातिमर्शं, आत्मा वै ब्रह्मती, प्राणाः सतो ब्रह्मती, स ब्रह्मती-
मशंसीत् । स आत्माथ सतो ब्रह्मतीं, ते प्राणा अथ ब्रह्मती-
मथ सतो ब्रह्मतीं, तदात्मानं प्राणैः परिवृढन्तेति । यद्देवाति-
मर्शः, आत्मा वै ब्रह्मती, प्रजाः सतो ब्रह्मती, स ब्रह्मतीमशंसीत् ।
स आत्माथ सतो ब्रह्मतीं, ते प्रजा अथ ब्रह्मतीमथ सतो ब्रह्मतीं,
तदात्मानं प्रजया परिवृढन्तेति । यद्देवातिमर्शं, आत्मा वै

वृहती, पशवः सतोवृहती, स वृहतीमशंसौत् । स आत्माथ
 सतो वृहतीं, ते पशवोथ वृहतीं, अथ सतो वृहतीं, तदात्मानं
 पशुभिः परिवृद्धेति । तस्य मैत्रावरुणः प्राणान् कल्पयित्वा
 ब्राह्मणाच्छंसिने सम्प्रयच्छति । एतस्य त्वं प्रजनयेति,
 सुकीर्त्तिं शंसति, देवयोनिर्वै सुकीर्त्तिः तद्वन्नियायां देवयोन्यां
 यजमानं प्रजनयेति । वृषाकपिं शंसति, आत्मा वृषाकपिः,
 आत्मानमेवास्व तत् कल्पयति । तन्यू॒ख इति, अन्नं वै
 न्यू॒खः, अन्नाद्यमेवास्मै तत् सम्प्रयच्छति, यथा कुमाराय
 जाताय स्तनम् । स पाङ्क्तो भवति, पाङ्क्तो ह्ययं पुरुषः
 पञ्चधा विहितः लोमानि त्वगस्थिमज्जामस्तिष्कम् । स
 यावानेव पुरुषस्तावन्तं यजमानं संस्तुत्याच्छावाकाय सम्प्रय-
 च्छति । एतस्य त्वं प्रतिष्ठां कल्पय, इत्येव या मरुतं शंसति,
 प्रतिष्ठा वा एव, या मरुत् प्रतिष्ठाया एवैनमन्ततः प्रतिष्ठा-
 पयति । याज्यया यजति, अन्नं वै याज्या, अन्नाद्यमेवास्मै
 तत् प्रयच्छति ॥ ८ ॥

तानि वा एतानि सहचरणानीत्याचक्षते, यन्नाभानेदिष्टो
 बालखिल्यः । वृषाकपिरेव या मरुत्तानि सह वा शंसौत् सह
 वा न शंसौत् । यदेषामन्तरीयात् तद्यजमातस्यान्तरीयात् ।
 यदि नाभानेदिष्टं रेतोस्यान्तरीयात्, यदि बालखिल्या
 प्राणानस्यान्तरीयात्, यदि वृषाकपिमात्मानमस्यान्तरीयात्,
 यदेव या मरुतं, प्रतिष्ठा वा एव या मरुत्, प्रतिष्ठाया एवै-
 नन्तं आवयेत् । दैव्याश्च मनुष्याश्च तानि सह वा शंसौत्,
 सह वा न शंसौत् स ह बुडिल आश्वितरा स्युर्विश्वजितो
 होता स दीक्षाञ्चक्रे, एतेषां वा एषां शिल्पानां विश्वजिति
 सांवत्सरिके द्वे होतुरुक्थे माध्यन्दिनमभिप्रच्यवेते । हन्ता-
 हमिच्छमेव यत् मरुतं शंसयातीति, तद्वन्नया शंसयाञ्चक्रे ।

तच्च तथा शस्यमाने गोक्ष आजगाम । स होवाच, होतः
 कथा ते शस्त्रं विचक्रं भवत इति, किं ह्यभूयदित्येव या मरुद-
 यमुत्तरतः शस्यत इति । स होवाच, इन्द्रो वै माध्यन्दिनः,
 कथेन्द्रं माध्यन्दिनान्यनीकसीति, नेन्द्रं माध्यन्दिनान्यनीषा-
 मिति । स होवाच, कन्दस्त्रिदसु माध्यन्दिनं, सातिजागतं
 वाति, जागतं वा स उ मारुतो मेवं संसृष्टेति । स होवाच,
 अरमाच्छावाकेऽन्यथास्मिन्ननुशासनमीषे । स होवाच, इन्द्रमेष
 विष्णुं न्यङ्गानि शंसति, अथ त्वं हेतुरुपरिष्ठाद्रीद्रिया धाव्या,
 या पुरस्तान्मारुतस्य सूक्तस्याप्यस्यधा इति । तथेति । तदप्ये-
 तर्हि तथैव शस्यते, यथा षष्ठे पृथ्वाहनि । कल्पत एव यज्ञः,
 कल्पते यजमानस्य प्रजापतिः, कथमत्राशस्त एव नाभानेदिष्टो
 भवति । अथ बालखिल्याः शंसति, रेतो वा अग्रेऽथ प्राणा
 एवं ब्राह्मणाच्छंस्यशस्त एव नाभानेदिष्टो भवति । अथ वृषा-
 कपिं शंसति, रेतो वा अग्रेऽथात्मा, कथमत्र यजमानस्य प्रजा-
 पतिः, कथं प्राणा अवरुद्धा भवन्तीति । यजमानं वा एतेन
 सर्वेण यज्ञक्रतुना संस्कुर्वन्ति, स यथा गर्भो योन्यामन्तरेव
 सम्भवच्छेते, न ह वै सक्तदेवा अग्रे सर्वं सम्भवति, एकैकं वाङ्गं
 सम्भवति । सर्वाणि चेत्समानेऽहनि क्रियेरन्, कल्पयत एव
 यज्ञः, कल्पते यजमानस्य प्रजापतिः । अथ हैव एव या मरुतं
 होता शंसेत्, तस्यास्य प्रतिष्ठा, तस्या एवैनमन्ततः प्रतिष्ठाप-
 यति प्रतिष्ठापयति ॥ ६ ॥

देवक्षेत्रं वै षष्ठमहः । देवक्षेत्रं वा एत आगच्छन्ति, ये
 षष्ठमहरागच्छन्ति । न वै देवा अन्योऽन्यस्य गृहे वसन्ति,
 नर्तु ऋतो गृहे वसतीत्याहुः, तद्यथायथमृत्विज ऋतुयाजान्
 यजन्यसम्प्रदायम्, तद्यदृतून् कल्पयति, यथायथं जनिता ।
 तदाहुः, नर्तप्रेषी प्रेषेयुर्नर्तु प्रेषी वषट् कर्तुः वाग्वा ऋतुप्रेषा,

आप्यायते वै वाक् षष्ठेऽहनीति । यदृतुप्रेषी प्रेष्येयुः, यदृतुप्रेषी-
 वर्षट् कुर्युः, वाचमेव तदासां शान्तामृक्तवतीं वहरावणी-
 मृच्छेयुः, अच्युताद्यज्ञस्य चवेरन्, यज्ञान् प्राणान् प्रजायाः
 पशुभ्यो जिह्मायेयुः, तस्मादृग्मेभ्य एव प्रेषितव्यमृग्मेभ्योऽधि-
 वर्षट्कृत्यम् । तन्न वाचमासां शान्तामृक्तवतीं वहरावणी-
 मृच्छन्ति, नाच्युताद्यज्ञस्य चवेरन्, यज्ञान् प्राणान् प्रजायाः,
 पशुभ्यो जिह्मायन्ति । पारुच्छेपीरूपदधति, द्वयोः सवनयोः
 पुरस्तात् प्रस्थितयाज्यानाम् । रोहितं वै नामैतच्छन्दः, यत्
 पारुच्छेपम् । एतेन ह वा इन्द्रः सप्त स्वर्गांल्लोकानारोहत् ।
 आरोहन्ति सप्त स्वर्गांल्लोकात्, य एवं वेद । तदाहुः, यत्
 पञ्चपद एव पञ्चमस्याङ्गोरूपं, षट्पदात् षष्ठस्य, अथ कस्मात्
 सप्तपदात् षष्ठेऽहनि शस्यन्त इति । षड्भिरेव पदेः षष्ठमह-
 र्वाप्नुवन्ति, विच्छिद्ये वै तदहः, यत् सप्तमम् । तदेव सप्तमेन
 पदेनाभ्यारुह्य वसन्ति, सन्तत्यैस्त्रहैरव्यवच्छिन्नैर्यन्ति, य एवं
 विद्वांस उपयन्ति ॥ १० ॥

देवासुरा वा एषु लोकेषु समयतन्त । ते देवा षष्ठेनाङ्गा-
 एभ्यो लोकेभ्योऽसुरान् पराणुदन्त । तेषां यान्यन्तर्हस्तानि
 वसून्त्यासन्, तानादायन् समुद्रं प्रारूप्यन्त । तेषां वै देवा
 अनुहायैतेनैव च्छन्दसा अन्तर्हस्तानि वसून्त्याददत् । तदेवै-
 तत् पदं, पुनः पदम् । स वां कुश आकुञ्चनायाद्विषतो वसु
 दत्ते, निरेवैनमेभ्यः सर्वेभ्यो लोकेभ्यो नुदते, य एवं वेद ।
 द्यौर्वै देवताः षष्ठमहर्वहति, त्रयस्त्रिंशस्तोमो रैवतं सामा-
 तिच्छन्दश्छन्दो यथादैवतमनेन यथास्तोमं यथासाम यथाऋन्दः
 समृध्नोति, य एवं वेद । यद्वै समानोदकं, तत् षष्ठस्याङ्गो
 रूपम् । यद्येव प्रथममहः, तदुत्तममहः, तदेवैतत् पदम् ।
 पुनर्यत् षष्ठं, यद्वै तत् षष्ठं, यत् पुनर्निवृत्तं,

यदन्तरूपं, यदसौ लोकोऽभ्युदितः, यन्नाभनेदिष्टं, यत् प्रारु-
च्छेयं, यन्नाराशंसं, यद् द्वैपदा, यत् सप्तपदा, यत् क्षतं, यद्वैवतं,
तत्तृतीयस्याङ्गो रूपम् । एतानि वै षष्ठस्याङ्गो रूपाणि
छन्दसामु ह षष्ठेनाङ्गात्तानां रसो निनेजत्, तं प्रजापति-
रुदानेन नाराशंस्या गायत्र्या रैभ्या त्रिष्टुभा पारिचित्या
जगत्या गाथया अनुष्टुभा एतानि वै छन्दांसि षष्ठेऽहनि
शस्तानि भवन्ति अयातयामानि, छन्दसामिव तत् सरसतया
अयातयामतायै । सरसानि हास्य छन्दांसि षष्ठेऽहनि शस्तानि
भवन्ति, सरसैः छन्दोभिरिष्टं भवति, सरसैः छन्दोभिर्यज्ञं
तनुते, य एवं वेद ॥ ११ ॥

अथ यद् द्वैपदौ स्तोत्रियानिरूपौ भवतः, इमा नु कं भुव-
नासीषधामेति । द्विपादौ पुरुषः, द्विप्रतिष्ठः पुरुषः, पुरुषो
वै यज्ञः, तस्माद् द्वैपदौ स्तोत्रियानुरूपौ भवतः । अथ सुकीर्त्तिं
शंसति, अपेन्द्र प्राचो मघवन्नमित्रानिति । देवयोनिर्वै
सुकीर्त्तिः, स य एवमेतां देवयोन्यां सुकीर्त्तिं वेदकीर्त्तिं प्रतिष्ठा-
पयति, भूतानां कीर्त्तिमान् स्वर्गे लोके प्रतितिष्ठति । प्रति-
तिष्ठति प्रजया पशुभिः, य एवं वेद । अथ वृषाकपिं शंसति,
विहि सोतो रसृचतेति । आदित्यो वै वृषाकपिः, तद्यत् कम्पय-
मानो रेतो वर्षति, तस्मात् वृषाकपिः, तत् वृषाकपेर्वृषाकपित्वं
कपिरिव वै सर्वेषु लोकेषु भाति, य एवं वेद । तस्य तृतीयेषु
पादेष्वद्यन्तयोर्न्युःखनिनर्दां करोति, अन्नं वै न्यूःखः, बलं
निनर्दः, अन्नाद्यमेवास्मै तद् बले निदधाति । अथ कुन्तापं
शंसति, कुयं ह वै नाम कुक्षितं भवति, तद्यत्तपति, तस्मात्
कुन्तापाः, तत् कुन्तापानां कुन्तापत्वम् । तप्यन्तेस्मै कुया-
निति तप्तकुयः स्वर्गे लोके प्रतितिष्ठति । प्रतितिष्ठति प्रजया
पशुभिः, य एवं वेद । तस्य चतुर्दशप्रथमा भवन्ति, इदं

जना उपश्रुतेति । ताः प्रग्राहं शंसति, यथा वृषाकपिं वार्ष-
रूपं हि वृषाकपेस्तन्यायमित्येव । अथ रैभौः शंसति, वचस्व
रेभवचस्वेति । रेभ्यन्तो वै देवाश्च ऋषयश्च स्वर्गं लोकमायन्,
तथैवैतद्यजमाना रेभन्त एव स्वर्गं लोकं यन्ति, ताः प्रग्राह-
मित्येव । अथ पारिचित्तीः शंसति, राज्ञो विश्वजनीनस्येति ।
संवत्सरो वै परिचित्, संवत्सरो ह्रीदं सर्वं परिचित्यतीति ।
अथो खल्वाहुः, अग्निर्वै परिचित् अग्निर्हीदं सर्वं परिचित्य-
तीति । अथो खल्वाहुः, गाथा एवैताः कारव्या राज्ञः परि-
चित इति । स नः तद्यथा कुर्यात्, यथाकुर्यात्, गाथा एवै-
तास्य शस्ता भवन्ति । यद्यु वै गाथा अग्नेरेव गाथाः संवत्सरस्य
वेति ब्रूयात्, यद्यु वै मन्त्रोऽग्नेरेव मन्त्रः संवत्सरस्य वेति ब्रूयात्,
ताः प्रग्राहमित्येव । अथ कारव्याः शंसति इन्द्रः कारुमबूबुध-
दिति । यदेव देवाः कल्याणं कर्म कुर्वन्तत् कारव्याभिर-
वाप्नुवन्, तथैवैतत् यजमानाः । यदेव देवाः कल्याणं कर्म
कुर्वन्ति, तत् कारव्याभिरवाप्नुवन्ति, ताः प्रग्राहमित्येव । अथ
दिशां क्लृप्तौः, पूर्वं शस्त्वा यः सभेयो विदथ्य इति । जनकल्या
उत्तराः शंसति, योनाक्ताक्षो अनभ्यक्त इति, ऋतवो वै दिशः
प्रजननः, तद्यदि शाङ्क्लृप्तौः पूर्वं शस्त्वा यः सभेयो विदथ्य
इति जनकल्या उत्तराः शंसति, ऋतूनेव तत् कल्पयति, ऋतुषु,
प्रतिष्ठापयति । प्रतिष्ठन्तीरिदं सर्वमनुप्रतिष्ठति । प्रतितिष्ठति
प्रजया पशुभिः, य एवं वेद । ता अर्धर्चशः शंसति, प्रतिष्ठित्या
एव । अथेन्द्रगाथाः शंसति, यदिन्द्रो दाशराज्ञ इति ।
इन्द्रगाथाभिर्ह वै देवा असुरानाज्ञायाथैनानन्यायन्, तथैवैतत्
यजमाना इन्द्रगाथाभिरेवाप्रियं भ्रातृव्यभागायाथैनमतियन्ति,
तामर्धर्चशः शंसति, प्रतिष्ठित्या एव ॥ १२ ॥

अथैतशप्रलाप शंसति, एता अश्वा आश्ववन्त इति ।

ऐतशो ह सुनिर्यज्ञस्यायुर्ददर्श । स ह पुत्रानुवाच, पुत्रका-
यज्ञस्यायुरभिददृक्ष्वस्वदभिलपिष्यामि मा मा त्वत् मन्यध्व-
मिति । तथेति तदभिललाप । तस्य ह इत्यग्निरैतशायनो
ज्येष्ठः पुत्रोऽभिददृक्ष्य सुखमपि जग्राह, ब्रुवं, त्वसो नः पितेति ।
स होवाच, धिक् त्वा जाल्मापरस्य पापिष्ठान्ते प्रजां करिष्या-
मीति । यो मे सुखं प्रागृहीथो यदि जाल्म मे सुखं प्राग्र-
हीथः, शतायुषं ग्रामकरिष्यं सहस्रायुषं पुरुषमिति । तस्मा-
दभ्यग्नय ऐतशायना आजानेयाः सन्तः पापिष्ठामन्येषां बलि-
हृतः पितायच्छं ताः स्वेन प्रजापतिना स्वया देवतया । यदै-
तशः प्रलापः, तत् स्वर्गस्य लोकस्य रूपम् । यद्वैतशः
प्रलापः, यातयामा वा क्षितिः, ऐतशैतशः प्रलापो यातयामा
मे यज्ञः सदक्षिति मे यज्ञो सदिति । तं वा ऐतशैतशप्रलापं
शंसति, पदावग्राहन्तासामुत्तमेन पदेन प्रणौति, यथा
निविदः । अथ प्रवह्निकाः पूर्वशस्वा वितती किरणौ हाविति
प्रतिराधानुत्तराः शंसति, भुगित्यभिगत इति प्रवह्निकाभि-
र्ह वै देवा असुराणां रसाम्प्रवह्नुः । तद्यथाभिर्ह वै देवा असु-
राणां रसां प्रवह्नुः, तस्मात् प्रवह्निकाः, तत् प्रवह्निकानां
प्रवह्निकात्वम् । ता वै प्रतिराधैः प्रत्यरार्ध्वन् । तद्यत्
प्रतिराधैः प्रत्यरार्ध्वन्, तस्मात् प्रतिराधाः, तत् प्रतिराधानां
प्रतिराधत्वम् । प्रवल्हिकाभिरेव द्विषतां भ्रातृव्यानां रसां
प्रवल्हिकास्ता वै प्रतिराधैः प्रतिराध्वन्ति, ताः प्रग्राहमित्येव ।
अथाजिज्ञासेन्याः शंसति, इहेच्छ प्रागपागुदगधरागिति ।
आजिज्ञासेन्याभिर्ह वै देवा असुरानाज्ञाय अथैनानन्यायन्,
तथैवैतद्यजमाना अजिज्ञासेन्याभिरेवाप्रियं भ्रातृव्यमागाया-
थैनमतियन्ति । ता अर्धर्चशः शंसति, प्रतिष्ठित्या एव । अथ
तिवादं शंसति, वीर्यमे देवा अक्रंसतेति । श्रीर्वा अतिराह-

स्तमेकर्चं शंसति, एकस्तां वै श्रीस्तां वै विरेभं शंसति, विरेभैः
 श्रियं पुरुषो वहतीति । तामर्च्यर्चशः शंसति, प्रतिष्ठित्या
 एव ॥ १३ ॥

अथादित्याश्चाङ्गिरसौश्च शंसति, आदित्याह जरितरङ्गि-
 रोभ्यो दक्षिणामनयन्निति । तद्देवनौयमित्याचक्षते । आदि-
 त्याश्च ह वा आङ्गिरसश्च स्वर्गे लोकेऽस्यर्चन्त, वयं पूर्वं स्वरयामो
 वयं पूर्वं इति । ते हाङ्गिरसः श्वः सुत्यां ददृशुः । ते हाग्निर-
 मूचुः, परेद्यादित्येभ्यः श्वः सुत्यां प्रब्रूहीति । अथादित्या
 अद्यसुत्यान्ददृशुः, ते हाग्निरमूचुः, अद्यसुत्यास्माकं तेषां नस्त्वं
 होतासीदुपेमस्वामिति । स एत्याग्निरुवाच, अथादित्याः
 अद्यसुत्यामीक्षन्ते, कं वो होतारमवोचन्, बाह्वयन्ते युष्माकं
 वयमिति । ते हाङ्गिरसश्चक्रुधुः, मा त्वं गमो नु वयमिति ।
 नेतिहाग्निरुवाच, अनिन्द्या वै माह्वयन्ते किल्बिषं हि
 तद्यो निन्द्यस्य हवन्न इति । तस्मादतिदूरमत्यल्पमिति,
 यजमानस्य हवमिया देवाः । किल्बिषं हि तद्यो निन्द्यस्य
 हवत्वेति । तान् हादित्यानङ्गिरसो याजयाञ्चक्रुः, तेभ्यो
 हीमां पृथिवीं दक्षिणां निन्दुः, तं ह न प्रतिजगृहुः । सा
 हीयं, निवृत्तोभयतः शीर्णां दक्षिणाः शुचाविद्धाः शोचमाना
 व्यचरन् कुपिताः, मा नः प्रतिगृहीषुरिति । तस्मा एता
 निरदौर्यन्ते, य एते प्रतरा अधिगम्यन्ते । तस्मान्निवृत्त-
 दक्षिणां नोपाकुर्यात् नैनां प्रमृजेन्नेदक्षिणां प्रमृण-
 जानीति । तस्माद्य एवास्य समानजन्मा भ्रातृव्यः स्यात्-
 वृणुह्युः, तस्मा एनां दद्यात् । तन्नः पराचौ दक्षिणा विवृणक्ति,
 द्विषति भ्रातृव्येऽन्ततः शुचं प्रतिष्ठापयति । योऽसौ तपति स
 वै शंसति, आदित्या ह जरितरङ्गिरोभ्यो दक्षिणामनयन् तां
 ह जरितः प्रत्ययिन्निति, न हीमां पृथिवीं प्रत्यायंस्तासु ह

जरितः प्रत्यायन्निति, प्रतिहितेषु मायंस्तां ह जरितर्नः
 प्रत्यगृभ्णन्निति, न हीमां पृथिवीं प्रत्यगृभ्णंस्तामु ह
 जरितर्नः प्रत्यगृभ्णन्निति, प्रगृह्यादित्यमगृभ्णन् न हाने-
 तरसन्न विचेतनानीति । एष ह वा अन्हां विचेता, योऽसौ
 तपति । स वै शंसति, यज्ञानेतरसं न पुरोगवाम इति । एष
 ह वै यज्ञस्य पुरोगवी, यद्वक्षिणा यथार्हामः सस्तमितिरेत-
 दन्तेत्येष एवेश्वर उन्नेता । उत श्वेत आशुप त्वा उत्तोपद्याभि-
 र्यविष्ठः । उतेमाशुमा नः पिपर्तीत्येष एव श्वेत एष शिषुपत्येष
 उत्तोपद्याभिर्यविष्ठः उतेमाशुमानं पिपर्तीति, आदित्या रुद्रा
 वसवस्ते नुतः इदं राधः प्रतिगृभ्णी ह्यङ्गिरः । इदं राधो विभुः
 प्रभुरिदं राधो बृहत्पृथुः । देवा ददत्वासुरन्तद्वो अस्तु सुचे-
 तनम् । युष्माँ अस्तु दिवे दिवे प्रत्येव गृभायतेति । तद्य-
 दादित्याश्चाङ्गिरसौश्च शंसति, स्वर्गताया एवैतदहरहः
 शंसति, यथा निविदोऽथ भूतेच्छन्दः शंसति, त्वमिन्द्र शर्म
 रिणेतीमे वै लोका भूतेच्छन्दोऽसुरान् ह वै देवा अन्नं सेचिरे ।
 भूतेन भूतेन जिघांसन्तस्त्रितीर्षमाणास्तानिमे देवाः सर्वेभ्यो
 भूतेभ्योऽच्छादयन् । तद्यदेतानिमे देवाः सर्वेभ्यो भूतेभ्योऽच्छा-
 दयन्, तस्माद्भूतेच्छन्दस्तदभूतेच्छन्दां भूतेच्छन्दत्वम् । छादयन्ति
 ह वा परमिमे लोकाः सर्वेभ्यो भूतेभ्यो निरघ्नन् । सर्वेभ्यो
 भूतेभ्योऽच्छन्दते, य एवं वेद ॥ १४ ॥

अथाह नस्याः शंसति, यदस्या अंहु भेद्या इत्याह, न
 स्याद्वा इदं सर्वं प्रजातमाह, न स्याद्वा एतदधिप्रजायतेऽस्यैव
 सर्वस्यास्यै प्रजात्यै । ता वै षट् शंसेत्, षड्वा ऋतवः, ऋतवः
 पितरः, पितरः प्रजापतिः, प्रजापतिराह, न स्यात् तादृशं
 शंसेदिति । शान्भव्यस्य वचः, दशाक्षरा विराड्, वैराजो यज्ञः,
 तङ्गर्भा उपज्जयन्ति । सौर्वै विराड्, यशोऽन्नाद्यं, श्रियमेव

Digitized by Arya Samaj Foundation Chennai and eGangotri

तद्विराजं यशस्यन्नाद्ये प्रतिष्ठापयति । प्रतिष्ठन्तीरिदं सर्वमनु-
 प्रतितिष्ठति । प्रतितिष्ठति प्रजया पशुभिः, य एवं वेद ।
 तिस्रः शंसेदिति वात्स्यः । त्रिवृच्चै रेतः सिक्तं सम्भवत्याण्डमल्पं
 जरायुस्त्रिवृत् प्रत्ययं, माता पिता यज्जायते, तत् द्वितीयम्,
 अभूतोद्यमेवैतत्, यच्चतुर्थीं शंसेत् । सर्वा एव षोडश शंसेदिति
 हैके । कामार्त्ता वै रेतः सिञ्चति, रेतसः सिक्ताः प्रजाः
 प्रजायन्ते, प्रजानां प्रजननाय । प्रजावान् प्रजनयिष्णुर्भवति,
 प्रजात्यै प्रजायते प्रजया पशुभिः, य एवं वेद ॥१५॥

अथ दाधिक्रीं शंसति, दधिक्राव्शो अकारिषमिति ।
 तत उत्तराः पावमानौः शंसति, सुतासो मधुमत्तमा इति ।
 अन्नं वै दधिक्राः, पवित्रं पावमान्यः, तदु हैके पावमानीभिरेव
 पूर्वं शस्त्वा तत उत्तरा दाधिक्रीं शंसति । इयं वागन्नाद्या,
 यः पवत इति वदन्तस्तदु तथा न कुर्यात्, उपनश्यति ह
 वागशनायती । स दाधिक्रीमेव पूर्वं शस्त्वा तत उत्तराः
 पावमानौः शंसति । तद्यद्दाधिक्रीं शंसति, इयं वागाह, नस्यां
 वाचमवादीत्, तद्देवपवित्रेणैव वाचं पुनीते । स वा अनुष्टुप्
 भवति । वाग्वा अनुष्टुप्, तत् स्वेनैव छन्दसां वाचं पुनीते ।
 तामर्हर्चशः शंसति, प्रतिष्ठित्या एव । अथ पावमानौः शंसति,
 पवित्रं वै पावमान्यः, इयं वागाह नस्यां वाचमवादीत्,
 तत्पावमानीभिरेव वाचं पुनीते । ताः सर्वा अनुष्टुभो भवन्ति,
 वाग्वा अनुष्टुप्, तत्स्वेनैव छन्दसां वाचं पुनीते । ता अर्हर्चशः
 शंसति, प्रतिष्ठित्या एव अव द्रप्सो अंशुमतीमतिष्ठदिति । एतं
 वृचमैन्द्रावार्हस्यत्यं सूक्तं शंसति । अथ हैतदुत्सृष्टं, तत् यदेतं
 वृचमैन्द्रावार्हस्यत्यमन्यं वृचमैन्द्राजागतं शंसति, सवनधार-
 णमिदं गुल्मह इति वदन्तस्तदु तथा न कुर्यात् । त्रिष्टुभाय-
 तना वा इयं वाक् प्रजाया होमकायां, यदैन्द्रावार्हस्यत्या

तृतीयसवने । तद्यदेतं त्वचमैन्द्रावार्हस्यत्यमन्यं त्वचमैन्द्राजागतं
 शंसति, स्व एवैनं तदायतने प्रीणाति, स्वयोर्देवतयोः कामं
 नित्यमेव परिदध्यात्, कामं त्वचस्योत्तमया । तदाहुः, संशंसेत्,
 षष्ठेऽहनि न संशंसेत्, कथमन्येष्वहःसु संशंसति कथमत्र न
 संशंसतीति । अथो खल्वाहुः, नैव संशंसेत्, स्वर्गो वै लोकाः,
 षष्ठमहरसमा ये वै स्वर्गो लोकः कश्चिद्वै स्वर्गे लोके श्रमय-
 तीति । तस्मान्न संशंसति । यदेव न संशंसति, तत् स्वर्गस्य
 लोकस्य रूपम् । यद्वैनाः संशंसति, यन्नाभानेदिष्टे
 बालखिल्यो वृषाकपिरेव या मरुत् । एतानि वा अत्रोक्त्यानि
 भवन्ति । तस्मान्न संशंसति । ऐन्द्रो वृषाकपिः सर्वाणि
 छन्दांस्येतशः प्रलाप उपाप्तो यदैन्द्रावार्हस्यत्या तृतीयसवने,
 तद्यदेतं त्वचमैन्द्रावार्हस्यत्यं सूक्तं शंसति, ऐन्द्रावार्हस्यत्या
 परिधानीया विशो अदेवीरभ्याचरन्तीरिति । अपरजना ह वै
 विशो अदेवीः, न ह्यस्यापरजनं भयं भवति, शान्ताः प्रजाः
 क्लृप्ताः सहन्ते, यत्रैवंविदं शंसति यत्रैवंविदं शंसतीति
 ब्राह्मणम् ॥ १६ ॥

इत्यथर्ववेदीत्तरगीप्रथमब्राह्मणस्य षष्ठः प्रपाठकः समाप्तः ॥

समाप्तश्चायं ग्रन्थः ॥

६२ वेतालपञ्चशतिः (सरलगद्य)	॥०	६० अर्थसंग्रह (लौगाचिनीमांसा)	१०
६३ पातञ्जलदर्शन (सभाष्य सटीक)	२	६१ रघुवंश काव्य सटीक	१॥०
६४ आत्मतत्त्वविवेक (बौद्धाधिकार)	२	६२ मेघदूत काव्य सटीक	१॥
६५ मुक्तिकोपनिषत्	॥	६३ गद्यकथासरित्सागर सम्पूर्ण	६
६६ उपमानचिन्तामणि	॥	६४ सांख्यतत्त्वकौमुदी सटीक	२
६७ काव्यदीपिका अलङ्कार सटीक	॥०	६५ न्यायदर्शन सभाष्य संहति	२॥०
६८ पूर्णप्रज्ञदर्शनम् सभाष्य	॥०	६६ सटीक बाल्मीकिरामायण	
६९ चन्द्रशेखरचम्पूकाव्य	३	बालकाण्डम्	१
७० मदनपालनिघण्टुः (वैद्यक)	॥०	६७ साहित्यदर्पण सटीक अलङ्कार	१॥०
७१ सामवेदस्य आरण्यसंहिता		६८ साहित्यदर्पणम् (मूलमात्र)	॥०
सायनाचार्यवृत्त भाष्यसंहिता	२	६९ संस्कृतशिक्षामञ्जरी प्रथमभागः	/
७२ विद्वत्शालभञ्जिकानाटिका सटीक	१	१०० संस्कृतशिक्षामञ्जरी द्वितीयभागः	॥०
७३ लिङ्गानुशासन सटीक	१०	१०१ संस्कृतशिक्षामञ्जरी तृतीयभागः	॥०
७४ कुवलयानन्द अलङ्कार सटीक	२	१०२ चतुर्थभागः कादम्बरीकथासारः	॥०
७५ प्रियदर्शिका नाटिका सटीक	॥०	१०३ अमरकोष	॥०
७६ सारस्वतव्याकरण सटीक पूर्वार्द्धम्	१	१०४ वेदान्तदर्शन सभाष्य सटीक	१०
७७ वासवदत्ता गद्यकाव्य सटीक	१	१०५ वेदान्तपरिभाषा	॥०
७८ पुष्पवाणविलास काव्य सटीक	॥०	१०६ वेदान्तसार सटीक	॥०
७९ महिषशूलकम्, पदारविन्दशतकम्,		१०७ माधवनिदान सटीक (वैद्यक)	१॥०
स्तुतिशतकम्, मन्दस्मृतशतकम्,		१०८ कामन्दकौ नीतिसार	॥०
कटाक्षिशतकम् (काव्य)	१	१०९ मल्लिकामारुतनाटक सटीक	२
८० मनुसंहिता कुल्लुकभट्टवृत्त टीका		११० अग्नि, विष्णु, हारीत, याज्ञवल्क्य,	
संहिता	३	उशना, अङ्गिरा, यम, आपस्तम्ब,	
८१ नैषधचरितम् काव्य सम्पूर्ण सटीक	५	संवत्स, कात्यायन, बृहस्पति, परा-	
८२ सटीक नैषधकाव्य नवमसर्गपर्यन्त	२	शर, व्यास, शङ्ख, लिखित, दत्त,	
८३ वीरमित्रीदय (स्मृतिशास्त्र)	५	गौतम, शातातप, वशिष्ठ प्रणीत	
८४ भावप्रकाश (वैद्यक)	५	संहिता (धर्मशास्त्र)	१०
८५ प्रवीणचन्द्रोदयनाटक सटीक	१	१११ मत्स्यपुराणम्	६
८६ अनर्घराघवनाटक सटीक [मुरारि]	२	११२ चरकसंहिता (वैद्यक) सम्पूर्ण	६
८७ अनर्घराघवनाटक मूलमात्र	१	११३ रसेन्द्रचिन्तामणितथारसरत्नाकर	६
८८ देवत तर्कविश्वेश्वरसिंहसमेत	१	शङ्करभाष्य आनन्द-	
८९ मीमांसापरिभाषा	१०	गिरिकृतटीका तथा सुवीचिनीसमेत	४

११५ शब्दशक्तिप्रकाशिका (न्याय) ॥०	१४५ अध्यात्मरामायणम् सटीक
११६ मालतीमाधवनाटक सटीक ॥०	१४६ महानिर्वाणतन्त्रम् सटीक
११७ भट्टिकाव्य टीकाद्वयसहित २	१४७ मीमांसादर्शनस्य अधिकरणम्
११८ काव्यप्रकाश अलङ्कार सटीक ४	माधवाचार्यविरचिता
११९ शाण्डिल्यसूत्र सभाष्य ॥०	१४८ श्रुतबोधः (छन्दोग्यम्) सटीक
१२० हनुमन्नाटक महानाटकसटीक १॥०	१४९ बालरामायणनाटक सटीक
१२१ महानाटकम् (हनुमन्नाटकम्) ॥०	१५० लिङ्गपुराणम्
१२२ दशरूपकम् (अलङ्कार) १	१५१ चण्डकौशिकनाटक सटीक
१२३ चम्पूरामायण सटीक १	१५२ चैतन्यचन्द्रीदयनाटक सटीक
१२४ (चम्पूरामायणम्) भोजचम्पू ॥०	१५३ कलापव्याकरणं वा कातन्त्र
१२५ मार्कण्डेयपुराणम् ३	१५४ कुसुमाञ्जलि सटीक (न्याय)
१२६ गीलाध्यायः भास्कराचार्यकृत ॥०	१५५ सङ्गीतपारिजात[सङ्गीतशास्त्र] १॥॥
१२७ गणिताध्यायः भास्कराचार्यकृत १	१५६ साङ्गसार
१२८ पञ्चदशी (सटीक) वेदान्त १॥०	१५७ नागनन्दनाटक सटीक ॥०
१२९ पातञ्जलदर्शन भोजवृत्तिसहित १	१५८ नागनन्दनाटक मूल ॥०
१३० शकुन्तलानाटक सटीक १	१५९ ब्रह्मवैवर्तपुराण सम्पूर्ण १०
१३१ शब्दरूपादर्शः ॥०	१६० वैशेषिकदर्शनम् सटीक
१३२ वाराहीसंहिता (ज्योतिष) २	१६१ कल्किपुराणम्
१३३ तर्कामृत (जगदीशकृत) न्याय १०	१६२ चाणक्यशतकम् सटीक
१३४ द्वात्रिंशत्युक्तलिकासिंहासन १	१६३ श्रीहर्षचरितवाणभट्टकृतगद्य १
१३५ उत्तररामचरितनाटक सटीक १	१६४ कर्पूरमञ्जरीनाटिका सटीक ॥०
१३६ शङ्करविजय १॥०	१६५ चन्द्रालोक प्राचीन अलङ्कार १०
१३७ मृच्छकटिकनाटक सटीक १॥०	१६६ लघुकौमुदीव्याकरणम् ॥०
१३८ काव्यादर्श सटीक (अलङ्कार) १	१६७ गरुडपुराणम् ६
१३९ अष्टाङ्गहृदय (वाग्भट) वैद्यक ३	१६८ गोपथब्राह्मण (अथर्ववेदस्य) २
१४० शुक्रनीतिसार सटीक २	१६९ वृत्तसिंहतापनी सभाष्य २
१४१ गीतगोविन्द काव्य सटीक ॥०	१७० आथर्वणोपनिषद् सभाष्य ३
१४२ अग्निपुराणम् ५	१७१ निरुक्त सभाष्य १२
१४३ विष्णुपुराणम् सटीक ५	१७२ सुगन्धवोधव्याकरण सटीक १॥०
१४४ मीमांसादर्शनश्वरभाष्यसहित १२	१७३ भामती (वेदान्त) वाचस्पतिमिश्रकृत ३

कलिकाता संस्कृतविद्यामन्दिरे वि. ए. उपाधिधारिणः

CC-0. Prof. Satya Vrat Shastri Collection.

श्रीजीवानन्दविद्यासागर-भट्टाचार्यस्य सकाशात् लभ्यानि।

